

ئۇيغۇر كىتاب تور بېكەتى
www.uyghurkitap.com

شىنجاڭ ئۇيغۇر ئاپتونوم رايونلۇق ئوتتۇرا مائارىپ باشلانغۇچ مەكتەپ ئوقۇتقۇچى مائارىپ مەركىزى
مىللىمىزنى تەكشۈرۈپ بېكىتىش كومىتېتى 2004 - يىلى تەكشۈرۈپ بېكىتتى

مەجبۇرىيەت مائارىپى دەرس ئۆلچىمى تەجرىبە دەرسلىكى


تىل - ئەدەبىيات

4 - كىتاب

2 - قىسىم



شىنجاڭ مائارىپ نەشرىياتى



1972 - يىلى تۇرپاندىن قېزىۋېلىنغان 1500 يىل ئىلگىرىكى ئۇيغۇر نېنى







سۇۋادان تېرەك



ئەل فارابى



مەجبۇرىيەت مائارىپى دەرس ئۆلچىمى
تەجرىبە دەرسلىكى

تل - ئەدەبىيات

8 - يىللىقلار ئۈچۈن

2 - قىسىم

شىنجاڭ مائارىپ نەشرىياتى



لۈشۈن



مەھتەمىن ھوشۇر



قۇشلار



ئاباي



چېخوف



خالدە ئىسرائىل



ثَابِدُونَ لَهُمْ تَعَالَى



مەجبۇرىيەت مائارىپى دەرس ئۆلچىمى
تەجرىبە دەرسلىكى

تل - ئەدەبىيات

8 - يىللىقلار ئۈچۈن

2 - قىسىم

شىنجاڭ مائارىپ نەشرىياتى

编者：艾海提·阿曼
牙里坤·肉孜
太来提·卡迪尔
卡米里·热依木
阿木提江·艾克木

责任编辑：牙里坤·肉孜

责任校对：阿依夏木·阿

插图作者：帕尔哈提·依

义务教育课程标准实验教科书

语 文

八年级 下册

经新疆维吾尔自治区中小学教材

审定委员会2004年审查通过

(维吾尔文)

*

شىنجاڭ مائارىپ نەشرىياتى تۈزدى ۋە نەشر قىلدى

<http://www.xjjycbs.com>

شىنجاڭ شىنخۇا كىتابخانىسى تارقاتتى

شىنجاڭ شىنخۇا باسما زاۋۇتى باستى

*

فورماتى : 890×1240 ، 1/32 ، باسما تاۋىقى : 9.25

2004 - يىلى 10 - ئاي 1 - نەشرى

2008 - يىلى 10 - ئاي 5 - بېسىلىشى

تراژى : 1-110 000

ISBN978 - 7 - 5370 - 5233 - 7

باھاسى : 6.05 يۈەن


نەشر ھوقۇقى بىزدە ، باشقىلارنىڭ كۆپەيتىپ بېسىشىغا بولمايدۇ .
بېسىش - تۈپلەش سۈپىتىدە مەسىلە كۆرۈلسە ئالماشتۇرۇپ بېرىلىدۇ .
ئادرېس : ئۈرۈمچى شەھىرى غالىبىيەت يولى 187 - نومۇر
پوچتا نومۇرى : 830049 ؛ تېلېفون نومۇرى : 2870654 ، 2863761 (0991)

مەجبۇرىيەت ماڭارپى تەجرىبە دەرسلىكلىرىنى
 تۈزۈش - تەرجىمە قىلىش خىزمىتىگە
 رەھبەرلىك قىلىش ھەيئىتى

ھەيئەت مۇدىرى : ساتتار ساۋۇت
 مۇئاۋىن مۇدىرى : غوپۇر ھاشىم
 ھەيئەت ئەزالىرى : جاۋ مىڭ
 ما ۋېنخۇا
 تاھىر ناسىر
 ئابلىمىت قاسىم
 نۇرپاقت قادىر
 شىياپىن
 ئەكبەر سىراجىدىن
 ئىكەبەر سالى
 قاپلىق سادىق
 ماقاداس ئاقان

تۈزگۈچىلەر : كامىل رەھىم
 يالقۇن روزى
 تەلىئەت قادىرى
 ئەھمەت ئامان
 ھامۇتجان ھېكىم

مۇھەررىرى : ھامۇت ياسىن
 مەسئۇل مۇھەررىرى : يالقۇن روزى
 مەسئۇل كوررېكتورى : ئايشەم ئاۋۇت
 رەسسام : پەرھات ئىبراھىم
 مۇقاۋا لايىھىلىگۈچى : ھۆرىيەت يۈسۈپ



قەدىرلىك ساۋاقداش :

بۇ مەۋسۇملۇق تىل - ئەدەبىيات دەرسىدە سىز تېخىمۇ مول، قىزىقارلىق مەزمۇنلارنى ئۆگىنىدە. سىز. گوركىنىڭ «بوران قۇش ناخشىسى»، ماۋ. دۇننىڭ «سۇۋادان تېرەككە مەدەھىيە» ناملىق ئە. سەرلىرىدىن قانداق كىشىلەرنى ھۆرمەتلەشنى؛ يۇ. سۇپ خاس ھاجىپ، جۇ گوپىڭنىڭ ئەسەرلىرىدىن قانداق ئادەم بولۇشنى؛ گالىيې، ئاسموۋالارنىڭ ئەسەرلىرىدىن تېخى بىز بىلمەيدىغان نەرسىلەرنىڭ قانچىلىك كۆپ ئىكەنلىكىنى؛ مەشھۇر يازغۇچىلار. نىڭ نادىر ھېكايىلىرى، تەسىرلىك نۇتۇقلىرى، شائىرلارنىڭ ھايات ھەققىدە ھېس قىلغانلىرىنى ئو. قۇپ يېڭىچە تۇيغۇلارغا چۆمۈسىز... بۇ نېمە دېگەن ئېسىل لەززەت ھە.

تىل - ئەدەبىيات دۇنياسىدا ئېسىل جاۋاھىر. راتلار ناھايىتى مول. بۇ جاۋاھىراتلارنى بايقاش ۋە قېزىپ چىقىش ئۈچۈن ئۆزىمىزگە تايىنىشىمىز كې. رەك. تىل - ئەدەبىيات ئۆگىنىش ئۈزلۈكسىز باي. قاش باسقۇچىدىن ئىبارەت. تىل - ئەدەبىياتنى ئۆگىنىشتىن خۇشاللىق ھېس قىلىش، ئۇنىڭدىن نەتىجە يارىتىش دەل مۇشۇ ئۈزلۈكسىز بايقاش ئار. قىلىق ئىشقا ئاشىدۇ.

بىرەر گۇمانىي مەسىلىنى ئوتتۇرىغا قويۇش، تەسەۋۋۇر يۈرگۈزۈش، بىرەر ھېكمەتنى ئوقۇپ چۈشىنىۋېلىش قاتارلىقلارنىڭ ھەممىسى سىزگە خۇشاللىق ۋە نەتىجە بەخش ئېتىدۇ. قېنى ئەمەس، بىز بايقاشقا ماھىر كۆزلىرىمىزنى يوغان ئېچىپ، رەڭدار تىل - ئەدەبىيات دۇنياسىغا قەدەم بېسىپ، بېھساب بايلىقلارنى قازايلى، خۇشپۇراق گۈللەرنى تېرەيلى.



نەشرىياتىن

بۇ «تىل - ئەدەبىيات» دەرسلىكى شىنجاڭ ئۇيغۇر ئاپتونوم رايونلۇق مائارىپ نازارىتى بېكىتكەن مەجبۇرىيەت مائارىپى «تىل - ئەدەبىيات دەرس ئۆلچىمى» گە ئاساسەن تۈزۈلدى. ئاپتونوم رايونلۇق مائارىپ نازارىتىنىڭ ئورۇنلاشتۇرۇشى ۋە كونكرېت يېتەكچىلىكىدە، ئاپتونوم رايونلۇق مائارىپ ئىلمىي تەتقىقات ئورنى بىلەن شىنجاڭ مائارىپ نەشرىياتى بۇ دەرسلىكنى بىرلىكتە تۈزدى. بۇ دەرسلىك شىنجاڭ ئۇيغۇر ئاپتونوم رايونلۇق ئوتتۇرا، باشلانغۇچ مەكتەپ ئوقۇ-تۇش ماتېرىياللىرىنى تەكشۈرۈپ بېكىتىش كومىتېتىنىڭ تەكشۈرۈپ بېكىتىشىدىن ئۆتتى.

بۇ دەرسلىكنى تۈزۈشتە، دۆلەتنىڭ دەرس ئۆلچىمىنى ئاساس قىلىپ، كۆپ خىل ئۇچۇر مەنبەلىرى ۋە ۋاسىتىلىرىدىن پايدىلىنىش ھەمدە يېڭى پەنلەرنىڭ تەرەققىياتىنى ۋە يەرلىك ئالاھىدىلىكىنى مۇۋاپىق گەۋدىلەندۈرۈش كۆزدە تۇتۇلدى؛ بىلىم ۋە قابىلىيەت، جەريان ۋە ئۇسۇل، ھېسسىيات، پوزىتسىيە ۋە قىممەت قارىشىدىن ئىبارەت ئۈچ جەھەتتىن تەربىيەلەش نىشانىنى ئەمەلگە ئاشۇرۇشقا، مەزمۇن جەھەتتە ئەمەلىي تۇرمۇشتا قوللىنىش ۋە ئوقۇغۇچىلارنىڭ تۇرمۇشىغا يېقىنلاشتۇرۇشقا دىققەت قىلىندى؛ ئوقۇغۇچىلارنىڭ مۇستەقىل ئۆگىنىش، ھەمكارلىشىپ ئۆگىنىش، ئىزدىنىپ ئۆگىنىش جەريانىغا باشتىن - ئاخىر كۆڭۈل بۆلۈنۈپ، ھەممە ئوقۇغۇچىنى ئۆز ئالاھىدىلىكى بويىچە ئەتراپلىق تەرەققىي قىلدۇرۇش ۋە ئوقۇغۇچىلارنىڭ ئۆزىگە خاس ئۆگىنىش تەلىپىنى قاندۇرۇشقا، دەرس ئىسلاھاتى ئىدرىسنى گەۋدىلەندۈرۈپ، ئەمەلىيەت بىلەن نەزەرىيىنى زىچ بىرلەش-تۈرۈشكە ئەھمىيەت بېرىلدى.

بۇ دەرسلىكنى تۈزۈش ۋە تەكشۈرۈپ بېكىتىش جەريانىدا، ئۇ-

رۇمچى شەھەرلىك چوڭلار مائارىپ ئىنستىتۇتى، ئۈرۈمچى شەھەر-
لىك ئوقۇتۇش تەتقىقات مەركىزى، ئاقسۇ ۋىلايەتلىك 1 - ئوتتۇرا
مەكتەپ قاتارلىق ئورۇنلار مول ئوقۇتۇش تەجرىبىسىگە ئىگە دوتتۇرا
سېنت، ئالىي دەرىجىلىك ئوقۇتقۇچى ۋە تەتقىقاتچىلارنى ئەۋەتىپ،
يېڭى دەرىجىلىك تۈزۈش خىزمىتىمىزنى زور كۈچ بىلەن قوللاپ قۇۋ-
ۋەتلىدى. تەكشۈرۈپ بېكىتىشكە شىنجاڭ پېداگوگىكا ئۇنىۋېرسىتېتى-
دىن پروفېسسور ئازاد رەخمۇتۇللا سۇلتان، ئاپتونوم رايونلۇق پارت-
كوم تەشۋىقات بۆلۈمىدىن تۇرنان قاسىم، ئۈرۈمچى شەھەرلىك مائا-
رىپ ئىدارىسىدىن جېلىل ئابدۇراخمان، شىنجاڭ مائارىپ نەشرىياتى-
دىن ھامۇت ياسىن، شىنجاڭ تەجرىبە ئوتتۇرا مەكتىپىدىن ئابدۇقەي-
يۇم توختىھاجى، ئۈرۈمچى شەھەرلىك 16 - ئوتتۇرا مەكتەپتىن
ماھىرە روزى قاتارلىق يولداشلار قاتناشتى. بىز بۇ دەرسلىكنىڭ نەشر
قىلىنىشىغا قىزغىن ياردەمدە بولغان ئورۇنلارغا، ئالاھىدە ئەجىر
سىڭدۈرگەن ۋە قىممەتلىك تەكلىپ - پىكىرلەرنى بەرگەن مۇتەخەس-
سىلەرگە ۋە ئوقۇتقۇچىلارغا چىن قەلبىمىزدىن رەھمەت ئېيتىمىز!
بۇ دەرسلىك مەجبۇرىيەت مائارىپى بويىچە دەرس ئىسلاھاتى تەج-
رىبە رايونلىرىدىكى مەكتەپلەر 8 - يىللىقلارنىڭ 2 - ئوقۇش
مەۋسۈمىدا ئىشلىتىلدى. كېيىنكى نەشرىدە تېخىمۇ مۇكەممەللەشتۈ-
رۈشىمىز ئۈچۈن، ئوقۇتقۇچى، ئوقۇغۇچىلار ۋە ئوقۇتۇش تەتقىقات
خادىملىرىنىڭ ئوقۇتۇش ئەمەلىيىتى ۋە تەتقىق قىلىش جەريانىدا بايقى-
غان مەسىلىلەرنى نەشرىياتىمىزغا ۋاقتىدا ئىنكاس قىلىپ، قىممەت-
لىك تەكلىپ - پىكىر بېرىشىنى ئۈمىد قىلىمىز.

2004 - يىلى، ئۆكتەبىر

مۇندەرىجە

بىرىنچى بۆلەك

شەيئىلەرگە مۇھەببەت

1. نان خالىدە ئىسرائىل (2)
2. سۇۋادان تېرەككە مەدھىيە ماۋدۇن (7)
3. قاشتېشىغا مەدھىيە ئابدۇرېھىم ئۆتكۈر (12)
4. بورانقۇش ناخشىسى ماكسىم گوركىي (17)

ئوقۇپ ھۇزۇرلىنىڭ

- نان (21)

يېزىقچىلىق

- باغلانما تەسەۋۋۇر ئارقىلىق ئەسەر مەزمۇنىنى بېيىتىش... (22)

ئاغزاكى ئالاقە

- ئىدىيىۋى كۆزقاراشنى باغلىنىشلىق ئىپادىلەپ ، تېمىدىن يىراقلاشماسلىق (25)

ئىككىنچى بۆلەك

گۈزەل ئەخلاق - پەزىلەت

5. ئۆز - ئۆزىنى تىزگىنلەشنىڭ زۆرۈرلۈكى
 يۈسۈپ خاس ھاجىپ (28)

6. دوستلۇق ھەققىدە شەمسۇلئالى قايۇس (30)
7. ئادەمنىڭ ئالىيجانابلىقى ئۇنىڭ روھىيىتىدە
(34) جۇ گونىڭ
8. پەزىلەتلىك شەھەر باشلىقىنىڭ سۈپەتلىرى ... فارابى (38)

ئوقۇپ ھۇزۇرلىنىڭ

- (42) ئالىقانىدىكى قۇياش
- (44) ئون سەككىزىنچى سۆز

يېزىقچىلىق

- (46) ئاددىي مۇھاكىمىلىك ئەسەرلەرنى يېزىش

ئاغزاكى ئالاقە

- (50) مۇھىم نۇقتىنى تۇتۇپ، قاراتمىلىق پىكىر قىلىش ...

مەخسۇس تېما

- (52) قۇشلار

ئۈچىنچى بۆلەك

سىرلىق ئالەم

9. بىئولوگىيىلىك تاجاۋۇزچىلار مېي تاۋ (72)
10. بىزنىڭ بىلىمىمىز چەكلىك گالىيې (78)
11. ئاسموۋ ئەسەرلىرىدىن ئىككى پارچە (82)
12. گۈل نېمىشقا قىزىل جيا زۇجياڭ (91)

ئوقۇپ ھۇزۇرلىنىڭ

- (97) بىلىم ئىشقىدا

گۈل تولا گۈللۈكتە ، ئەمما (99)
يېزىقچىلىق

چۈشەندۈرۈش ئەسەرلىرىنى يېزىش (100)

ئۈنۋېرسال ئەمەلىيەت پائالىيىتى

ناۋادا مەكتەپ ژۇرنىلىنى مەن ئىشلىسەم..... (103)

تۆتىنچى بۆلەك

پروزا

13 . كۈلكى يىغى لۇشۇن (108)

14 . «مۇساپىرلار قاۋىقى» دا مەمتىمىن ھوشۇر (119)

15 . خامبېلىئون چىخوفى (139)

16 . ئادەملەر مۇھەممەد باغراش (147)

ئوقۇپ ھۇزۇرلىنىڭ

ياتۇر (170)

قەشقەردە كەچ (171)

يېزىقچىلىق

ئادەم ۋە ۋەقەلەرنى يازغاندا مەركىزىي ئىدىيىنى

گەۋدىلەندۈرۈش (172)

ئۈنۋېرسال ئەمەلىيەت پائالىيىتى

بازاردىكى يېڭى تاۋارلارنى تەكشۈرۈش (175)

مەشھۇر ئەسەرلەرنى تونۇشتۇرۇش ۋە ئوقۇش

«سۇ بويىدا»..... (177)

بەشىنچى بۆلەك

ھايات تەسراتلىرى

- 17 . بىلەنچى بوۋاي ئەختەم ئۆمەر (218)
18 . تەنھا قېيىق مۇختار مەخسۇت (224)
19 . دېرىزە..... تىگېرت (226)
20 . چۈنكى مەن — ئادەم..... تاھىر تالىپ (230)

ئوقۇپ ھۇزۇرلىنىڭ

- بار دۇنيادا شۇنداق ئادەملەر..... (233)

يېزىقچىلىق

- تۇرمۇشتىن يېزىقچىلىق خام ماتېرىيالى ئېلىش (235)

ئۇنىۋېرسال ئەمەلىيەت پائالىيىتى

- ئىجتىمائىي قىزىق نۇقتا مەسىلىلىرى ھەققىدە مۇھاكىمە يىغىنى
ئېچىش (244)

ئالتىنچى بۆلەك

ئۈلگىلىك نۇتۇقلار

(ئىختىيارى ئوقۇش بۆلىكى)

- 21 . مارى كىۇرىغا تەزىيە..... ئېينشتېين(248)

22 . مۇپاساننىڭ دەپنە مۇراسىمىدا سۆزلەنگەن

نۇتۇق زولا (250)

23 . فېدېراتىپ گېرمانىيە ھايمۇت شەھىرى شەھەر

باشلىقىنىڭ قوبۇل قىلىش مۇراسىمىدىكى جاۋاب

نۇتۇق گۈڭ ليۇ (254)

24 . بېيجىڭنىڭ ئولمپىك تەنھەرىكەت مۇسابىقىسى

ئۆتكۈزۈشنى ئىلتىماس قىلغانلىقى بايان قىلىنغان

ئىككى پارچە سۆز (258)

25 . نەۋائىشۇناسلىقنىڭ رېئال ئەھمىيىتى

..... ئازاد سۇلتان (261)

يېزىقچىلىق

قىسقا نۇتۇق ئورنىدىكى يېزىش (265)

ئاغزاكى ئالاقە

(ئوقۇتقۇچى ، ئوقۇغۇچىلار ئۆزلىرى لايىھىلەيدۇ) ... (266)


ئۇيغۇر تىلى (267)

قوشۇمچە I

خەت - چەكلەردىن كۆرسەتمە (272)

قوشۇمچە II

خەتتاتلىق (281)



بىرىنچى بۆلەك

شەيئىلەرگە مۇھەببەت

تەبىئەت دۇنياسىدىكى مەۋجۇدات بىزگە ھا-
ياتلىق ئانا قىلىپلا قالماي، يەنە نۇرغۇن قايناق
ئىلھاملارنى بېغىشلايدۇ. خالىدە ئىسرائىل
«نان» دېگەن ئەسىرىدە ناننىڭ تۇرمۇشىمىزدا
تۇتقان ئورنى ۋە قىممىتىنى ئىپادىلىگەن. ماۋ-
دۇن «سۇۋادان تېرەك» تىن «جۇڭگو تارىخىنى
ئىسسىق قېنى بىلەن يېزىپ چىقىشتەك روھ ۋە
ئىرادە» نى تونۇپ يەتكەن. ئابدۇرېھىم ئۆتكۈر
«قاشتېشى» نىڭ گۈزەل خىسلىتىنى تەسۋىرلەش
ئارقىلىق كۈچلۈك ۋە تەنپەرۋەرلىك ھېسسىياتىنى
ئىزھار قىلغان. گوركىي «بورانقۇش» نىڭ ۋە-
جۈدىدىن ئىنقىلاب پېشقالىرىنىڭ قورقماس،
سۇلماس جەڭگىۋار روھىنى كۆرۈۋالغان.



1. نان

① خالىدە ئىسرائىل

مەن نانغا ئامراق ، ئاچچىق دەملەنگەن چايدىن ئاندا - ساندا ئوتلاپ قويۇپ ، مەزىلىك ، سىڭىپ پىشقان ئاق ناننىڭ ئوتتۇرىسىنى گۈرۈچلىتىپ چايناپ يېمىش مەن ئۈچۈن ئالەمچە ھۈزۈر . مەن يەنە ئىسسىق گىردىنىڭ قىپقىزىل يۈزىنى سويۇپ يەۋېلىشنى ياخشى كۆردىم . مەن . كىچىك ۋاقىتلىرىمدا گىردىنىڭ ئولغا ئامراق ئىدىم . ئەتىگەندە - لىك چايدا يۇمشاق يېرىنى يەپ ، ئۆلىنى يانچۇقۇمغا سېلىۋالاتتىم . تەنەپپۇسلاردا ئوشتۇپ ئاغزىمغا سېلىپ ، شورلىرى بىلەن قېتىپ كەمپۈت شورىغاندەك شوراپ يەيتتىم .

ھېيت - بايراملاردا ئۆيىمىزگە تۇغقانلىرىمىز - ئاق رومال ئارتقان ، ئاق چاچلىق ئاياللار كېلىپ يوغان تونۇرغا ساغزا - بوغۇر - ساق تىزىدىغان ھارۋا چاقىدەك يوغان ھەمەك نانلارنى ، سەل كىچىك - رەك ئاق نانلارنى ، توم نان ، قاتلىما ، توقاچلارنى ياقاتتى . تونۇردىن يېڭىلا سويۇلغان نانلارنى ئىككى - ئۈچتىن دەستىلەپ ، شامال ئۆتۈ - شىدىغان قىلىپ تىزىپ قويۇشاتتى . ئۆيىنىڭ ھەممىلا يېرى مەزىلىك نان بىلەن تولغان شۇنداق كۈنلەردە ئاتا - ئانىمنىڭ چىرايمۇ ئاق ناندەك ئوچۇق ، يېقىملىق كۆرۈنەتتى .

نان ھىدى ماڭا ھازىرمۇ ئاشۇ ئاق چاچلىق ئانىلارنى ، ئاتا - ئانىمنىڭ ياش ، ئوچۇق چىرايمىنى ئەسلىتىدۇ .
 يىلدا بىر - ئىككى قېتىم ئۆيىمىزگە ئاتۇشتىن بىر قارىۋاي

① خالىدە ئىسرائىل 1952 - يىلى قەشقەر شەھىرىدە تۇغۇلغان . تونۇلغان يازغۇچى . ئۇنىڭ «تىمىتاس شەھەر» ، «ئورمىنا» ، «قۇملۇقىنىڭ چۈشى» ، «ھاڭگىرت كۆلى» قاتارلىق ھېكايە - بوۋىستىلە - رى بار . ئۇ ھازىر شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ مۇئاۋىن رەئىسى .

تۇغقىنىمىز كېلەتتى ، ئۇنى ئابلىز ئاكا دەيتتۇق ، كوچا بېشىدا ئۇنىڭ ئېشەك بىلەن كېلىۋاتقىنىنى كۆرسەكلا يۈگۈرۈشۈپ بېرىپ ئۇنىڭغا ئېسلا تۇق ، كەپسىزەرەكلىرىمىز بويۇن - باشلىرىغا چىقىپمۇ ئالاتما تۇق . تاكى ئۇ ئاپئاق چىشلىرىنى چىقىرىپ كۈلۈپ ، ئېشەككە ئارتقان خۇرجوننىڭ ئاغزىنى ئاچمىغۇچە ئۇنىڭغا ئارام بەرمەيتتۇق .

ئۇ ئەكەلگەن ھەمەك نان ئوشتۇلماي ، رېزىنىكىدەك سوزۇلۇپ تەستە ئۈزۈلەتتى ، تەمى بولسا قايماقتەك مەزىلىك بولۇپ ، ئادەمنىڭ يېگەنچە يېگۈسى كېلەتتى . خورجۇننىڭ يەنە بىر كۆزىدە ئاق قوناق ئۇنىدا يېقىلغان ، قارىماققا شۇ چاغلاردا ئانىلىرىمىز كىرىپ يۈيدىغان سوپۇنغا ئوخشاپ كېتىدىغان يۇمىلاق زاغرا نانلار بار ئىدى . ئۇنىڭ سىرتى قارامتۇل قىزىل ، ئىچى يۇمشاق ، ئاپئاق بولاتتى ، ئۇۋىلىپ تۇراتتى ، تەمى تاتلىق ، سۈت پۇرايتتى . ئۇنى قۇرۇت غاچىغاندەك غاچاپ ، تەمىنى تېتىپ تامىشىپ يەيتتۇق .

چوڭ بولغانچە بارغان جايلىرىمىزنىڭ كۆپىيىشىگە ئەگىشىپ خىلمۇخىل نانلارنى كۆردۈم . خوتەننىڭ يېزىلىرىدا دېھقانلارنىڭ سېرىق قوناق ئۇنىغا لازا ، شوخلا ، پىننە سېلىپ ياققان ، ئۆستەڭگە تاشلاپ قويۇپ ئاياغدىن سۈزۈۋېلىپ يۇمشاتقان نانلىرىنى تالىشىپ يەيتتۇق . ئاشۇ تەم ھېلىمۇ ئاغزىمدا .

ئۈرۈمچىدە ئولتۇراقلىشىپ قالغاندىن كېيىن كۇچاننىڭ تاۋاردەك نېپىز ، يۇمشاق ، قات - قات بىجاق نانلىرى ؛ سىڭىپ پىشقان ، سۈتكە چىلىنىشى بىلەنلا ئۆپكەدەك يۇمشاپ كېتىدىغان تۇرپان نانلىرى داس - تىخىنىمىزدىن ئۈزۈلمەيدىغان بولدى .

ھەرقېتىم ئۈرۈمچىنىڭ بۇلاقېشى ، دۆڭكۆۋرۈك تەرەپلىرىگە ئۆتۈپ قالسام ، ھارۋىلارغا دەستلەنگەن ، سۇلياۋ خالتىلارغا قاچىلانغان خىلمۇخىل نانلارنى زوق بىلەن تاماشا قىلىمەن . ئۇنى ئۇيغۇرلارلا ئەمەس ، ھەرىمىلەت كىشىلىرىنىڭ تالىشىپ ئەكەپتۇراتقانلىقىغا قاراپ شادلىنىمەن . ئۇنىڭ بېيجىڭ ، شاڭخەي ، موسكۋا ، ئىستانبۇل ، ئال - جۇتا ، تاشكەنت ، بېشكەكلەردىمۇ ، دۇنيانىڭ يەنە نۇرغۇن جايلىرىدىمۇ بازار تېپىۋاتقانلىقىنى ئويلاپ سۆيۈنمەن .

دېيارىمىزدىكى نەچچە مىڭ يىللىق قەدىمىي خارابىلەردىن تېپىلغان نانلار ناننىڭ تارىخىنىڭ نەقەدەر ئۇزاقلىقىنى ئىسپاتلاپ تۇرۇپتۇ . ئۇزاق تارىخ داۋامىدىكى مۇرەككەپ ئىجتىمائىي ئۆزگىرىشلەر ، دىن ، مەدەنىيەت ئۆزگىرىشلىرى ۋە خىلمۇخىل قىسمەتلەر ناننىڭ قىممىتىنى ، ھاياتىي كۈچىنى يوقىتالمىدى . ئۇ ، ئاتىلىرىمىزنىڭ ئەجرى ، ئانىلىرىمىزنىڭ ھىممىتى بىلەن ئەۋلادتىن ئەۋلادقا ئۆتۈپ ئەتىۋارلىدى . ئىپ كەلدى . مانا ، تارىخ يېڭى بىر ئېراغا كىرىپ كەلگەن ، كىشىلەر ، نىڭ ماددىي تەلىپى ھەسسىلەپ ئېشىپ ، ھەممە نەرسىنىڭ قىممىتى قايتا باھالىنىۋاتقان مۇشۇ كۈنلەردە نان يەنە ئۆز قەدىرى بىلەن ئەتىۋارلانماقتا .

مەن مەدەنىيەت قارشى جەھەتتىكى تار مەھكىمىچىلەردىن ئەمەس ، ئەمما ناننى دۇنيادىكى ئەڭ ئېسىل يېمەك ، دەپ قارايمەن . ياۋروپالىقلارنىڭ تورت - بولكىلىرى يېيىشلىك ، ئەمما ئاندەك سىڭىشلىق ئەمەس . خەنزۇلارنىڭ مومىسى ئىسسىق چېغىدا قورۇما بىلەن يېيىشكىلا مۇۋاپىق .

بىر چاغلاردا قايسىبىر ژۇرنالدىن مىسىرلىقلارنىڭ ئەنگەنۇي تونۇرىنى كۆرگەندىم . ئۇلارنىڭ تونۇرى بىزنىڭ تونۇرغا ئوخشاپ قالدىكەن ، ئەمما ئۇلار ئوتنى ئىچىگە قالاپ ، تونۇر قىزىغاندا ناننى سىرتىغا يېقىپ پىشۇرىدىكەن . ئوتتۇرا ئاسىيادىكى قېرىنداشلىرىمىزنىڭ يەر تونۇرىدا پىشۇرغان تاۋا نانلىرىمۇ ناۋايلىرىمىزنىڭ ھارا-رىتى تاۋلانغان تونۇر ئىچىگە باش تىقىپ ، قىزىق شور ئۈستىگە ياققان نانلىرى ئالدىدا چېنىپ قالدۇ .

بۇ مېنىڭ قارىغۇلارچە ماختانغىنىم ئەمەس ، ئەلۋەتتە . ئۈرۈمچىدىكى مەخسۇس چەت ئەللىكلەرنى كۈتىدىغان ئەڭ ئالىي مېھمانخانىدا ئۇزاق يىل ئىشلىگەن بىر ئاشپەز ئۈستام ئۆز ئاغزى بىلەن بىرنەچچە مىزگە مۇنداق بىر ۋەقەنى سۆزلەپ بەرگەندى :

سابىق يۇگوسلاۋىيىنىڭ رەئىس جۈمھۇرى ، مەرھۇم تېتو 1970 - يىللاردا جۇڭگوغا زىيارەتكە كەلگىنىدە ، ئۈرۈمچىدىكى ئاشۇ مېھمانخانىدا بىرنەچچە كۈن تۇرۇپتۇ . ئۇنى ئۈزىتىش يۈزدە

سەدىن ئۆتكۈزۈلگەن زىياپەتتە ئۇ ئاشۇ تاماقلارنى ئەتكەن ئاشپەز بىلەن كۆرۈشۈش ئارزۇسى بارلىقىنى ئېيتىپتۇ . ئاشپەز ئۈستام جا . قىرتىلىپتۇ ، تېتو ئورنىدىن تۇرۇپ ئۇنىڭغا ھۆرمەت بىلدۈرۈپتۇ . ئۇنىڭ بىلەن كۆرۈشۈپ بولۇپ ، شىرە ئۈستىدىكى تونۇر كاۋىپى ، پولى ، چۆچۈرىدەك تۈگۈلگەن ، ئىچىدىكى قىيمىسى كۆرۈنۈپ تۇرىدۇ . غان پېتىر مانتا ، پەرمۇدە ، تىترەپ تۇرىدىغان ھور قاتلىمىسى ، ئۆپكە ، ياغلىق ئۈچەي ... قاتارلىقلارنى بىر - بىرلەپ ماختاپتۇ . ئەڭ ئاخىرىدا يۈزىگە كۈنجۈت بىلەن سىيادان سېپىلگەن ، سىڭىپ پىشقان ئاق ناننى قولغا ئېلىپ :

— مانا بۇ ھەممىدىن سىڭىشلىق ، ھەممىدىن ئېسىل تاام ئىد . كەن ، — دەپتۇ...

نان داستىخاننىڭ كۆركى ، سەپەردە ھەمراھ ، ئۇ قۇرۇق يېيىش . كىمۇ ، قورۇما بىلەن يېيىشكىمۇ ، چايغا ، سۈتكە چىلاپ يېيىشكىمۇ ، ئىسسىق ، يۇمشاق چېغدا يېيىشكىمۇ ، ساقلاپ يېيىشكىمۇ ئەپلىك . ئازراق سۈت بىلەن ماي ئارىلاشتۇرۇپ يېقىلغان توقاچنى بىرنەچچە ھەپتىدىن كېيىن چايغا چىلىسىڭىزمۇ ھۈپپىدە يۇمشاپ سىزگە ھۇزۇر بەخش ئېتىدۇ .

نان دائىم كۆز ئالدىمىزدا تۇرسا ، ئۇنىڭ قەدرىگە يەتمەيمىز ، ئەمما ئۇنى بىرنەچچە كۈن كۆرمىسەكلا ئۇنىڭدىن ئايرىلالمايدۇ . غانلىقىمىزنى ھېس قىلىمىز .

بىر قېتىم ، خىزمەت بىلەن ئىچكىرىگە بېرىشىمغا توغرا كەلدى . بېرىپ - كېلىشىم پەقەت ئون كۈنلا بولغان بولسىمۇ ، شۇنچىلىك نان سېغىنىدىمكى ، سېغىنىشىمنى باسالماي قالدىم . شۇنداق ، نان ئۇلۇغ .

ئۇ ، مىڭ قولىدىن ئۆتۈپ ، مىڭ خىل ئارزۇ - ئارمان ۋە ساپ تەر بىلەن يۇغۇرۇلۇپ پىشقان .

ئۇ ، ساختا بويىقلاردىن ، سۈنئىي كۆپتۈرۈشلەردىن خالىي ، ئۇ ، چىن ۋە تەبىئىي ، پاك ۋە ھالال . شۇڭا ، ئۇ مەڭگۈ يوقالمايدۇ .

1. ئەجدادلىرىمىز نېمىشقا ئەلمىساقتىن بۇيان ناننى ئۇلۇغلاپ كەلگەن؟ سىز خەلقىمىزنىڭ ناننى ئۇلۇغلاش ئادىتىگە دائىر بىر - ئىككى مىسال كەلتۈرۈپ باقالامسىز؟

2. ئاپتور «مەن مەدەنىيەت جەھەتتىكى تار مەھكىمىچىلەردىن ئەمەس، ئەمما ناننى دۇنيادىكى ئەڭ ئېسىل يېمەك، دەپ قارايمەن» دەيدۇ. سىز ئاپتورنىڭ بۇ قارىشىغا قوشۇلامسىز؟ نېمە ئۈچۈن؟

3. سىز بۇ تېكىستنى ئوقۇغاندىن كېيىن، پارچە ناملارنىڭ، ئاشقان تاماقلارنىڭ ئەخلەت تۇڭلىرىغا تۈكۈلۈۋاتقانلىقىنى كۆز ئالدىڭىزغا كەلتۈرۈپ قانداق ھېسسىياتتا بولغانلىقىڭىزنى سۆزلەپ بېرىڭىز.

4. «تونۇر ۋە نان» دېگەن تېمىدا سىنىپتا كۆرگەزمە ئويۇشتۇرۇڭلار. پائالىيەتكە ئۆزۈڭلار ياسىغان مودېل، سىزغان رەسىم، توپلىغان ماقال - تەمسىل، فوتو سۈرەت ئەسەرلىرى، يازغان ماقال - ئەسەرلىرىڭلارنى قاتناشتۇرۇڭلار ۋە ياخشىلىرىنى باھالاپ چىقىڭلار. شۇنداقلا، بۇ پائالىيەت ئارقىلىق ئۆزۈڭلارنىڭ بۇ جەھەتتىكى بىلىمىڭلارنى تېخىمۇ چوڭقۇرلاشتۇرۇۋېلىڭلار.

5. مەزگۈر بۆلەكنىڭ «ئوقۇپ ھۇزۇرلىنىڭ» سەھىپىسىگە بېرىلگەن «نان» ناملىق شېئىرنى دېكلاماتسىيە قىلىپ ئوخشاش تېمىدا يېزىلغان بۇ ئىككى ئەسەرنىڭ ئالاھىدىلىكىنى سېلىشتۇرۇپ ھېس قىلغىنىڭلارنى سۆزلەپ بېقىڭلار.

2. سۇۋادان تېرەككە مەدھىيە

ماۋدۇن^①

① سۇۋادان تېرەك ھەقىقەتەن خىسلەتلىك ، مەن سۇۋادان تېرەكنى مەدھىيەلەيمەن !

② ماشىنا بىپايان ئېگىزلىكتە ئۇچقاندەك كېتىپ بارىدۇ ، نەزەر دائىرىڭىزدە سېرىق ، يېشىل رەڭ گىرەلىشىپ كەتكەن چوڭ گىلەم يېپىلىپ ياتماقتا . سېرىقى — توپا ، ئېچىلمىغان بوز يەر ، نەچچە يۈز مىڭ يىللار ئىلگىرى ئۇلۇغ تەبىئەت كۈچى دۆۋىلەپ ھاسىل قىلغان سېرىق توپىلىق ئېگىزلىكنىڭ سىرتقى پوستى ؛ يېشىلچۇ ، ئىنساندەك يەت مېھنىتىنىڭ تەبىئەتنى يېڭىپ ئېرىشكەن نەتىجىسى — بۇغدايلىقلار . ئىللىق شامالدا ئۆركەشلىگەن يېشىل دولقۇنلارنى كۆر-گىنىڭىزدە ، ئۆتمۈشتىكى كىشىلەرنىڭ «بۇغداي دولقۇنى» دېگەن تەسۋىرگە چىن قەلبىڭىزدىن قايىل بولىسىز . ئەگەر بۇ ماھىر قەلەم ئىگىسىنىڭ خىيالغا تاسادىپىي كېلىپ قالغان تەسۋىر بولمىسا ، ھەقىقەتەن پىششىق يېتىلگەن تىل جەۋھىرى بولۇپ ھېساپلىنىدۇ . بىپايان ، تەكشى ئېگىزلىكتە سېرىق بىلەن يېشىل ھۆكۈمرانلىق قىلماقتا ، شۇ ئاپتا مۇرىلىرىنى مۇرىلىرىگە تىرەپ مىنگىشىپ كەتكەن يىراقتىكى تاغ چوققىلىرى ھوشىڭىزغا كەلتۈرمىسە (بۇ تاغ چوققىلىرى رىغا ئاددىي كۆز بىلەنلا قارىسىڭىز ، پۈتۈڭىزنىڭ تېگىدە تۇرغاندەكلا كۆرۈنىدۇ) ، ماشىنىنىڭ ئېگىزلىكتە كېتىۋاتقانلىقىنى يادىڭىزدىن چىقىرىپ قويۇشىڭىز مۇمكىن . مانا شۇ چاغدا بەلكىم سىزنىڭ تەسىدە.

① ماۋدۇن (1896 — 1981) مەشھۇر بازغۇچى ، ئەسلى ئىسمى شىن يەنىلىك . جىجياڭلىق ئۇنىڭ «تۈن يانغاندا» ، «چىرىتىش» ناملىق رومانلىرى مەشھۇر . جۇڭگو ئەدەبىياتى ساھەسىدە ئۇنىڭ نامىدا نەسى قىلىنغان رومان مۇكاپاتى شۆھرەتلىك .

راتىڭىزدا «ھەيۋەتلىك» ياكى «بۈيۈك» دېگەندەك تەسۋىرىي سۆزلەر پەيدا بولۇشى مۇمكىن؛ ئەمما شۇنىڭ بىلەن بىر ۋاقىتتا، كۆزىڭىز بىر ئاز تالغاندەك بولۇپ، ئالدىڭىزدىكى «ھەيۋەتلىك» ياكى «بۈيۈك» تىن كۆزىڭىزنى ئۈزىسىزدە، كۆڭلىڭىزدە ئاستا - ئاستا باشقا بىر تۇيغۇ، يەنى «زېرىكەرلىك» ھېسسىيات پەيدا بولۇشمۇ مۇمكىن شۇنداق ئەمەسمۇ؟ بىر ئاز زېرىكەرلىكقۇ؟

③ لېكىن، كۆزنى يۇمۇپ - ئاچقۇچىلىك ئارىلىقتا بېشىڭىزنى ئىتتىك كۆتۈرۈپ قارىغىنىڭىزدا، ئالدىڭىزدا يىراقتا بىر قاتار، ياق، تۆت - بەش تۈپ ياكى پەقەت بىر تۈپلا خۇددى پوستتا تۇرغان ئەسكەر - دەك مەغرۇر قەد كۆتۈرۈپ تۇرغان دەرەخنى كۆرگىنىڭىزدە، سىزنىڭ ھارغىن، ئۇيقۇسىرىغان كەيپىياتىڭىز قانداق بولۇشى مۇمكىن؟ مەن بولسام تەئەججۈپلەنگىنىمدىن ۋارقىرىۋەتكەن بولاتتىم.

④ مانا شۇ سۇۋادان تېرەك غەربىي شىمالدىكى ئادەتتىكىلا بىر دەرەخ، لېكىن ھەقىقەتەن خىسلەتلىك دەرەختۇر.

⑤ ئۇ يۇقىرىغا ئىنتىلىدىغان دەرەخ، ئۇنىڭ غولىمۇ، شېخىمۇ قەلەم دەستىسىدەك تۈپتۈز. ئۇنىڭ غولىنىڭ بىر جاك^① ئېگىزلىكىگىچە بولغان ئارىلىقىدا، ئادەتتە، بىر كىم ياساپ قويغاندەك، پۇتاقلىرى بولمايدۇ. ئۇنىڭ يان شاخلىرىنىڭ ھەممىسىلا يۇقىرىغا قاراپ ئۆسىدۇ ۋە قول بىلەن ياساپ قويغاندەك غۇچچىدە بولىدۇ. ھەرگىز قىيپاش ئۆسمەيدۇ. ئۇنىڭ كەڭ يوپۇرماقلىرىمۇ تامامەن دېگۈدەك يۇقىرىغا قاراپ تۇرىدۇ، پەسكە ساڭگىلاپ تۇرغانلىرىغۇ ئەسلا يوق. ئۇنىڭ قوۋزىقى سىلىق، قوۋزاقتا كۈمۈش رەڭ خىرە ھالقىلار بولۇپ، قوۋزاق كۆكۈچ كۆرۈنىدۇ. بۇ شىمالنىڭ شىۋىرىغانلىرىغا بويۇن ئەگ-مەي، قەيسەرلىك بىلەن قەد كۆتۈرۈپ تۇرىدىغان بىر دەرەخ بولۇپ، غولى ئادەمنىڭ يۈزىگە كېلىدىغانلىرىمۇ تىرىشىپ يۇقىرىغا بولۇپ، بىرەر - ئىككى جاك، ھەتتا ئاسمان - پەلەك بوي تارتىپ، غەربىي شىمالنىڭ شاماللىرىغا قارشى قەتئىي ئېگىلمەي

① جاك - ئۈزۈنلۈك ئۆلچىمى بولۇپ، 1 چى 33.3 سانتىمېتىرغا تەڭ، 10 چى 3 مېتىر 33.3 سانتىمېتىرغا تەڭ.

سۇنماي كۆكرەك كېرىپ تۇرىدۇ .

6) مانا بۇ سۇۋادان تېرەك . غەربىي شىمالدىكى ئادەتتىكىلا بىر دەرەخ ، لېكىن خىسلەتلىك دەرەختۇر .

7) ئۇنىڭ جىلۋە قىلىپ تۇرىدىغان نازلىق قىياپىتى يوق ، ئەجدىھاد دەك تولغىنىپ تۇرىدىغان شېخىمۇ يوق ، بەلكىم سىز ئۇنى گۈزەل ئەمەسكەن دەرسىز . ئەگەر گۈزەللىك «جىلۋە قىلىش» ياكى «يان تەرەپكە قاراپ قىياش ئۆسۈش» تىنلا ئىبارەت بولسا ، ئۇ ھالدا سۇۋادان تېرەك دەرەخلەر ئىچىدىكى ساھىبجامال ئاياللاردىن بولالمايدۇ . لېكىن ، ئۇ قاۋۇل ، تۈز ، ساددا ، سۈرلۈك . ئۇنىڭدا مۇلايىملىق - مۇبار ، قەتئىي قەيسەرلىكى ۋە تىك قەددى - قامىتىنى دېمەمسىز تېخى ، ئۇنى دەرەخلەرنىڭ ئىچىدىكى ئەڭ سالاپەتلىك ئەر دېيىشكە بولىدۇ . سىز قار ئېرىشكە باشلىغان مەزگىلدە ، ئېگىزلىكتە كېتىۋېتىپ ، شۇنداق تەكشى بىپايان دالدا مەغرۇرانە تىك قەد كۆتۈرۈپ تۇرغان بىر توپ ياكى بىر قاتار سۇۋادان تېرەكنى كۆرگىنىڭىزدە ، ئۇنى پەقەت دەرەخلا دەپ ھېس قىلامسىز ؟ سىز ئۇنىڭ ئاددى - ساددا ، سۈرلۈك ھەم قەتئىي قەيسەرلىكىدىن ، ھېچبولمىغاندا شىمال دېھقانلىرىنىڭ سىماسىنى خىيالىڭىزغا كەلتۈرمەيسىزمۇ ؟ دۈشمەن ئارقا سېپىدىكى كەڭ زېمىننىڭ ھەممىلا يېرىدە قەتئىي قەيسەر ، خۇددى مۇشۇ سۇۋادان تېرەكتەك قەددىنى مەغرۇرانە تىك تۇتۇپ ئۆز يۇرتىنى مۇھاپىزەت قىلىۋاتقان جەڭچىلەرنى ئازراقمۇ يادىڭىزغا كەل - تۈرمەيسىزمۇ ؟ سىز يەنە بىر ئاز يىراققا كۆز سېلىپ ، شاخ ، يوپۇر - ماقلىرى مۇشۇنداق ئۆز ئارا زىچ گىرەلىشىپ كەتكەن ، يۇقىرىغا ئىنتىدۇ . لىپ تۇرىدىغان سۇۋادان تېرەكنىڭ بۈگۈنكى كۈندە شىمالىي جۇڭگو تۈزلەڭلىكىدە دۈشمەن بىلەن كەسكىن كۈرەش قىلىپ ، يېڭى جۇڭگو تارىخىنى قېنى بىلەن يېزىۋاتقان كىشىلەرنىڭ روھى ۋە ئىرادىسىنىڭ سىمۋولى ئىكەنلىكىنى خىيالىڭىزغا كەلتۈرمەيسىزمۇ ؟

8) سۇۋادان تېرەك خىسلەتلىك دەرەخ ، غەربىي شىمالنىڭ ھەممىلا يېرىدە بار ، كىشىلەر ئۇنىڭغا ئانچە ئېتىبارمۇ قىلمايدۇ ، ئۇ خۇددى شىمالنىڭ دېھقانلىرىغا ئوخشاپ كېتىدۇ ؛ ئۇ ئىنتايىن كۈچلۈك ھايا .

تېي كۈچكە ئىگە بولۇپ ، خۇددى شىمال دېھقانلىرىغا ئوخشاش ، ئۇنى ئۇپرىتىپ سۇندۇرغىلى ۋە زۇلۇم سېلىپ يىقىتقىلىمۇ بولمايدۇ . مېنىڭ سۇۋادان تېرەكنى مەدەيىلىشىم ئۇنىڭ شىمال دېھقانلىرىنىڭ سىماسىغا ئوخشاش بولغانلىقى ئۈچۈنلا ئەمەس ، بولۇپمۇ بۈگۈنكى مىللىي ئازادلىق كۈرىشىمىزدە كەم بولسا بولمايدىغان ئاددىي - ساددا ، مۇستەھكەم ، قەيسەر ، ئالغا بېسىشقا ئىنتىلىدىغان روھىمىزنىڭ سىمۋولى بولغانلىقى ئۈچۈندۇر .

① ئاۋامنى كۆزگە ئىلمايدىغان ، ئاممىنى سەل چاغلايدىغان جاھىل - مۇتەئەسسەپ ئادەملەر ئاقسۆڭەكلەرگە ئوخشايدىغان نەنمۇ دەرىخى ① نى ماختىسا ماختىشىۋەرسۇن ، كۆزگە كۆپ چېلىقىدىغان ، ئوڭاي ئۆسە - دىغان سۇۋادان تېرەكنى كەمسىتسە كەمسىتىۋەرسۇن . مەن سۇۋادان تېرەكنى جاراڭلىق ئاۋاز بىلەن مەدەيىلەيمەن !

1939 - يىل

ئىزدىنىش ۋە مەشىق

1 . ئەسەردە : «سۇۋادان تېرەك غەربىي شىمالدىكى ئادەتتىكىلا بىر دەرەخ ، لېكىن ھەقىقەتەن خىسلەتلىك دەرەخ» دېگەن جۈملە قايتا - قايتا تەكىتلەنگەن . سىزچە بۇ يەردىكى «ئادەتتىكى» ، «خىسلەتلىك» دېگەن سۆزلەر بىر - بىرىگە زىت بولۇپ قالغانمۇ ؟ سەۋەبىنى چۈشەندۈرۈڭ .

2 . تۆۋەندە بېرىلگەن جۈملىلەردىكى ئاستى سىزىلغان سۆزلەر - نىڭ مەنىسىنى چۈشىنىپ بېقىڭ :

1) سۇۋادان تېرەك ھەقىقەتەن خىسلەتلىك ، مەن سۇۋادان تېرەكنى مەدەيىلەيمەن !

2) سىز ئۇنىڭ ئاددىي - ساددا ، سۈرلۈك ھەم قەتئىي قەيسەرلىكىدىن ، ھېچبولمىغاندا شىمال دېھقانلىرىنىڭ سىماسىنى خىيالىڭىزغا

① نەنمۇ دەرىخى - تۈز ، ئېگىز ئۆسدىغان ، دائىم كۆكرىپ تۇرىدىغان مەزمۇت ھەم قىممەت باھالىق دەرەخ .

كەلتۈرمەسىزمۇ ؟

3) مېنىڭ سۇۋادان تېرەكنى مەدھىيلىشىم ئۇنىڭ شىمال دېھ-
قانلىرىنىڭ سىماسىغا ئوخشاش بولغانلىقى ئۈچۈنلا ئەمەس ، بولۇپمۇ
بۈگۈنكى مىللىي ئازادلىق كۈرىشىمىزدە كەم بولسا بولمايدىغان ئاددىي -
ساددا ، مۇستەھكەم ، قەيسەر ، ئالغا بېسىشقا ئىنتىلىدىغان روھىمىز -
نىڭ سىمۋولى بولغانلىقى ئۈچۈندۇر .

3. تېكىستنى قايتا - قايتا ئۈنلۈك ئوقۇش ئارقىلىق ، تۆۋەندىكى
قايتۇرما سوراق جۈملىلەردىكى سوراقلاردا قانداق ئۆزگىرىش يۈز
بېرىپ ، مەنىسىنىڭ قانداق چوڭقۇرلىشىپ بارغانلىقىنى بىلىۋېلىڭ :
1) ئۇنى پەقەت دەرەخلا دەپ ھېس قىلامسىز ؟

2) سىز ئۇنىڭ ئاددىي - ساددا ، سۈرلۈك ھەم قەتئىي قەيسەرلى-
كىنى ، ھېچبولمىغاندا شىمال دېھقانلىرىنىڭ سىماسىنى خىيالىڭىزغا
كەلتۈرمەسىزمۇ ؟

3) دۈشمەن ئارقا سېپىدىكى كەڭ زېمىننىڭ ھەممىلا يېرىدە
قەتئىي قەيسەر ، خۇددى مۇشۇ سۇۋادان تېرەكتەك قەددىنى مەغرۇرانە
تىك تۇتۇپ ئۆز يۇرتىنى مۇھاپىزەت قىلىۋاتقان قاۋۇل جەڭچىلەرنى
ئازراقمۇ يادىڭىزغا كەلتۈرمەسىزمۇ ؟

4) سىز يەنە بىر ئاز يىراققا كۆز سېلىپ ، شاخ ، يوپۇرماقلىرى
مۇشۇنداق ئۆز ئارا زىچ گىرەلىشىپ كەتكەن ، يۇقىرىغا ئىنتىلىپ تۇرد-
دىغان سۇۋادان تېرەكنىڭ بۈگۈنكى كۈندە شىمالىي جۇڭگو تۈزلەڭلىد-
كىدە دۈشمەن بىلەن كەسكىن كۈرەش قىلىپ ، يېڭى جۇڭگو تارىخىنى
قېنى بىلەن يېزىۋاتقان كىشىلەرنىڭ روھى ۋە ئىرادىسىنىڭ سىمۋولى
ئىكەنلىكىنى خىيالىڭىزغا كەلتۈرمەسىزمۇ ؟

4. تېكىستنىڭ بەشىنچى ئابزاسىدا سۇۋادان تېرەك ئۇدۇلدىن
تەسۋىرلەنگەن . سىز ئاپتورنىڭ تەسۋىرلەش قاتلاملىرىنى ئايرىپ چىقا-
لامسىز ؟ بىرەر دەرەخ ياكى گۈلنى تاللاپ ، ئۇدۇلدىن تەسۋىرلەپ
يېزىپ بېقىڭ .

3. قاشتېشىغا مەدھىيە

نەسى ئىش

ئابدۇرېھىم ئۆتكۈر^①

ئەي گۈزەل قاشتېشى : نېمىشقىدۇر سەندىن كۆزۈمنى ئالالماي -
مەن ، قاراپ - قاراپ ھۆسنىڭگە توپىمەن ، بېقىپ - بېقىپ مېھرىڭ -
گە قانمايمەن ، گويىكى سېنىڭ ئىشقىڭ قەلبىمنى چۇلغۇۋالغاندەك ...
ئەلنىڭ ئېيتقىنى بىلەن ئېيتسام : « ھەر بارە كۆزۈم سەندە ! »
قىزىق ئىش : سەن بىلەن بىر ئۇرۇقتىن بولغان ياقۇت بىلەن
پرۇزا ، زۈمرەت بىلەن كەھرىۋا ھۆسن - جامالدا سېنىڭدىن گۈزەل -
رەك ، جىلۋە كامالدا سېنىڭدىن ئەۋزەلرەك ئىدىيۇ ، نېمىشقىدۇر
بىلمەيمەن ، « ھەر بارە كۆزۈم سەندە ، ياندۇرۇپ يەنە سەندە ! »
كۆزۈم سەندە ، ئويۇم سەندە ، كۈندۈزىغۇ شۇنداق ، تاڭ - تاڭلار
ئېتىپ كەتكۈچە ، يەنىلا پىكرىم سەندە ، سېنى ئويلىسام ھەر چاغ ،
خىيالىم قانات قېقىپ ، قاپىيىلەر گۈلزارغا قوندۇ ، سۆزلەر جىلۋىگە
كىرىپ قاتار - قاتار قوشاقلار توقۇلۇپ چىقىدۇ .

قاشتېشىيۇ ، قاشتېشى ،

ماڭا بولدى سۆز بېشى .

تەرىپلىمەي قويارمۇ ،

ئۇنى كۆرگەن ھەر كىشى .

① ئابدۇرېھىم ئۆتكۈر 1923 - يىلى قۇمۇلدا تۇغۇلغان . 20 - ئەسىر ئۇيغۇر ئەدەبىياتى مۇنبىرىدە نەسىرى زور باغۇچى ۋە شائىر . ئۇنىڭ « قەشقەر كېچىسى » ، « ئۇلۇغ ئانا ھەققىدە چۆچەك » ناملىق داستانلىرى ، « ئىز » ، « ئويغانغان زېمىن » ناملىق رومانلىرى ، « ئۆمۈر مەنزىللىرى » ناملىق شېئىر توپلاملىرى نەشر قىلىنغان .

قاشتېشىۋ ، قاشتېشى ،
 ئوخشاش ئىكەن ئىچ - تېشى .
 سۈزۈكلۈكى — دۈر ، سەدەپ ،
 غۇۋالاشماس ياز - قىشى .

ياق ، ياق ، سېنى تەرىپلەشكە مۇنداق قوشاقلار قانداقمۇ لايىق بولالسىۇن ، قوشاق قاتمەن دەپ ، ۋەزىن ۋە قاپىيەلەر بىلەن بوغۇلۇپ قېلىشنىڭ ھاجىتى نېمە ؟ ئەڭ ياخشىسى ، سەبىي بالا كۆڭلىگە نېمە كەلسە ، شۇنى ئېيتىۋەرگەندەك ، مەنمۇ سۆزۈمنى ئازادە ئېيتاي ، خىيالىم قۇشلىرى كەڭ سامادا پەرۋاز قىلغان لاچىندەك ئەركىن قانات قاقسۇن :

دۇنيادا تاشنىڭ خىللىرى كۆپ ، قۇم تاش ، شېغىل تاش ، بىلەي تاش ، قورام تاش ... ساناۋەرسەڭ جىقلا بولۇپ كېتىدۇ . ھەتتا شاھلار - نىڭ تاجلىرى بىلەن نازىننىلارنىڭ ئۈزۈك - ھالقىلىرىغا كۆز بولىدۇ .
 غان ياقۇتمۇ تاش ؛ پروزىمۇ تاش ؛ تەختلەرگە پايە ، قەسىر - ئايۋانلار -
 غا تۇۋرۇك ، مەسچىت - چېركاۋلارغا مېھراب بولىدىغان مەرمەرمۇ تاش . بىراق ، نېمىشقىكىن ، ئەي گۈزەل قاشتېشى ، سېنىلا ئويلايدۇ مەن ، ساڭىلا قارايمەن ، «ھەر بارە كۆزۈم سەندە ، ياندۇرۇپ يەنە سەندە !»

ماتا كۆڭلۈك كىتاپ

خىسلىتىڭ قانچە ، ھۆسنىڭمۇ شۇنچە ؛ ھۆسنىڭگە بېقىپ ، مېھرىڭمۇ شۇنچە ، مەيلى ئاق ياكى قارا ، مەيلى كۆك ياكى يېشىل ، مەيلى سېرىق ياكى ... قىزىل قايسىلا رەڭدە بولساڭ ، خۇددى يامغۇردىن كېيىنكى ھەسەن - ھۈسەندەك مەپتۇن قىلىسەن مېنى ، قاراپ - قاراپ تويمايمەن ، مېھرىڭگە زادى قانمايمەن .
 ئاقلىقىڭنى كۆرگەندە سۈزۈلۈپ ئاتقان تاغنىڭ پارلاق يۈزى بىلەن باھاردا كېلىدىغان ئاق قۇلارنىڭ قاننى ، بوغدا چوققىسىدىكى قار - مۇزلار بىلەن مومام رەھىمىنىڭ بېشىدىكى ئاپئاق لېچىكى ، ئانامنىڭ ماڭا بەرگەن سۈتى بىلەن دادامنىڭ ئورمىدا كىيىدىغان ماتا كۆڭلىكى ، ئۇيغۇر يىگىتلىرىنىڭ بادام دوپپىسىدىكى گۈلى بىلەن

خوتەن شايىسىنىڭ ئاقلىقى ياكى ئايدىڭ كېچىلەردە يەرگە چېچىلغان
ئاي شولسى كۆز ئالدىدا نامايان بولىدۇ .

ئاقلىقىڭدۇر پاكلىقىڭ ھەم ساپلىقىڭ ،
ھەم ئۇلۇغۇزار ، ئىزگۈلۈككە بايلىقىڭ .
كىمكى بولسا ئەھلى ۋىجدان ، تۈز نىيەت ،
ئاڭا ھەم لايىق بولۇر بۇ ئاقلىقىڭ .

قارىلىقىڭنى كۆرگەندە ، ئادەمزانقا مەدەنىيەت تېڭى ئاتقان ، يەنە
يېزىق تېپىلىپ ، ئىنسانىيەت تارىخى يېزىلىشقا باشلىغان چاغلارنى
ئەسلەيمەن . بۇنىڭ سەۋەبى شۇكى ، مەيلى يۇڭ ، مەيلى قومۇش ،
مەيلى قاناتنى قەلەم قىلسۇن ، ئىنسان ئۆز تارىخىنى قارا سىياھ بىلەن
پۈتكەن ئەمەسمىدى ؟! سېنىڭ قارىلىقىڭنى تارىخنىڭ خېتىگە ئوخشىتا-
لىغىنىم ئۈچۈن خۇشالمەن . ئۇنى دەپسەڭ ، خوتەن كېيىكىنىڭ كىنىدە-
كىدىن چىقىدىغان ئىپارمۇ قارا ؛ شەرق گۈزىلىنىڭ كۆزىمۇ قارا ،
قىشىمۇ قارا ، يەلپۈنۈپ تۇرغان چېچىمۇ قارا ؛ رىۋايەتلەرگە قارىغاندا ،
لوقمان ھېكىمىمۇ قارا ئىشىش . مەجنۇننىڭ لەيلىسىمۇ قارا ؛ كۆكتە
پەرۋاز قىلىدىغان بۈركۈت بىلەن سۇدا ئوينايدىغان قۇندۇزمۇ قارا ؛
«قارا ئالتۇن» دەپ تەرىپلىنىدىغان كۆمۈرمۇ قارا ؛ ۋەتەننىڭ شۆھرىد-
تى — قارامىنىڭ نېغىتىمۇ قارا ؛ باھار كۈنلىرى ھاۋانى گۈلدۈرلە-
تىپ ، يامغۇر ياغدۇرۇش بىلەن تەشنا جانلارغا ھاياتبەخش ئەتكۈچى
بۇلۇتمۇ قارا .

كۆكلۈكۈڭ — كەڭلىك ، بۈيۈكلۈك . چەكسىز ساماغا باقسام ،
گۈمبەزسىمان ئاسمانمۇ كۆك ؛ يىراقتىن كۆرۈنگەن مەغرۇر تىيانشان-
مۇ كۆك ؛ نىلمۇ كۆك ؛ چاڭجياڭمۇ كۆك ، دىنپىرمۇ كۆك ، دونايىمۇ
كۆك ؛ كىچىكىنە سايراممۇ كۆك ، چەكسىز دېڭىز — ئوكيانمۇ كۆك .
مانا گۈزەل ئالتاي يايلىقى . خۇددى يېشىل گىلەمنىڭ ئۆزى ،
ئۇنى ھەر كۆرسەم ، سېنى ئەسلەيمەن ؛ سېنى ھەر كۆرسەم ، ئۇنى
ئەسلەيمەن . تىيانشان باغرىدا قاتار قارىغايىلار ، چەكسىز قىرلاردا يۇم-

ران مایسلار ، باغلاردا چىمەن يېشىل بوستانلار ، گۈلشەندە كۈلەر گۈلى رەيھانلار — بۇلارنىڭ ھەممىسى يېشىللىق دېمەك . يېشىللىق دېمەك — ھاياتلىق دېمەك .

ئەي گۈزەل قاشتېشى : ھۆسننىڭ قانچە ، پەزىلىك شۇنچە ؛ پەزىلىك بىلەن ، قەدرىڭمۇ شۇنچە . ھەممىدىن مۇھىمى شۇكى ، تېشىڭ بىلەن ئىچىڭ بىر ، ھۆسننىڭ بىلەن خۇلقۇڭ بىر . ئىسسىقنى كۆرۈپ ، ئېرىپ كەتمەيسەن ، سوغۇقنى كۆرۈپ ، توڭلاپ قالمايسەن . بوران - چاپقۇندىمۇ ئوخشاش ، يامغۇر - كەلكۈنلەردىمۇ ئوخشاش . قەسىر - ئايۋانلارغا قەندەل بولساڭمۇ بىر خىل ، پايە بولۇپ يەردە ياتساڭمۇ بىر خىل . ھەيكەل ياساپ ، تەكچىدە قويسىمۇ بىر خىل ، كۈرسى ياساپ ، يەردە قويسىمۇ بىر خىل . كۆتۈرگەنگە ئۇچمايسەن ، تاشلىغانغا سۇنمايسەن ، گۈزەللەرنىڭ قۇلىقىدا ھالقا ، بىلىكىدە بىلەزۈك ، بارمىقىدا ئۈزۈك بولغاندا پەخىرلەنمەيسەن ، تالىپقا قەلەمدان ، زاھىتقا تاۋاق بولغانغا قەھىرلەنمەيسەن . قىسقىسى ، ئىنساننىڭ ھاجىتى نېمە بولسا ، سەن شۇنىڭغا تەييارسەن . بۇ نېمىدېگەن ئالىيجانابلىق !

ئەي گۈزەل قاشتېشى : سېنى قانداقمۇ تەرىپلەپ بولاي . ئەڭ ياخشىسى ، سۆزۈمنى ئەمدى قىسقا قىلاي . ئوغۇلنىڭ مەردلىكى ئاتىغا تالىق ، قىزنىڭ ئۈزلۈقى ئانىغا تالىق ، داننىڭ توقلۇقى تۇپراققا باغلىق ، گۈلنىڭ جامالى ياپراققا باغلىق . سېنى تۇغۇپ ئۆستۈرگەن قاراقاش دەرياسى بىلەن يورۇڭقاش دەرياسىغا بارىكالا ! شۆھرىتىڭنى جاھانغا يايغان ھۈنەرۋەن خوتەن خەلقىگە ھەشقاللا !

ئىزدىنىش ۋە مەشىق

1. ئاپتور ياقۇت بىلەن پىروزا ، زۇمىرەت بىلەن كەھ - رىۋاۋى ھۆسن - جامالدا قاشتېشىدىن گۈزەلرەك دەپ تۇرۇپ ، يەنە نېمىشقا «ھەربارە كۆزۈم سەندە ، ياندۇرۇپ يەنە سەندە !» دەپ يازدۇ ؟



2. تېكىستتە ئاپتور قاشتېشىنىڭ ئاقلىقى، قارىلىقى، كۆكلۈكى، يېشىللىقى ھەققىدە ئاجايىپ مول تەسەۋۋۇرلارنى قىلغان، سىز مۇ تەسەۋۋۇرىڭىزنى قاناتلاندۇرۇپ، قاشتېشىنىڭ خالىغان بىر نۇرى ھەققىدە بىرنەچچە ئوخشىتىش دەپ باقالامسىز؟

3. «ھەممىدىن مۇھىمى شۇكى، ... بۇ نېمىدېگەن ئاليجانابلىق!» دېگەن پارچىدىكى قاشتېشىنىڭ يۇقىرىقىدەك خىسلىتىدىن قانداق ئىلھام ئالدىڭىز؟

4. بۇ بىر نەسرې شېئىر، سىلەر بۇ تېكىستنى ئىلگىرى ئۆگەنگەن «مېنىڭ ئاكام»، «تەڭرىتاغ مەنزىرىلىرى» دېگەن تېكىست بىلەن سېلىشتۇرۇپ، نەسرې شېئىرنىڭ قانداق ئالاھىدىلىككە ئىگە ئىكەنلىكىنى بىلىۋېلىڭلار.

4. بورانقۇش ناخشىسى

نەسرئى شىئىر . -

ماكسىم گوركىي^①

شامال دېڭىزنىڭ ئاپئاق يۈزى ئۈستىدە قارا بۇلۇتلارنى يىغىدۇ .
بۇلۇتلار ھەم دېڭىز ئارىلىقىدا قارا چاقماق چاپسانلىقىدا بورانقۇش
مەغرۇر قانات قاقىدۇ .

گاھىدا دولقۇنلارغا قانات ئۈرۈپ ، گاھىدا ئاقۇچ بۇلۇتلارنىڭ
باغرىغا كىرىپ قىچقىرىدۇ ، — بۇلۇتلار ئۇنىڭ تېتىك قىچقىرىشىدىن
خۇشاللىق ئاھاڭلىرىنى تىڭشايدۇ .


شۇ قىچقىرىشتىن دۇر بوران چاڭقىغى ! غەزەب شىددىتىنى ، ئىند-
تىلىش يالقۇنىنى ۋە غەلبە ئىشەنچىسىنى شۇ قىچقىرىشتىن تىڭلايدۇ
بۇلۇتلار .

بېلىق ئالغۇچلار^② چىرقىرىشىدۇ بوران ئالدىدا ، —
چىرقىرىشىدۇ ، ئۈچىدۇ ھولۇقۇشۇپ دېڭىز ئۈستىدە ۋە ئۆزلىرىنىڭ
بوراندىن قورقۇشلىرىنى يوشۇرۇشقا ئۇلار تەيياردۇر دېڭىز تېگىگە .
ئوۋ قۇشلىرىمۇ^③ توۋلىشىدۇ — ئۇلار ئوۋ قۇشلىرى ، جەڭگىۋار
ھايات خۇشاللىقلىرىدىن لەززەت ئالالمايدۇ ؛ گۈلدۈرماما گۈلدۈرلىشى
قورقىتىدۇ ئۇلارنى .

ئەخمەق پىنگۋىن قورقۇپ^④ يوشۇرىدۇ ئۆزىنىڭ سېمىز گەۋدىسىدە .

① گوركىي (1868 — 1936) — ئەسلى ئىسمى ئالبىكىسى ماكسىمۇۋىچ پىشكوف بولۇپ ، گوركىي ئۇنىڭ تەخەللۇسى . ئۇ سابىق سوۋېت ئىتتىپاقىنىڭ ئۇلۇغ ئەدىبى . ئۇنىڭ «ئانا» ، «فورما گوردېيىق» رومانى ، «بالىلىق دەۋر» ، «كىشىلەر ئىشىكىدە» ، «مېنىڭ دارىلفۇنۇنلىرىم» دېگەن تەرجىمە-ھىمال خاراكتېرىدىكى تىرىلگىمىلىرى ۋە «مىھانلار» ناملىق دراما ئەسەرلىرى بار . «بورانقۇش ناخشىسى» 1901 - يىلى يېزىلغان بولۇپ ، ئەينى دەۋردە كەڭ روس ئاممىسى تەرىپىدىن سۆيۈپ ئوقۇلغان ، دەۋر روھىنى تولۇق ئەكىس ئەتتۈرگەن ئىقلاپ كىرىشى خاراكتېرىدىكى نادىر ئەسەرگە ئايلانغان .
② بېلىق ئالغۇچ — بىرخىل دېڭىز قۇشى ، دائىم دېڭىز قىرغىقىدىكى قىيالارغا ئۇۋا سالىدۇ .
③ ئوۋ قۇشى — ئىلمىي نامى شۇڭغۇچ قۇش ، شەكلى ئۆردەككە ئوخشايدۇ .
④ پىنگۋىن — سۇ ئاستىدا شۇڭغۇشقا ماھىر بىرخىل دېڭىز قۇشى . لېكىن پەرۋاز قىلالمايدۇ ، قۇرۇقلۇققا چىققاندا ھەمىشە پۇتى ۋە قۇيرۇقى بىلەن بەدىنىنى تىك قىلىپ تۇرىدۇ .

نى ، تۈگۈلۈپ قىيا تاشلار باغرىغا ! . . . پەقەت قورقماس بورانقۇشلا
تېتىك ۋە ئىركىن ئۇچىدۇ ، كۆپۈكلەر بىلەن ئاقارغان دېڭىز ئۈستىدە .
دە !



دېڭىز ئۈستىدىكى قارا بۇلۇتلار تېخىمۇ قويۇقلاشماقتا ۋە پەسەي-
مەكتە . دولقۇنلار بولسا ، تۇرۇپ كۈيلەيدۇ ، تۇرۇپ كۆككە ئىنتىلىپ
گۈلدۈرمامىنى ئالقىشلايدۇ .

گۈلدۈرماما گۈلدۈرلەيدۇ . غەزەپ كۆپۈكلىرى ئىچىدە دولقۇنلار
توۋلايدۇ كۈرىشىپ شامال بىلەن . ئەنە شامال ئېلىۋاتىدۇ بىر توپ
دولقۇنلارنى ئۆزىنىڭ كۈچلۈك قۇچقىغا ۋە زەربە بىلەن ئېتىۋاتىدۇ
ئۇلارنى ۋەھشىي غەزەپ بىلەن قىيا تاشلارغا ، تاغدەك دولقۇنلارنى
كۈكۈم - تالقان ئېتىپ .

بورانقۇش جارقىراش بىلەن ئۇچىدۇ ، قارا چاقماقتەك بۇلۇتلار
باغرىنى تېشىدۇ ، ئوقيا ئوقىدەك دولقۇن چاچراتقان ئۈنچە - مارجان-

لارغا قانات ئۇرىدۇ . ئەنە ئۇ غۇيۇلداپ ئۇچۇۋاتىدۇ دىۋىدەك — بورانلارنىڭ مەغرۇر (قورقماس) قارا دىۋىسىدەك — ھەم كۈلۈۋاتىدۇ ، ھەم چۇقان سالىدۇ ... ئۇ بۇلۇتلاردىن كۈلىدۇ ، ئۇ خۇشاللىقتىن چۇقان سالىدۇ !

گۈلدۈرماما غەزىپىدە ھارغىنلىق بارلىقىنى سەزگەن قاچانلىرى ئۇ ، — ھوشيار دىۋە ، — ئىشەنگەن : ئۇ قارا بۇلۇتلار قۇياش يۈزىنى توسۇيالىمايدۇ ، — ياق ، ياق ، توسۇيالىمايدۇ !

شامال گۈركىرەيدۇ ... گۈلدۈرماما گۈلدۈرلەيدۇ . كۆكۈچ يالقۇنلاردەك لاۋۇلدايدۇ توپ - توپ قارا بۇلۇتلار تېگى يوق دېڭىز ئۈستىدە . چاقماق نەيزىلىرىنى تۇتىدۇ دېڭىز ، كېيىن ئۆچۈرىدۇ ئۆز ئويقىنىدا ، يىلان دەك تولغىنىدۇ ئۇ چاقماقلارنىڭ ئەسسى ، يوقىلىۋېتىپ دېڭىزدا .

— بوران ! پات ئارىدا گۈركىرەيدۇ بوران !
بۇ — بۇ گۈركىرگۈچى دېڭىز ئۈستىدىكى چاقماقلار ئارىسىدا مەغرۇر ئۇچۇۋاتقان تېتىك بورانقۇش . ئۇ غەلبە خەۋەرچىسى ۋارقىرا-ۋاتىدۇ :

— قويۇپ بەر ، يەنىمۇ قاتتىقراق گۈركىرسۇن بوران...

1901 - يىل ، مارت

ئىزدىنىش ۋە مەشىق

- 1 . تېكىستتە بورانقۇشنىڭ جەڭگىۋار قىياپىتى ئۈچ قېتىم تەس-ۋىرلەنگەن ، بورانقۇشنىڭ چۇقانمۇ ئۈچ قېتىم تەسۋىرلەنگەن . سىز-چە بورانقۇش قانداق ئوبراز ؟
ئۇنى پەقەت بورانقۇش دەپلا چۈشىنىش كۇپايىمۇ ؟ بېلىقئالغۇچ ، ئوۋ قۇشلىرى ، پىنگۋىنلارنى تەسۋىرلەشنىڭ نېمە ئەھمىيىتى بار ؟
- 2 . تۆۋەندە بېرىلگەن جۈملىدىكى ئاستى سىزىلغان ئوخشىتىشلارنىڭ

قانداق رولى بار؟
(1) بۇلۇتلار ھەم دېڭىز ئارىلىقىدا قارا چاقماق چاپقانلىقىدا

بورانقۇش مەغرۇر قانات قاقىدۇ .

(2) كۆكۈچ يالقۇنلاردەك لاۋۇلدايدۇ توپ - توپ قارا بۇلۇتلار

تېگى يوق دېڭىز ئۈستىدە .

(3) يىلاندىك تولغىنىدۇ ئۇ چاقماقلارنىڭ ئەكسى ، يوقسۇۋېتىپ

دېڭىزدا .

* 3 . تۆۋەندىكى جۈملىلەردىكى ئۈندەش بەلگىلىرى قانداق رول

ئوينىغان؟ سىز تېكىستنى ئوقۇغىنىڭىز بويىچە ، مۇناسىۋەتلىك مەز-

مۇنلارنى تولۇقلاپ يازالامسىز؟

(1) ئەخمەق پىنگۈۋىن قورقۇپ يوشۇرىدۇ ئۆزىنىڭ سېمىز گەۋدە-

سىنى ، تۈگۈلۈپ قىيا تاشلار باغرىغا ... پەقەت قورقماس بورانقۇش

تېتىك ۋە ئەركىن ئۇچىدۇ ، كۆپۈكلەر بىلەن ئاقارغان دېڭىز ئۈستىدە .

دە !

(2) ئۇ كۈلىدۇ ، ئۇ چۇقان سالىدۇ...

(3) شامال گۈركىرەيدۇ ... گۈلدۈرماما گۈلدۈرلەيدۇ...

تەنە ، رەس - 1991

دېڭىز كۆمىشىنى قارا بۇلۇتلار ئۈستىدە ئوينىغاندا

مەندە ، مەلۇنلار بولسا ، ئۇزۇن كۆلەملىك

گۈلدۈرلىشىش ئۈستىدە

گۈلدۈرماما كۈلدۈرلەيدۇ ، ئۇزۇن كۆلەملىك

تەنە ئۈستىدە ئوينىغاندا

دېڭىز كۆمىشىنى قارا بۇلۇتلار ئۈستىدە

مەندە ، مەلۇنلار بولسا ، ئۇزۇن كۆلەملىك

گۈلدۈرلىشىش ئۈستىدە

گۈلدۈرماما كۈلدۈرلەيدۇ ، ئۇزۇن كۆلەملىك

كەلگۈنگە بىر پارمەنە



نان

مۇھەممەتجان سادىق^①

تاڭ شەپقىدەك توقاچنىڭ

چىشلەپ يېدىم چېتىدىن . . .

ئاھ . . .

سەزگۈلەر ئويغاندى لەززەتنى تېتىپ ،

يالقۇن ئۆرلىدى يۈرەك قېتىدىن .

نان !

نانسىز ئۆتەرمۇ ئالەمدە بىر كۈن ،

كىملىر زېرىككەن تەمنى تېتىپ ؟ !

ھايات ئۇنىڭسىز ساماندىك سېرىق -

بولدۇ

قېنىمۇ كېتىپ . . .

چىشلەپ يېگىنىمدە ئاق ناندىن

قەلبىمدە سۆيگۈدىن سېزىلدى بىر ئىز ،

تەشەككۈر كۆزىدە تىكىلىدىم دېھقانغا ،

گۈلشەندەك كۆرۈندى ماڭا شۇ ئېتىز .

① مۇھەممەتجان سادىق 1928 - يىلى نۇجىدا تۇغۇلغان . ئىلى پىداگوگىكا ئىنىستىتۇتىنىڭ پروفېسسورى ، تونۇلغان شائىر ۋە يازغۇچى . «بوز ئەر» ، «زۇلىفقار» ناملىق رومانلىرى ، «ئىلى بەرزەنتلىرى» ناملىق داستانى نەشر قىلىنغان .

يېزىقچىلىق

باغلانما تەسەۋۋۇر ئارقىلىق ئەسەر مەزمۇنىنى بېيىتىش

باغلانما تەسەۋۋۇر بىر شەيئى ئارقىلىق باشقا بىر شەيئىنى ئويلاش-
تىن ئىبارەت پسخىكىلىق پائالىيەتتۇر. يېزىقچىلىقتا باغلانما تەسەۋ-
ۋۇرنى قوللانغاندا، ئاپتور زامان ۋە ماكاننىڭ چەكلىمىسىگە ئۇچرىماي-
دۇ، ماتېرىياللارنى كەڭ دائىرىدە تاللاپ، جانلىق پىكىر يۈرگۈزۈپ،
ئەسەرنىڭ مەزمۇنىنى بېيىتالايدۇ. بىر كۆرۈپلا ئىلھامى قوزغىلىپ
يېزىلغان ئەسەرلەرنىڭ كۆپىنچىسى باغلانما تەسەۋۋۇرنىڭ مەھسۇلىد-
دۇر. گوركىي ئالىي مەكتەپ ئوقۇغۇچىلىرىنىڭ روسىيە چارپادىشا-
ھىغا قارشى نامايىشىغا قاتنىشىپ، چار پادىشاھ ھۆكۈمىتىنىڭ قانلىق
باستۇرۇشىنى، ئىتقىلاب پېشقۇلىرىنىڭ باتۇرلۇق بىلەن قارشىلىق
كۆرسەتكەنلىكىنى ئۆز كۆزى بىلەن كۆرۈپ، دەرھال بورانلىق يامغۇر
يېتىپ كېلىش ئالدىدا، بورانقۇشنىڭ باتۇرلۇق، مەغرۇرلۇق ھالدا پەرۋاز
قىلىدىغانلىقىنى كۆز ئالدىغا كەلتۈرگەن ھەمدە بۇ ئارقىلىق «بوران-
قۇش ناخشىسى» ناملىق نەسرىي شېئىرىنى يېزىپ چىققان. ئابدۇرې-
ھىم ئۆتكۈر قاشتېشىنىڭ ھەربىر تۈرىنى تەسۋىرلىگەندە، ھەربىر
رەڭگە ئالاقىدار شەيئەلەرنى باغلاپ تەسەۋۋۇر قىلىش ئارقىلىق باغلانما
تەسەۋۋۇرنىڭ ئۈلگىسىنى ياراتقان.


باغلانما تەسەۋۋۇر ئىقتىدارىنى يېتىشتۈرۈشتە، تۇرمۇش ۋە كە-
تابتىن ئۆگىنىشنى ئۆزئارا بىرلەشتۈرۈپ، مول بىلىم ۋە تۇرمۇش

كارتىنلىرىنى جۇغلاش ، كۆپ ئويلىنىپ ، تەسەۋۋۇرنى بېيىتىش كېرەك . شۇنداق قىلغاندىلا پىكىر يولىنى كېڭەيتكىلى ، ئەتراپلىق ئويلىنىپ مول باغلانما تەسەۋۋۇرنى قانات يايدۇرغىلى بولىدۇ .

- 1 . تۇرمۇشتىكى ئۆزىڭىزگە تونۇشلۇق بولغان بىرەر شەيئىنى ، مەسىلەن ، «يىلتىز» ، «گىياھ» ، «كۆۋرۈك» قاتارلىقلاردىن بىر رەرنى تۇنقا قىلىپ ، باغلانما تەسەۋۋۇر قىلىپ بېقىش ھەمدە ئىككى - ئۈچ ئورنىغا ئالماشتۇرۇپ چىقىش ئارقىلىق ئەسەرنىڭ يېزىقىنى . شۇ خىل شەيئىنىڭ ئوبرازىنى كۆنكۈپ تەسۋىرلەپلا قالماستىن ، يەنە ئۆزىڭىزنىڭ ھېسسىياتىنى ئىپادىلەشكە كۈچەڭ . ئەسەر ماۋزۇسىنى ئۆزىڭىز قويۇڭ .
- 2 . كىتاب ئوقۇش ۋە كۈندىلىك تۇرمۇش داۋامىدا نۇرغۇن ئىشلاردىن ئىلھام ئېلىپ تۇرىسىز . ئىككى ھەپتە جەرياندا ئۆزىڭىزگە تەسەر قىلغان مۇشۇنداق ئىشلاردىن ئىككى - ئۈچىنى تاللاپ يېزىپ كېلىڭ ھەمدە سىنىپتا ساۋاقداشلىرىڭىزنىڭ بىلەن ئالماشتۇرۇپ كۆرۈڭ .


ئەسەر تۈزۈش

بىز سۆز ، جۈملە ۋە تىنىش بەلگىلىرىنى قانداق تۈزۈشنى ئۆگىنىپ بولدىق ھەمدە تۈزۈش ئادىتىنىمۇ دەسلەپكى قەدەمدە پىششىقلاپ ئۆگەندۈردۈك . بۇ يەردە ئەسكەرتىشكە تېگىشلىك نۇقتا : سۆز ۋە جۈملەلەرنى تۈزەتكەندە ، ئۇنى ئالدى - ئارقىسىدىكى جۈملەلەرنىڭ تىل مۇھىتى بىلەن بىرلەشتۈرۈپ ئويلىشىش كېرەك . بەزىدە مەلۇم بىر سۆز يالغۇز بىر جۈملەدە ئوبدان ئىشلىتىلگەندەك بىلىنىشىمۇ ، لېكىن باشقا جۈملەلەردىكى مۇناسىۋەتلىك سۆزلەر بىلەن سېلىشتۇرغاندا ، مۇۋاپىق بولماي قالغانلىقىنى بىلىۋالىمىز . بۇ خىل ئەھۋال كۆرۈلگەندە ، ئومۇمىي ئابزاس ياكى بۆلەكنىڭ مەزمۇنىغا ئاساسەن ، سۆزلەرنى مۇۋاپىق تۈزۈشۈمىزگە توغرا كېلىدۇ .



تۆۋەندە بېرىلگىنى مەلۇم بىر ئەسەرنىڭ مۇقەددىمىسىدىكى بىر ئابزاس بولۇپ ، ئالدى - ئارقىسىدىكى ئىككى سۆز ماسلاشمىغانلىقى ئۈچۈن ، مەزمۇنى توغرا ئىپادىلەشكە تەسىر يەتكەن . سىز بۇنى تېخىمۇ چىپ تۈزىتەلمەيسىز ؟

باھار مەزگىلىدىكى بىر چۈشتىن كېيىن ، سىم - سىم يامغۇر توختىماي ياغماقتا ئىدى . ساۋاقداشلار سىنىپتا جىمجىت ئولتۇرۇپ ئۆگىنىش قىلىۋاتاتتۇق . تۈيۈقسىز ئۆمەر مۇئەللىم ئىشىكىنى ئېچىپ كىرىپ كەلدى . بۇنى كۆرۈپ ھەممەيلەن ھەم ھەيران ، ھەم خۇشال بولۇشتۇق . ئەسلىدە ئۆمەر مۇئەللىمنىڭ ئاشقازىنى قاتتىق ئاغرىپ كېتىپ ، دوختۇر ئۇنى ئۆيدە دەم ئېلىشقا بۇيرۇغانىدى . لېكىن ، ئۇ بىزنىڭ ئوقۇشىمىزنى دەپ ، كېسىلى ۋە قاتتىق يامغۇرغا قارىماي ، تەكرار قىلىپ بەرگىلى كەلگەنىدى . شۇڭا ، بىز قانداقمۇ ھەيران ۋە خۇشال بولماي تۇرالايمىز ؟



ئىدىيەۋى كۆزقاراشنى باغلىنىشلىق ئىپادىلەپ ، تېمىدىن يىراقلاشماسلىق

كىشىلەر بىلەن ئالاقىلىشىش جەريانىدا ، ئېغىز تىلى ئارقىلىق مەقسەت ، ھېسسىياتنى ئىپادىلەش ، ئۇچۇر يەتكۈزۈشكە توغرا كەلگەندە ، ئىدىيەۋى كۆزقاراشنى باغلىنىشلىق ئىپادىلەپ ، تېمىدىن يىراقلاشمايلىقىغا توغرا كېلىدۇ . ئۇنداق بولمىغاندا ، ياخشى ئۈنۈمگە ئېرىشىش تەس .

گەپ - سۆزنى چۈشىنىشلىك ، باغلىنىشلىق ، ئورۇنلۇق قىلىش ئۈچۈن ، سۆزلىگەندە چوقۇم ئېنىق بىر مەركىزىي نۇقتا بولۇش ، شۇ نۇقتىنى چۆرىدىگەن ئاساستا سۆزلەش كېرەك . خۇددى مەشھۇر ناتىق كارنىگ «سۆز ئۆز سۆزىڭىزنىڭ باش تېمىسىدىن ھەرگىز چەتلىنمەس-لىكىڭىز كېرەك» دەپ ئېيتقانغا ئوخشاش .

سۆزلىگەندە چوقۇم مەلۇم تەرتىپكە ئەمەل قىلىش كېرەك . ئۇ-زاق سۆزلەشكە توغرا كەلگەندە ، ئاۋۋال ئوبدان ئويلىۋېلىش ، قانداق باشلاش ، قانداق ئاخىرلاشتۇرۇشنى پىلانلىۋېلىش ، باش - ئاخىر-نىڭ ، شۇنداقلا ھەربىر بۆلەك ، ئابزاسلارنىڭ زىچ باغلىنىشلىق بولۇشىغا دىققەت قىلىش كېرەك . ئەركىن پىكىر ئالماشتۇرغان چاغدىمۇ گەپ تېمىسىدىن ، سۆھبەتنىڭ مەركىزىي نۇقتىسىدىن قېيىپ كەت-مەسلىككە دىققەت قىلىش ، قېيىپ كەتكەن تەقدىردىمۇ دەرھال تۈ-زەپ ، يەنە ئەسلىدىكى مەقسەت بويىچە داۋاملاشتۇرۇشقا ماھىر بولۇش كېرەك . بىر تېمىنى تۈگەتمەي تۇرۇپلا باشقا تېمىغا ئۆتۈپ كېتىشكە ،



گەپ شاخلىتىپ ، تاغدىن - باغدىن سۆزلەشكە ھەرگىز بولمايدۇ . دالى كارىنگ بۇ خىل ئەھۋالنى تەنقىد قىلىپ ، ئۇنى شەپەرەگىنىڭ كىچىدە ئۇياقتىن - بۇياققا توختىماي ئۇچۇشىغا ئوخشاشقانىدى .

سۆزلىگەندە سۆز ، جۈملىلەر ئۆلچەملىك بولۇشى كېرەك . سۆز لەش ئاغزاكى ئىپادىلەش دېمەكتۇر . شۇڭا ، سۆزلىگەندە ، ئۆز پىكرىنى ئېنىق ھەم راۋان ئىپادىلەپ ، ئاڭلىغۇچىلارغا تولۇق چۈشەندۈرۈش كېرەك .

1 . كىچىك گۇرۇپپىلارغا بۆلۈنۈپ ، «ئەدەبىيات دەرسلىكىمىز ھەققىدە سۆزلەپ باقايلى» دېگەن تېمىدا ئۆزۈڭلار ئوقۇغان ئەدەبىيات دەرسلىكى توغرىسىدىكى كۆزقارىشىڭلارنى سۆزلەپ بېقىڭلار . بۇنىڭدا كۆزقاراشنى ئېنىق ۋە باغلىنىشلىق ئىپادىلەپ بېرىشكە دىققەت قىلىش تەلەپ قىلىنىدۇ .

2 . «ئىنتېرنېت تورى ۋە تولۇقسىز ئوتتۇرا مەكتەپ ئوقۇغۇچىلىرى» دېگەن تېمىدا دىئالوگ شەكلىدىكى سىنىپ يىغىنى ئېچىڭلار . رىياسەتچى بىلەن تەكلىپ قىلىنغۇچىلار سۆھبەتلەشسۇن ، قالغان ساۋاقداشلار ئاڭلىغاچ سۆز قىستۇرۇپ تۇرۇڭلار .



ئىككىنچى بۆلەك 2402

گۈزەل ئەخلاق - پەزىلەت

شەخسىيەتچىلىك قىلماسلىق، كەسپىنى ھۆرمەتلەش، سەمىمىي، دوستانە بولۇش، كەم-تەر، كەڭ قورساق بولۇش ... خەلقىمىز تەشەببۇس قىلىپ ۋە ئىنتىلىپ كېلىۋاتقان ئەخلاق مىزانى ... «دوستلۇق ھەققىدە»، «ئادەمنىڭ ئال-لىجانابلىقى ئۇنىڭ روھىيىتىدە» دېگەن تېكىست-لىرىدىكى ئەخلاق تەشەببۇسلىرى كىشى قەلبىنى لەرزىگە سالدى. بۇ بۆلەكتىكى تېكىستلەرنى ئو-قۇش ئارقىلىق، سىزنىڭ قەلبىڭىز ئەخلاق - پەزىلەت ئاپتېپىدا يۇيۇنۇپ، ئىختىيارسىز ھالدا گۈزەل ئەخلاق - پەزىلەتنىڭ يۇقىرى پەللىسىگە ئىنتىلىدۇ.



5. ئۆز - ئۆزىنى تىزگىنلەشنىڭ زۆرۈرلۈكى

يۈسۈپ خاس ھاجىپ^①

2518 ئالىم ھەم ھېكىملەر يەنە سۆزلىدى ،
ئۆزىن تۇتمىغان ئەر بېشىنى يەر دەيدى .

5403 تىرىش ، ئەقلىڭ بىلەن يېڭىلسۇن ھاۋا ،
ھەۋەستىن يېڭىلسە ، بولۇر ئەر ياۋا .

5389 كۆزى ئاچقا يەتمەس پۈتۈن بۇ جاھان ،
قانائەت قىلغانلار بەختلىك ھامان .

2006 ئۇيات كىمدە بولسا ، سىلىق خۇيلۇق ئول ،
ناچار ئىشقا ھەرگىز ئۇ سۇنمايدۇ قول .

2008 ئۇيات — بارچە يامان ئىشتىن توسقۇچى ،
پۈتۈن ياخشى ئىشقا ئولاشتۇرغۇچى .

4733 بۇ دۇنيا ئىچى بىر تېرىلغۇ ئېرۇر ،
نېمە ئەكسە تاڭغا شۇ نەرسە ئۇنۇر .

① بۇ نېكىست قاراخانلار خانلىقى دەۋرىدە ئۆتكەن ئۇلۇغ مۇتەپەككۈر شائىر ، مەشھۇر دۆلەت ئەربابى ، سىياسىئون يۈسۈپ خاس ھاجىپ (1019/20-1085/6) نىڭ «قۇتادغۇ بىلىك» داستانىدىن ئېلىندى . ماۋزۇسى تۈزگۈچىلەر تەرىپىدىن قوبۇلدى .

246 كىشى ياخشى ئات بىرلە ئالغىش ئالۇر .
يامان ئاتلىق ئولسا ، ئۇ قارغىش ئالۇر .

ئىزدىنىش ۋە مەشىق

1. ئادەمدە نېمە ئۈچۈن ئۆز - ئۆزىنى تىزگىنلەش ئېڭى بولۇشى كېرەك؟ سىز بۇ تېكىستنى ئوقۇغاندىن كېيىن بىر ئادەمنىڭ ئادەم بولۇشى ئۈچۈن قايسى جەھەتلەردە ئۆز - ئۆزىنى تىزگىنلەش كېرەك - لىكىنى ھېس قىلىدىڭىز؟
2. شائىرنىڭ «قانائەت قىلغانلار بەختلىك ھامان» دېگەن كۆز قارىشىغا قانداق قارايسىز؟ نېمە ئۈچۈن؟



6. دوستلۇق ھەققىدە

شەمۇلماتالى قابۇس^①

ئەي ئوغۇل ، ئەقىل ئىگىلىرى ئۆزىگە دوست تېپىشقا تىرىشىدۇ ، ھەرخىل ئادەملەر بىلەن دوست بولۇشتىن قاچمايدۇ (دوستسىزلىقتىن) قېرىنداشسىزلىق ياخشىراق . بىر پەيلاسوپتىن «دوست ئارتۇقمۇ ، قېرىنداش ئارتۇقمۇ؟» دەپ سورالغاندا ، پەيلاسوپ : «ئەگەر قېرىنداش ۋاپادار ، شەپقەتلىك ، مېھرىلىك بولسا قېرىنداش ئارتۇق . ئەگەر قېرىنداش كۆيۈملۈك ، ۋاپادار بولمىسا يات ۋاپادار — دوست ئارتۇق» دەپ جاۋاب بەرگەن . دوستلۇققا سوۋغات ، تۆھپە ئەۋەتىش ۋە ئادەمگەرچىلىك بىلەن دوستلۇقنى مۇستەھكەملەش لازىم . دوستلۇق رىش-تىسىنى يېڭىلاشقا تىرىشىش لازىم . دوستلىرىغا رىئايە قىلمىغان كىشى دوستسىز قالىدۇ . كىشىنىڭ دوستلىرى كۆپ بولسا ئەيىبلىرى يېپىلىدۇ ، ياخشىلىقلىرى ئاشكارا بولىدۇ . يېڭى دوست تۇتساڭ ، كونا دوستلىرىڭدىن يۈز ئۆرۈمە . ياخشى دوست ئۇلۇغ خەزىنىدۇر . ھەمىشە دوستۇڭ كۆپ بولۇشنىڭ پىكىرىدە بولۇشۇڭ كېرەك . ئەمما ، سەن بىلەن شەكىلدە دوستتەك يۈرۈپ يېرىم دوستلۇق قىلسا ، مۇنداق دوستلارغا ئىچكى سىرىڭنى ئېيتما . لېكىن ، ئۇلارغا مېھرىلىك بول-غايەن . سەندىن ياخشىلىق كۆرسە يېرىم دوستلۇقتىن پۈتۈن دوست-لۇققا ئۆزگىرىدۇ . دوستلىرىڭ بىلەن سوغۇقچىلىق پەيدا بولۇشتىن ساقلىنىشىڭ زۆرۈر . مۇبادا دوستلىرىڭ بىلەن ئارىدا يىراق-لىشىش - ئاغرىنىش يۈز بەرسە ، تېز ئۆزرە ئېيتىپ ، ئەپۇ سورىغىن .

① شەمۇلماتالى ئەبۇلھەسەن ۋەشىمبىگەر قابۇس — 11 - ئەسىردە ئوتتۇرا ئاسىيادا تۇتۇنغان پادىشاھ . ئالىم ، پەيلاسوپ ، شائىر . ئۇنىڭ «قابۇسنامە» ناملىق ئەسىرى دۇنياغا مەشھۇر . ئۇ بۇ ئەسەرنى ئوغلىغا نەسەت قىلىش مەقسىتىدە يېزىپ چىققان . بۇ پارچە ئۇنىڭ «قابۇسنامە» ناملىق ئەسىرىدىن ئېلىندى .

ياخشى مۇئامىلىدە بولغىن ، دوستۇڭنىڭ مېجەزىگە قاراپ ھەرىكەت قىل . دوستلىرىڭنىڭ دوستلىرىغا قولۇڭدىن كېلىشىچە ياخشىلىق قىل . چۈنكى ، دوستلىرىڭنىڭ دوستلىرىمۇ ساڭا دوستتور . ئەمما ، دۈشمىنىڭگە دوست بولغان دوستتىن ساقلىنىشىڭ كېرەك ، ئۇنىڭغا سىرىڭنى بىلدۈرمە . ئۇنىڭ دۈشمىنىڭ بىلەن بولغان دوستلۇقى ساڭا بولغان دوستلۇقتىن ئارتۇقراق بولۇشى ۋە ئۇ ساڭا خائىنلىق قىلىشى ئېھتىمالغا يېقىن . لېكىن ، ئەقىللىق دوست بولۇپ ، دۈشمىنىڭ بىلەن سېنىڭ ئاراڭنى ياخشىلاشقا ئىجتىھات قىلسا ، زىيىنى يوق ، بەلكى پايدىسى بار . يەنە بىلىشىڭ لازىمكى ، دوستۇڭغا دۈشمەن بولغان دوستۇڭدىن ئالاھىدە ئېھتىيات قىل . بۇ ئېيتقانلىرىم دۇنيا ۋە جەمئىيەت ئىشلىرىغا قارىتىلغان . ئەگەر بىر دوستۇڭ ئەرزىمەس ۋە ئازلا بىر نەرسە ئۈچۈن سەندىن باشقىلارغا شىكايەت قىلسا ، مۇنداق دوست-تۇڭدىن خاتىرجەم بولما ۋە دوستلۇق ئۈمىدىنى قىلما . مۇناپىق دوست-تىن ھەزەر قىل ، مۇناپىق دوست شۇكى ، تاشقى كۆرۈنۈشتە دوست بولۇپ ، ئىچكى جەھەتتە (قەلبىدە) دۈشمەنلەر بىلەن مۇئامىلە - يېقىنچىلىق قىلىدۇ . بۇنداق كىشىلەردىن قاتتىق ئېھتىيات قىلىشىڭ لازىم . ئەقىلسىز دوستتىنمۇ غاپىل بولما ، دانالار ئېيتقانىكى : «ئەقىلسىز دوستتىن ئەقىللىق دۈشمەن ياخشى» . چۈنكى ، ئەقىلسىز دوستتىن زىيان يېتىش ئېھتىمالى بار . ئەقىللىق دۈشمەندىن پايدا يېتىش ئېھتىمالى بار . دۇنيادا ھېچ كىشىنى ئەيىب-سىز دەپ قىياس قىلما ۋە بىلىمىسىز ، ھۈنەرسىز كىشىلەرنى دوست تۇتما ، چۈنكى ھۈنەرسىز ئادەمدىن ياخشىلىق كەلمەيدۇ ، شاراب مەجەلسىدە ئۆزۈڭ بىلەن شاراب ئىچكەنلەرنىڭ ھەممىسىنى قارا - قويۇق دوست دەپ ھېسابلىما ، ئۇلارنىڭ بەزىلىرى ھاراق دوستلىرىدۇر . يالغۇزلۇقنى يامان ئادەم بىلەن ھەمسۆھبەت بولغاندىن ئەلا بىلگىن . «يامان ئادەملەر بىلەن ھەمسۆھبەت بولۇشتىن يالغۇزلۇق ياخشى» دۇر ، ياخشى دوستنىڭ ئالامىتى شۇكى ، دوستىدىن بىر نەرسىنى ئايمىمايدۇ . دوستىنىڭ قولى قىسقا بولۇپ ئۇنىڭدىن ياخشىلىق كۆرمى-سىمۇ يۈز ئۆرۈمەيدۇ . دوستى ۋاپات بولغاندا ، دوستىنىڭ ئەۋلادىغا ،

تۇغقانلىرىغا ياخشىلىق قىلىدۇ . قەبرىسىگە بېرىپ خۇدادىن مەغپىرەت ۋە رەھمەت تىلەپ ، دوستىنىڭ روھىغا دۇئا قىلىدۇ .
دوستلىرىڭنىڭ كۆپلۈكىگە قاراپ ئۇنىڭدىن بىپەرۋا بولما ، مىڭ دوستۇڭ بولسىمۇ ، ئۆزۈڭنى ئۆزۈڭ سۆيگەندىن ئارتۇق سۆيمەيدۇ .
راھەت - پاراغەت ۋە مېھنەت ، يوقسۇزلۇق ۋاقىتلىرىدا دوستلۇقنى بۇزمىغان دوست چىن دوستتۇر . مۇنداق دوست بەك ئاز تېپىلىدۇ .
سېنىڭ بېشىڭغا قاتتىق كۈنلەر كېلىپ بالا ۋە جاپاغا دۇچار بولغاندا ، سەندىن قېچىپ دۈشمىنىڭگە دوست بولغان ئادەم سېنىڭ دوستۇڭ ئەمەس . دوستلىرىڭدىن كۆڭلۈڭ ئاغرىغان ۋاقىتلاردىمۇ ، بۇرۇنقى خۇشاللىق چاغلاردىكىدەك مۇئامىلە قىل . دوستۇڭغا ھەرگىز سىرىڭنى بىلدۈرمە . چۈنكى ، ئاراڭلاردا ئىناقسىزلىق پەيدا بولسا ، ساڭا زىيانكەشلىك قىلىدۇ . بۇ چاغدا پۇشايمان پايدا قىلمايدۇ . يوقسۇل بولساڭ بايلار بىلەن دوست بولما . كەمبەغەل بىلەن ھېچ كىشى دوست بولمايدۇ . خۇسۇسەن (بايلار كەمبەغەل بىلەن دوست بولمايدۇ) . ھەرقاچان ئۆز دەرىجە ، ئۆز مەرتىۋەڭدىكى ئادەملەر بىلەن دوستلۇقتا ئۆتە كىن . ئەمما ، سەن باي بولساڭ ، كەمبەغەل ، يوقسۇللار بىلەن دوست بولۇشۇڭ سائادەتتۇر . ئەگەر كىشىلەر بىلەن دوست بولساڭ ، دوست-لىقۇققا رىئايە قىل . خەقمۇ سەن بىلەن بولغان دوستلۇق ھەققىنى ئادا قىلىدۇ . دوستلىرىڭغا نىسبەتەن كۆڭلۈڭنى سەمىمىي تۇت . ئاق كۆڭۈل بول ، ھەممە ئىشلىرىڭنىڭ ئاقىۋىتى ياخشى بولىدۇ . ئەگەر دوستۇڭ ھەققىدە سەندىن گۇناھ ئۆتمەي ئۇ سەندىن كۆڭۈل ئۆزسە ، ئۇنىڭغا ئۆزرە ئېيتىشقا ئالدىرما . سەۋەبسىز سەندىن كۆڭۈل ئۆزگەن كىشى دوستلۇققا يارىمايدۇ . سەندىن پايدا ئۈمىد قىلىپ دوست بولغان ئادەم بىلەن دوستلۇق قىلما . ئاداۋەت تۇتىدىغان ئادەم بىلەن دوستلۇق مۇناسىۋەتتە بولما . چۈنكى ، بىر ئادەمنىڭ كۆڭلى ئاداۋەت بىلەن تولسا ، ئۇنىڭ كۆڭلىدە دوستلۇق مۇھەببىتى ئورۇن ئالمايدۇ . مۇھەببەت ، زوق ، دوستلۇق بىر نۇردۇر . ئاداۋەت بىر قاراڭغۇ زۇلمەتتۇر . بۇ ئىككىسى بىر يەردە ئورۇن تۇتمايدۇ . يەنە ھەسەتخور ، كۆڭلى تار ، بىراۋنىڭ ياخشى كۈنىگە چىدىمايدىغان ئادەم بىلەن دوست

بولما . چۈنكى ، ئۇنىڭ كۆڭلىدىن ھەسەت زەھىرى ئۆكسىمەيدۇ .
ھەرقاچان ساڭا ئازار يەتكۈزۈش ، زىيان يەتكۈزۈش مەقسىتىدە بولمىدۇ .
سېنىڭ دوستلۇق قىلغىنىڭ ئۇنىڭ زەھەرلىك كۆڭلىگە تەسىر قىلمايدۇ .

ئەي كۆڭۈل قاچقىن باياۋانلاردا ۋەھشىيلەر كەبى ،
بولمىغىن ئۆلپەت يامانلار بىرلە ياخشىلار كەبى .

تۇتقىچە ئۆلپەت يامانلار بىرلە ، يالغۇزلۇقتا بول ،
لەئىل كانى ئىچرە قىيىنالغان بەدەخشانىلىق كەبى .

ئىزدىنىش ۋە مەشىق

- 1 . بىز نېمىشقا دوست تۇتىمىز ؟
- 2 . بۇ ئەسەر مىلادىيە 11 - ئەسىردە يېزىلغان بولۇپ ، ئاپتور دوستلۇق ھەققىدىكى نەسىھەتلىرىنى ، قانداق ئادەملەرنى دوست تۇتۇش ، قانداق ئادەملەرنى دوست تۇتماسلىق توغرىسىدىكى ئاگاھلاندۇرۇشلىرىنى بايان قىلغان . بىراق ، بۇ ئەسەر بۇنىڭدىن مىڭ يىللار ئىلگىرى يېزىلغان بولغاچقا ، بەزى چەكلىمىلىكلەرمۇ يوق ئەمەس . ئۇنداقتا ، سىز ئاپتورنىڭ دوستلۇق ھەققىدىكى قايىسى خىل قاراشلىرىغا قوشۇلسىز ، قايىسى خىل قاراشلىرىغا قوشۇلمايسىز ، نېمە ئۈچۈن ؟
- * 3 . سىزنىڭ نۇرغۇن دوستلىرىڭىز بولۇشى مۇمكىن ، ئۇنداقتا ، سىز دوستلۇقنىڭ ھەقىقىي ئۆلچىمى ۋە پىرىنسىپىنى چىقىش قىلىپ تۇرۇپ ، دوستلىرىڭىزغا كۆڭلىڭىزدە قايتىدىن باھا بېرىپ بېقىڭ .
- 4 . سىز دوستلۇق ھەققىدە قانداق ماقال - تەمسىل ، ھېكمەتلىك سۆز ياكى شېئىرىي پارچىلارنى بىلىسىز ؟

7. ئادەمنىڭ ئاليجانابلىقى ئۇنىڭ

روھىيىتىدە

جۈڭوپىڭ

فرانسىيە مۇتەپەككۈرى پاسكالنىڭ^① «ئادەم پىكىر قىلالايدىغان قومۇش» دېگەن ھېكمەتلىك سۆزى بار. ئۇنىڭ دېمەكچى بولغىنى، ئادەم قومۇشقا ئوخشاش ئاجىز كېلىدۇ، دۇنيادىكى ھەرقانداق بىر نەرسە ئۇنى ھالاك قىلالايدۇ؛ ئەمما، شۇنداق تۇرۇقلۇقمۇ ئادەم دۇنيا-دىكى بارلىق نەرسىدىن ئۈستۈن تۇرىدۇ، چۈنكى ئۇنىڭدا پىكىر قىلالايدىغان قەلب بار، دېگەنلىكتىن ئىبارەت. ئەلۋەتتە، بىز ئۆز جىسمىمىزنىڭ بىر پارچە گۆش ئىكەنلىكىنى ئېتىراپ قىلماي تۇرالمىمىز، لېكىن ئادەمنىڭ ئاليجانابلىقى ئۇنىڭ روھىيىتىدە. جىسمىمىزنىڭ گۆشتىن پۈتۈلگەنلىكىنى نەزەرگە ئالغاندا، ئادەملەرنى ئاليجاناب، پەسكەش دەپ ئايرىشنىڭ ھاجىتى يوق. لېكىن، روھىيىتىدىكى پەرق-قە ئاساسەن ئۇلارنىڭ ئىچكى دۇنياسىدا زور پەرق مەۋجۇت بولغاچقىلا، روھىيىتى باي ۋە روھىيىتى قۇرغاق، ئاليجاناب ۋە پەسكەش دەپ ئايرىلغان.

2000 يىل ئىلگىرى رىم قوشۇنلىرى گىرېتسىيەنىڭ بىر شەھىرىنى ھۇجۇم قىلىپ بېسىۋالغاندا، ئۇلار بىر بوۋاينىڭ يەردە يۈكۈنۈپ ئولتۇرغىنىچە بىر چەمبەرنى تەتقىق قىلىۋاتقانلىقىنى كۆرگەن. ئۇ قەدىمكى داڭلىق فىزىك ئارخىمىد ئىدى. رىم لەشكىرى ئۇنى قىلىچ بىلەن چاپماقچى بولغاندا، ئۇ: «مېنىڭ چەمبەرىمنى دەسسۈۋەتمەڭلار!» دېگەن بىر جۈملە گەپنىلا دېيىشكە ئۈلگۈرەلگەن. ئۇنىڭ نەزىرىدە

① بلاس پاسكال (1623 - 1662) - فرانسىيەلىك ماتېماتىك، فىزىك، پەيلاسوپ.

بەرگە سىزىپ قويۇلغان چەمبەر ئۆزىنىڭ ھاياتىدىنمۇ قىممەتلىك بىر
لىنىگەن. ئۇنىڭدىنمۇ ئىلگىرى، ياۋروپا، ئاسىيا قۇرۇقلۇقىنى بوي-
سۇندۇرغان بۈيۈك ئىمپېراتور ئالكساندر گرېتسىيىنىڭ بىر شەھەر-
رىنى كۆزدىن كۆچۈرگىلى بېرىپ، يەردە ئاپتاپسىنىپ ياتقان پەيلا-
سوپ دىئوگېننى^① ئۇچرىتىپ، ئۇنىڭدىن: «ساڭا نېمە لازىم؟» دەپ
سورىغاندا، ئۇ: «ماڭا چۈشۈۋاتقان ئاپتاپنى توسۇۋالماساڭلا بولدى!»
دېگەن. ئۇنىڭ نەزىرىدە ئاپتاپسىنغاچ پىكىر يۈرگۈزۈش بۈيۈك ئىمپې-
راتور ئالكساندرنىڭ كاتتا تارتۇقىدىنمۇ ئەۋزەل بولغان. 1000 يىل-
لار مابەينىدە ئېغىزدىن - ئېغىزغا كۆچۈپ كەلگەن بۇ ئىككى ھېكايە-
دىن قەدىمكى گرېتسىيىلىك دانىشمەنلەرنىڭ مەنئۇيەتنى قانچىلىك
قەدىرلەيدىغانلىقىنى، پىكىر يۈرگۈزۈشنى ئۆزىنىڭ جېنىدىنمۇ ئەزىز
كۆرىدىغانلىقىنى، مەنئۇيەتنى ھەرقانچە ئېسىل تارتۇقتىنمۇ ئەۋزەل
بىلىدىغانلىقىنى كۆرۈۋالالايمىز.

ئىچكى دۇنياسىدىكى روھىي بايلىقنى تاشقى دۇنياسىدىكى ماددىي
بايلىقتىن ئەۋزەل كۆرۈش قەدىمدىن تا ھازىرغىچە ئۆتكەن دانىشمەن-
لەردىكى ئورتاق ئالاھىدىلىك. ئەنگلىيىلىك يازغۇچى ئوسكار ۋىلد
ئامېرىكىغا ساياھەتكە بېرىپ، چېگرىدىن ئۆتۈۋاتقاندا، تاموژنا خادىمى
ئۇنىڭدىن تاموژنىدىن ئۆتكۈزۈلدىغان نەرسىلىرىڭىز بارمۇ، دەپ سورى-
غان. ئۇ شۇئان: «مېنىڭ تالانتىمدىن بۆلەك ھېچنېمەم يوق!» دەپ
جاۋاب بەرگەن. ئۇنىڭ پۇلغا يارىغۇدەك ھېچنەرسىسى بولمىسىمۇ،
لېكىن ئۆزىنىڭ ئالتۇنغا بەرگۈسىز تالانتىدىن پەخىرلەنگەن. دەل شۇ
مەغرۇر يازغۇچى ئۆزىنىڭ بىر ئەسىرىدە بىزگە: «دۇنيادا ئادەمنىڭ
روھىيىتىدىنمۇ قىممەتلىك بايلىق يوق. ھېچقانداق نەرسىنى روھىيەت-
كە سېلىشتۇرۇشقا بولمايدۇ» دېگەن.

ئەمەلىيەتتە، بۇ مەشھۇر كىشىلەرنى مىسالغا ئالماي، ئەتراپى-
مىزدىكى كىشىلەرگە سەللا ئەستايىدىل نەزەر سالدىغان بولساقمۇ،
ئادەتتە ناھايىتى ئاددىي بىلىنگەن ئىشلار، ئادەتتىكىچە كىشىلەرنىڭ

① دىئوگېن (مىلادىدىن بۇرۇنقى 404 - 323 - يىللىرى) - قەدىمكى گرېتسىيىلىك پەيلا-
سوپ. ئەبىئەت دۇنياسىغا قايتىشنى تەشەببۇس قىلىدۇ.

روھىيىتىدىنمۇ كىشىنى تەسىرلەندۈرەلگۈدەك ئالىمجانابلىقلارنى كۆ-
رەلەيمىز .

بىر قېتىم مەن پويىزغا ئولتۇرۇپ ساياھەتكە چىقتىم . پويىز
ئۇچقاندەك كېتىۋاتاتتى . ۋاگونلار توختىماي تاراقشىتتى . يولۇچىلار-
نىڭ بەزىلىرى پاراڭلاشسا ، بەزىلىرى قارتا ئوينايتتى ، يەنە بەزىلىرى
ئۇنى - بۇنى يېيىشمەكتە ئىدى . بىر قىز ۋاگوننىڭ بىر بۇلۇڭىدا
پۈتۈن زېھنى بىلەن كىتاب ئوقۇۋاتاتتى . ئۇ كىتابقا شۇنچىلىك بېرىد-
لىپ كەتكەنكى ، كىچىك بىر خاتىرە دەپتىرىگە پات - پات نېمىلەرنىد-
دۇر خاتىرىلەيتتى . ئەتراپىدىكى ۋاراڭ - چۈرۈڭ قۇلىقىغا كىرىپمۇ
چىقمايتتى . ئۇنىڭ بۇ خىرامان تۇرقىغا قاراپ ، تەسىرلەنگىنىدىن
ئىختىيارسىز ئۆسمۈرلۈك دەۋرىمنى ئەسلەپ قالىدىم . ئۇ چاغلاردا
مەنمۇ ئۇنىڭغا ئوخشاش ، ھەرقانچە ۋاراڭ - چۈرۈڭ بولسىمۇ ، قولۇم-
دا كىتابلا بولىدىغان بولسا ، ھەممىنى ئۇنتۇپتۇم . مانا ھازىر مەن
بىر يازغۇچى بولۇپ قالدىم ، نەچچە كىتابىم چىقتى . لېكىن ، شۇنداق-
تىمۇ باش چۆكۈرۈپ كىتاب ئوقۇۋاتقان بۇ قىزغا زوقلىنىپ قارىغىد-
ىمچە ، پاك ھېسسىياتلار بىلەن قوغلاشقان ھەم كەلمەسكە كەتكەن
ئاشۇ گۈزەل ياشلىقىمنى ئەسلەپ ئولتۇرۇپتىمەن .

نۇرغۇن يىللار ئۆتۈپ كەتكەن بولسىمۇ ، پويىزدىكى ئاشۇ قىز
زادىلا كۆز ئالدىدىن كەتمىدى . ئەمما ، ئۇنىڭ ھازىر قانداقلىقىنى
بىلمەيمەن . مېنىڭ كۆزىتىشىمچە ، ئادەملەرنىڭ تولىسى ياش مەزگىل-
لىرىدە خىيالىي كېلىدۇ ، يېشىنىڭ چوڭىيىشىغا ئەگىشىپ ئاستا -
ئاستا رېئاللىققا قايتىدۇ . ياشاش رىقابىتىنىڭ بېسىمى ۋە ماددىي
پايدىنىڭ قىزىقتۇرۇشى سەۋەبىدىن ، ھەممەيلەن نەزىرى ۋە زېھنىنى
تاشقى دۇنياغا ئاغدۇرىدۇ - دە ، ئىچكى دۇنيا بىلەن كارى بولمايدۇ .
ئاقىۋەتتە روھىيىتى بارغانچە يىگىلەپ ۋە قۇرغاقلىشىپ ، كۈن بويى
ئالدىراشلا يۈرىدىغان قۇرۇق جىسىملا قالىدۇ . بىر ئادەمگە نىسبەتەن ،
بۇنىڭدىنمۇ پاجىئەلىك ئىش بولمىسا كېرەك . شۇلارنى ئويلاۋېتىپ ،
ئىچىمدە ھېلىقى قىزنىڭ مەڭگۈ ئاشۇ پاك ئېتىقادى بويىچە ياشىشىنى ،
ھەرگىز بۇ پاجىئەلىك يولغا ماڭماسلىقىنى تىلىدىم .

ئىزدىنىش ۋە مەشىق

1. تېكىستنى ئوقۇغاندىن كېيىن ، ئادەمنىڭ روھىيىتىدىكى ئاليجانابلىقنىڭ قانداق جايلاردا ئىپادىلىنىدىغانلىقىنى بىلىۋالدىڭىز ؟
ناۋادا «ئاليجاناب» دېگەن سۆزنى «يۈكسەك» دېگەن سۆزگە ئالماش-
تۇرساق بولامدۇ ؟

2. ئارخىمىد رىم لەشكىرىنىڭ قىلچى ئاستىدا تۇرۇپ : «مې-
نىڭ چەمبىرىمنى دەسسۈۋەتمەڭلار !» دېگەن . دىئوگېن ئىمپېراتور
ئالىكساندر ئۆزىدىن نېمە لازىم دەپ سورىغاندا ، «ماڭا چۈشۈۋاتقان
ئاپتاپنى توسۋالمىساڭلا بولدى !» دېگەن . ھەر ئىككىسىنىڭلا سۆزى
كىشىنى چوڭقۇر ئويغا سالدى . بۇ ئىككى جۈملە سۆزگە قانداق
چوڭقۇر مەنە يوشۇرۇنغانلىقىنى سۆزلەپ بېرىڭ .

3. تېكىستتە : «ئەمەلىيەتتە بۇ مەشھۇر كىشىلەرنى مىسالغا
ئالماي ، ئەتراپىمىزدىكى كىشىلەرگە سەللا ئەستايىدىل نەزەر سالىدى-
غان بولساقمۇ ، ئادەتتە ناھايىتى ئاددىي بىلىنگەن ئىشلار ، ئادەتتىكىچە
كىشىلەرنىڭ روھىيىتىدىنمۇ كىشىنى تەسىرلەندۈرەلمىگۈدەك ئاليجاناب-
ناپلىقلارنى كۆرەلەيمىز» دېيىلگەن . سىزمۇ كۈندىلىك تۇرمۇشتا مۇ-
شۇنداق «ئاليجاناب كىشىلەر» نى ئۇچراتقانمۇ ؟ سۆزلەپ بېقىڭ ھەمدە
ساۋاقداشلىرىڭىز بىلەن پىكىر ئالماشتۇرۇڭ .

4. تېكىستنى پىششىق ئوقۇپ چىقىڭ .

8. پەزىلەتلىك شەھەر باشلىقىنىڭ سۈپەتلىرى

① فارابى

بۇ ، ئۈستىدە ھېچقانداق ئادەم بولمايدىغان رەئىستۇر (باشلىق - تۇر) . ئۇ پەزىلەتلىك شەھەرنىڭ رەھبىرى ۋە رەئىسىدۇر . ئۇ ھەم پەزىلەتلىك مىللەتنىڭ رەئىسى ، ھەم ماكان بولغان يەر يۈزىنىڭ رەئىسىدۇر . بۇ ھال پەقەت تۇغۇلۇشىدىن 12 خىل سۈپەتنى ئۆزىدە مۇجەسسەم قىلغان كىشىگە نېسىپ بولىدۇ .

ئالدى بىلەن بەدىنى ساغلام ھەم ھەممە ئەزالىرى تولۇق ۋە ئۆز ۋەزىپىلىرىنى ياخشى ئورۇندىيالايدىغان بولۇشى لازىم .

ئاندىن ئۆزىگە سۆزلەنگەن ھەر بىر نەرسىنى تەبىئىتى بىلەن ياخشى ئاڭقىرىپ چۈشىنىش كېرەككى ، ھەم سۆزلىگۈچىنىڭ مەقسىتىنى ، ھەم سۆز تېمىسى نېمە ھەققىدە بولۇۋاتقانلىقىنى چۈشىنىشى لازىمدۇر .

ئاندىن خاتىرىسى قۇۋۋەتلىك بولۇشى كېرەككى ، چۈشەنگەن ، كۆرگەن ، ئاڭلىغان ۋە ھېس قىلغان ھەر بىر نەرسىنى ئېنىق ئېسىدە ساقلىشى ۋە ئۇنتۇماسلىقى كېرەك .

سەگەك ۋە ھوشيار بولۇشى كېرەككى ، ئۇچراتقان ھەر بىر ئۇش - شاق دەلىللەرنىمۇ ئوبدان پەرقلەندۈرۈپ ، ئۆز ئورنىدا قوللىنىشى ، بىلىشى لازىم .

① فارابى - تولۇق ئىسمى ئابۇ نەسىر ئەل فارابى (870 - 950) ، ئۇيغۇر - قارلۇق ئالىمى . دۇنياغا مەشھۇر ئۇلۇغ پەيلاسۇپ . دۇنيادا ئارىستوتىلدىن كېيىنكى «ئىككىنچى ئۇستاز» دەپ تەرىپلەندۈرۈلگەن . بۇ تېكىست ئەل فارابىنىڭ «پەزىلەتلىك شەھەر ئاھالىسى» ناملىق كىتابىدىن ئېلىندى . «پەزىلەتلىك شەھەر ئاھالىسى» ناملىق بۇ كىتاب «تەڭرىتاغ» ژۇرنىلىنىڭ 2002 - يىللىق 3 - 4 - 5 - سانلىرىدا تۈرك تىلىدىن تەرجىمە قىلىنىپ ئېلان قىلىنغان .

چرايلىق سۆھبەتلىشىشنى بىلىش لازىمدۇر. ئۆزىڭىزنىڭ ئىچى-
يىقىسىنى تىنىتىدىكى ھەربىر نەرسىنى ئوچۇق - ئاشكارا كىزگۈزۈۋالار.
بىلگەن بولۇشى كېرەك .

ئۆگىنىش ۋە ئۆگىنىشنى سۆيۈشى ، بۇنىڭغا ئۆزىنى بېغىشلىغان
بولۇشى ۋە ھەربىر نەرسىنى تېز ئۆگىنىشى لازىمدۇر ، ئۆگىنىش
ۋە ئۆگىنىش ئىشلىرىدىن نە ئىز تىراپ چېكىدىغان ، نە ھېرىپ -
چارچاپ قالىدىغان بولماسلىقى كېرەك .

يېمەك - ئىچمەككە ۋە ئاياللارغا بېرىلگەن بولماسلىقى ۋە تەبىئىي
تى بىلەن ئويۇن - تاماشىدىن ئۆزىنى تارتقان بولۇشى لازىم .

راستچىلىقنى ۋە سەمىمىي ، راستچىل ئادەملەرنى سۆيۈشى ،
يالغانچىلىقتىن ۋە يالغانچىلاردىن نەپرەتلىنىدىغان بولۇشى لازىم .

ئۇلۇغ بولۇشى ۋە ئۇلۇغلۇقنى سۆيۈشى لازىمدۇر ، خىجالەتتە
قالدىغان ھالغا چۈشۈپ قالماسلىقى ، تەبىئىي بىلەن يۈكسەك نەرسىدە

لەرگە ئىنتىلىدىغان بولۇشى ، ئالتۇن - كۈمۈش قاتارلىقلار ۋە باشقا
دەپن - دۇنيالارغا ئۆزىنى ئۇرماسلىقى لازىم .

ئادالەتنى ۋە ئادالەتپەرۋەر كىشىلەرنى سۆيۈشى ، ئىستىبداتتىن ،
زۇلۇمدىن ، زالىملاردىن نەپرەتلىنىشى لازىمدۇر ، ئۆز قوۋم -

قېرىنداشلىرىدىنمۇ ، باشقىلاردىنمۇ ھەقىقەت ئىزدىشى ۋە ئۇلارنى
ھەققانىيەتكە دەۋەت قىلىشى ، ئىستىبدات قۇربانلىرىنىڭ دەرد - ھالىغا

يېتىشى ، گۈزەل ۋە ياخشى دەپ قارىغان نەرسىلەرنى چىڭ تۇتۇشى
كېرەك .

ئوتتۇراھال (مۆتىدىل) مەجەزە بولۇشى كېرەككى ، ئۆزىدىن
ئادالەت تەلپ قىلىنغان ۋاقىتتا قەھر - غەزەپ كۆرسەتمەسلىكى ،

ئىتتىكىلىك ۋە تەتۈرلۈك قىلماسلىقى ، لېكىن ئىستىبدانغا ۋە يامانلىققا
دەۋەت قىلىنغان ھامان قەھر - غەزەپ ، تەتۈرلۈك كۆرسىتىشى لازىم .

ئاجايىپ مۇستەھكەم ۋە ئۇلۇغ بىر ئىرادە ئىگىسى بولۇشى كېرەك .
رەككى ، زۆرۈر بولغان نەرسىلەرنى ئەمەلگە ئاشۇرۇش ئۈچۈن جاسا -

رەت كۆرسىتىشى ، ھەرگىزمۇ قورقۇنچاق ياكى بۇمشاق قول بولماس .
لىقى لازىم .

بۇ سۈپەتلەرنىڭ ھەممىسىنىڭ بىر كىشىدە تۇپلانغان بولۇشى قىيىن بولغاچقا ، بۇنداق يارىتىلغان كىشىلەر ئىنسانلار كاتىگورىيىسىدا ئاز تۇچرايدۇ . ئەگەر پەزىلەتلىك شەھەردە مۇشۇنداق بىر كىشى بولۇپ ۋە چوڭ بولغان ھامان يۇقىرىدا بايان قىلغان رىياسەت (باشلىقلىق) شەرتلىرىنىڭ دەسلەپكى ئالتىسىنى ياكى بەشىنى ھازىرلىغان بولسا ، بۇلاردىن تەسەۋۋۇر قۇۋۋىتىگە ئائىت بولغان باشقا خىلدىكى سۈپەتلەر ئۇنىڭدا ھازىرلانمىغان بولسىمۇ ، رەئىس بولسا بولىدۇ .

* * *

پەزىلەتلىك شەھەر ئاھالىسى بىلىدىغان ۋە قىلىدىغان ئورتاق نەرسىلەر بولغىنىغا ئوخشاش ، بىلىم ۋە ئىشتا ھەر تەبىئىيەتنىڭ ۋە ھەربىر ئادەمنىڭ ئۆزىگە خاس نەرسىلىرىمۇ باردۇر . ئۇلار بەخت باسقۇچىغا مۇنۇ ئىككى نەرسە بىلەن يېتەلەيدۇ . بىرى ، ھەربىر ئادەم - نى باشقىسىغا باغلاپ تۇرغان باراۋەرلىك بىلەن ، يەنە بىرى ، شۇ ئادەمنى ئۆزى مەنسۇپ بولغان تۈركۈمگە باغلاپ تۇرغان باراۋەرلىك بىلەن ، ھەربىر كىشى بۇ بەختكە ئۇلاشماق ئۈچۈن ئەجىر قىلسا ، روھىي جەھەتتىن تېخىمۇ ئۈستۈن سەۋىيىگە بارىدۇ . مۇشۇ يولدا تىرىشقانسېرى روھىي ئۈستۈنلۈكى ئارتىپ ، كۈنلەرنىڭ ئۆتۈشى بىلەن پەزىلەت قۇۋۋىتىگە ئېرىشىدۇ . ئەمەلىيەتتە چىرايلىق خەت يېزىش ئۈچۈن ئۇزاق ۋاقىت مەشىق قىلىشقا توغرا كېلىدۇ . چىرايلىق خەت يېزىش ماھارىتىنى ئىگىلىگىنىمىزدىن كېيىن يازغانسېرى ماھا- رىتىمىزدە بالاغەت ۋە ئۈستۈنلۈك كۆرۈلىدۇ . روھنىڭ بۇ ئۈستۈنلۈك- تىن ھېس قىلغان زوقى ئارتقانسېرى خەتتاتلىققا بولغان ئىشقىمۇ ئارتىپ بارىدۇ .

بەختكە ئېرىشتۈرىدىغان ئىشلارمۇ مۇشۇنىڭغا ئوخشاش ماھىيەتتە بولۇپ ، ئىنسان ئۇلار بىلەن قانچىلىك كۆپ مەشغۇل بولسا ۋە قانچە كۆپ تەكرارلسا ، شۇنچە قۇۋۋەتلىك ۋە شۇقەدەر ئۈستۈن ھەم مۇكەم- مەل بىر بەخت مەرتىۋىسىگە يېتىدۇ . ئەڭ ئاخىرىدا ماددىدىن تامامەن

بىزار بولۇپ ئۇنىڭدىن يىراقلىشىدۇ - دە ، ماددىنىڭ يوق بولۇشى بىلەن ئۆزىنى يوقىتىپ قويۇش ، نە ماددىنىڭ باقى قىلىشى بىلەن ئۆزىنى ئۇنىڭغا ئاتاپ ، ئۇنىڭغا موھتاج بولۇشى دېگەندەك ھالەتلەر بولمايدۇ .

ئىزدىنىش ۋە مەشىق

1 . فارابى دۇنياۋى ئابروۋىغا ئىگە پەيلاسوپ ، ئۇنىڭ «پەزىلەتلىك شەھەر ئاھالىسى» ناملىق كىتابىمۇ 1000 يىللاردىن بۇيان قىممىتىنى يوقاتماي كېلىۋاتقان كاتتا ئەسەر .

(1) فارابى 1000 يىل ئىلگىرى پەزىلەتلىك شەھەر باشلىقىنىڭ ، يەنى دۆلەت رەھبىرىنىڭ 12 خىل سۈپىتىنى بايان قىلغان . سىلەرچە بۈگۈنكى كۈندە شەھەر باشلىقى بولغان كىشىدە قانداق سۈپەتلەر بولۇشى كېرەك ؟

2 . تېكىستتىن ئېلىنغان تۆۋەندىكى جۈملىلەرنى ئوقۇپ مەنىسىنى چۈشىنىۋېلىڭلار .

(1) ئادالەت ۋە ئادالەتپەرۋەر كىشىلەرنى سۆيۈشى ئىستىباتاتتىن ، زۇلۇمدىن ، زالىملاردىن نەپەرەتلىنىشى لازىمدۇركى ، ئۆز قوۋم - قېرىنداشلىرىدىنمۇ ، باشقىلاردىنمۇ ھەقىقەت ئىزدىشى ۋە ئۇلارنى ھەقىقەتكە دەۋەت قىلىشى ئىستىباتات قۇربانلىرىنىڭ دەردى - ھالىغا يېتىشى گۈزەل ۋە ياخشى دەپ قارىغان نەرسىلەرنى چىڭ تۇتۇشى لازىم .

(2) ئۆگىنىش ۋە ئۆگىنىشنى سۆيۈش بۇنىڭغا ئۆزىنى بېغىشلىدىغان بولۇشى ۋە ھەر بىر نەرسىنى تېز ئۆگىنىشى لازىمدۇركى ، ئۆگىنىش ۋە ئۆگىنىش ئىشلىرىدىن نە ئىزتىراپ چېكىدىغان ، نە ھېرىپ - چارچاپ قالىدىغان بولماسلىقى كېرەك .



ئالقاندىكى قۇياش

1878 - يىلى قىشتا كالىپۇكلىرى توڭلاپ كۆكرىپ كەتكەن بىر تىلەمچى كوچىدا ئالدىراش كېتىۋاتقان تۈرگېنىڭ ئالدىنى توستى. دە، قىزىرىپ ئىشىشىپ كەتكەن پاسكىنا قولىنى سۇنۇپ، ئۇنىڭدىن سەدىقە تىلىدى. يانچۇقىنى خېلىغىچە ئاقتۇرۇپمۇ ھېچنەرسە تاپالمىدى. ئۇ تۈرگېنىڭ ناھايىتى ئوڭايسىزلانغان ھالدا تىلەمچىنىڭ تىترەپ تۇرغان قولىنى مېھرىبانلىق بىلەن سىقىپ:

— ناھايىتى خىجىلىمەن قېرىندىشىم، يېنىمدا ھېچنەرسە يوقكەن، — دېدى. بۇ چاغدا تىلەمچىمۇ يازغۇچىنىڭ قولىنى چىڭ سىقتى ۋە:

— نەدىكىنى ئەزىز قېرىندىشىم، ئەكسىچە مەن سىزگە رەھمەت ئېيتىمەن. چۈنكى، مۇشۇنىڭ ئۆزى مەن ئۈچۈن ئەڭ ياخشى سەدىقە بولدى، — دېدى.

تۈرگېنىڭ كېيىنچە بىر پارچە ماقالىسىدە بۇ ئىشنى تىلغا ئېلىپ مۇنداق يازدى. «مەن چۈشەندىم، ئەسلىدە مەنمۇ ئۇ قېرىندىشىم بەرگەن سەدىقىگە ئېرىشىپتەكەنمەن».

بۇ بىزگە گويا «سەدىقە بېرەلمەي سەدىقىگە ئېرىشكەندەك» بىمەنە تۈيۈلۈشى مۇمكىن، چۈنكى تۈرگېنىڭ تىلەمچىگە ھېچقانداق نەرسە بەرمىگەن، بىراق تىلەمچى ئۇنىڭغا «سىز ماڭا ئەڭ ياخشى سەدىقنى بەردىڭىز» دەيدۇ؛ گەرچە تىلەمچىمۇ يازغۇچىغا ھېچنەرسە بەرمىگەن بولسىمۇ، لېكىن يازغۇچى خۇددى تىلەمچىگە ئوخشاشلا بىر خىل

ئون سەككىزىنچى سۆز

ئاباي^①

ئادەم بالىسى ئۈچۈن كىيىمنى ساق ، پاك ، سىلىق كىيىش ھەم كىيىمنى پاسكىنا قىلىپ ، يىرتىپ ، ساڭگىل - سۇڭگۈل كىيىپ ، لابدۇر يۈرمەي رەتلىك ، پاكىز كىيىپ يۈرۈش ياخشى ئىش . لېكىن ، ئۆزىنىڭ ئىقتىسادىي ئەھۋالىدىن ئارتۇق كىيىنىش ياكى كىيىمى كۆپ بولمىسىمۇ ، ئۆز كۆڭلىدە ئۇنى چوڭ بىلىپ ، داغبازلىق قىلىپ ماختىنىش تەكەببۇر ، مەنمەنچىنىڭ ئىشى .

تەكەببۇر ، مەنمەنچىنىڭ ئىككى تۈرلۈك قىلىقى بولىدۇ : بىرى ، تىنماي يۈز - كۆزىنى ، ساقال - بۇرۇتنى قولدا تۈزەپ ، قاش - قاپقىنى سۈزۈپ ، پۈتۈن ئەزالىرى ۋە يۈرۈش - تۇرۇشىنى ئۆزگەرتىپ ، قولى تارغاق قىلىپ چېچىنى تاراپ ئاۋارە بولۇش . يەنە بىرى ، ئېتى ، كىيىمنى تەكەببۇرلۇقنىڭ دەسمايىسى قىلىپ ، ئاشۇلارنىڭ باھانىسىدە سىپايە ، يېقىملىق يىگىت بولۇپ ئاتىلىش . ئۆزىدىن يۇقىرىلارغا ئالاھىدە كۆرۈنۈپ ، ئۆز قاتارىدىكىلەر - نىڭ ئىچىنى كۆيدۈرۈپ ، ئۆزىدىن تۆۋەنلەرگە : « ھەي ، دۇنيا - دا ، مۇشۇلارنىڭ ئېتىدەك ئات مېنىپ ، مۇشۇلارنىڭ كىيىمىدەك كىيىم كىيىپ يۈرگەن كىشىنىڭ نېمە ئارمىنى بولسۇن ؟ ! » دېگۈ - زۈشكە باش قاتۇرۇش .

بۇنىڭ ھەممىسى ئەخمەقلىقتىن باشقا نەرسە ئەمەس . بۇنى ئادەم ھەرگىز ئويلىمىسۇن ، ئەگەر بۇنىڭ كويىغا بىر كىرىپ كەتسە قايتا

① ئاباي - 1845 - يىلى قازاقىستاننىڭ شەمەي دېگەن يېرىدە تۇغۇلغان . قازاق بازما ئەدەبىياتىنىڭ ئاساسىنى سالغۇچى شائىر ، بەيلاسوپ ، كومپوزىتور . قازاق خەلقىنىڭ ئۇلۇغ مۇتەپەككۈرى . ئۇنىڭ تولۇق ئىسمى ئاباي (ئىبراھىم) قونانباي ، ئۇ 1904 - يىلى 59 يېشىدا ئالەمدىن ئۆتكەن . بۇ تېكىست ئۇنىڭ شىنجاڭ خەلق نەشرىياتى نەشر قىلغان «ئاباي ھېكمەتلىك سۆزلىرى» دىن ئېلىندى .

ئادەم بولمىقى تەس ئىش . تەكەببۇرلۇق ، مەنەنچىلىك قىلغاننى كۆر-
گەندە ، مانا مۇشۇنداق تەكەببۇرلۇق ، شاللاقلق دېگەن نېمىگە يول-
ماڭلار دېگەن سۆزنى قىلمەن . تېگى - تەكتىدىن ئېيتقاندا ، ئادەم
بالىسى بىر - بىرىدىن پەقەت ئەقىل ، ئىلىم ، ئار - نومۇس ، مېجەز -
خاراكتېر دېگەن نەرسىلەر ئارقىلىق ئۈستۈن تۇرىدۇ ؛ ئۇنىڭدىن باشقا
نەرسىلەر بىلەن ئېشىپ كەتتىمغۇ ، دېيىشنىڭ ھەممىسى ئەخمەقلىق .

بۇ پارچىدا تەكەببۇرلۇق ، مەنەنچىلىك ئىللىتىنى
يۇقتۇرۇۋالغان بىر قىسىم كىشىلەرنىڭ كىيىنىش ، ياسى-
نىش ، يۈرۈش - تۇرۇش ۋە تەقى - تۇرقىنى كۆز - كۆز
قىلىپ ماختىنىپ ، ئۆستۈنلۈك تالىشىشتەك ئەخمىقەنە قى-
لىقلىرى كۈچلۈك تەقىد قىلىنغان ھەمدە كىشىلەرگە بۇز-
داق شاللاق ، داغبازلىق قىلمىشلىرىغا يېقىن يولناماسلىق
ھەققىدە سەمىمىي نەسىھەت قىلىنغان .

پارچىنى كۆڭۈل قويۇپ ئوقۇپ ، ئاپتور تەقىد قىلغان
ناچار قىلىقلارنىڭ ئۆزۈڭلاردا بار - يوقلۇقى ھەققىدە ئوي-
لىنىپ كۆرۈڭلار ھەمدە پارچىدىكى «تېگى - تەكتىدىن
ئېيتقاندا ، ئادەم بالىسى بىر - بىرىدىن پەقەت ئەقىل ،
ئىلىم ، ئار - نومۇس ، مېجەز - خاراكتېر دېگەن نەرسىلەر
ئارقىلىق ئۈستۈن تۇرىدۇ ، ئۇنىڭدىن باشقا نەرسىلەر بىلەن
ئېشىپ كەتتىمغۇ ، دېيىشنىڭ ھەممىسى ئەخمەقلىق» دې-
گەن جۈملىلەرنىڭ چوڭقۇر مەنىسىنى چۈشىنىۋېلىڭلار .

ئاددىي مۇھاكىمىلىك ئەسەرلەرنى يېزىش

ئاددىي مۇھاكىمىلىك ئەسەرلەرنى يېزىش ئارقىلىق ئۆز نۇقتىسىدە - نەزىرىڭىزنى شەرھلەشتە ، بۇ خىل نۇقتىئىنەزەرنى ئوتتۇرىغا قويۇش - تىكى سەۋەب ۋە دەلىل (ئاساس) نى يەكۈنلەش كېرەك . نۇقتىئىنەزەر - نىڭ سەۋەب ۋە ئاساسىنى شەرھلەشنىڭ ئادەتتە ئىككى خىل ئۇسۇلى بار : بىرى ، پاكىت سۆزلەش ؛ يەنە بىرى ، قائىدە سۆزلەش . پاكىت سۆزلەش رېئال تۇرمۇشتىكى ئەمەلىي ئىشلار ، تارىخىي رېئاللىق ، ستاتىستىكىلىق سان - سېپىرلار قاتارلىقلارنى ئۆز ئىچىگە ئالىدۇ . پاكىت ئارقىلىق نۇقتىئىنەزەرنى شەرھىلەنگەندە ، پاكىت توغرا ، ۋەكىللىك خاراكتېرگە ئىگە ، شەيئىلەرنىڭ ماھىيىتىنى توغرا ئەكس ئەتتۈرۈپ بېرەلەيدىغان بولۇشى كېرەك . پاكىت ئادەتتە بىر بولۇشمۇ ياكى بىرنەچچە بولۇشمۇ مۇمكىن . مۇھاكىمىلىك ئەسەرلەر بايانىي ئەسەرلەرگە ئوخشىمايدۇ ، ئۇنىڭدا پاكىتلار ئومۇملاشتۇرۇلۇپ ئاددىي يېزىلىدۇ . شەرھىلىنىدىغان نۇقتىئىنەزەرنىڭ ئېھتىياجىغا ئاساسەن ، دائىم پاكىتنىڭ مەلۇم بىر تەرىپىنى گەۋدىلەندۈرۈشكە توغرا كېلىدۇ . ھەممە تەرىپىنى تەڭ گەۋدىلەندۈرۈشنىڭ ياكى زىغىرلاپ ئولتۇرۇشنىڭ ھاجىتى يوق .

قائىدە سۆزلەشتە ، ئۆز تۇرمۇشىدا ھېس قىلغانلىرىنى ئاساس قىلىشقىمۇ ، ئۇستاز ، پېشۋالارنىڭ توغرا مۇلاھىزىلىرى ، مەشھۇر

كىشىلەرنىڭ ھېكمەتلىرى ۋە تەبىئىي پەندىكى قانۇن ، تېجورېما ، فور - مۇلالارغا تايىنىشقىمۇ بولىدۇ . «ئادەمنىڭ ئاليجانابلىقى ئۇنىڭ رو - ھىيىتىدە» دېگەن ئەسەردە فرانسىيە مۇتەپەككۈرى پاسكال بىلەن ئېنگىلىيە يازغۇچىسى ئوسكار ۋىلدىنىڭ ئەقلىيە سۆزلىرىدىن نەقىل كەلتۈرۈلگەن . قائىدە سۆزلەشنى ئاساس قىلغاندا ، بولۇپمۇ ئىنقىلابىي يول باشلىغۇچىلار ، پېشۋالار ۋە مەشھۇر كىشىلەرنىڭ مۇناسىۋەتلىك مۇلا - ھىزىلىرىنى نەقىل كەلتۈرگەندە ، قەتئىي ئىلمىي پوزىتسىيىدە تۇرۇپ ، خاتا كۆچۈرۈۋېلىشقا ، چۈشۈرۈپ قويماسلىققا قاتتىق دىققەت قىلىش لازىم .

نۇقتىئىنەزەرنى شەرھلەشنىڭ يۇقىرىدا ئېيتىلغان ئىككى خىل ئۇسۇلى دائىم بىرلەشتۈرۈلۈپ قوللىنىلىدۇ . پاكىت ئارقىلىق نۇقتىئىنەزەر شەرھلەنگەندە ، قائىدە قوشۇپ سۆزلىنىپ ، مىسال كەلتۈرۈش ئاساسىدا يەنىمۇ چوڭقۇرلاپ مۇلاھىزە ئېلىپ بېرىلىشى لازىم . قائىدە ئارقىلىق نۇقتىئىنەزەرنى شەرھلەشتە ، ئەمەلىيەتكە باغلاشقا ئەھمىيەت بېرىپ ، قۇرۇق مۇھاكىمە ئېلىپ بېرىشتىن ساقلىنىش كېرەك .

1 . مىللىتىمىز نۇرغۇن ئېسىل ئەنئەنىۋى گۈزەل ئەخلاق - پەزىلەتكە ئىگە . دەۋرنىڭ تەرەققىي قىلىشىغا ئەگىشىپ ، بۇ خىل گۈزەل ئەخلاق - پەزىلەتلەرنىڭ بىر قىسمى ئۇنتۇلۇپ قېلىۋاتىدۇ . بىر قىسىمىغا سەل قارىلىۋاتىدۇ ، يەنە بىر قىسىمنىڭ مەزمۇنى بارغانچە بېيىپ ، بەزىلىرىگە يېڭى - يېڭى مەزمۇنلار قوشۇلىۋاتىدۇ . سىز - چە ھازىر ئەڭ تەشۋىق ۋە تەرغىب قىلىشقا ئەرزىيدىغىنى قايسىلار ؟ مۇشۇ ھەقتە ئۆزىڭىز ماۋزۇ قويۇپ ، بىر پارچە ئاددىي مۇھاكىمىلىك ئەسەر يېزىپ ، ئۆز نۇقتىئىنەزىرىڭىزنى شەرھلەڭ . ئەسەردە ئوتتۇرىغا قويۇلغان نۇقتىئىنەزەر توغرا ، ئۆز پىكرىڭىز ئەكس ئەتكەن ، قايىل قىلارلىق مىساللار ئىشلىتىلگەن ھەمدە ئادەتتە توپلىغان ھېكمەتلىك سۆز ، ئىبرەتلىك سۆزلەر ئىشلىتىلگەن بولۇشى كېرەك .

2. تۆۋەندىكى ماتېرىيالنى ئوقۇپ ، تەلەپ بويىچە تاپشۇرۇق ئىشلەڭ :

بىر بالا باغقا بېرىپ ، بوۋىسىنىڭ مېۋىلىك دەرەخكە قويۇلغان شوتغا چىقىۋېلىپ ، دەرەخنىڭ بەزى شاخلىرىنى كېسىۋاتقانلىقىنى كۆردى - دە ، بىر تال شاخنى ئېلىپ :

— بوۋا ، بۇ شاخلار شۇنداق ئوبدان ئۆسۈۋاتسا ، نېمىشقا كېسىد- ۋېتىسىز؟ — دەپ سورىدى .

— بىلمەيسەندە بالام ، بۇ ھارام شاخلارنى كېسىۋەتمەسەك ، دە- رەخ مېۋە بەرمەيدۇ !

بوۋاينىڭ ھارام شاخلارنى كېسىۋەتكەنلىكىدىن ئىلھام ئېلىپ ، مۇشۇ ئىشنى مەركىزىي نۇقتا قىلغان ئاساستا بىر پارچە مۇھاكىمە خاراكتېرلىك ئەسەر يېزىڭ . بۇنىڭدا رېئال تۇرمۇشتىكى مەلۇم شەخس ياكى ئىشلارغا باغلاشقا دىققەت قىلىڭ . ماۋزۇسىنى ئۆزىڭىز قويۇڭ .

3. دەرستىن سىرتقى يېزىقچىلىق : «دەرستىن سىرتقى يېزىق- چىلىق دەپتىرىڭىز» گە «ماتېرىياللاردىن تەرمىلەر» دېگەن مەخسۇس سەھىپە بېكىتىڭ . ئاندىن ئوقۇغان كىتاب ، گېزىت - ژۇرناللاردىن بايقىغان تىپىك مىسال ، يېڭىچە ئوي - پىكىر ، ئىشەنچلىك سان - سىپىر قاتارلىقلارنى ۋاقتى - ۋاقتىدا كۆچۈرۈپ مېڭىڭ . بىر مەزگىل توپلىغاندىن كېيىن ، مەزمۇنى بويىچە تۈرلەرگە ئايرىپ ، قىممىتى بارلىرىنى كارتىلاشتۇرۇڭ .

ئەسەر تۈزۈش

مۇھاكىمە خاراكتېرلىك ئەسەرلەرنى يازغاندا ، دائىم مەركىزىي جۈملىنى چۆرىدىگەن ھالدا ، ئەسەرنىڭ مۇھىم سۆز بۆلەكلىرى قۇ- راشتۇرۇلۇپ ، مۇھاكىمە قىلىنىدىغان ئاساسىي كۆزقاراش روشەنلەش-

تۈرۈلدى، پۈتكۈل سۆز بۆلەكلىرى مۇۋاپىق ئورۇنلاشتۇرۇلدى ھەمدە شۇ ئارقىلىق ئوقۇرمەنلەر ئاسانلا ئوقۇپ چۈشەنەلەيدۇ. مەركەزىي جۈملە ئوبدان تاۋلانمايدىكەن، سۆز بۆلەكلىرىنىڭ ئىپادىلەش كۈچىگە تەسىر يېتىدۇ. تۆۋەندىكى پارچە بىر مۇھاكىمە خاراكتېرلىك ئەسەردىكى بىر سۆز بۆلىكى بولۇپ، ئاستى سىزىلغان جۈملە ئوبدان تاۋلانمىغان. مۇھاكىمىنىڭ ئېھتىياجىغا ئاساسەن بۇ جۈملىنى ئۆز-گەرتىپ بېقىڭ :

«ئاجايىپ ھايات» ناملىق كىتابنىڭ ئاپتورى مۇنداق دېگەن :
«ئادەم ئۈچۈن ئەڭ قىممەتلىك نەرسە ھاياتتۇر ، لېكىن ھاياتنى ئەستايىدىل تەھلىل قىلىپ كۆرىدىغان بولساق ، ئەڭ قىممەتلىك نەرسىنىڭ ۋاقت ئىكەنلىكىنى ، چۈنكى ھاياتنىڭ ۋاقتىدىن تەركىب تاپىدىغانلىقىنى ، سائەت ۋە مىنۇتلارنىڭ جۇغلىنىشىدىن ھاسىل بولىدىغانلىقىنى بىلىپ ئالالايمىز .» ، «مەلۇم بىر كىتاب» تا ۋاقىتقا مۇنداق باھا بېرىلگەن : «دانىشمەنلەر ۋاقتىنى گۆھەردىنمۇ ئەتىۋار بىلىدۇ . چۈنكى ، ۋاقت قايتىلانمايدۇ .» لى بەي ئاسماندىكى كۈننى ئارغامچا بىلەن باغلاپ توختىتىۋېلىشنى ئارزۇ قىلغان بولسا ، خەنيۇي : «ۋاقتىنى تۇتۇۋالغىلى بولغان بولسا قانداق ياخشى بولاتتى» دېگەن .
ئۇلارنىڭ ھەممىسىلا ۋاقتنىڭ ئۆتۈپ كېتىۋاتقانلىقىنى دېمەكچى .

ئاغزاكى ئالاقە


مۇھىم نۇقتىنى تۇتۇپ ، قاراتمىلىق پىكىر قىلىش

مۇنازىرىنىڭ مۇھىم نۇقتىسىنى تۇتۇۋېلىش ئۈچۈن ، ئاۋۋال توغرا پوزىتسىيىدە بولۇپ ، قارشى تەرەپنىڭ سۆزىنى ئاڭلاشقا ، تەھلىل قىلىپ بېقىشقا تېگىشلىك دەپ قاراش كېرەك . فرانكىلىن : «كىشىلەر بىلەن ئالاقە قىلىپ ئۇتۇق قازىنىشنىڭ ئاچقۇچى كۆپ تىڭشاشتا» دېگەندى . پوزىتسىيە توغرىلانغاندىن كېيىن ، چوقۇم زېھنىنى يىغىپ ، ئەستايىدىللىق ، سەۋرچانلىق بىلەن ئاڭلىغىلى بولىدۇ . تىڭشاش جەريانىدا ، باشقىلارنىڭ سۆزىنى تەھلىل قىلغاچ تىڭشاپ ، مېغىزىنى قوبۇل قىلىپ ، مۇھىم نۇقتىنى چىڭ تۇتۇش كېرەك . شۇڭا ، بىر تەرەپتىن تىڭشاپ ، بىر تەرەپتىن كالا ئىشلىتىپ ، ئۆزىنىڭ مۇلاھىزە قىلىش ئىقتىدارىنى تەڭشەش ئارقىلىق ، سۆز بايان قىلغۇچى نېمىلەرنى سۆزلەۋاتىدۇ ؟ نۇقتىئىنەزەرنى ئىسپانلاشتىكى سەۋەبى نېمە ؟ دېگەنلەرگە ھۆكۈم قىلىپ ، سۆز بايان قىلغۇچىنىڭ سۆزىنىڭ مۇھىم نۇقتىسىنى يەكۈنلەپ چىقىش ھەمدە قاراتمىلىقى بار ھالدا ئۆز پىكىرىنى ئوتتۇرىغا قويۇش كېرەك .

تىڭشاش جەريانىدا ، شۇ ۋاقىتتىكى تىل مۇھىتىغا ، سۆزلىگۈچىنىڭ قىياپەت ، ئىنتوناتسىيىسىگە دىققەت قىلىپ ، تېخىمۇ مۇكەممەل ، توغرا ئۇچۇرلارغا ئېرىشىشكە ماھىر بولۇش كېرەك . ئەگەر سىز مۇھاكىمە قىلغۇچى ئۈچىنچى تەرەپ بولسىڭىز ، تىڭشاش جەريانىدا قالغان ئىككى تەرەپنىڭ كۆزقاراشتىكى پەرقى ۋە ئوخشاشلىقىنى تېپىپ چىقىپ ، مۇھىم نۇقتىنى مۇقىملاشتۇرۇشىڭىز كېرەك .

1. «سەممىيەت» ئەدەپ - ئەخلاقنىڭ ئاساسلىق ئۆلچىمى .
لېكىن ، بەزىلەر بازار ئىگىلىكى رىقابىتى مەۋجۇت بولۇپ تۇرۇشنىڭ
ئاساسلىق شەرتى ، رىقابەتلەشكەن ئىكەن ، يەنە سەممىيەتنىڭ قىلىشى
نىڭ ھاجىتى يوق ، دەپ قارايدۇ . مۇشۇ مەزمۇننى تېمما قىلىپ ،
سىنىپتا مۇھاكىمە ئېلىپ بېرىڭلار . مۇھاكىمە جەريانىدا ، باشقىلار
نىڭ كۆزقارىشىنى ئەستايىدىللىق بىلەن تىڭشاپ ، ئوخشىمىغان ۋە
ئورتاق كۆزقاراشلارنى ئۆزئارا سېلىشتۇرۇپ ، قاراتمىلىقى بار ھالدا
ئۆز ئوي - پىكىرىڭىزنى ئوتتۇرىغا قويۇپ ، تولۇقلاشقا تېگىشلىك
يېرىنى تولۇقلاڭ ، تۈزىتىشكە تېگىشلىك يېرىنى تۈزىتىڭ ، قارشى
تۇرۇشقا تېگىشلىكلىرىگە قارشى تۇرۇڭ .

2 . سىنىپ بويىچە «مودا ناخشىلار» ھەققىدە مۇھاكىمە يىغىنى
ئۆتكۈزۈڭلار . ساۋاقداشلار ئىرىكىن - ئازادە پىكىر بايان قىلسۇن .
باشقىلارنىڭ سۆزىدىكى ئورتاقلىق ۋە پەرقنى ئەستايىدىل تېپىپ چى-
قىپ ، ئۆز ئوي - پىكىرىڭلارنى سۆزلەڭلار .




قۇشلارنى كۆزىتىش

سىز قۇشلارنى يېقىندىن كۆرۈپ ، كۆزىتىپ باققانمۇ ؟ قۇشلارنى كۆزىتىش ئارقىلىق ، سىز گۈزەل تۇيغۇلارغا ئىگە بولالايسىز ھەمدە تەسەۋۋۇرىڭىز قاناتلىنىپ ، نۇرغۇن نەرسىلەرنى ئويلىيالايسىز . شۇ-غا ، دەرىستىن سىرتقى ۋاقتىڭىزدا قۇشلارغا قاراپ ، ئورماندىكى ، قەپەستىكى ، دانلاۋاتقان ، سايراۋاتقان ، كۆكتە ئەركىن پەرۋاز قىلىۋاتقان ، بوران ، يامغۇرلاردا شۇمىشىپ تۇرغان ... قۇشلارنى كۆزىتىپ بېقىڭ . بۇ چوقۇم سىزگە نۇرغۇن زوق ۋە پىكىر ئاتا قىلىدۇ .

قۇشلارنىڭ ئەركىنلىكى

تۆۋەندىكى ئۈچ پارچە شېئىردا تەبىئەتنىڭ ئەركىسى بولغان قۇش-لارنىڭ ئەركىنلىكىگە دەخلى - تەرۈز يەتكۈزمەسلىك ، ئۇلارنىڭ ھاياتىغا تەھدىت سالماسلىق ھەققىدىكى ئارزۇ - ئىستەكلەر ئىپادىلەند-گەن . بۇ شېئىرلاردا يەنە شائىرلىرىمىزنىڭ تەبىئەتنى ھۆرمەت قى-لىشتەك ئىدىيىۋى ھېسسىياتى ئىزھار قىلىنغان ، ئوقۇرمەنلەرگە

ئۆزگىچە تەسىرات ، كۈچلۈك ئېستېتىكىلىق زوق ئاتا قىلىدۇ .



رۇبائىي

سەيپىدىن ئەزىزى

ئالتۇن قەپەس ، كۈمۈش قەپەس بەربىر قەپەس ،
قەپەس ئىچىرە ئالالماس بۇلبۇل شاد نەپەس .
قويۇۋەتسە ئۆز ئەركىگە قىلغاي ئۇ پەرۋاز ،
بۇلبۇل ئۈچۈن يوق بۇنىڭدىن باشقىچە ھەۋەس .

قىسقىچە باھا

بۇ سەيپىدىن ئەزىزىنىڭ «ئاماننىساخان» ناملىق
تارىخىي ئوپېراسىدىكى رۇبائىي بولۇپ ، بۇ رۇبائىيدا قە-
پەس بىلەن بۇلبۇلدىن ئىبارەت كونكرېت ئوبرازلارنىڭ
مۇناسىۋىتى ئارقىلىق ، مەڭگۈلۈك ئەھمىيەتكە ئىگە بولغان
ئەركىنلىك تەشەببۇسى ئالغا سۈرۈلگەن .

قۇش ۋە دۇنيا

قۇربان بارات

چۈشەنكى ، دۇنيانىڭ تولۇق ئوبرازى ،
تولمايدۇ يالغۇز سەن ئىنسان بىلەنلا .
بولسۇ ئۇنىڭدا تاغلار ، دېڭىزلار ،
دەريالار ، ئورمانلار ، چۆللەر ۋە دالا .

قۇشلارنىڭ ساداسى ھايانقا ھەمراھ ،
ئۇلارمۇ ھەۋەسمەن ، جۇشقۇن ۋە ئويغاق .

ئۇلار سىز تەسەۋۋۇر قىلىنسا دۇنيا ،
 بولاتتى قانچىلىك غېرىب ۋە سوغۇق .

قىسقىچە باھا

شائىر قۇربان باراتنىڭ «قوش مىللىتى كۆتۈرگەن
 بالا» ناملىق شېئىرىدىن ئۈزۈپ ئېلىنغان بۇ ئىككى كۆپ-
 لىپت شېئىردا قوشلارنىڭ دۇنيانىڭ ھەقىقىي ئوبرازىنى
 شەكىللەندۈرىدىغان ئىنتايىن مۇھىم تۈر ئىكەنلىكى ، ئىند-
 سانلارنىڭ مەنئىيىتىنى مول مەنىگە ئىگە قىلىدىغان
 دوست ئىكەنلىكى ئىپادىلەنگەن . شۇنداقلا ئۇلارنىڭ مەۋ-
 جۇت بولۇپ تۇرۇشتىكى ھوقۇقىنىڭ دەخلى - تەرۈزسىز-
 لىكى تىلغا ئېلىنغان .

بۇلبۇلنى سولما ، قەپەسكە !

بۇغدا ئابدۇللا

بۇلبۇلنى سولما قەپەسكە ،
 بۇلبۇلغا باغ ياخشى ، بىلەمسەن ؟ !
 سايرىسۇن ، قانغۇچە سايرىسۇن ،
 باقمىساڭ خۇماردا ئۆلەمسەن ؟ !

بۇلبۇلنى سولما قەپەسكە ،
 قاننى يۇلۇنۇپ كەتمىسۇن .
 ئۆزى ھەم كۆڭلى ھەم بەك نازۇك ،
 ئۇنىڭغا ھېچ ئازار يەتمىسۇن .

بۇلبۇلنى سولما قەپەسكە ،
 ئايرىما ، جەننەتتۇر گۈلشىنى .

قەپەسنى ئاسمىغىن ساتىراش ،
بولسەن ئەركىنلىك دۈشمىنى .

قىسقىچە باھا

1980 - يىللىرى شىنجاڭ ئۇنىۋېرسىتېتىدا ئوقۇت-
قۇچى ، ئوقۇغۇچىلار ئۈچۈن ئېچىلغان بىر ساتىراشخانا
بولۇپ ، بۇ ساتىراشخانىدا يېشى 50 تىن ئاشقان ئىككى
ساتىراش ئىشلەيتتى . بىرىنىڭ بۇلبۇل بېقىش خۇمارى
بولغاچقا ، ھەركۈنى ئىشقا ماڭغاندا ياكى ئىشتىن يانغاندا
بۇلبۇل سولانغان قەپەسنى كۆتۈرۈپ ماڭاتتى . شائىر بۇغ-
دا ئابدۇللاننىڭ ئائىلىسى ئۇنىۋېرسىتېت ئىچىدە بولغاچقا ،
كۈندە دېگۈدەك ھېلىقى ساتىراشنى ئۇچرىتىپ تۇرغان . بۇ
ئىش شائىرنىڭ قىممەت قارىشىدا توقۇنۇش پەيدا قىلىپ ،
شېئىرىي ئىلھامىنى قوزغاتقان . نەتىجىدە ، بۇ ياخشى شې-
ئىر بارلىققا كەلگەن .

بۇ شېئىر شائىرنىڭ شىنجاڭ ياشلار - ئۆسمۈرلەر
نەشرىياتى 1983 - يىلى نەشر قىلغان «يەلكەن» ناملىق
شېئىرلار توپلىمىغا كىرگۈزۈلگەن .

قۇشلار ھەققىدىكى ئەسەرلەرنى ئوقۇش

قۇشلار ھەققىدە يېزىلغان تۆۋەندىكى ئىككى پارچە ئەسەر بىلەن
قۇشلار تونۇشتۇرۇلغان ماتېرىيالنى ئوقۇش ئارقىلىق ، قۇشلار بىلەن
ئىنسانلارنىڭ مۇناسىۋىتى ۋە قۇش مەدەنىيىتىنىڭ قانداق مەدەنىيەت
ئىكەنلىكىنى بىلەلەيسىز .

1. كەپتەر

تۈرگىنىق

مەن تۈز بىر دۆڭدە تۇراتتىم . كۆز ئالدىمدا پىشىپ قالغان قارا بۇغدايزارلىق . ئۇ بىر تۇرۇپ ئالتۇن رەڭدە ، بىر تۇرۇپ كۈمۈش رەڭدە چاقناۋاتقان دېڭىزدەك رەڭدار تۈس ئالغانىدى .
بىراق ، بۇ دېڭىز مەۋج ئۇرمايتتى . ھاۋا دىمىق ، شامالدىن ئەسەرمۇ يوق ، قاتتىق بوران - چاپقۇن شەپسى بار ئىدى .

قۇياش ئوتتەك قىزىق ، ئەمما سۇس نۇر چېچىپ تۇراتتى . لېكىن ، بۇغدايزارلىقنىڭ كەينىدىكى سەللا نېرى جايدا كۆكۈچ بۇلۇتلار پۈتكۈل ئۇپۇقنىڭ يېرىمىنى دېڭۈدەك قاپساپ تۇراتتى .

جان - جانىۋارلار نەگىدۇر مۆكۈنۈۋېلىشقان ... ئۇلار قۇياشنىڭ شۇملۇقتىن بېشارەت بېرىپ تۇرغان نۇرلىرىدا قاتتىق ئازابلانماقتا ئىدى . قۇشلارنىڭ سايراشلىرى توختىغان ھەم سايىسىمۇ يوق ، ھەتتا قۇشقاچلارمۇ مۆكۈنۈۋالغان . پەقەت يېقىن بىر جايدا يېگانە تۇرغان يوغان بىر توپ قېرىقىزنىڭ يوپۇرماقلىرىلا شىلدىرلاپ تۇراتتى .


ئېتىز قىرلىرىدىن ئاچچىق ئەمەن ھىدى گۈپۈلدەيتتى . ھېلىقى كۆكۈچ بۇلۇنقا تىكىلىپ ... كۆڭلۈم بىردىنلا ئەنسىزلىككە تولدى .
« ھە ، قېنى كېلە ، تېز كەلمەسەن ! — دەپ ئويلىدىم مەن ، — ھە ئالتۇن يىلان ، ئوتۇڭنى چاچ ، ھە گۈلدۈر دۇمباق ، راسا گۈلدۈرلە ! ھەي ياۋۇز بۇلۇت ، تېز ئۇچقىن ، يامغۇرۇڭنى شارقىرات ! يۈرەكنى سىقىدىغان بۇ دىمىقچىلىقنى تېز تۈگەت ! »

ئەمما ، قارا بۇلۇت قىمىرلاپمۇ قويمىدى . ئۇ تېخىچىلا تىمناستىلىققا چۆمگەن زېمىننىڭ يەلكىسىنى بېسىپ تۇراتتى ... پەقەتلا تېخىمۇ ئۇلغىيىۋاتقانداك بارغانسېرى قارىداپ كېتىۋاتتى .

تۈيۈقسىز بۇلۇتنىڭ كۆرۈمىسىز ، كۆكۈچ گەۋدىسىنىڭ كەينىدە

ئاپئاق قولىاغلىق ياكى كالىك قارغا ئوخشايدىغان قانداقتۇر بىر نەرسە تەكشى ۋە بىمالال قىمىرلاشقا باشلىدى . سىنچىلاپ قارىغاندىم ، ئۇ مەھەللە ياقىتىن ئۇچۇپ كېلىۋاتقان بىر ئاق كەپتەر ئىكەن . ئۇ ئۇچا ، ئۇچا ، تۈپتۈز ئۇچقانچە ئاخىر ئورمانلىقنىڭ ئارقىسىغا ئۆتۈپ كۆزدىن غايىب بولدى .

قانچىلىك قاراپ تۇرغانلىقىمنى بىلمەيمەن ، ئەتراپ يەنىلا گۆر - دەك تىمتاس ئىدى ... تۈيۈقسىز ئىككى ئاق قولىاغلىق ، يەنى ئىككى كالىك قار پەيدا بولۇپ قالدى . ئۇلار قايتقان ئىككى ئاق كەپتەر بولۇپ ، ئۆز ئوۋىسىغا ئۇچۇپ مېڭىشقانىدى .
 ئاخىر بوران - چاپقۇن يېتىپ كەلدى - دە ، سۈر - ھەيۋىسىنى كۆرسەتكىلى تۇردى !



مەن مىڭ تەستە ئۆيگە ئاران قايتىپ كېلىۋالدىم . بوران غالجىر - لىقى تۇتقاندەك ھەدەپ ھۇۋلىماقتا ، پارچە - پارچە بولۇپ كەتكەن ئوتقاش رەڭ بۇلۇتلار پەس ئۇچۇشماقتا ، ھەممە نەرسە پىرقىراپ ، غۇيۇلداپ ئارىلاشماقتا ، شارىلداپ يېغىۋاتقان يامغۇرلار يەرگە سانسىز نەيزىلەردەك سانجىلماقتا ، يېشىل چاقماقلار كۆزنى قاماشتۇرۇپ ۋال -

ۋۇل چېقىلماقتا، گۈلدۈرماملار ھېلىدىن - ھېلىغا زەمبىرەكتەك گۈمبۈرلىمەكتە، ھاۋا گۇڭگۈرت ھىدى بىلەن قاپلانماقتا... بىراق، ئۆيىنىڭ لەمپىسىدە، تۇڭلۇكنىڭ قېشىدا، بىر تۈپ ئاق كەپتەر قاتارلىشىپ تۇراتتى. بىرى جۈپتىنى ئىزدەپ چىققان كەپتەر، يەنە بىرى ئۇ قايتۇرۇپ ئەكەلگەن، بەلكىم قۇتقۇزۇپ ئەكەلگەن كەپتەر ئىدى.

ئۇلار پەيلىرىنى ھۈرپەيتىشكەن، قاناتلىرىنىڭ بىر - بىرىگە تېگىشىپ تۇرغانلىقىنى بىلىپ تۇرۇۋاتقاندا كۆرۈنەتتى ... ئۇلار نېمىدېگەن خاتىرجەم - ھە! ئۇلارنىڭ تۇرقىغا قاراپ مېنىڭ كۆڭلۈمۈ ئارامغا چۈشتى ... گەرچە مەن يەككە - يېگانە ... مەڭگۈ مۇشۇنداق تەنھا بولساممۇ.

2. قاناتلىقلار ساداسى^①

ئابدۇرېھىم ئىمىر دېھقانى

كەپتەر:

توپ - توپ بولۇپ كۆكتە پەرۋاز قىلغىنىڭلارنى كۆرمەك تەس بولۇپ كەتتى، دەمسەن؟
بالىلىرىم «ئەتۋارلىق» مېھمانلارنىڭ مەزىلىك غىزاسىغا ئاي-لىنىپ كېتىۋاتسا، مۇسبەت ئازابىدا پەرۋاز قىلىشقا قانداقمۇ كۆڭ-لۈم ئۇنايدۇ!

ئاق قۇشقاچ:

مېڭەم دورىلىق يارىلىپ قالغىنى ئۈچۈن قار ياغقاندا تاتلىق

① بۇ تېكىست «ئارم غۇنچىلىرى» ژۇرنىلىنىڭ 2003 - يىللىق 5 - سانىدىن ئېلىندى.

جېنىمدىن ئايرىلىش پېشانەمگە پۈتۈلگەن بولسا كىرەك .

قارا قۇشقاچ :

ئەي ئىنسانلار ! ماڭا قاپاقتىن ئۇۋا ياساپ بېرىشنى ئۈنتۈپ قالدىڭلار . بوپتۇلا ، قاپاقتىن ئۇۋا ياساپ بەرمىسەڭلارمۇ ئۆزۈم ياسىدىغان ئىسسىق ئۇۋامنى بۇزۇۋەتمەڭلار !

ھۆپۈپ :

كونا تامغا قونۇۋېلىپ سايىراۋېرىدىكەنەن ، دەمسەن ؟ مېنىڭ بالىلىقىمنى مۇشۇ ئەزىز ماكان يېتىلدۈرگەن تۇرسا ، بۇ ماكاندىن يۈز ئۆرۈش مەن ئۈچۈن نومۇس ئەمەسمۇ !

قارچىغا :

مېنىڭ مەقسىتىم ھەرگىزمۇ توشقانلارنىڭ نەسلىنى قۇرۇتۇۋېتىش ئەمەس ! ئىنسانلار مېنى شۇنداق قىلىشقا مەجبۇرلاۋاتسا ، مەندە نە چارە !

خوراز :

ئويغىتىش پېشانەمگە پۈتۈلگەن كاتتا ۋەزىپە . ئويغانماسلىق ئەقلى كەم كىشىلەرنىڭ روھىي ئالىمىگە سىڭىپ كەتكەن بەختسىزلىكىنىڭ بېشارىتى ... مەيلىلا ، چىللاۋېرى !

كەكلىك :

مەن ئەسلىدە «كەلگۈلۈك» دەپ ئىنسانلارغا بەخت تىلەپ ئەركىن

ياشايتتىم . ئىنسانلار قاچاندىن باشلاپ مېنى قەپەسكە سولىۋالدى ، شۇنىڭدىن بېرى «كەتكۈلۈك» دەپ سايپرايدىغان بولۇپ قالدىم .

تۆمۈچۈك :

ئىنسانلارنىڭ ئەقلىگە ھەيرانمەن ، مېنى قەپەسكە سولىۋېلىپ سايپراشلىرىمدىن ئۆزلىرى ھۇزۇرلىنىدۇ . سىرتتا قالغان قېرىنداش-لىرىم ئۇلارنىڭ تۆت تال دېنىنى يەپ قويغىنىغا تاس قالدۇ جېنىغا زامىن بولغىلى . ئىنسانلارنىڭ بۇزۇپ چاچقىنىنى كىم بىلمەيدۇ . ئىنسان كۈنلەرنىڭ بىرىدە شۇ ئىسراپچىلىقنىڭ دەردىنى تارتىپ قال-مىسا بولاتتىغۇ .

پايدىلىنىش ماتېرىياللىرى

1. قەدىمكى تاشقا ئايلانغان قۇشلار
 1861 - يىلى گېرمانىيىدە يەتتە پارچە تاشقا ئايلانغان ئىپتىدائىي قۇش قېزىپ چىقىلدى ھەمدە بۇ ئىنسانىيەتنىڭ قۇشلارنىڭ كېلىش مەنبەسى ۋە ئۇچۇشنىڭ مەنبەسىنى تەتقىق قىلىشىدىكى پۈتكۈل ماتې-رىيال بولۇپ قالدى . كۆپ سانلىق قۇششۇناسلار چىشى ۋە قۇيرۇق سۆڭىكى قاتارلىقلارغا ئاساسەن ، ئىپتىدائىي قۇشنى كىچىك دىنو-زاۋردىن ئۆزگىرىپ كەلگەن دەپ قاراشتى . مەن بۇ خىل قىزىقارلىق ئارخېئولوگىيىلىك يەكۈنگە مەپتۇن بولۇپ قالدىم . ئەسلىدە خۇددى پەرىشتىلەر ئادەمدىن ئۆزگىرىپ ئاسمانغا چىقىپ كەتكەندەك ، قۇشلار-مۇ قۇرۇقلۇقتا ياشىغۇچى ھايۋانلاردىن ئايرىلىپ چىققاندىن .
 1994 - يىلىدىن باشلاپ لياۋنىڭ ئۆلكىسىنىڭ ئادەتتە كىشىلەر ئانچە دىققەت قىلىپ كەتمەيدىغان بېيپياۋ شەھىرىدىن خېلى قىممەتكە ئىگە بىر تۈركۈم قەدىمكى تاشقا ئايلانغان قۇشلار تېپىلىپ ، بۇ يەر پۈتكۈل دۇنيا نەزەر سالىدىغان جايغا ئايلاندى . بولۇپمۇ كۆڭزىقۇش

قاتمىسىنىڭ تېپىلىشى يۇرا دەۋرىدە پەقەت گېرمانىيىدىلا ئىپتىدائىي قۇش بولغان دېگەن قاراشنى رەت قىلىپ ، دۆلەت سىرتىدىكى ئىلىم ساھەسى ۋە مۇھاكىمىچىلەرنى ھەيران قالدۇردى . مانا شۇ تاپتا مەن سىرتىدىن تاشقا ئايلانغان بىباھا كۈنچىلەر ئىچىدە ئىپتىدائىي سىرتىدىن تۇرماقتىمەن . ئۇ شۇنچىلىك سىپتا ، شۇنچىلىك چىرايلىق بولۇپ ، ھەرقانچە ئۇستا ھەيكەلتىراشمۇ ئۇنچىلىك نادىر ئەسەرنى ۋۇجۇدقا چىقىرالمايدۇ .


دۇنيانى ھەيران قالدۇرغان قەدىمكى تاشقا ئايلانغان قۇشنىڭ تېپىلغانلىقىنى دۆلىتىمىز ئىچىدە پايدىنى كۆزلەپ ھايانكەشلىك قىلغان سودىگەرلەر بىلەن ئۇلارنى بىلمەي سېتىۋەتكەن نادان دېھقانلاردىن بۆلەك بىلىدىغانلار ناھايىتى ئاز دېيەرلىك . ئەمەلىيەتتە ، بېيىپياۋ شەھىرىدىن تېپىلغان تاشقا ئايلانغان تېپىلمىلارنىڭ تەڭدىن تولىسى چەت ئەلگە چىقىپ كەتكەن . بولۇپمۇ ياپونىيىگە چىقىپ كەتكەنلىرى ئەڭ كۆپ . تاشقا ئايلانغان مۇشۇنچىۋالا گۈزەل ، بىباھا بايلىقلىرىمىزنى قوغداپ قالالمىغانلىقىمىز ئۈچۈن ، قانچىلىك نومۇس قىلساقمۇ ئەرزىيدۇ . كۆرگەزمىخانىدىكى ياپونىيىلىك ساياھەتچىلەر ئۇنىڭغا قەزىقىسىنىپ يېنىش - يېنىشلاپ قاراشماقتا ئىدى . بۇ گۈزەللىك ۋە مەدەنىيەتكە ئېتىبار بېرىدىغان مىللەت بولۇپ ، مۇشۇ ئىشىدىنلا ئۇلارنىڭ ئومۇميۈزلۈك زوقلىنىشىنى بىلىدىغانلىقىنى ئويلاپ يەتتىم . دە ، ئىختىيارسىز ھەسەت قىلىپ قالدىم . لېكىن ، ئۇلارنىڭ گۈزەللىكتىن زوق ئېلىشىغا گۇناھ ئارتسام بولمايدۇ . بۇمۇ ئۇلاردىكى بىر خىل قىزغىنلىق .

(«جۇڭگودىكى 1999 - يىللىق ئەڭ نادىر نەسرلەر» ناملىق كىتابتىكى «قۇشلار» دېگەن ئەسەردىن ئېلىندى . ئاپتورى : جۇ شياۋ-فېڭ)

2. قۇش ۋە ئايروپىلان
تەبىئەت دۇنياسىدىكى ماھىر ئۇچقۇچى — قۇش ئىنسانىيەتنىڭ ئاسماندا ئۇچۇپ ، ئاۋىئاتسىيە تېخنىكىسىنى تەرەققىي قىلدۇرۇشىغا

تۈرتكە بولغان . ئاسماندا ئايلىنىپ ئۇچۇۋاتقان كەپتەرلەر ، زۈمرەت دولقۇنلارنىڭ ئۈستىدە شۇڭغۇپ يۈرگەن چايكىلار ۋە شوخ پەرۋاز قىلىۋاتقان قارلغاچلارنى كۆرگەن كىشىلەر شۇلاردەك ئۇچۇپ بېقىشنى ئارزۇ قىلماي تۇرالمايدۇ .

كۈز پەسلىنىڭ ھاۋا ئوچۇق كۈنلىرى سىرتقا چىقىپ ئايلىنىدۇ . ئىز ، بەزىدە ھوسۇلى يىغىپ بولۇنغان ئېگىزنىڭ ئاسمىنىدا سالارنىڭ قاناتلىرىنى يېپىپ ھېچبىر مىدىرلاتماي ئايلىنىپ ئۇچۇپ يۈرگەنلىكىدە . نى كۆرسىز . بۇ خىل ئۇچۇشنى «شۇڭغۇش» دەپ ئاتايمىز . يەنە چايكىغا ئوخشاش نۇرغۇن قۇشلارمۇ شۇڭغۇپ ئۇچالايدۇ . قۇشلارنىڭ شۇڭغۇشى بىلەن پلانېرنىڭ ئۇچۇشنى ئومۇمئوخشاش دېسىمۇ بولىدۇ . كىشىلەر قۇشلارنىڭ ئۇچۇشنى كۆپ قېتىم كۆزىتىش ھەم تەتقىق قىلىش ئارقىلىق ، ئۇنىڭدىن ئىلھام ئېلىپ ، ئالاي قېتىملىق تەجرىبە ۋە مەغلۇبىيەتلەرنى باشتىن كەچۈرۈپ ، ھەتتا نۇرغۇن قۇربان بېرىش بەدىلىگە ، ئاخىر پلانېرنى ياساپ چىققان . ئادەملەر پلانېرنى ئاسماندا ئۇچۇرالىغان يەردە ، ئۆزلىرىمۇ ئاسمانغا چىقىپ ئۇچالارمۇ ؟



پەن - تېخنىكىنىڭ تەرەققىي قىلىشىغا ئەگىشىپ ، كىشىلەر پلانېرنى ئۇچۇرۇش تەجرىبىدە . ئىلگىرىگە ئاساسەن ، جاپالىق تىرىشش ئارقىلىق ، ئاخىر 1903 - يىلى 12 - ئايدا ماتوردا ھەرىكەتلىنىدىغان تۇنجى ئايروپىلاننى ئاسمانغا ھەيدەپ چىقىپ مۇۋەپپەقىيەت قازاندى .

لېكىن ، ھازىرقى ئايروپىلانلارنى يەنىلا مۇكەممەل دېگىلى بولمايدۇ . قۇشلارنىڭ ئۇچۇشى

بىلەن سېلىشتۇرغاندا ، ئۇلار يەنىلا «مۇتلەق چېمپىيون» ئەمەس .

ئۇچۇشتىكى جانلىقلىق ۋە چاققانلىقتا ھېچقانداق ئايروپىلان قۇشلارغا يېتەلمەيدۇ . كۆتۈرۈلۈش ۋە قونۇش جەھەتتىمۇ قۇشلار مۇتلەق ئۈستۈنلۈككە ئىگە . ئىشەنمىسىڭىز بىرەر قۇشقاچنى كۆزىتىپ بېقىڭ ، ئۇ ئۆركىگەن چاغدا يۈگۈرمەي تۇرۇپمۇ دەرھال كۆككە كۆتۈرۈلۈپ ، يىراققا ئۇچۇپ كېتەلەيدۇ . لېكىن ، ھازىرقى ھەرقانداق تىك ئۇچار ئايروپىلاندىمۇ بۇنداق ئىقتىدار يوق . ئەڭ چاققان ئايروپىلانمۇ 20 گرادۇستىن تېز ئايلىنىدىغان بولسا ، كۆتۈرۈلۈش كۈچىنى يوقىتىپ قويدۇ . لېكىن ، قۇشلار ھەرۋاقت ئۇچۇش يۆنىلىشىنى ئۆزگەرتىپ ، ھەرخىل ئۇچالايدۇ : ئايلىنىپ ئۇچالايدۇ ، تېز بۇرۇلالايدۇ ، موللاق ئاتالايدۇ . ئۇلار ھەتتا ئاسماندا تىك تۇرۇپ ، ئولجىغا دەل ئېتىلىپ چۈشەلەيدۇ . ھەرە قۇشتا باشقا قۇشلاردا يوق بولغان ئالاھىدە ئۇچۇش ماھارىتى بار بولۇپ ، كەينىچىلەپ ئۇچالايدۇ . ئۇ گۈل - چېچەكلەرنىڭ شىرنىسىنى سۈمۈرگەندە ، ھېلى ئالدىغا ، ھېلى ئارقىدا ، سىغا ئۇچۇپ تۇرىدۇ ھەم شۇنداق چاققان . بۇ ھازىرقى ئۇچۇش تېخنىكىسىدىكى بىر گۈزەل چۈشتىنلا ئىبارەت ، خالاس . ھازىر ئاۋازدىن تېز ئۇچىدىغان قىرغۇچى ئايروپىلاننىڭ 12 مىڭ مېتىر ئېگىزلىكتە ئايلىنىشى ئۈچۈن ، دىئامېتىرى 10 مىڭ مېتىر كېلىدىغان دائىرە بولۇشى كېرەك !

3. بۈركۈت كۆزىنىڭ ئىلھامى (پارچە)

كۆرۈش دائىرىسى ۋە سەزگۈرلۈكىنىڭ چەكلىمىسى تۈپەيلىدىن ، ئۇچقۇچىلارنىڭ ئۆز كۆزىگە تايىنىپ ، يەر يۈزىدىكى نىشاننى بايقىيالىشى ۋە پەرق ئېتەلشى ناھايىتى تەس . مەسىلەن ، 6000 مېتىر ئېگىزلىكتە گورىزونتال ئۇچۇپ كېتىۋاتقاندا ، ئۇچقۇچى پەقەت ئىككى ياندىكى 8 — 9 مىڭ مېتىرلىق ، ئالدىدىكى 10 — 20 مىڭ مېتىرلىق تار دائىرىدىكى يەر يۈزىنىلا كۆرەلەيدۇ . يەنە كېلىپ شۇنچىلىك دائىرىدىمۇ سەل چوڭ نىشانلارنى بايقاش ۋە پەرق ئېتىشىمۇ ئاسانغا توختىمايدۇ . لېكىن ، بۈركۈتنىڭ كۆرۈش دائىرىسى ئادەمنىڭكىدىن كۆپ كەڭ . 2 — 3 مىڭ مېتىر ئېگىزلىكتىكى بۈركۈت شۇنچىۋالا

كەڭ يەر يۈزىدىكى بىرەر توشقاننى بىر قاراپلا پەرق ئېتەلەيدۇ. ئەگەر بىزمۇ بۈركۈتنىڭ كۆزىنى تەتقىق قىلىپ نەتىجە قازىنالىماق ، ئۇچقۇ-چىلارنىڭ كۆرۈش دائىرىسى ۋە سەزگۈرلۈكىنى ئاشۇرالىغان بولاتتۇق . بۈركۈتنىڭ كۆرۈش پرىنسىپى لازىم نۇرلۇق قوراللارنى باشقۇرۇشقا ياردىمى بولۇشى مۇمكىن . ئەگەر باشقۇرۇلىدىغان بومبىغا «بۈركۈت كۆز سىستېمىسى» نى ئورناتقىلى بولىدىغان بولسا ، خۇددى بۈركۈتكە ئوخشاش ، ئۇ نىشاننى ئۆزى تېپىپ ، توغرا تەگكەن بولاتتى . (ۋالڭ جۈنرېننىڭ «بىئولوگىيەلىك ئىلھاملار» ، «بىئولوگىيەلىك تەقلىد ھەققىدە مۇلاھىزىلەر» ناملىق ماقالىلىرىگە ئاساسەن ئۆزگەرتىپ يېزىلدى .)

4 . پېيى تۈزۈغان قۇشقاچ

1969 - يىلى ئىيۇلنىڭ ئاخىرقى كۈنلىرى كۆكخوتقۇردىن نىلقا ناھىيە بازىرىغا بېرىپ ئاتنى تاقىلىتىپ بولغاندىن كېيىن قايتىپ كېلىۋاتاتتىم . ئۇ ۋاقىتلاردا ئاھالە شالاڭ بولغاننىڭ ئۈستىگە ماتورلۇق قاتناش ۋاسىتىلىرىنى ئاساسەن كۆرگىلى بولمايتتى . يامغۇر كۆپ ياغاتتى ، ۋاقىتدا ياغاتتى . بىنەم بۇغدايلىرى ، ئوت - چۆپلەر ئېگىز ، بولۇق ، پاكىز ئۆسەتتى .

ھاۋامۇ بەزىدە چىدىغۇسىز ئىسسىپ قالاتتى . يەرلىك خەلق ھەممە ئىشنى ئات ھەم ئۆكۈزدىن پايدىلىنىپ پۈتتۈرەتتى . چىڭقى چۈشنىڭ تىنجىق ئاپتېپى مېنى ۋە ئاتنى قىيىنماقتا . يولنىڭ ئىككى چېتىدىكى ئوت - چۆپلەر ، قورايىلار ، گۈللەرمۇ پىژ-غىرىم ئاپتېپىم سولاشقان بولۇپ ، قۇشلارنىڭ ئاۋازىمۇ ئاڭلانمايتتى . ماڭا ئاتلىق ياكى ئۆكۈزلۈك ماڭغان بىرەر يولۇچىمۇ ئۇچرىمىدى . شۇ تاپتا مېنىڭ ئەس - يادىم زېرىكىشلىك تىم سۈكۈناتىم تېز قۇتۇلۇپ ، كۆكخوتقۇرغا تېز يېتىۋېلىشى ئىدى . تۈيۈقسىز قۇشقاچنىڭ چۈرۈقلىشى ، چۈرۈقلىغاندىمۇ ئەنسىز چۈرۈقلىشى مېنى خىيالىدىن ئويغاتتى .

مۇئەللىھتە ئەيتاۋۇر پۇرقىراپ پەي تۈزۈۋاتاتتى. ئاستامەن نېمە ئىش بولغانلىقىنى ئاڭقىرالمدىم. تازا قادىلىپ قارىغاندىن كېيىن ۋە تۈزۈۋاتقان پەي ئىچىدىن توختىماي پىلدىرلاپ قانات قېقىپ تۇرغان قۇشقاچنى كۆردۈم.

بىچارە قۇشقاچنىڭ چۇرۇقلىشىنىڭ رىتىمى تېزلىشىپ پەريادا قۇرۇلدى.

شۇ لەھزىدە ئانقا كۆزۈم چۈشتى. ئات ئىككى قۇلىقىنى شىخىتايىتىپ ئالتە چامدامچە نېرىدىكى يول ئىچىگىرەك ئۆسۈپ قۇرۇپ قالغان ياش، شېپىتىراڭغۇ ئاچا سۆگەتنىڭ تۈۋىگە قارايتتى.

ئات مېڭىشتىن توختىغانىدى. مېنى سۇر باستى. يىلان!

يىلاننىڭ بېشىدىن تۆۋەن قىسمى قاپاق چۆمۈچنىڭ نوگىيىدەك كۆپۈپ كەتكەن بولۇپ، سۆگەت ئاچىسىغا يۆلەنگەن ھالدا قۇيرۇقى بىلەن يەر بېسىپ چىڭقىلىشتىن گەۋدىسى تىك ھالەتتە سەل - پەل تەۋرىنىپ تۇراتتى.

قۇرۇغان سۆگەتنىڭ ئۈستىدە — بوشلۇقتا كۆزگە كۆرۈنمەس جەھەننەم تورى ئاشۇ تەرىقىدە داۋاملىق يېيىلماقتا ئىدى. ئات خارىتلا-داپ، مېڭىشتىن توختىدى.

پۈتۈن زېھنى بىلەن ئۆز ئىشىغا كىرىشىپ كەتكەن بۇ يىلان ئاتنىڭ خارىتلىدىشىنىمۇ سەزمىدى!

مېنى بىر ھەيرانلىق ۋە سۆۋەسىسى قىيىنماقتا ئىدى. ئاخىر تۆ-مۈرچى ئۈستام بەرگەن ئىككى تال ئالمنىڭ بىرىنى يانچۇقۇمدىن ئالمان - تالمان ئالدىم. دە، يىلانغا قارىتىپ ئاتتىم...

«شالدر» قىلغان ئاۋاز بىلەن تەڭ قۇشقاچنىڭ پەريادى توختىدى، تېخى ھېلىلا جان قايغۇسى بولۇۋاتقان ئاسماندا لەيلىپ چۈشۈۋاتقان ئۇششاق پەيدىن ئۆزگە ھېچنېمە كۆرۈنمەيتتى.

دېمەك، قۇشقاچ خەتەردىن قۇتۇلغانىدى. لېكىن، مەن يىلاننىڭ نەگە مۆكۈنگەنلىكى ئۈستىدە باش قاتۇرۇۋاتاتتىم.

بۇ ئىش قانچە دەقىقىلەردە يۈز بېرىپ تاماملاندى ، مانجا بۇ ھازىر -
غىچە بىر سىر .

ئات بىردىن بايا ماڭغىلى ئۇنىمىغان قۇرۇق سۆگەت تەرەپكە
ئۈركۈپ داجىۋىدى ، تۇيىقى ئاستىدىن چاڭ كۆتۈرۈلۈپ كەتتى . ئەمدى -
لىكتە سۆگەتكە يېقىنلاپ يولغا كۆندىلەڭ ھالەتتە تۇرۇپ قالدۇق .
بۇ ئىشنى كۆرۈڭ .

بايىقى يىلان يولنىڭ ئوتتۇرىسىدا بېشىنى كۆتۈرگەن پېتى بىزگە
قارىغىنىچە سىنۇس ئەگرى سىزىقىدەك تولغىنىپ يولنىڭ ئۇ قېتىغا -
قۇشقاچ ئۇچقان تەرەپتىكى چۆپلۈكنىڭ ئىچىگە كىرىپ كەتتى . ئۇنىڭ
ئاشۇ مېڭىشى كەينىچە قاراپ قېچىۋاتقان ئادەمگە ئوخشاپ قالاتتى .
كۆكخوتقۇرغا بېرىۋالغاندىن كېيىن ، يولدا بولۇپ ئۆتكەن ئىشنى
دادامغا ئالدىراپ سۆزلەپ بەردىم .

— ئاتتىن چۈشمەي توغرا قىپسەن ، — دەدى دادام ، — ئۇنداق
ۋاقىتتا يىلان ئاچچىقىدا ئادەم ياكى ھايۋانغا ئېتىلىشتىن يانمايدۇ .
تۇرغان ئورنىڭلارنىڭ ئۆزگىرىپ كېتىش سەۋەبىمۇ شۇنىڭدىن . سەن
يىلاننىڭ قۇشقاچنى دەم تارتقىنىنى كۆرۈپسەن ، بالام . ئەگەر بىر ئاز
سەۋر قىلىپ يىلانغا شەپە بەرمىگەن بولساڭ ، قۇشقاچ پەلىرى تۈزۈپ
كۆتۈرۈلۈش كۈچىدىن بىراقلا ئايرىلاتتى - دە ، يىلاننىڭ ئاغزىغا
قىپقىزىل گۆش بولۇپ چۈشەتتى .

(ئابلىكىم ئوبۇلھەسەنھاجىنىڭ «شىنجاڭ مەدەنىيىتى» ژۇرنىلى -
نىڭ 1998 - يىللىق 2 - ، 3 - (قوشما) سانىدا ئىلان قىلىنغان
«ھايۋانلارنىڭ پاراسىتى ۋە تەڭ كېچىدىكى ناخشا» ناملىق چاتما ئوچىركە -
دىن ئېلىندى)

قۇشلار ھەققىدە سۆزلەش

تۆۋەندىكى مەسىلىلەرنى چۆرىدىگەن ھالدا قۇشلار توغرىلۇق
سۆزلەپ بېقىڭلار :

1. تەپسىلىي كۆزىتىدىغان بولساق ، ھەرقانداق قۇش ئۆزىگە خاس گۈزەللىككە ئىگە . ئەگەر سىز بىرەر قۇشنىڭ ئۆزىگە خاس گۈزەللىكىنى ، يەنى ئۇنىڭ تەن شەكلىنىڭ ، رەڭگىنىڭ ، ئاۋازىنىڭ ، پەرۋازىنىڭ گۈزەللىكىنى ... تەسۋىرلەپ يازماقچى بولسىڭىز ئىشنى قەيەردىن باشلاش كېرەك دەپ قارايسىز ھەم قايسى جەھەتتىن كۈچەش زۆرۈر دەپ بىلىسىز ؟

2. قۇش باققۇچىلارنىڭ قۇشنى ئەتىۋارلاپ بېقىشى قۇشقا بولغان بىر خىل ئالاھىدە مۇھەببەت . شۈبھىسىزكى ، بىزنىڭ قۇشلارنى ياخشى كۆرۈشىمىزمۇ ئۇلارنىڭكىگە يەتمەيدۇ . ئۇنداقتا ، ئۇلارنىڭ قۇشلارغا بولغان مۇھەببىتىنى ئالىيجاناب مۇھەببەت ، دەپ ئېيتىشقا بولامدۇ ؟

3. قۇشلارنى قوغداش ، تەبىئەتكە قويۇۋېتىش بۈگۈنكى ئىنساندىن يەتتىنچە يۈكسەك گۇمانتار تەشەببۇسى . قارايدىغان بولساق دۇنيانىڭ ھەممىلا يېرىدىكى ھايۋانات باغچىلىرىدا مىليونلىغان قۇشلار يەنىلا غايەت زور قەپەسلەردە ھايات كەچۈرمەكتە ، ھەتتا بۇ قانۇن تەرىپىدىنمۇ چەكلەنمەيدۇ . بۇنى قانداق چۈشىنىش كېرەك ؟

4. تۈرگېنىق بوران - چاپقۇندىكى ئاق كەپتەرلەرنى يېزىش ئارقىلىق قانداق ھېسسىياتنى ئىپادىلىگەن ؟

5. بۇ مەخسۇس تېمىدا بېرىلگەن ئەسەرلەرنىڭ بەزىلىرىنى چەت ئەللىك ئاپتورلار ، بەزىلىرىنى جۇڭگولۇق ئاپتورلار يازغان . ئۇلارنىڭ مەدەنىيەت قاتلىمى ئوخشاش بولمىسىمۇ ، لېكىن ئۇلار ئادەملەرنىڭ قۇشلار بىلەن بولغان مۇناسىۋىتى توغرىلىق قانداق ئوخشاش تونۇشنى ئوتتۇرىغا قويغان ؟

قۇشلارنى يېزىش

تۆۋەندىكى بەش مەسىلىدىن بىر ياكى ئىككىنى تاللاڭ :

1. ئۆزۈڭلار ياخشى كۆرىدىغان بىرەر قۇشنى تاللاپ ، باغلانما تەسەۋۋۇر ئارقىلىق ئۇنىڭ بىر خىل ئېسىل پەزىلىتى ياكى روھىنى

مەدھىيەلەپ بىرەر پارچە شېئىر ياكى نەسر يېزىڭلار . رەسىم قىلىپ سىز ساڭلامۇ بولىدۇ . ئاندىن سىنىپ بويىچە قۇشلار ھەققىدە شېئىر ، نەسر ئوقۇش ، رەسىم كۆرگەزمە قىلىش پائالىيىتى ئۆتكۈزۈڭلار .

2 . بەزى ساۋاقداشلىرىڭلارغا «ئادەم ۋە قۇش» دېگەن تېمىدا ئەسەر يېزىپ بېقىش تەكلىپىنى بېرىڭلار (ژانىر چەكلەنمەيدۇ) . يېزىپ بولغاندىن كېيىن ، ئەسەرلەر توپلىمى تۈزۈڭلار . مۇقاۋىلار ، تۈپلىگەندىن كېيىن ، سىنىپتىكى بارلىق ئوقۇغۇچىلارغا كۆرسىتىڭلار .

3 . بىئولوگىيەلىك تەقلىد نۇقتىسىدىن ئېلىپ ئېيتقاندا ، قۇش-لاردىن ئىبارەت بۇ ئۇچقۇچىلار ئادەملەرنىڭ ئاسماندا ئۇچۇپ ، ئاۋىئاتسىيە تېخنىكىسىنى تەرەققىي قىلدۇرۇشىغا تۈرتكە بولغان . ئالەم كېمىسى قويۇپ بېرىلگەن بۈگۈنكى كۈندىمۇ ، قۇشلارنى تەتقىق قىلىش ئارقىلىق ، بىز يەنىلا نۇرغۇن بىلىمگە ئىگە بولالايمىز . «قۇش ۋە ئايروپىلان» دېگەن تېمىنى ئوقۇغاندىن كېيىن ، دەستىن سىرتقى ۋاقىتتا بىئولوگىيەلىك تەقلىدشۇناسلىق ھەققىدىكى باشقا ماتېرىيال-لارنىمۇ ئىزدەپ تېپىپ ، ھەر بىرىڭلار بىر پارچىدىن قىسقا ماقالە يېزىڭلار . ئاندىن سىنىپ بويىچە «قۇشلارنى تەتقىق قىلىش ۋە ئىلىم - پەننىڭ تەرەققىياتى» دېگەن تېمىدا مۇھاكىمە يىغىنى ئېچىپ پىكىر ئالماشتۇرۇڭلار .

4 . سىز دەرسنىڭ ئىچى - سىرتىدا قۇشلار ھەققىدە يېزىلغان شېئىر ، نەسر ، قۇشلارنىڭ ياشاش ئەھۋالى ، قۇشلارنى ئاسراش ھەققىدىكى ماقالىلەرنى ئوقۇغانمۇ ؟ سىنىپ بويىچە «قۇشلار ئىنسانلار-نىڭ دوستى» دېگەن تېمىدا مۇھاكىمە ئېلىپ بېرىڭلار ھەمدە ئۆزۈڭلارنىڭ مۇشۇ ھەقتە يازغان ئەسىرىڭلارنى ئوقۇڭلار .


5 . ئالىملار تەتقىق قىلىش ئارقىلىق تۆۋەندىكىلەرنى بايقىغان : قۇشلار تويۇپ ئېغىرلىقى ئاشقاندا ، تېخىمۇ تېز ھەم يىراققا ئۇچالايدۇ . ئۇچۇش سۈرئىتىدىن ئېلىپ ئېيتقاندا ، «V» شەكىلدە قاتارلەشپ ئۇچقان قۇشلار يالغۇز ئۇچقان قۇشلارغا قارىغاندا ئېنېرگىيىنى ئاز سەرپ قىلىدۇ . سىز كىتاب ، گېزىت ، ژۇرناللاردىن بۇلارنىڭ



ئۈچىنچى بۆلەك

سىرلىق ئالەم

كىشىلەرنىڭ ئىلىم - پەنگە ھۆرمەت قىلىپ، خۇراپىيلىقنى يۇقىتايلى، دېگىنىنى پات - پات ئاڭلاپ تۇرىمىز. بۇ، تەبىئەت دۇنياسىنىڭ سىرىنى ئېچىش داۋامىدا ئىلىم - پەن روھىنى، ئىلمىي ئۇسۇل ۋە ئىلمىي ئىدىيە ئۇسۇلىنى تەكىتلەش دېگەنلىك بولىدۇ. بۇ بۆلەكتە بېرىلگەن تېكىستلەردە ھەر خىل شەيىلەر ۋە ئىشلار سۆز - لەنگەن بولۇپ، ئەكس ئەتتۈرۈلگەن ئىلمىي روھ ۋە ئىلمىي ئىدىيە ئۇسۇلى بىردەكلىككە ئىگە. بۇ تېكىستلەرنى ئوقۇش ئارقىلىق، كۆزدە تىشىكە، ئەمەلىي پاكىتنى تەكىتلەشكە ئەھمىيەت بېرىشتەك ئىلمىي روھنى يېتىلدۈرگىلى بولۇپلا قالماي، توغرا، ئىلمىي ئۇسۇلنى ئۆگىنىۋالغىلى بولىدۇ.



9. بىئولوگىيەلىك تاجاۋۇزچىلار

مەي تاۋ

سىز يول بويىدىكى چىملىقتا ياكى ھويلىڭىزدا بىر - ئىككى تال قوڭغۇزنى كۆرۈپ قالغىنىڭىزدا ، كارىڭىز بولماسلىقى مۇمكىن . لېكىن ، بىئولوگلار بىلەن ئېكولوگلار بۇنى ئادەتتىكى ئىش دەپ قاردىمىدۇ . مۇتەخەسسسلەر ئەسلىدە باشقا جايلاردا ياشاپ ، غەيرىي تەبىئىي يوللار ئارقىلىق يېڭى ئېكولوگىيەلىك مۇھىتقا كۆچۈپ كەلگەن بۇ خىل «كۆچمەنلەر» نى «بىئولوگىيەلىك تاجاۋۇزچىلار» دەپ ئاتايدۇ . ئۇلار ئەسلىدىكى ئېكولوگىيەلىك سىستېمىنى بۇزغۇنچىلىققا ئۇچرىتىپلا قالماستىن ، يەنە ئىنسانىيەت جەمئىيىتىگە مۆلچەرلىگۈسىز ئىقتىسادىي زىيان سالىدۇ .

ئىنسانىيەت مەدەنىيىتىنىڭ دەسلەپكى مەزگىلىدە ، قۇرۇقلۇق قاتنىشى ۋە دېڭىز قاتنىشى تېخنىكىسى تېخى تەرەققىي قىلمىغان ، تەبىئەت دۇنياسىدىكى ئېكولوگىيەلىك تەڭپۇڭلۇق ئانچە چوڭ بۇزغۇنچىلىققا ئۇچرىمىغانىدى . تەبىئىي شارائىتتا بىر تال مامكاپ ئۇرۇقى شامال - بوراندا نەچچە ئون مىڭ مېتىرغىچە ئۇچۇپ بارالىشى مۇمكىن . ئەگەر ھەر خىل شارائىتلار ماس كەلسە ، ئۇ يەردە يىلتىز تارتىپ ، بىخ چىقىرىپ ، ئۆسۈپ يېتىلەلەيدۇ . ئېقىنلاردىكى بېلىجانلار ئېقىننى بويلاپ ئۈزۈپ دەريا - كۆللەرگە بېرىپ ماكانلىشىپ قېلىشى مۇمكىن . . . ئومۇمەن ، تۈرلۈك - تۈمەن شەيئىلەرنىڭ ئۆزگىرىشى ئادەملەرنىڭ دەخلى - تەرۇزىغا ئۇچرىمىغان ئەھۋالدا ناھايىتى ئاستا بولىدۇ ، زامان ۋە ماكاندىن ھالقىپ كېتىشى ناھايىتى ئاز ئۇچرايدۇ . شۇڭا ، ئېكولوگىيەلىك سىستېمىنىڭ ئېغىر تەڭپۇڭسىزلىقىنى كەلتۈرۈپ چىقارمايدۇ .

ئەگەر بىر خىل تۈر^① يېڭى ياشاش مۇھىتىدا ئوخشاش ئوزۇقلاند-
غۇچىلار رىقابىتى ۋە كۈشەندىلىرىنىڭ زىيانكەشلىكى قاتارلىق ئامىللار-
نىڭ چەكلىمىسىگە ئۇچرىمىسا ، ئۇنىڭ ئەركىن - ئازادە كۆپىيەلەشىدە
گەپ يوق . 1988 - يىلى ئەسلىدە ياۋروپا چوڭ قۇرۇقلۇقىدا ياشاپ
كەلگەن چىپار قۇلۇلە (دەريا سەدەپ قۇلۇلىسىگە ئوخشاپ كېتىدىغان
بىر خىل يۇمشاق تەنلىك ھايۋان) بىر يۈك پاراخوتى بىلەن بىللە
شمالىي ئامېرىكىغا بېرىپ قالغان . ئۇ چاغدا كىشىلەر يۈكلەرگە
ئارىلىشىپ قالغان بۇ «ئوغرىلىقچە ئۆتكۈچىلەر» گە دىققەت قىلماي ،
ئۇلارنى بەش چوڭ كۆل ئەتراپىدىكى بىر ئېقىنغا تاشلىۋەتكەن . ئەمما ،
ئويلىمىغان يەردىن بۇ يەر چىپار قۇلۇلىنىڭ «جەننىتى» گە ئايلىنىپ
قالغان ھەمدە ھېچقانداق كۈشەندىسى بولمىغانلىقتىن ، شىددەت بىلەن
كۆپىيىپ ، بەش چوڭ كۆلدىكى بارلىق سۇ تۇرۇبىلىرىنى «ئىگىلىۋال-
غان» . ھازىرغا قەدەر كىشىلەر چىپار قۇلۇلىنى ئادالاش ۋە تۇرۇبىلا-
رنى ئالماشتۇرۇش ئىشىغا نەچچە 10 مىليون ئامېرىكا دوللىرى سەرپ
قىلىپ بولغان . ئاسىيادىن كەلگەن ئۇزۇن بۇرۇتلۇق قوڭغۇز بىلەن
لاتىن ئامېرىكىسىدىن كەلگەن قىزىل چۈمۈلە ئامېرىكىلىقلارغا چىپار
قۇلۇلىدىن باشقا ئاۋارىچىلىك تېپىپ بېرىۋاتقان يەنە ئىككى «تاجاۋۇز-
چى» دۇر . ئالدىنقىسى چىكاكو بىلەن نيۇ يوركنىڭ دەل - دەرەخلىرىد-
نى ئەسەبىيلەرچە بۇزغۇنچىلىققا ئۇچراتسا ، كېيىنكىسى مەخسۇس
ئادەم ۋە مال - ۋارانلارنى چېقىپ كېسەللىك تارقىتىدۇ .

«بىئولوگىيەلىك تاجاۋۇزچىلار» ئىنسانىيەتكە مۆلچەرلىگۈسىز
ئىقتىسادىي زىيان يەتكۈزۈش بىلەن بىللە ، تاجاۋۇزچىلىققا ئۇچرىغان
باشقا تۈرلەر ۋە تۈرلەرنىڭ كۆپ خىللىقىغا ناھايىتى زور تەھدىت پەيدا
قىلىدۇ . 2 - دۇنيا ئۇرۇشى مەزگىلىدە ، پالما دەرىخى يىلىنى بىر
ھەربىي يۈك پاراخوتى بىلەن بىللە گۇئام ئارىلىغا بېرىپ ماكانلىشىپ
قالغان . دەرەخكە چىقىۋېلىپ ئارام ئالىدىغان بۇ خىل ئۆمىلىگۈچى
ھايۋان مەخسۇس قۇش ۋە ئۇنىڭ ئۇۋىسىدىكى چۈجە - تۇخۇملىرىنى

① بىئولوگىيەلىك ئايرىشتىكى ئاساسىي بىرلىك . ئوخشىمىغان تۈردىكى جانلىقلار ئېكولوگىيەلىك
ۋە شەكىل جەھەتتە ئوخشىمىغان ئالاھىدىلىكلەرگە ئىگە بولىدۇ .

يۈتدۇ . 2 - دۇنيا ئۇرۇشىدىن تا ھازىرغىچە گۇئام ئارىلىدىكى 11 خىل يەرلىك قۇشنىڭ توققۇز خىلىنى پالما دەرىخى يىلىنى قۇرۇتۇپ بولغان . قالغان ئىككى خىل قۇش مۇ كۈندىن - كۈنگە ئازىيىپ ، نەسلى قۇرۇپ كېتىش خەۋپىگە دۇچ كەلمەكتە . بەزى بىئولوگلار گۇئام ئارىلىدىن گاۋايغا ئۇچىدىغان ئايروپىلاندىن ئىلگىرى - ئاخىر بولۇپ ئالتە قېتىم پالما دەرىخى يىلىنى كۆرۈپ قالغان ھەمدە : گاۋايدا پالما دەرىخى يىلىنىڭ ھېچقانداق كۈشەندىسى يوق ، ناۋادا بۇ خىل يىلان گاۋايغا ماكانلىشىپ قالدىغان بولسا ، بۇ ئارالدىكى قۇشلارنىڭ ھەممىسى تۈگەپ كېتىدۇ ، دەپ ئاگاھلاندۇرغان .

نۇرغۇن بىئولوگ ۋە ئېكولوگلار «بىئولوگىيىلىك تاجاۋۇزچىلار» نىڭ كۆپىيىپ كېتىشىنى كۈنسىرى گۈللىنىۋاتقان خەلقئارالىق سودىدىن كۆرۈشمەكتە . ئەمەلىيەتتەمۇ نۇرغۇن «بىئولوگىيىلىك تاجاۋۇزچىلار» دۆلەت ھالقىپ سودا قىلىدىغان «ئەپلىك ماشىنىلار» ئارقىلىق «ئوغرىلىقچە ئۆتۈش» پۇرسىتىگە ئېرىشمەكتە . ھازىرقى پۈتكۈل يەر شارى خاراكىتلىك مېۋە - چېۋە ، كۆكتات سودىسىنى مىسالغا ئالدىغان بولساق ، نۇرغۇن ھاشارات ۋە ھاشارات لېچىنكىلىرى شۇ ئارقىلىق تارقالمىقتا . بۇنىڭ ئىچىدە ناھايىتى كۆپ زىيانداش ھاشاراتلارمۇ بار . ئوتتۇرا يەر دېڭىزىدىكى مېۋە شەپەرغى بۇنىڭ بىر مىسالى . گەرچە ھەرقايسى دۆلەت تاموژنىلىرىنىڭ ھايۋانات - ئۆسۈم - لۈك يۇقۇملۇق كېسەللىكلىرىنىڭ ئالدىنى ئېلىش مەركەزلىرى بۇ خىل زىيانداش ھاشاراتلارنىڭ قاتتىق ئالدىنى ئېلىۋاتقان بولسىمۇ ، لېكىن ئىمپورت - ئېكسپورت قىلىنىدىغان ماللارنىڭ زور دەرىجىدە كۆپىيىشىگە ئەگىشىپ ، يەنىلا بەزىلىرى ئۆتۈپ كېتىۋاتىدۇ . ئۇنىڭدىن باشقا ، دۆلەت ھالقىغان ئەرمەك ھايۋانلار سودىسى «بىئولوگىيىلىك تاجاۋۇزچىلار» غا قۇلايلىق يارىتىپ بېرىۋاتىدۇ . يېقىنقى يىللاردا دىن بېرى ، رەڭگارەڭ ، چىرايلىق بېلىقلارنىڭ ئېكسپورت قىلىنىغان رايونلارغا خولېرانى ئېلىپ كىرگەنلىكى ھەققىدىكى خەۋەرلەر كۆپىيىپ قالدى . باشقا جايدا تۇغۇلغان بەزى ھايۋانلار ، مەسىلەن ، يىلان ، كەسلەنچۈك ، مولۇن قاتارلىقلار ئىگىسى سەللا بىخەستەلىك قىلسا ،

بوشىنىپ قېچىپ كېتىدۇ ياكى چۈشۈپ قالىدۇ دەپ يامان ئاقىۋەت-
لەرنى كەلتۈرىدۇ .

بەزى بىئولوگلار مۇنداق دەپ كۆرسەتكەن : ناۋادا مەلۇم بىر خىل
«بىئولوگىيىلىك تاجاۋۇزچى» يېڭىچە مۇھىتقا كۆنۈپ ھەسسەلەپ
كۆپىيىدىغان بولسا ، ئۇنىڭ سانىنى توسۇش ناھايىتى تەسكە چۈشىدۇ .
پەن - تېخنىكا يۈكسەك دەرىجىدە تەرەققىي قىلغان بۈگۈنكى كۈندىمۇ ،
ماسلىشىشچانلىقى ۋە كۆپىيىشچانلىقى ناھايىتى كۈچلۈك بولغان ھاي-
ۋان ۋە ئۆسۈملۈكلەرگە نىسبەتەن ، ئادەملەر ئامالسىزدۇر .

بىئولوگىيە ۋە ئېكولوگىيە ساھەسىدىكى بەزى ئالىملار ئىنسانلارنىڭ
جانلىقلار تۈرىنىڭ كۆچۈشىگە بەك كۆپ ئارىلىشىۋالماستىكىنى ، چۈن-
كى تەڭپۇڭسىزلىقنىڭ ۋاقىتلىق ئىكەنلىكىنى ، بىر تۈرنىڭ يېڭى
شارائىتتا چوقۇم تەبىئىي تاللىنىش قانۇنىيىتىگە بويسۇنىدىغانلىقىنى
تەشەببۇس قىلىدۇ . «بىئولوگىيىلىك تاجاۋۇزچىلار» نىڭ ھەممىسىد-
نىڭلا ھايات تۇراللىشى ناتايىن . ھايات قالغانلىرى كۈچلۈكلەر ھېساب-
لىنىدۇ . لېكىن ، كۈچلۈكلەرمۇ ئېكولوگىيىلىك سىستېمىدا ئوخ-
شاشلا مۇشۇ سىستېمىنىڭ ھەر خىل چەكلىمىسىگە ئۇچراپ تۇرىدۇ ،
ھەرگىزمۇ ئۆز مەيلىچە ياشىيالمىدۇ . شۇڭا ، تەبىئەت دۇنياسىدىكى
تەڭپۇڭلۇق ئەڭ ئاخىرىدا يەنىلا ئەمەلگە ئاشىدۇ . ئەمما ، نۇرغۇن
ئالىملار بۇنىڭغا قارشى تۇرۇپ ، تەبىئەت دۇنياسىدىكى تەڭشىلىش
جەريانى ناھايىتى ئاستا بولىدۇ ، ئەگەر «بىئولوگىيىلىك تاجاۋۇزچى-
لار» نى ئۆز مەيلىچە كۆپىيىشكە قويۇپ بەرسەك ، نۇرغۇن يەرلىك
تۈرلەرنىڭ نەسلى قۇرۇپ ، تەبىئەت دۇنياسىدىكى تۈرلەرنىڭ كۆپ
خىللىقى مىسلىسىز بۇزغۇنچىلىققا ئۇچرايدۇ ، دەپ قاراشماقتا . ئۇ-
نىڭدىن باشقا ، «بىئولوگىيىلىك تاجاۋۇزچىلار» نىڭ ئىنسانىيەت جەم-
ئىيىتىگە كەلتۈرگەن ئىقتىسادىي زىيىنى كىشىنى چۆچۈتىدۇ . يالغۇز
ئامېرىكىدىلا ھەر يىلى «بىئولوگىيىلىك تاجاۋۇزچىلار» كەلتۈرگەن
ئىقتىسادىي زىيان 200 مىليارد ئامېرىكا دوللىرىدىن ئېشىپ كېتىد-
دۇ . مۇنچىۋالا كۆپ سانلىق مەلۇمات ئالدىدا كىشىلەر قانداقسىگە ئاھ-
تۇرماي تۇرالىسۇن .

ئەتسى ئۇ بىر كەپنىڭ قېشىدىن ئۆتۈپ كېتىۋېتىپ، يەنە بىر خىل ئاۋازنى ئاڭلاپ قاپتۇ - دە، نەينىڭ ئاۋازىمىدۇ ياكى قاغىنىڭ قاقىلىدۇ - شىمىدۇ دەپ ئويلاپ، بىلىپ باقماقچى بولۇپ كەپىگە كىرىپتۇ. كەپىدە بىر بالا ياغاچقا چىڭ تارتىلغان ئىنچىكە سىڭىرلارنى بارماقلىدى. بىلەن چېكىپ ئويناۋاتقان، پۈۋلىمەي، بارمىقىنى تەڭگۈزۈپ قويسىلا، ئۇ سىڭىرلاردىن ھەر خىل يېقىملىق ئاۋازلار چىقىۋاتقاندا كەن. بۇنى كۆرۈپ ئۇ ھەيرانۇھەس بوپتۇ. بۇنى دېمىسەممۇ، پەقەت ئۇنىڭغا ئوخشاش ئەقىللىق ۋە قىزىققاق ئادەملەر بۇنى بىلەلەيدۇ. ئاۋاز پەيدا قىلىدىغان بۇ ئىككى خىل ئۇسۇلنى تاسادىپىي بايقاپ قالغاندىن كېيىن، ئۇ، دۇنيادا ئاۋاز پەيدا قىلىدىغان باشقا ئۇسۇللارمۇ بار دېگەنگە ئىشىنىپتۇ. شۇنىڭدىن كېيىن ئۇنى تېخىمۇ ھەيران قالدۇردى. دىغان ئىش يۈز بېرىپتۇ. ئۇ بىر ئىبادەتخانىنىڭ ئالدىدىن ئۆتۈپ كېتىۋېتىپ، يەنە بىر خىل ئاۋازنى ئاڭلاپ قاپتۇ. ئاۋاز چىقىرىۋاتقان كىمدۇر دەپ ئويلاپ ئىتتىك قارىغانىكەن، دەرۋازا ئېچىلغان چاغدىكى غىچىرلاش ۋە تۆمۈر شانرنىڭ شاراقلىشى ئىكەن. يەنە بىر كۈنى ئۇ ناھايىتى زىل بىر ئاۋازنى ئاڭلاپ، ئىسكىرىپكا چېلىۋاتقان بولسا كېرەك، دەپ ئويلاپ خۇشال بولۇپ قاۋاقخانغا كىرىپتۇ. ئەسلىدە بۇ بىر يەلەننىڭ ئىستاكىنى چېكىشىدىن چىققان ئاۋاز ئىكەن. كېيىنچە ئۇ ھەرە، پاشا ۋە چىۋىنلارنىڭمۇ نەپىسىگە تايانمايلا غوغۇلداپ ھەر خىل ئاۋاز چىقىرايلىغانلىقىنى بىلىۋاپتۇ. شۇنىڭ بىلەن ئۇنىڭ قىزىقىشى تېخىمۇ كۈچىيىپ كېتىپتۇ ھەمدە ئۆزىنىڭ ئاۋاز چىقىرىشى ئىلمى جەھەتتە تېخى كۆپ نەرسە بىلمەيدىغانلىقىنى ھېس قىپتۇ. چۈنكى، ئۇ ئۆز ئۆمرىدە قارا چېكەتكىنىڭ قاناتلىرىنى تىترىتىپلا ناھايىتى زىل ئاۋاز چىقىرايلىغانلىقىنى كۆرۈپ باقمىغانىكەن. ئۇ بۇ خىل ئاۋاز چىقىرىدىغان نەرسىلەر مۇشۇلارلا بولسا كېرەك دەپ ئويلاپ يۈرگەنىكەن، ئويلىمىغان يەردىن، ھەر خىل گارمون، كاناي، نەي ۋە تارلىق چالغۇ قاتارلىق تۈرلۈك - تۈمەن چالغۇ ئەسۋابلارنى ئۇچرىتىپ تېخىمۇ ھەيران بوپتۇ. ئۇ ئەمدى مەن بىلمەيدىغان نەرسە قالمىغان بولسا كېرەك، دەپ يۈرگەنىكەن، ئەمما بىر تومۇزغىنى


تۇتۇۋېلىپ ، يەنە ھەيران قاپتۇ . چۈنكى ، تومۇزغىنىنىڭ ئاغزى بىلەن قاناتلىرىنى تۇتۇۋالسىمۇ ، چىرقىراق ئاۋازى توختىماپتۇ . ئۇ تومۇز-غىنى ئۇرۇپ قارىغانىكەن ، كۆكرىكىدە بىرنەچچە تال قاسىرىقىنىڭ تىترەۋاتقانلىقىنى كۆرۈپتۇ ھەم ئاۋاز شۇ يەردىن چىقىۋاتقان بولسا كېرەك دەپ ئويلاپ ، ئۇنى كېسىۋېتىپ ئاۋازنى توختاتماقچى بوپتۇ . لېكىن ، ئاۋاز يەنىلا توختىماپتۇ . ئۇ ھەتتا تومۇزغىغا يىڭنە سانجىمۇ ئاۋازىنى توختىتالماپتۇ ھەمدە ئاخىر ، بۇ ئاۋازنىڭ زادى نەدىن كېلىدۇ ۋاتقانلىقىنى بىلەلمەپتۇ . شۇنىڭدىن ئېتىبارەن ، ئۇ ئۆزىنىڭ بىلىمىدە نىڭ نەقەدەر چولتا ئىكەنلىكىگە ، ئادەملەر تېخى بايقىمىغان ، ھېچ-كىمنىڭ خىيالغا كىرىپ چىقمايدىغان يەنە نۇرغۇن ئاۋاز چىقىرىش ئۇسۇللىرىنىڭ بارلىقىغا ئىشىنىپتۇ .

مەن يەنە نۇرغۇن باشقا مىساللارنى كەلتۈرۈپ ، تەبىئەت دۇنياسىدىكى تۈرلۈك - تۈمەن ئىشلارنى ئۆز كۆزىمىز بىلەن كۆرەي ، تەجرىبىدىن ئۆتكۈزمەي تۇرۇپ ، ئۇلار ھەققىدە توغرا تەسەۋۋۇر قىلالايمىدۇغانلىقىمىزنى چۈشەندۈرۈپ بېرەلەيمەن . تەجرىبىگە ئىگە بولغان تەقدىردىمۇ ، يەنىلا بەزىلىرىنىڭ ئالدىدا ئامالسىز قالسىمىز . شۇڭا ، ناۋادا مەن قۇيرۇقلۇق يۇلتۇزلارنىڭ شەكىللىنىش سەۋەبىگە توغرا ھۆكۈم قىلالمىغان تەقدىردىمۇ ، بۇنى كەچۈرۈشكە بولىدۇ . ئۇنىڭ ئۈستىگە مەن ئەزەلدىن بۇنى چوقۇم قىلالايمەن دەپ باقمىغان . چۈنكى ، مەن ئۇلارنىڭ بىزنىڭ ئىرادىمىز بويىچە شەكىللەنمەيدىغانلىقىنى بىلىمەن . ئالدىنقىدا سىقىمداپ تۇرغان بىر تال تومۇزغىنى ئېلىپ ئېيتسام ، ئۇنىڭ قانداق ئاۋاز چىقىرىدىغانلىقىغا بىر نېمە دەپمەك تەس ، شۇڭا ناھايىتى يىراق كۆكتىكى قۇيرۇقلۇق يۇلتۇزنىڭ قانداق شەكىللەنگەنلىكىنى دەپ بېرەلمەسلىكىمنى توغرا چۈشىنىشكە بولىدۇ .

تەبىئەت بويىچە چىقىرىشقا ئىمكانىيەت بولمىغاندا ، ئۇنىڭ ئالدىنقىدا سىقىمداپ تۇرغان بىر تال تومۇزغىنى ئېلىپ ئېيتسام ، ئۇنىڭ قانداق ئاۋاز چىقىرىدىغانلىقىغا بىر نېمە دەپمەك تەس ، شۇڭا ناھايىتى يىراق كۆكتىكى قۇيرۇقلۇق يۇلتۇزنىڭ قانداق شەكىللەنگەنلىكىنى دەپ بېرەلمەسلىكىمنى توغرا چۈشىنىشكە بولىدۇ .

ئىزدىنىش ۋە مەشىق

1. ئىلگىرى بىر كىشى بىر كىچىك ، بىر چوڭ ئىككى چەمبەر ئارقىلىق ئۆزىنىڭ بىلىمىنىڭ ئازلىقتىن كۆپەيگەنلىكىنى ئىپادىلەگەن . چەمبەرنىڭ سىرتى تېخى بىلمەيدىغان نەرسىلىرى بولۇپ ، ئۇ مۇشۇ ئارقىلىق بىر يەكۈن چىقارغان . تۆۋەندە بېرىلگەن سخېمىنى كۆرۈپ چىققاندىن كېيىن ، تېكىستكە بىرلەشتۈرگەن ئاساستا ، ئۇنىڭدا قانداق يەكۈن چىقىرىلغانلىقىنى سۆزلەپ بېرىڭ .



بۇنىڭدىن كۆرۈۋېلىشقا بولىدۇكى :

2. تۆۋەندىكىلەرنى ئوقۇپ ، ئۇلاردا قوللىنىلغان «ئىكەن» دەپ-گەن ياردەمچى پېئىلنىڭ رولىنى چۈشەندۈرۈپ بېقىڭ :

(1) يەنە بىر كۈنى ئۇ خۇشال ھالدا بىر قاۋاقخاننىڭ ئالدىدىن ئۆتۈپ كېتىۋاتسا ، ئىسكىرىپكىنىڭ تارىنى چىرتقاندەك زىل ئاۋاز ئاڭلىنىپتۇ . ئەسلىدە بۇ بىرەيلەننىڭ ئىستاكاننى چېكىشىدىن چىققان ئاۋاز ئىكەن .

2) ئۇ ئەمدى مەن بىلمەيدىغان نەرسە قالمىدىغۇ دەپ يۈرگەندە -
كەن ، بىر تومۇزغىنى تۇتۇۋېلىپ ، يەنە ھەيران قاپتۇ .
3) ئۇ تومۇزغىنى ئۆرۈپ قارىغانىكەن ، كۆكرىكىدە بىرنەچچە
تال قاسىرىقنىڭ تىترەۋاتقانلىقىنى كۆرۈپتۇ ھەم ئاۋاز شۇ يەردىن
چىقۇۋاتقان بولسا كېرەك دەپ ئويلاپ ، ئۇنى كېسىۋېتىپ ئاۋازنى
توختاتماقچى بوپتۇ . لېكىن ، ئاۋاز يەنىلا توختىماپتۇ .
سىز بۇ تېكىستتىن يۇقىرىقىغا ئوخشاش جۈملە شەكلىنى تېپىپ
بېقىڭ .

3. كۈتۈپخانا ياكى ئىنتېرنېت تورىدىن مۇناسىۋەتلىك ماتېرىيال -
لارنى ئىزدەپ تېپىپ ، كىشىلەرنىڭ ھازىر تومۇزغىنىڭ ئاۋازى نەدىن
چىقىرىدىغانلىقىنى ، تۇرغۇن يۇلتۇزلارنىڭ قانداق شەكىللەنگەنلىكىنى
بىلىپ بولغان - بولمىغانلىقىغا جاۋاب تېپىپ بېقىڭ . ئەگەر بىلىپ
بولغان بولسا ، ئاۋاز شۇناسلىق ۋە ئاسترونومىيە ساھەسىدە قانداق يېڭى
مەسىلىلەرنىڭ بايقالغانلىقى ھەققىدە بىلىدىغانلىرىڭىزنى كۆپچىلىككە
سۆزلەپ بېرىڭ . باشقا ئىلىملىرىنىڭ تەرەققىيات جەريانى ۋە ھازىرقى
بەزى يېڭى مەسىلىلەر ھەققىدە سۆزلىشىڭىزمۇ بولىدۇ .

11. ئاسموۋ ئەسەرلىرىدىن ئىككى

پارچە^①

دنىزاۋر ھەممىلا يەردە بار

ئوخشاش بولمىغان ئىلىم ساھەلىرى ئۆزئارا زىچ باغلىنىشلىق بولىدۇ. بىر ئىلىم ساھەسىدىكى يېڭى بايقاش چوقۇم باشقا ئىلىم ساھەلىرىگىمۇ تەسىر كۆرسىتىدۇ.

مەسىلەن، 1986 - يىل 1 - ئايدا، ئارگېنتىنانىڭ جەنۇبىي قۇتۇپنى تەتقىق قىلىش ئورنى جامپىروس ئارىلىدا تاشقا ئايلانغان سۆڭەكلەرنى بايقىغانلىقىنى ئېلان قىلدى. بۇ ئارال جەنۇبىي قۇتۇپ دېڭىز ساھىلىدىكى مۇز قاپلىغان كىچىككىنە بىر قۇرۇقلۇقتىن ئاز-راقلا ئايرىلىپ تۇرىدىغان بولۇپ، لاتىن ئامېرىكىسىنىڭ جەنۇبىي ئۇچىغا ناھايىتى يېقىن. شەك - شۈبھىسىزكى، بۇ سۆڭەكلەرنىڭ قۇشسىمان دنىزاۋرلارنىڭ^② سۆڭەكلىرى ئىكەنلىكىدە گەپ يوق.

يەر شارىدىكى باشقا قۇرۇقلۇقلاردىمۇ تاشقا ئايلانغان دنىزاۋرلار تېپىلغان. بۇ قەدىمكى ئۆمىلىگۈچى ھايۋاننىڭ جەنۇبىي قۇتۇپتا بايقىدىغانلىقى دنىزاۋرلارنىڭ دۇنيانىڭ ھەممىلا يېرىگە تارقالغانلىقىنى چۈشەندۈرۈپ بېرىدۇ.

ئەگەر بۇ بايقاشلارنى ئانتاركتىدا قۇرۇقلۇقى بىلەن باغلاپ كۆردىدىغان بولساق، بۇ دنىزاۋرلار ھەققىدە ئويلىنىشىمىزغا قارىغاندا ئىنتايىن مۇھىمدۇر. دنىزاۋر قانداق قىلىپ جەنۇبىي قۇتۇپتا ياشىدا.

① شاخخەي پەن - تېخنىكا نەشرىياتى 1999 - يىلى نەشر قىلغان «يېڭى باسلى» ناملىق كىتابتىن ئاللاپ تەرجىمە قىلىندى. ئاسموۋ - ئىساك ئاسموۋ (1920 - 1992) - ئامېرىكىلىق مەشھۇر ئىلىمىي فىزىكا ئالىمى ۋە پەننى ئومۇملاشتۇرۇش بازغۇچىسى.
② دنىزاۋرلارنىڭ بىر تۈرى بولۇپ، بەدەن قۇرۇلمىسى قۇشقا ئوخشاپ كېتىدۇ. كۆپىنچە ئوتتۇرا ياكى ئوزۇن ئاللىمايدىغان كېلىدۇ.

لىغان؟ ئەمەلىيەتتە ئۇ سوغۇق ھاۋا كىلىماتىغا ماس كەلمەيدىغان تۇرسا، ھازىرقى زاماندىكى قوش ماكانلىق ھايۋانلار (بېشىل پاقا بىدەن لىن چارپاقا ھازىرقى ھەممىلا كىشى بىلىدىغان قوش ماكانلىق ھايۋانلار لاردۇر) جەنۇبىي قۇتۇپنىڭ سوغۇق كىلىماتىغا تېخىمۇ ماس كەلمەيدۇ. لېكىن، 1986 - يىلى جەنۇبىي قۇتۇپتا راستتىنلا بۇ خىل قەدىمكى قوش ماكانلىق ھايۋاننىڭ تاشقا ئايلانغان جىسمى تېپىلغان. دىنوزاۋرنىڭ ھەممىلا قۇرۇقلۇقتا مۇستەقىل ياشىيالىشى مۇمكىن ئەمەس. ئۇنداق بولسا ئۇ قانداقسىگە تىنچ ئوكياندىن ئۆتۈپ يەنە بىر قۇرۇقلۇققا چىقالايدۇ؟

بۇ مەسىلىنىڭ جاۋابى مۇنداق: دىنوزاۋر كۆچكەن بولماستىن، بەلكى قۇرۇقلۇقلار بىر - بىرىدىن ئاچراپ كەتكەن. بىرنەچچە ئون يىل ئىلگىرى كىشىلەر يەر پوستىنىڭ زىچ بىرىكىپ تۇرغان، ئەمما يەنە ئاستا ھەرىكەت قىلىپ تۇرغان چوڭ بۆلەكلەردىن تەركىب تاپقان. لىقىنى بايقىغان. بەزى بۆلەكلەر ئاجرىسا، بەزى بۆلەكلەر سىغىدىلىپ بىرىكىپ، يەنە بەزى بۆلەكلەرنى باشقا بۆلەكلەر تەرەپكە قاچقىتىپ چىقىرىۋېتىشى مۇمكىن ئىكەن. «بۆلەكلەر قۇرۇلمىسى» نەزەرىيىسى ناھايىتى تېزلا گېئولوگىيە ساھەسىدىكى ھەممە مەسىلىلەرگە دېگۈدەك جاۋاب تېپىپ بەردى. مەسىلەن، يانار تاغ، يەر تەۋرەش، زەنجىرسىز - مان ئاراللار، دېڭىز چۆكمىسى قاتارلىقلار. ئىلگىرى بۇلارنىڭ ھەممىسى ئېچىلمىغان سىر بولۇپ كەلگەنىدى.

مۇنداق ئوخشىتىشقىمۇ بولىدۇ: بۆلەكلەرنىڭ ئۈستىدە نۇرغۇن قۇرۇقلۇقلار بار دېسەك، مەلۇم بىر بۆلەك يەنە بىر بۆلەك ياكى مەلۇم بىر تەرەپكە قاراپ سۈرۈلگەندە، ئۇنىڭ ئۈستىدىكى قۇرۇقلۇقلارمۇ تەڭ سۈرۈلىدۇ. ھەر قېتىم بىر باسقۇچ ئۆتكەندە، بۆلەكلەر بارلىق قۇرۇقلۇقلارنى بىرىكتۈرۈپ، يەر شارىدىكى ئاساسلىق قۇرۇقلۇقنى ھاسىل قىلىدۇ. بۇ «دەرىجىدىن تاشقىرى چوڭ قۇرۇقلۇق» دەپ ئاتىلىدۇ. بۆلەكلەر ھەرىكەتلىنىشكە باشلىغاندا، قۇرۇقلۇقلارمۇ قايتىدىن ئاچراشقا باشلايدۇ.

يەر شارىنىڭ 4 مىليارد يىللىق تەرەققىيات تارىخى جەريانىدا،

دەرىجىدىن تاشقىرى چوڭ قۇرۇقلۇقنىڭ شەكىللىنىشى ۋە ئاجرىشى كۆپ قېتىم تەكرارلانغان . ئاخىر مۇكەممەل بىر دەرىجىدىن تاشقىرى چوڭ قۇرۇقلۇق تەخمىنەن 225 مىليون يىل ئىلگىرى شەكىللەنگەن . دەرىجىدىن تاشقىرى بۇ چوڭ قۇرۇقلۇق بىرنەچچە مىليون يىل تۇرغاندىن كېيىن ، يەنە ئاجراش ھادىسىسى يۈز بەرگەن .

دەسلەپكى دىنوزاۋرلار ئۇ مەزگىلدە پەيدا بولۇپ بولغان ھەمدە دەرىجىدىن تاشقىرى چوڭ قۇرۇقلۇقنىڭ ھەرقايسى ئورۇنلىرىغا تارقىلىش پۇرسىتىگە ئېرىشكەن . بۇ چوڭ قۇرۇقلۇقنىڭ ھەممىلا يېرى ئىسسىق بەلۋاغ ياكى مۆتىدىل بەلۋاغ شارائىتىدا بولغاچقا ، دىنوزاۋرلار ئۇنىڭ ھەممىلا يېرىدە كەڭ - كۆشادە ياشىغان .

تەخمىنەن 200 مىليون يىل ئىلگىرى دەرىجىدىن تاشقىرى چوڭ قۇرۇقلۇق تۆت بۆلەككە پارچىلانغان . شىمالىي بۆلىكى دەل ھازىرقى شىمالىي ئامېرىكا ، ياۋروپا ۋە ئاسىيا ، جەنۇبىي بۆلىكى ھازىرقى لاتىن ئامېرىكىسى بىلەن ئافرىقا ، ئەڭ جەنۇبىي بۆلىكى ھازىرقى ئانتاركتىدا بىلەن ئاۋسترالىيە ، قالغان بۆلىكى ھىندىستاننىڭ ئاز بىر قىسمى ئىدى .

ۋاقىتنىڭ ئۆتۈشىگە ئەگىشىپ شىمالىي ئامېرىكا ئاسىيا بىلەن ياۋروپادىن ئاجراپ چىقىپ كەتكەن ، لاتىن ئامېرىكىسىمۇ ئافرىقىدىن ئاجرىغان (خەرىتىگە قارىسىڭىز ئافرىقا بىلەن لاتىن ئامېرىكىسىنى بىر - بىرىگە جىپىسلاشتۇرۇپ باقىدىغان بولسىڭىز ، دەلمۇدەل كەلگەنلىكىنى بىلەلەيسىز) . ھىندىستان شىمال تەرەپكە سىلجىپ ، تەخمىنەن 50 مىليون يىل ئىلگىرى ئاسىيا بىلەن سوقۇلغان ھەمدە ھەيۋەتلىك ھىمالايا تاغ تىزمىسىنى شەكىللەندۈرگەن . ئىككى قۇرۇقلۇق بۇ يەردە ئاستا - ئاستا بىرىكىپ كەتكەن . ئانتاركتىدا بىلەن ئاۋسترالىيە بولسا بىر - بىرىدىن ئاجراپ كەتكەن .

قۇرۇقلۇقلار بىر - بىرىدىن ئاجرىغاندا ، ئۆزىدىكى دىنوزاۋرلارنىمۇ بىللە ئېلىپ كەتكەن . 65 مىليون يىل ئىلگىرى ھەر خىل سەۋەبلەر تۈپەيلىدىن دىنوزاۋرلارنىڭ ھەممىسى ھالاك بولغان . قۇرۇقلۇقلارمۇ پۈتۈنلەي بىر - بىرىدىن ئاجراپ كەتكەن . شۇڭا ، ھازىر -

قى ھەممىلا قۇرۇقلۇقتىن تاشقا ئايلانغان دىنوزاۋرلار تېپىلماقتا .
جەنۇبىي قۇتۇپتىمۇ دىنوزاۋر ، قوش ماكانلىق ھايۋان ۋە دىنوزاۋر
دەۋرىدە راسا كۆپەيگەن ئۆسۈملۈك ۋە ھايۋانلار بار ئىدى . لېكىن
بۇ جانلىقلارنىڭ تەقدىرى ئۆزىگە ئوخشاش باشقا جانلىقلارنىڭكىدىنمۇ
ئېچىنىشلىق بولغان . چۈنكى ، بۇ بۆلەك ئۇلارنى جەنۇبتىكى ئەڭ
يىراق جايغا ئېلىپ كەتكەن . تەخمىنەن 100 مىليون يىلدىن كېيىن ،
ھاۋا كىلىماتى تەدرىجىي سوۋۇپ ، ئۆسۈملۈكلەر ئاستا - ئاستا شالاڭ-
لاشقا باشلىغان ، ھايۋانلارنىڭ تۈرى ۋە سانىمۇ زور دەرىجىدە ئازلاپ
كەتكەن . ھاۋا كىلىماتىنىڭ بارغانچە سوۋۇشى ، يازنىڭ قىسقا ھەم
سوغۇق بولۇشى نەتىجىسىدە ، ئاخىر بۇ يەر پۈتۈنلەي قار - مۇزغا
ئايلىنىپ كەتكەن .

جەنۇبىي قۇتۇپنىڭ مەركىزىي قىسمىدىكى ئانتاركتىدا يەر شار-
نىڭ ئەڭ چوڭ توڭلاتقۇسى بولۇپ ، يەر شارىدىكى بارلىق مۇزلارنىڭ
ئوندىن توققۇز قىسمى شۇ يەردە . ئۇ يەردىكى مۇزلار نەچچە ئون
ئىنگىلىز مىلى قېلىنلىقتا ، تاشقا ئايلانغان سان - ساناقسىز جىسىملار-
نى ئوراپ تۇرىدۇ . ناۋادا جەنۇبىي قۇتۇپتىكى مۇزلار يەنە ئازراق
ئېپىزلىسە ، ئۇلارنى ئىزدەپ تاپقىلى بولىدۇ .
شۇڭا ، ئانتاركتىدا تاشقا ئايلانغان دىنوزاۋرلارنىڭ تېپىلىشى يەر
پوستىنىڭ ئاستا ، ئەمما قارشى تۇرۇش مۇمكىن بولمىغان ھەرىكىتى
ھەققىدىكى نەزەرىيە ئۈچۈن يەنە بىر كۈچلۈك ئىسپات بولالايدۇ .

سىغىدىغان قۇم

ئۆتكەن 9 يىلدا ئالىملار 65 مىليون يىل ئىلگىرى دىنوزاۋرلار-
نىڭ ھالاك بولۇشى ھەققىدىكى يېڭى قاراش ھەققىدە نۇرغۇن
تالاش - تارتىشلارنى قىلىشتى ھەمدە بۇ مەسىلە ئاخىرقى ھېسابتا ھەل
بولغانمۇ بولدى .

1980 - يىلى 65 مىليون يىل ئىلگىرى شەكىللەنگەن چۆكۈند-
لەرنىڭ ئېپىز قەۋىتىدىن ناھايىتى ئاز تېپىلىدىغان بىر خىل

مېتال — ئىرىدىنىڭ^① تېپىلغانلىقى ھەمدە ئۇنىڭ مىقدارىنىڭ ناھايىدە تى مول ئىكەنلىكى خەۋەر قىلىنغانىدى . بەزىلەر بۇنىڭغا بىرەر سەييا-رە ياكى ناھايىتى زور بىر ئاقار جىسىمنىڭ يەر شارىغا سوقۇلۇشىغا سەۋەبچى بولغان دەپ قاراشماقتا . بۇ خىل سوقۇلۇش يەر پوستىغا كىرىپ كېتىپ يانار تاغلارنىڭ پارتلىشىنى ، مىسلىسىز زور ئوت ئاپىتى ۋە مىسلىسىز زور دېڭىز تاشقىنىنى پەيدا قىلغان بولۇشى مۇمكىن . نۇرغۇن چاڭ - توزانلار ستىداتوسفېرا^②غا كىرىۋېرىپ ، ئاقىۋەتتە ناھايىتى ئۇزاق مەزگىلگىچە كۈن نۇرى يەر شارىغا يېتىپ كېلىمىگەن . بۇ بەلكىم يەر شارىدىكى دىنوزاۋرنى ئۆز ئىچىگە ئالغان نۇرغۇن جانلىقلارنىڭ ھالاك بولۇشىنىڭ سەۋەبى بولسا كېرەك .

شەك - شۈبھىسىزكى ، 65 مىليون يىل ئىلگىرى يەر شارىدا بىر قېتىملىق «زور ھالاكەت» ، يەنى «زور بالايئاپەت» يۈز بەرگەن . ئەمما ، ئالىملارنىڭ ھەممىسىلا بۇنى غايەت كۈچلۈك سوقۇلۇش كەلتۈرۈپ چىقارغان ، دەپ قارمايدۇ . مەسىلەن ، 1987 - يىلى بەزىلەر ، ئەگەر يەر شارىدا تويۇقسىز يانار تاغلار پارتلاش باسقۇچىغا بېرىپ ، نۇرغۇن يانار تاغ تەڭلا پارتلايدىغان بولسىمۇ ، جانلىقلارنى كۆپلەپ ھالاك قىلىشتەك زور بالايئاپەت يۈز بېرىدۇ ، دەپ كۆرسەتكەن . شۇڭا ، ھازىر قارىمۇقارشى ئىككى خىل نەزەرىيە ، يەنى «سوقۇلۇش تەلىماتى» بىلەن «يانار تاغ تەلىماتى» مەۋجۇت .

بۇ يالغۇز بىر ئىلىم مەسىلىسىلا ئەمەس ، چۈنكى بىز كەلگۈسىدە ئۇنداق ياكى مۇنداق زور بالايئاپەتكە يولۇقۇشىمىز مۇمكىن (ئالما-دس بىرەر سەييارە يەر شارىغا سوقۇلماقچى بولسا ، بىز بۇ ئارقىلىق قانداق قىلغاندا سوقۇلۇشنىڭ ئالدىنى ئالغىلى بولىدىغانلىقىنى بىلىۋالايمىز) . بىز بۇ خىل ئىشلارنىڭ قانداق تەسىر پەيدا قىلىدىغانلىقىدىن كۆپرەك چۈشىنىشكە موھتاج . بۇ ئارقىلىق كېلەچەكتە ناۋادا

① ناھايىتى ئاز تېپىلىدىغان بىر خىل مېتال بولۇپ ، كۆمۈش رەڭلىك ، قاتتىق ھەم چۆرۈك ، خىمىيەلىك خۇسۇسىيىتى تۇراقلىق . ئىلىم - پەن ئەسۋابلىرىنى ياساشقا مۇۋاپىق كېلىدۇ .
② ستىداتوسفېرا — «ئادۋېگىيە چەمبىرىكى» دەپمۇ ئاتىلىدۇ . ئاقما قاتلىنىڭ ئۈستىدىن يەر يۈزىگە تەخمىنەن 50 مىڭ مېتىر قالغۇچە بولغان ئارىلىقتىكى چوڭ گاز قاتلىمىنىڭ تولىسى تەكشى ئېقىن شەكلىدە ھەرىكەت قىلىدۇ .

شۇنداق ئىشقا دۇچار بولۇپ قالساق ، مەلۇم جەھەتتە تەدبىرلەرنى قوللىنالماساق ئەجەب ئەمەس .

شۇنىڭ ئۈچۈن ئالىملار پاكىت تېپىپ ، بۇ ئىككى خىل ئەزەرىيەت ئىسپاتلاشقا بار كۈچى بىلەن تىرىشماقتا .

1961 - يىلى سابىق سوۋېت ئىتتىپاقىنىڭ س . م . ستشووۋ ئىسىملىك ئالىمى ئەگەر سىلىكا (ناھايىتى ساپ قۇم) غا ناھايىتى زور بېسىم بەرسە ، ئۇنىڭ ئاتوملىرىنىڭ ئارىلىقى قىسقىراپ ، قۇمىڭمۇ سىغىلىدىغانلىقىنى بايقىغان . بىر كۈب ئىنگىلىز سۇغى ھەجىمىدىكى سىغىدىغان قۇم بىر كۈب ئىنگىلىز سۇغى ھەجىمىدىكى ئادەتتىكى قۇم - دىن كۆپ ئېغىر چىققان . بۇ خىل سىغىدىغان قۇم شۇ سەۋەبتىن «ستشووۋىت» دەپ ئاتالغان .

ستشووۋىت بەك مۇقىم بولمىغاچقا ، ئاتوملارنىڭ ناھايىتى قىس - تىلىشىپ كېتىشى ئۇلارنىڭ ئۆزئارا بىر - بىرىنى چەتكە قېقىشىنى كەلتۈرۈپ چىقىرىپ ، ئاخىر ئۇ يەنە ئادەتتىكى قۇمغا ئايلىنىپ قالد - دۇ . ئەمما ، ئاتوملار ئۆزئارا ناھايىتى زىچ جايلاشقانلىقتىن ، بۇ خىل تەتۈر قاڭقىتىش ئۆزگىرىشى ناھايىتى ئاستا بولىدۇ . شۇڭا ، ستشوو - ۋىت نەچچە مىليون يىل ساقلىنىپ تۇرالايدۇ .

ئالماستىڭ ھاسىل بولۇشىمۇ ئۇنىڭغا ئوخشايدۇ . ئالماستىكى كاربون ئاتوملىرى ناھايىتى زىچ سىغىدىغاچقا ، ئۇلارمۇ ئوخشاشلا سىرتقا كېڭىيىپ ، ئادەتتىكى كاربونغا ئايلىنىشقا ئىنتىلىدۇ . ئادەتتە - كى شارائىتتا ، بۇنىڭغا نەچچە مىليون يىل كېتىدۇ .

ئەگەر سىز تېمپېراتۇرىنى يېتەرلىك يۇقىرى كۆتۈرسىڭىز ، بۇ خىل ئۆزگىرىشنى تېزلىتىشكە بولىدۇ . تېمپېراتۇرىنى يۇقىرى كۆتۈ - رۈش ئاتوملارنىڭ ئېنېرگىيىسىنى ئاشۇرۇپ ، ئۇلارنى بىر - بىرىدىن ئاجرىتىپ ، ئەسلىدىكى ھالىتىگە قايتۇرىدۇ . شۇڭا ، ستشووۋىتنى 850 سېلسىي گرادوستا 30 مىنوت قىزدۇرساق ، ئۇ ئادەتتىكى قۇمغا ئايلىنىدۇ (سىزمۇ ۋاكۇئۇم بوشلۇقتا ئالماستى قىزىتىپ ، ئۇنى ئەس - لىدىكى كۆمۈر ھالىتىگە ياندۇرۇپ باقسىڭىز بولىدۇ . لېكىن ، مۇن - داق قىلىشنى كىممۇ خالار؟) .

ستشوۋىتىنى تەجرىبىخانىدا ياساشقا بولىدۇ. ئەمما ، ئۇ تەبىئەت دۇنياسىدا بارمۇ ؟ بۇنىڭ جاۋابى : بار . لېكىن ، ئۇ پەقەت قۇم قاتتىق چىڭدىلىپ كەتكەن جايلاردىلا ئۇچرايدۇ .

بەزى جايلاردىن ستشوۋىت تېپىلغان ، يەنە كېلىپ پاكىتلار شۇنى ئىسپاتلاپ تۇرۇپتۇكى ، بۇ جايلارغا زور مېتېئورىتلار سوقۇلغان . سوقۇلۇشتىن ھاسىل بولغان زور بېسىم ستشوۋىتنى ھاسىل قىلغان . ئۇنىڭدىن باشقا ، ئاتوم بومبىسىنى پارتلىتىپ سىناق قىلىش مەيدانىدىمۇ ستشوۋىت بايقالغان . ئۇ ئوت شارى پەيدا قىلغان غايەت زور بېسىمنىڭ تەسىرىدىن پەيدا بولغان .

شۇنداق كېسىپ ئېيتىشقىمۇ بولىدۇكى ، ستشوۋىت بېسىم ناھا- يىتى كۈچلۈك بولغان جايلاردىلا ئۇچرايدۇ . شۇڭا ، ئۇ يەر پوستىنىڭ چوڭقۇر قاتلىمىدا بولۇشى كېرەك . بۇ خىل ئەھۋالدا ، ئۇ يانار تاغ ئارقىلىق يەر يۈزىگە ئېتىلىپ چىقىدۇ . بىراق ، ماگمىنىڭ تېمپېراتورسى ناھايىتى يۇقىرى بولغاچقا ، تاغ جىنىسلىرى ئېرىپ كېتىدۇ . شۇڭلاشقا ، يانار تاغدىن ئېتىلىپ چىققان ھەرقانداق ستشوۋىتتۇمۇ ئادەتتىكى سىلىكاغا ئايلىنىپ قالىدۇ . ئەمەلىيەتتەمۇ يانار تاغ ئەتراپىدىن تا ھازىرغىچە ستشوۋىت تېپىلغىنى يوق .

ئۇنداقتا سىز ستشوۋىت تېپىلغان جايدا چوقۇم سوقۇلۇش بولغان ھەمدە يانار تاغ پارتلاپ باقمىغان دېيىشىڭىز مۇمكىن .

ئالبىكساننا ئۇنىۋېرسىتېتىدىكى ماخوۋېن ئۆزىنىڭ بىرنەچچە ھەمكارلاشقۇچىسى بىلەن يېڭى مېكسىكا شتاتىدا راتۇن رايونىدىكى تاش قاتلىمىنى تەتقىق قىلىپ ، تاش قاتلىمىنىڭ 65 مىليون ياشقا كىرگەنلىكىنى ئىسپاتلاپ چىققان . شۇڭا ، ئۇنى دىنوزاۋرلار ھالاك بولغان مەزگىل دەپ قاراشقا بولىدۇ . ئۇلار 1989 - يىل 3 - ئاينىڭ 1 - كۈنى قاتتىق ماددىلاردىكى ئاتوملارنىڭ تەرتىپىنى ئۆلچەشتىن ئىبارەت ھازىرقى زامان تېخنىكىسىدىن ، يەنى يادرو ماگنېتېك رېزونانسى^①

① ئاتوم يادروسى رادىئو جاستونا مەيدانىنىڭ قوزغىتىشىغا ئۇچراپ ، ماگنېت ئېنىرگىيە دەرىجىلىرى ئارا رېزونانسلىق سىلجىتىش ھادىسىسى پەيدا بولۇشنى كۆرسىتىدۇ . يادرو ماگنېتېك رېزونانس ئۇسۇلىدىن پايدىلىنىپ ، ماددىلارنىڭ مىكرۇ قۇرۇلمىلىرىنى ئۆلچىگىلى بولىدۇ .

بىلەن رېنتگېن نۇرى دىفراكسىيىسى^① ئۇسۇلىدىن پايدىلىنىپ ، ستىش-
ۋىتتىكى ئاتوملارنىڭ تەرتىپىنى ئۆلچەپ چىققان .
بۇ خىل ئەھۋال شۇنى ئۇقتۇردۇكى ، 65 مىليون يىل ئىلگىرىدا
كى غايەت زور سوقۇلۇش نەچچە توننا ئېغىرلىقتىكى ستىشۋىتتى
ھاسىل قىلغان . بۇ ستىشۋىتلار چۆكۈپ كېتىشتىن ئىلگىرى ستدا-
توسفېرا قاتلىمىغا چاچراپ كەتكەن . شۇڭا ، دىنوزاۋرلارنىڭ ھالاكىتى-
نى يانار تاغ ئەمەس ، بەلكى سوقۇلۇش كەلتۈرۈپ چىقارغان دېيىشكە
بولدۇ .

ئىزدىنىش ۋە مەشىق

- 1 . بۇ ئىككى پارچە ئەسەرنىڭ ھەر ئىككىسىدىلا دىنوزاۋرنىڭ
ھالاكىتى سۆزلەنگەن بولسىمۇ ، لېكىن قوللىنىلغان ماتېرىياللار ئوخ-
شاش ئەمەس ، چۈشەندۈرۈلگەن ئاساسلىق مەسىلىلەرمۇ ئوخشىمايدۇ .
بۇنى تېكىست بىلەن بىرلەشتۈرۈپ كۆنكەپت تەھلىل قىلىڭ .
- 2 . تۆۋەندىكى جۈملىلەرنى ئاپتور تىرناق ئىچىگە ئېلىپ ، قو-
شۇمچە چۈشەندۈرۈش ئورنىدا بەرگەن . ئۇلارنى باش - ئاخىرىدىكى
جۈملىلەر بىلەن بىرلەشتۈرۈپ ئوقۇپ ، ئۇلارنىڭ ھەرقايسىسىنىڭ
رولىنى سۆزلەپ بېرىڭ :

 - (1) يېشىل پاقا بىلەن چارپاقا ھازىرقى ھەممىلا كىشى بىلىدىغان
قوش ماكانلىق ھايۋانلاردۇر .
 - (2) خەرىتىگە قاراپ ئافرىقا بىلەن لاتىن ئامېرىكىسىنى بىر
- بىرىگە جىپسىلاشتۇرۇپ باقىدىغان بولسىڭىز ، دەلمۇدەل كەلگەنلى-
كىنى بىلەلەيسىز .
 - (3) ئالىمادىس بىرەر سەييارە يەر شارىغا سوقۇلماقچى بولسا ،
بىز بۇ ئارقىلىق قانداق قىلغاندا سوقۇلۇشنىڭ ئالدىنى ئالغىلى بولىدۇ .

① رېنتگېن نۇرى كرىستالدىن ئۆتكەندە ھاسىل بولىدىغان دىفراكسىيە ھادىسىسىنى كۆرسىتىدۇ .
بۇ ئارقىلىق كرىستالنىڭ ئىچكى قۇرۇلمىسىنى ئۆلچەشكە بولىدۇ .

12. گۈل نېمىشقا قىزىل

جيا زۇجاڭ

گۈل پورەكلىرىدىكى قىزىل رەڭدىن بىر خىل قىزغىنلىق بالا-قىپ تۇرىدۇ. ئۇ كۈچلۈك، قايناق ھېسسىياتقا باي بولۇپ، قارىسا كىشىنىڭ روھىنى ئۇرغۇتىدۇ. قىزغۇچ سۆسۈن رەڭ بىلەن قاپلانغان باھار پەسلى ھاياتى كۈچكە تولۇپ، تولىمۇ گۈزەللىشىپ كېتىدۇ. ئۇنداقتا، گۈل نېمە ئۈچۈن قىزىل؟ كىشىلەر بىر تەرەپتىن بۇنىڭدىن زوقلانسىمۇ، يەنە بىر تەرەپتىن، كۆڭلىدە سوئال تۇغۇلۇپ، بۇ ھەقتە ئىلمىي چۈشەندۈرۈش ئېلىپ بارماقچى بولۇشىدۇ.

گۈل زادى نېمە ئۈچۈن قىزىل؟ ئالدى بىلەن بۇ ئۇنىڭ ماددىي ئاساسىدىن بولغان. مەيلى قىزىل بەرگ ياكى قىزىل يوپۇرماق بولسۇن، ئۇلارنىڭ ھۈجەيرە سۇيۇقلۇقىدا گلۇكوزىدىن ئۆزگەرگەن سىتائىن^① ئېلېمېنتى بار. ھۈجەيرە سۇيۇقلۇقى كىسلاتالىق خۇسۇسىيەتكە كەلگەن بولغاندا، سىتائىن ئېلېمېنتى قىزىل رەڭگە ئۆزگىرىدۇ. كىسلاتالىق قانچە كۈچەيگەنسېرى شۇنچە قىزىللىشىدۇ. ھۈجەيرە سۇيۇقلۇقى ئىشقارلىق خۇسۇسىيەتكە كەلگەن بولغاندا، سىتائىن ئېلېمېنتى كۆك رەڭگە ئۆزگىرىدۇ. ئىشقارلىق قانچە ئاشقان سېرى كۆك رەڭ شۇنچە قېنىقلىشىدۇ. مەسىلەن، قارا جۇخارگۈل بىلەن قارا مودەن-گۈل مۇشۇ تىپقا كىرىدۇ. ھۈجەيرە سۇيۇقلۇقى نېيترال بولغاندا بىنەپشە رەڭگە ئۆزگىرىدۇ. گۈللەرنىڭ قىزىل، كۆك، بىنەپشە قاتارلىق ھەر خىل رەڭلىك بولۇشى ئۇنىڭدىكى سىتائىن ئېلېمېنتىنىڭ

① ئۆسۈملۈكلەر تىنىدىكى بىر خىل ماددا بولۇپ، ئۆسۈملۈكلەرنىڭ ھۈجەيرىسىدە ئېرىدۇ. ئىشقارغا ئۇچراشقا كۆك، كىسلاتالغا ئۇچراشقا قىزىلغا ئۆزگىرىدۇ.

ئىشقا ۋە كىسلاتا بىلەن تەسىرلىشىدىن بولغان . قىزىل رەڭلىك گۈللەردىن باشقا يەنە سېرىق ، تۇخۇم سېرىقى رەڭلىك گۈللەرمۇ بار . تۇخۇم سېرىقى ئاپپىلسىن ، قوغۇن قاتارلىق مېۋە - چېۋىلەرنىڭ رەڭگىگە ئوخشاپ كېتىدۇ . بۇنىڭ ئىچىدە سېرىق سەۋىزىنىڭ رەڭگى ئەڭ تىپىكلىككە ئىگە . شۇڭا ، بۇ ئادەتتە كاروتىن دەپ ئاتىلىدۇ .

ئاق رەڭلىك گۈلگە كەلسەك ، ئۇنىڭ ھۈجەيرە سۇيۇقلۇقىدا پىگ-مېنت (بوياق ماددىسى) يوق . بەزى ئاق رەڭلىك گۈللەر ، مەسىلەن ، جۇخار گۈلى خازان بولغاندا سەل قىزىرىدۇ . بۇ ئۇنىڭ ئازراق سىئا-نىن ئېلېمېنتىغا ئېرىشكەنلىكىنىڭ بەلگىسى . رەڭ ئۆزگەرتىشكە ئۆز-گىرىشچان پەرەڭگۈلنى ئالاھىدە مىسال قىلىشقا بولىدۇ . ئۇ ئەتىگەندە ئېچىلغاندا ئاق ، چۈشتە سۇس قىزىل ، كەچتە قېنىق قىزىل ، يەنى كۈنىگە ئۈچ خىل رەڭگە ئۆزگىرىپ ، ئېچىلغانچە چىرايلىقلىشىپ كېتىدۇ . ئەمما ، ئادەتتىكى گۈللەر يېڭى ئېچىلغاندا قېنىق رەڭلىك بولۇپ ، بارغانچە ئۆڭۈشكە باشلايدۇ .

گۈل نېمە ئۈچۈن قىزىل بولىدۇ ؟ بۇنىڭغا يەنە فىزىكا ئاساسىدا-رىغا تايىنىپ جاۋاب تېپىشقا توغرا كېلىدۇ . كۈن نۇرى ئۈچ قىرلىق پىرىزما ياكى سۇ تامچىسىدا سۇنغاندا ، قىزىل ، تۇخۇم سېرىقى ، سېرىق ، يېشىل ، كۆك ، نىل رەڭ ، بىنەپشە قاتارلىق يەتتە رەڭگە بۆلۈنىدۇ . بۇ يەتتە خىل رەڭنىڭ نۇر دولقۇنلىرىنىڭ ئۇزۇن - قىسقىلىقى ئوخشىمايدۇ . قىزىل رەڭنىڭ نۇر دولقۇنى ئۇزۇن ، بىنەپشە-شە رەڭنىڭ نۇر دولقۇنى قىسقا بولىدۇ . سىئاننىن ئېلېمېنتى كىسلاتا-لىق ئېرىتمىدە قىزىل رەڭلىك نۇر دولقۇنىنى تارقىتىدۇ ، شۇڭا ئۇ بىزنىڭ كۆزىمىزگە قىزىل كۆرۈنىدۇ . ئوخشاشلا ، سىئاننىن ئېلېمېنتى تى نېيترال ئېرىتمىدە بىنەپشە رەڭلىك نۇر دولقۇنى تارقاتسا ، ئىش-قارلىق ئېرىتمىدە كۆك رەڭلىك نۇر دولقۇنى تارقىتىدۇ . تۇخۇم سېرىقى رەڭدىكى ئېلېمېنتتا ئوخشاش بولمىغان تەركىب بولغانلىقى ئۈچۈن ، ئايرىم - ئايرىم ھالدا سېرىق ۋە تۇخۇم سېرىقى رەڭلىك نۇر دولقۇنى تارقىتىدۇ . ئاق رەڭلىك گۈللەردە پىگمېنت بولمىغان

بىلەن توقۇلمىسىنىڭ ئىچىدە ھاۋا بولغانلىقتىن ، نۇر دولقۇنىنى قايتۇرۇپ ، ئاق رەڭلىك كۆرۈنىدۇ .

گۈل نېمە ئۈچۈن قىزىل ؟ بۇ يەنە ئۇنىڭ فىزىئولوگىيەلىك ئېھتىياجى تۈپەيلىدىن بولغان . نۇر دولقۇنلىرىنىڭ ئۇزۇن - قىسقىقلىقى ئوخشاش بولمىغانلىقتىن ، ھاسىل قىلىدىغان ئىسسىقلىق ئېففېكتىمۇ ئوخشىمايدۇ . قىزىل ، تۇخۇم سېرىقى ، سېرىق رەڭلەرنىڭ نۇر دولقۇنى ئۇزۇن بولغاچقا ، ئىسسىقلىق ئېففېكتى چوڭ ، كۆك ، بىنەپشە رەڭلەرنىڭ نۇر دولقۇنلىرى قىسقا بولغاچقا ، ئىسسىقلىق ئېففېكتى كىچىك بولىدۇ . گۈلنىڭ توقۇلمىسى ، بولۇپمۇ بەرگى ئاسا-سەن يۇمران بولىدۇ . دالىدىكى كۈن نۇرى تولۇق چۈشىدىغان جايلاردا ئېچىلغان قىزىل ، تۇخۇم سېرىقى ، سېرىق رەڭلىك گۈللەر ئىسسىقلىقلىق ئېففېكتى چوڭ بولغان ئۇزۇن دولقۇنلارنى قايتۇرغانلىقتىن ، بۇ كۆيۈپ كېتىشنىڭ ئالدىنى ئېلىپ ، قوغداش رولىنى ئۆتىدۇ . قېلىن ئورماندىكى ۋە ئوت - چۆپلەر ئارىسىدىكى كۈن نۇرى ئاز چۈشىدىغان جايدا ئېچىلغان كۆك رەڭلىك گۈللەر قىسقا نۇر دولقۇنلىرىنى تارقىتىپ ، ئىسسىقلىق ئېففېكتى چوڭ بولغان ئاجىز ، ئۇزۇن نۇر دولقۇنلىرىنى سۈمۈرىدۇ . بۇ ئۇلارنىڭ ئۆسۈشىگە پايدىلىق .

گۈل نېمە ئۈچۈن قىزىل ؟ تەدرىجىي تەرەققىيات كۆزقارىشى بويىچە تەكشۈرۈش ئېلىپ بارغاندا ، بۇنىڭ مەلۇم تەرەققىيات باسقۇچى بار . يالىڭاچ ئۇرۇقلۇق ئۆسۈملۈكلەرنىڭ^① گۈل - چېچىكى ئىپتىدا-ئىي ھالەتتە ، يەنى يېشىل رەڭدە بولىدۇ . ئەمما ، چاڭدىنى بىلەن گۈل چېچى سېرىق كېلىدۇ . سېپىكتىرنىڭ ئىچىدىكى يېشىل بىلەن يېقىن بولغان ئۇزۇن دولقۇن تەرىپىدە سېرىق ، تۇخۇم سېرىقى ، قىزىل قاتارلىق رەڭلەر ؛ قىسقا دولقۇن تەرىپىدە كۆك ، نىل رەڭ ، بىنەپشە قاتارلىق رەڭلەر تۇرىدۇ . شۇنداق ئېيتىشقا بولىدۇكى ، گۈللەر يېشىل رەڭنى باشلىنىش نۇقتىسى قىلىپ ، ئۇزۇن دولقۇن تەرەپكە تەرەققىي قىلسا ، سېرىقتىن تۇخۇم سېرىقى رەڭگە ، تۇخۇم سېرىقى

① ئۇرۇقلۇق ئۆسۈملۈكلەرنىڭ چوڭ بىر تۈرى بولۇپ ، بىخ ۋە ئۇرۇقى يالىڭاچ بولىدۇ . قارىغاي ، شەمشاد ، گىنكو دەرىخى قاتارلىقلار يالىڭاچ ئۇرۇقلۇق ئۆسۈملۈكلەرگە كىرىدۇ .

رەڭدىن قىزىلغا ئۆزگىرىدۇ. قىسقا دولقۇن تەرەپكە تەرىققىي قىلسا، كۆك ۋە بىنەپشە رەڭگە ئۆزگىرىدۇ. قىزىل رەڭلىك گۈل ئەڭ خۇلا-لىق، يەنى ئەڭ كۆركەم بولۇپ، بۇنى ئەڭ ئۇتۇقلۇق بولغان تەدرىجىي تەرەققىيات دېيىشكە بولىدۇ.

گۈل نېمىشقا قىزىل؟ دارۋىننىڭ^① تەبىئىي تاللىنىش تەلىماتى بويىچە ئېيتقاندا، بۇنىڭدا ھاشاراتلار ناھايىتى مۇھىم رول ئوينىغان. 100 مىليون يىل ئىلگىرى، يالىڭاچ ئۇرۇقلۇق ئۆسۈملۈكلەر يەر شارىدا پەيدا بولغان مەزگىلدە، ھاشاراتلار ئانچە كۆپ ئەمەس ئىدى. گۈللەرنىڭ رەڭگى سۇس بولۇپ، گۈل چېڭىدىن چاڭلىنىش شامال ئارقىلىق بولاتتى. كېيىنچە يېپىق ئۇرۇقلۇق ئۆسۈملۈكلەر^② پەيدا بولۇپ، ھاشاراتلار كۆپىيىشكە باشلىغان. يېپىق ئۇرۇقلۇق ئۆسۈملۈكلەرنىڭ گۈل - چېچىكىدە گۈل يېپىنچىسى پەيدا بولۇپ، گۈل چىنىسى بىلەن گۈل تاجىغا ئايرىلغان (گۈل يېپىنچىسى بىلەن گۈل تاجى ئادەتتە گۈل بەرگى دەپ ئاتىلىدۇ). گۈل بەرگىمۇ بۇرۇنقى يېشىلدىن سەل ئوچۇق سېرىق، ئاق ياكى باشقا رەڭلەرگە ئۆزگەرگەن. غولمۇ چوڭىيىپ، بەزىلىرى باراقسانلىشىپ، شىرنىسى كۆپەيگەن، بەزىلىرى خۇش پۇراقلارنى چېچىشقا باشلىغان. نەتىجىدە، گۈل چېڭى ھاشاراتلار ئارقىلىقمۇ تارقىلىشقا باشلىغان. ھەرە، كېپە، نەك قاتارلىق تۈرلۈك - تۈمەن ھاشاراتلار گۈل چېڭىنى تارقىتىپ، چاڭلاشتۇرۇش ۋەزىپىسىنى ئۆز ئۈستىگە ئېلىشقان.

ھاشاراتلارنىڭ شىرنە يىغىپ گۈل چېڭى تارقىتىشىدا بىر خىل ئۆزگىچە ئادەت بار. ھەر بىرى ئادەتتە بىر تۈردىكى ئۆسۈملۈكلەرنىڭ گۈلىنىلا شورىدايدۇ. بۇ خىل ئادەت ئۆسۈملۈكلەرنىڭ چەتتىن چاڭلىدىنىپ كۆپىيىشىگە پايدىلىق بولغان. بۇ ئارقىلىق تۈرلەرنىڭ (گۈلنىڭ رەڭگىمۇ شۇنىڭ ئىچىدە) ئالاھىدىلىكى تۇراقلاشتۇرۇلغان. مۇنداق

① چارلېز دارۋىن (1809 - 1882) - ئەنگىلىيە بىئولوگى، تەدرىجىي تەرەققىيات نەزەرىيەسىنىڭ ئاساس سالغۇچىسى. «تۈرلەرنىڭ كېلىپ چىقىشى» دېگەن كىتابىدا تەبىئىي تاللىنىش ئاساس قىلىنغان تەدرىجىي تەرەققىيات نەزەرىيەسى ئوتتۇرىغا قويۇلۇپ، تۈرلەرنىڭ ئۆزگىرىپ تۇرىدىغانلىقى چۈشەندۈرۈلۈپ قالماستىن، يەنە جانلىقلارنىڭ مائىلىشىشچانلىقىمۇ تۇغرا شەرھىلەپ بېرىلگەن.

② ئۇرۇقلۇق ئۆسۈملۈكلەرنىڭ چوڭ بىر تۈرى بولۇپ، يەر شارىدىكى ئەڭ مۇكەممەل، ئەڭ كېيىن پەيدا بولغان ئۆسۈملۈكلەرنى كۆرسىتىدۇ. بىخى ئۇرۇقدان ئىچىدە، ئۇرۇقى مېۋىسىدە بولۇپ، كۆرۈنمە، دۇ، يېشىل ئېچىلىدىغان ئۆسۈملۈكلەر مۇشۇ تۈرگە كىرىدۇ.

قىياس قىلىشقىمۇ بولىدۇ : ناۋادا ئىلگىرى بىر خىل ئۆسۈملۈك بار بولۇپ ، گۈلى سۇس قىزىل بولسا ھەمدە ئۇنىڭ گۈلى ھاشارلارنى جەلپ قىلىپ ، چاڭلىشىش پۇرسىتىگە كۆپرەك ئېرىشسە ، نۇرغۇن يىللار ئۆتكەندىن كېيىن ، بۇ خىل گۈلنىڭ گۈلى چوقۇم كۆزنى قاماشتۇرىدىغان ئوچۇق قىزىل رەڭگە ئۆزگىرىدۇ . يەنى ، ھاشارلارنىڭ قونۇپ تۇرۇشى ۋە تەبىئىي تاللىنىش سەۋەبىدىن ھەر خىل ئۆسۈملۈكلەر پەيدا بولۇپ ، رەڭگارەڭ گۈللەر ھاسىل بولىدۇ .

گۈل نېمىشقا قىزىل ؟ بۇ ئاخىرقى ھېسابتا سۈنئىي تاللىنىشقا باغلىق . تەبىئىي تاللىنىش جەريانى بەك ئاستا بولۇپ ، ناھايىتى ئۇزاق زامانلاردىن كېيىن ، ئاندىن ئۇنىڭ رولى كۆرۈلىدۇ . سۈنئىي تاللىنىش ئۇنىڭ جەريانىنى زور دەرىجىدە قىسقارتىپ ، قىسقا ۋاقىت ئىچىدىلا كۆرۈنەرلىك نەتىجىگە ئېرىشتۈرەلەيدىغان قىلدى . مەسىلەن ، مودەنگۈلنى مىسالغا ئالدىغان بولساق ، مىليارد يىللىق تەبىئىي تاللىنىش جەريانىدا شەكىللەنگەن ياۋا تۈرنىڭ بەرگى تاق ، رەڭگىمۇ ھال رەڭ ئىدى . شىمالىي سۇڭ سۇلالىسىنىڭ ئوتتۇرا مەزگىللىرى (11 - ئەسىر) دە نەچچە ئون يىل كۈچ سەرپ قىلىپ سۈنئىي يېتىشتۈرۈش ئارقىلىقلا تاق بەرگىلىك گۈل قات - قات گۈلگە ، رەڭگىمۇ قېنىق قىزىل ، گۆش رەڭ ، بىنەپشە ، قارامتۇل بىنەپشە ، سېرىق ، ئاق قاتارلىق ھەر خىل رەڭلەرگە ئۆزگەرتىلگەن . يەنە داخىل - يە گۈلنى مىسالغا ئالدىغان بولساق ، ئەسلىدە ئۇ مېكسىكىدا ئۆسەتتى ، پەقەت سەككىز تال قىزىل بەرگىلا بولاتتى . 200 - 300 يىللىق سۈنئىي يېتىشتۈرۈش ئارقىلىقلا مىڭ خىلدىن ئارتۇق شەكىلدىكى رەڭگارەڭ تۈرلىرى بار قىلىنغان . ئۇنىڭدىن باشقا لەيلىقازاقنى مىسالغا ئالدىغان بولساق ، سۈنئىي ئۆستۈرۈش ئارقىلىق قىزىل ، سېرىق ، تۇخۇم سېرىقى ، ئاق قاتارلىق رەڭلەردىكىسى يېتىشتۈرۈلگەن بولسىمۇ ، كۆك رەڭدىكىسى ئەزەلدىن ئۇچراپ باقمىغانىدى . 19 - ئەسىرنىڭ ئاخىرىغا كەلگەندە ، ئامېرىكىلىق داڭلىق سورت يېتىشتۈرگۈچى پۇبانك بەرگى تۇمانغا ئوخشاپ كېتىدىغان بىر خىل لەيلىقازاقنى بايقاپ قېلىپ ، 20 - ئەسىرنىڭ بېشىغىچە مەخسۇس يېتىشتۈرگەن

ھەم ئاخىر ھەر خىل سۇس ، قېنىق كۆك رەڭلىك لەپىلقازاقلارنى يېتىشتۈرۈپ چىقىپ ، گۈللىرىمىز ئارىسىغا يېڭى بىر سورتنى تەقدىم قىلغان .

دېمەك ، گۈلنىڭ قىزىل بولۇشى تەبىئەت دۇنياسىنىڭ ئىجادىيىتىدىكى ، ئەڭ مۇھىمى سۈنئىي يېتىشتۈرۈشنىڭ مەھسۇلىدۇر .

ئىزدىنىش ۋە مەشىق

1 . ئەسەردە كونكرېت چۈشەندۈرۈش ئاساسىدا «گۈلنىڭ قىزىل بولۇشى تەبىئەت دۇنياسىنىڭ ئىجادىيىتى ، ئەڭ مۇھىمى سۈنئىي يېتىشتۈرۈشنىڭ مەھسۇلى» ئىكەنلىكى خۇلاسەلەنگەن . نېمىشقا مۇشۇنداق دېيىلىدۇ ؟ مۇشۇ نۇقتىنى ئاساس قىلىپ ، ئەسەرنىڭ قۇرۇلما سىخىمىسىنى سىزىپ چىقىڭ . سىخىمىنى قانداق تۈزسىڭىز مەيلى ، ئەمما ئەسەرنىڭ ئاساسلىق مەزمۇنى يەكۈنلەنگەن ، قۇرۇلمىسى ئېنىق كۆرسىتىلىپ ، ئوقۇرمەنلەر بىر قاراپلا چۈشىنىۋالالايدىغان بولسۇن .

2 . «گۈل نېمىشقا قىزىل ؟» دېگەن سۆز ئەسلىدە بىر ناخشىنىڭ ئىسمى بولۇپ ، ئاپتور بۇنى ئەسەرگە ماۋزۇ قىلىپ قويۇپ ، ئۇنى قايتا - قايتا تەكىتلەش ئارقىلىق ، ھەربىر قاتلامنى چۈشەندۈرۈشكە ئاساس سالغان . بۇنداق يېزىشنىڭ قانداق ئارتۇقچىلىقى بار ؟ سىزمۇ بىرەر ناخشىنىڭ ئىسمىنى ماۋزۇ قىلىپ بىر پارچە ئەسەر يېزىپ بېقىڭ .

3 . ئەسەردە گۈلنىڭ نېمىشقا قىزىل ئىكەنلىكىنى چۈشەندۈرۈش - تە ، خىمىيە ، بىئولوگىيە ، فىزىكىغا ئائىت بىلىملەردىن پايدىلىنىلغان . بۇنىڭدىن سىز قانداق تەسىراتقا ئىگە بولىدىڭىز ؟ گۈل يېتىش - تۈرگۈچىلەر ياكى تەتقىقاتچىلارنى زىيارەت قىلىپ ، سۈنئىي گۈل يېتىشتۈرۈش توغرىسىدىكى بەزى ماتېرىياللارنى يىغىڭ . ئاندىن سا - ۋاقداشلىرىڭىز بىلەن بۇ ھەقتە مۇھاكىمە ئېلىپ بېرىڭ .

4 . تېكىستنى پىششىق ئوقۇپ چىقىڭ .



بىلىم ئىشقىدا

نمىشېھت^①

- جاھان رەئاللىرى ئىچىرە بىلىمدەك بىر گۈزەل يار يوق ،
بىلىمدىن ئۆزگە تۇتقان يار بولۇر ئۇ گاھىدا بار - يوق .
قارا قاشلىق ، تولۇن ئايلار ساڭا بىر نەچچە كۈن يولداش ،
ئەگەر سەن پۇلدىن ئايرىلساڭ ، سېنى تاشلايدۇ ، ھېچ ئار يوق .
كىرىپ كەينىگە نەپسىڭنىڭ بىلىمدىن ئۆزگە يار تۇتساڭ ،
بېشىڭغا چۈشسە بىر كۈنلەر ، ئۇ چاغدا سەن كەبى خار يوق .
پاراغەت ئىزلىسەڭ ، ئەسلا بىلىمدىن ئۆزگە يار تۇتما ،
سېنىڭ قەدرىڭنى ساقلاشتا بىلىمدەك ياخشى ھەمكار يوق .
ھاياتلىقتا بىلىم قانداق كىشىنىڭ يولدىشى بولسا ،
قەيەرگە بارسا باش قاتماس ، بىلىمدەك ئاڭا غەمخار يوق .

① نىمىشېھت — (1906 - 1972) باي ناھىيىسىدە تۇغۇلغان ، شائىر . ئۇنىڭ «نمىشېھت» ئەسەرلىرى ناملىق شېئىر - داستانلار توپلىمى نەشر قىلىنغان . بۇ غەزەل دەرسلىككە قىسقارتىپ ئېلىندى .

بىلىمىز ساق تېنىڭ مەجرۇھ، ھەمىشە نالە - پەريانتا ،
جاھان ئىچرە بىلىمىزنىڭ دىلىدەك ئەسكى بىمار يوق .

بىلىمگە ئاشنا بولساڭ ، ئوقۇش ئىشىقىدا بۇلبۇل بول ،
ئۆگەنمەككە مائارىپ باغچىسىدەك ياخشى گۈلزار يوق .

چاپان بىرلەن ئۆزۈڭنى پارقىراتساڭ بىر بوياقچىسەن ،
بىلىم ئەسىرى بۈگۈن ، سىرلىق چاپانلارغا خېرىدار يوق .

بىلىمدىن ھەممە ئىش روياپقا چىققان بىر ئەسىردۇر بۇ ،
بىلىش لازىمكى بۇ كۈندە بىلىمىزىلەرگە خۇشتار يوق .

ئەجەبەنمە بىلىم نۇرىدا نۇرلانسى كىشى كۆڭلى ،
ئۇنىڭغا كۆكتە ، سۇدا ، تاغ ، دېڭىزدا يۈرسە دىشۋار^① يوق .

ئۆزۈڭنى ، نىمىشەپت ، ئۇشبۇ پىكىرگە ئەيلىگىن قۇربان ،
بىلىمدىن رىشتە ئۆزگەنلەر كەبى قاتتىق گۇناھكار يوق .

بىلىمنى كۈچ دەپ تونۇش ، ئىلىم - مەرىپەت بىلەن
مىللەتنى روناق تاپقۇزۇش ، پەن - مەدەنىيەت بىلەن جەم -
ئىيەتنى تەرەققىي قىلدۇرۇش ، ئىلغار پەن - تېخنىكا
بىلەن قوراللىنىشنى ئارزۇ قىلىش كۆپ ئەسىرلەردىن بۇ -
يان ئىنسانىيەتنىڭ مۇھىم ئەقىدىسى بولۇپ كەلدى . ئۆت -
كەن ئەسىردە ئارقىدا قالغان كۆپلىگەن ئەللەر ۋە مىللەتلەر
مەرىپەت روھىنى تىكلەشنى تەخىرىسىز مىللىي غايە قىلىپ
تاللىدى . بۇ غەزەلدىمۇ خەلقىمىزنىڭ ئۆتكەن ئەسىرنىڭ
ئالدىنقى يېرىمىدىكى شۇ خىل روھى ئەكس ئەتكەن .

① دىشۋار - مۇشكولات ، جاپا - مۇشەققەت .

گۈل تولا گۈللۈكتە ، ئەمما . .

ئەھمەد زىيائى^①

گۈل تولا گۈللۈكتە ، ئەمما ھەممىسى گۈلنار ئەمەس ،
خوپلىرى كۆپتۈر ۋە لېكىن بارچىسى دىلدار ئەمەس .

بەزمىگاھىڭ ئىچىرە ھەركىم لايىقى سۆھبەت ئەمەس ،
ھەرنېچۈك روھ ئاشيان^② بىل ، مۇفەررەھ^③ ئەسرار^④ ئەمەس .

ئىزدىبان ھەمدەردنى گەر تاپساڭ ئۇنىڭ مۇڭدشى بول ،
ئەھلى دەرد ھەرجايدا بولسۇن ھېچ ۋاقىت ئەغيار^⑤ ئەمەس .

دۆلىتىڭ باردا كۆپتۈر يارۇ ھەمدەملەر ساڭا ،
ئەكسى يۈز بەرگەندە بىلگىل ھېچقايسىسى يار ئەمەس .

ئەي زىيائى ئويلىنىپ تەۋرەش كېرەك ئالەم ئارا ،
كاىنات تەۋرەر ۋە لېكىن ھېچبىرى بىكار ئەمەس .

① ئەھمەد زىيائى (1913 - 1989) قەشقەر يىغىنەھەر ناھىيىسىدىن ، شائىر ، ئەدەبىياتشۇناس . ئۇنىڭ «توزىماس چېچەكلەر» ناملىق شېئىرلار توپلىمى ، «رايىتە - سەئىدىن» ناملىق داستانى ، «ئەھمەد زىيائى ئەسەرلىرى» ناملىق كىتابى نەشر قىلىنغان .

② ئاشيان - ئۇۋا ، ئۇنىڭ يۇقىرى قەۋىتى

③ مۇفەررەھ - خۇرسەنلىك كەلتۈرگۈچى ، شادلىق بېغىشلىغۇچى

④ ئەسرار - سەرداشى ، سىر

⑤ ئەغيار - دۈشمەن ، باشقا ، يات ، بىگانە ، ئۆزگە .

چۈشەندۈرۈش ئەسەرلىرىنى يېزىش

چۈشەندۈرۈش ئەسەرلىرىنى يازغاندا ، ئاساسلىقى شەيئىلەرنىڭ ئالاھىدىلىكى توغرا ، ئاممىباب ھالدا روشەن چۈشەندۈرۈلۈش تەلپ قىلىنىدۇ .

توغرا دېگىنىمىز — شەيئىلەرنىڭ ئالاھىدىلىكىنى دەل جايدا ئېچىپ بېرىشقا قارىتىلغان بولۇپ ، بۇنىڭدا يەنە سۆزلەرنى توغرا ئىشلىتىش ، توغرا ھۆكۈم قىلىش ، تۈرلەرگە مۇۋاپىق ئايرىش قاتار-لىقلارغا دىققەت قىلىش كېرەك . «كائىناتتا نېمىلەر بار» دېگەن تېكىستتە تۇرغۇن يۇلتۇزلار ، كائىنات تۇمانلىرى ، تۇرغۇن يۇلتۇزلار سىستېمىسى چۈشەندۈرۈلگەن بولۇپ ، تونۇشتۇرۇلغان بىلىملەر ئىلىمى قىممەتكە ئىگە .

ئاممىباب بولۇش دېگىنىمىز — ئەسەردە ئىخچام ، چۈشىنىشلىك تىل ئارقىلىق ناتونۇش شەيئىنى تونۇش شەيئىگە ، مۇرەككەپنى ئاددىي-غا ، ئابستراكتنى كونكرېتقا ئايلاندۇرۇشنى كۆرسىتىدۇ . بۇنىڭ ئۈچۈن كىشىلەرنىڭ كۈندىلىك تۇرمۇشىدىكى ۋە دائىم ئۇچراپ تۇرىدىغان ئەمەلىي مىساللارنى يەنىمۇ چوڭقۇرلاپ چۈشەندۈرۈپ ، ئوقۇرمەنلەرگە ياقتۇرۇشقا ؛ يېڭى ئوخشىتىشلارنى جايدا قوللىنىپ ، ئوقۇرمەنلەرنىڭ تەسەۋۋۇرىنى بېيىتىشقا ؛ توغرا سانلىق مەلۇماتلار ئارقىلىق ، شەيئىلەر ئوتتۇرىسىدىكى سېلىشتۇرما ۋە باغلىنىشنى ئوقۇرمەنلەر بىر قاراپلا بىلىۋالالايدىغان قىلىپ بېرىشكە ماھىر بولۇش كېرەك .

كۈندە ھەر خىل ئاۋازلارنى ئاڭلاپ تۇرساقمۇ ، لېكىن تەبىئەت

دۇنياسىدىكى ھەر خىل ئاۋازلارنىڭ زادى قانداق ھاسىل بولىدىغانلىقىنى قىزىقۇپ باقمايمىز . گۈل - چېچەكلەرنى دائىم كۆرۈپ تۇرساق ، مۇ ، لېكىن «گۈل نېمە ئۈچۈن قىزىل» دېگەننىڭ ئىلمىي ئاساسىنى بىلمەيمىز . «كائىناتتا نېمىلەر بار» دېگەنگە كەلسەك ، نۇرغۇن كىشىلەر بۇنىڭدىن بىخەۋەر . مەزكۇر بۆلەكتە بۇ مەسىلىلەرگە توغرا ، ئاممىباب جاۋاب بېرىلگەنلىكتىن ، كۆپ سانلىق كىشىلەر ئوقۇپ چۈشەنەلەيدىغان بولغان . شۇڭا ، بۇ چۈشەندۈرۈش ئەسەرلىرىنىڭ قىممىتى بار دېيىشكە بولىدۇ .

1 . سىز تۆۋەندىكى ماركىنى كۆرۈپ باققانمۇ ؟ ئۇ يېشىل يېمەكلىكلەرنىڭ ماركىسى . ئۇنىڭ ئۈستىدىكىسى قۇياش ، ئاستىدىكىسى يوپۇرماق ، ئوتتۇرىسىدىكىسى پورەك . ئەمەلىيەتتە ، بۇ پارلاق قۇياش نۇرىدا ئۆسۈۋاتقان زىرائەتنىڭ رەسىمى . سىز «يېشىل يېمەكلىكلەر ھەققىدە» دېگەن تېمىدا بىر پارچە ئاددىي چۈشەندۈرۈش خاراكتېرلىك ئەسەر يېزىپ بېقىڭ .
تەلەپ :

1) يېزىشتىن بۇرۇن گېزىت ، ژۇرنال ، كىتاب ، رادىئو ، تېلېۋىزور ، ئىنتېرنېت تورى قاتارلىقلاردىن «يېشىل يېمەكلىكلەر» گە مۇناسىۋەتلىك ماتېرىياللارنى يىغىڭ .



2) تاللا بازار ، دېھقانچىلىق مەھسۇلاتلىرى بازىرىغا بېرىپ تەكشۈرۈپ ، «يېشىل يېمەكلىكلەر» نىڭ بازار ئەھۋالىنى ۋە كىشىلەرنىڭ «يېشىل يېمەكلىكلەر» گە قانداق قاراشتا ئىكەنلىكىنى ئىگىلەڭ .



3) توغرا، ئاممىباب چۈشەندۈرۈشكە دىققەت قىلىڭ.

2. «... نىڭ ئىزھارى» دېگەن ماۋزۇدا بىر پارچە ئاددىي چۈشەندۈرۈش خاراكتېرلىك ئەسەر يېزىڭ. تەلەپ:

1) ئۆزىڭىزگە تونۇشلۇق شەيئىنى يېزىڭ.

2) مۇناسىۋەتلىك ماتېرىياللارنى ئوقۇپ، شۇ شەيئىگە بولغان تونۇشىڭىزنى ئاشۇرۇڭ.

3) چۈشەندۈرۈش ئۇسۇلىنى مۇۋاپىق قوللىنىپ، ئاممىباب، چۈشىنىشلىك بولۇشقا دىققەت قىلىڭ.

3. دەرىستىن سىرتقى يېزىقچىلىق: سىزنىڭ يۇرتىڭىزدا زىرا-ئەت، مېۋە - چېۋە، سۇ مەھسۇلاتلىرى، ئۆي قۇشلىرى ياكى يېمەك-لىكلەردىن ئالاھىدە مەھسۇلات تۈرىگە كىرىدىغىنى بارمۇ - يوق؟ بار بولسا، «... (زىرائەتنىڭ نامى) نىڭ تېرىلىشى»، «... (مېۋە كۆچىتىنىڭ نامى) نىڭ ئۆستۈرۈلۈشى»، «... (سۇ مەھسۇلاتىنىڭ نامى) نىڭ كۆپەيتىلىشى»، «... (ئۆي قۇشنىڭ نامى) نىڭ بېقىلىشى»، «... (يېمەكلىك نامى) نىڭ ياسىلىشى» دېگەن ماۋزۇلارنىڭ خالىغان بىرىنى تاللاپ، ئاددىي بىر پارچە چۈشەندۈرۈش ئەسىرى يېزىڭ.



ناۋادا مەكتەپ ژۇرنىلىنى مەن ئىشلىسەم

ھازىرقى مەكتەپلەرنىڭ تولىسى مەكتەپ گېزىتى ، مەكتەپ ژۇرنىلى چىقىرىدۇ . ھەر قېتىم يېڭى چىققان مەكتەپ ژۇرنىلىنى قولدا ئىزغا ئالغاندا ، نېمىلەرنى ئويلايسىز ؟ ژۇرنال سۈپەتلىك چىققان بولسا سۆيۈنسىز ؛ سۈپەتسىز چىققان بولسا مەيۈسلىنىسىز . مەيلى سۆيۈنۈڭ ياكى مەيۈسلىنىڭ ، سىزدە چوقۇم مەكتەپ ژۇرنىلىنى مەن ئىشلەپ قالغان بولسام قانداق بولاتتى ، ناۋادا مەن بۇ ژۇرنالغا باش مۇھەررىر بولۇپ قالسام قانداق قىلاتتىم ، دېگەن ئوي پەيدا بولماي قالمايدۇ .

ناۋادا سىز مەكتەپ ژۇرنىلىدا ئىشلەپ قالغان بولسىڭىز ، مۇنداق ئىككى مەسىلىنى ھەل قىلىۋېلىشىڭىزنى تەۋسىيە قىلىمىز : بىرىنچىدىكى ، ژۇرنال چىقىرىشتىكى مەقسەت ئېنىق بولۇشى كېرەك ؛ ئىككىنچىسى ، ژۇرنال چىقىرىش ئۇسۇلىنى بىلىۋېلىش كېرەك .

مەكتەپلەردە ژۇرنال چىقىرىش مەكتەپ مەدەنىيەت قۇرۇلۇشىنىڭ ئېھتىياجى . ژۇرنال ئارقىلىق ئوقۇغۇچىلارغا مەكتەپنىڭ ئوقۇتۇش ئىدىيىسى ، قۇرۇلۇش تەرەققىيات پىلانلىرىنى تەشۋىق قىلغىلى ؛ مەكتەپنىڭ خىزمەت ھەققىدىكى ئوي - پىكىرلىرى ، ئوقۇتۇش ئىسلاھات تەدبىرلىرىنى بىلدۈرگىلى ؛ ئوقۇتقۇچى ، ئوقۇغۇچىلارنىڭ مەكتەپ باشقۇرۇش ، ئوقۇتۇشقا ئائىت ماقالە ، ئەسەرلىرىنى ئېلان قىلىشىغا ئىمكانىيەت يارىتىپ بەرگىلى بولىدۇ . شۇنداق ئېيتىشقىمۇ بولىدۇكى ، مەكتەپ ژۇرنىلى پۈتكۈل مەكتەپتىكى ئوقۇتقۇچى ، ئوقۇ-

غۇچىلارنىڭ ئۆز تالانتىنى نامايىش قىلىشى ، ئۆز ئارا مۇسابىقىلىشىدە شىندىكى چوڭ بىر مۇنبەردۇر .

بىز دائىم كۆرۈپ تۇرۇۋاتقان ژۇرناللارغا ئوخشاش ، مەكتەپتە ژۇرنالىدىمۇ مۇناسىپ سەھىپىلەر بولۇشى كېرەك . سەھىپىلەر ئاساسەن بېرىلىدىغان ئەسەرلەرنىڭ مەزمۇنىغا قاراپ تۈزۈلىدۇ . مەسىلەن ، مەكتەپ رەھبەرلىرى ، ئوقۇتقۇچىلار ، مەكتەپداشلارنى زىيارەت قىلىپ تونۇشتۇرىدىغان سەھىپىگە «مەكتىپىمىزدە» ، «مەكتەپداشلار مۇنبىرى» دەپ ئىسىم قويۇشقا بولىدۇ . ھەر بىر سان ژۇرنالنىڭ مەزمۇنى ئۈزلۈكسىز يېڭىلىنىپ ، سەھىپىلىرى مۇۋاپىق تەڭشىلىشى ، سەھىپە ناممۇ ماس ھالدا تەڭشىلىپ تۇرۇشى كېرەك . ئۇنىڭدىن باشقا ، ژۇرنالغا بېرىلىدىغان ئەسەرلەرنى خالىغانچە ئورۇنلاشتۇرۇۋەر . مەي ، مەلۇم بىر مەخسۇس تېمىنى چۆرىدىگەن ئاساستا ئورۇنلاشتۇرۇش كېرەك . مۇشۇنداق قىلغاندىلا ، ژۇرنالنى خاسلىققا ئىگە قىلىپ ، ئوقۇرمەنلەرنى جەلپ قىلغىلى بولىدۇ . سەھىپىلەرنىڭ نامىنىدە مۇناھىتى ئويلىشىپ ، ئىخچام ، جانلىق ، ئوقۇرمەنلەرگە يېقىشلىق قىلىپ قويۇش كېرەك . مەسىلەن ، «ئوقۇغۇچىلار كۆڭلى» دېگەن ئىسىم «ئوقۇغۇچىلارنىڭ پىكىر - تەلىپى» دېگەنگە قارىغاندا يېقىملىقراق ، «گۈزەل ياشلىق» دېگەن ئىسىم «مەكتەپ تۇرمۇشى» دېگەنگە قارىغاندا شېئىرىي تۈسكە بايراق ، «ياخشى ئادەم ، ياخشى ئىشلار» دېگەن ئىسىم «ياخشى ئادەم ، ياخشى ئىشلارنى تونۇشتۇرۇش» دېگەنگە قارىغاندا ئىخچام ھەم يېقىشلىقراق تۇيۇلىدۇ .

سەھىپىلەر پەقەت شەكىلدىنلا ئىبارەت بولۇپ ، ژۇرنالنىڭ سۈپىتى ، ئاساسلىقى ئەسەرلەرنىڭ سۈپىتىگە باغلىق . ئۇنداقتا ئەسەر نەدىن كېلىدۇ ؟ بىرى ئۈزلۈكسىز كېلىدىغان ئەسەرلەر بولۇپ ، بۇلارنى تەھرىرلەش ئاسانراق . پەقەت مۇۋاپىق تاللاپ ، مۇۋاپىق ئورۇنلاشتۇرسىلا بولىدۇ . يەنە بىرى بۇيرۇتما ئەسەرلەر بولۇپ ، ژۇرنالنىڭ ئېھتىياجىغا ئاساسەن ، باشقىلارغا بۇيرۇتۇپ يېزىلىدۇ . بەزىدە ژۇرنالدا ئىشلىگۈچىلەرنىڭ ئۆزىنىڭ يېزىشىغا توغرا كېلىدۇ . بۇ ئىجتىمائىي بىلىم ، يېزىقچىلىق قابىلىيىتى ۋە مۇناسىۋەتلىك ماتېرىد-

يال مەنبەسى قاتارلىق جەھەتلەرگە تاقىلىدىغان بولغاچقا، سەل تەسكە توختايدۇ. لېكىن، بۇ ئارقىلىق ئۆزىنىڭ قابىلىيىتىنى تاۋلاپ، سە- ۋىيىسىنى يۇقىرى كۆتۈرگىلى بولىدۇ.


مەيلى قانداق مەزمۇن ياكى شەكىل بولسۇن، ژۇرنال ئىشلىگۈچى خادىم چوقۇم ھەر ۋاقىت ئوقۇرمەنلەرنى ئۈنۈتماسلىقى كېرەك. پەقەت ئوقۇرمەنلەرنىڭ يۈرەك ساداسىنى چۈشىنىپ، ئۇلارنىڭ تەل- چىگە ھۆرمەت قىلغاندىلا، ئاندىن ژۇرنالنى ياخشى چىقارغىلى ھەمدە ئۇلارنىڭ ئالاقىسىغا سازاۋەر بولغىلى بولىدۇ. بۇ نىشانغا يېتىش ئۈچۈن، تەھرىرلىكنى چىڭ تۇتۇپلا قالماستىن، يەنە مۇقاۋا لايىھە- لەش، قىستۇرما رەسىملىرىنى ئىشلىتىش، بەت شەكلى، خەت نۇس- خىلىرى ۋە كوررېكتورلۇق، باسما سۈپىتى قاتارلىق بارلىق ھالقىلار- غا ئالاھىدە دىققەت قىلىش كېرەك. ژۇرنالغا بېرىلگەن ئەسەرلەر سۈپەتلىك، قىزىقارلىق بولغاندا، ئوقۇتقۇچى، ئوقۇغۇچىلار قىزىقىپ ئوقۇيدۇ ھەمدە ژۇرنالغا بولغان ئىشەنچىمۇ ئېشىپ بارىدۇ.

1. كىچىك بىر گۈرۈپپىنى بىرلىك قىلىپ (ئون ئادەم ئۆپچۈرد- سىدە بولسا مۇۋاپىق)، ھەر بىرىڭلار ساۋاقداشلىرىڭلار يازغان ئەسەر- لەردىن بىر - ئىككى پارچىنى تاللاپ تەھرىرلەپ، بىر نۇسخا «ئەسەر- لەر» ناملىق ژۇرنال ئىشلەپ بېقىڭلار. تەلەپ:

- (1) باش مۇھەررىرلىككە بىرەيلەننى تاللاڭلار.
- (2) ژۇرنال 16 فورمات، 16 بەت بولسۇن.
- (3) سەھىپىلىرى ئالتىدىن يۇقىرى بولسۇن.
- (4) ژۇرنال نامىنى «ئەسەرلەر» دېگۈڭلار كەلمىسە، باشقا ئى- سم قويساڭلارمۇ بولىدۇ.

2. مەكتەپ ژۇرنىلى ھازىر دۇچ كەلگەن بىرەر مەسىلىنى تۇتقا قىلىپ، تەھرىر بۆلۈم نامىدىن ئوقۇتقۇچى، ئوقۇغۇچىلارغا بىر پارچە خەت يېزىپ بېقىڭلار. تەلەپ: خەتتە كۆز قاراش، ئىدىيە، تەھلىللەر ئېنىق بولۇشى، تەنقىد بىلەن تەكلىپمۇ ئوتتۇرىغا قويۇلۇشى كېرەك.

3. مەكتەپ مۇدىرى، ئوقۇتقۇچىلارنى زىيارەت قىلىپ، مەكتەپ-



خىڭ مۇشۇ ئوقۇتۇش مەۋسۈمىدىكى خىزمەتلەرنىڭ مۇھىم نۇقتىلىرى، خىزمەت ھەققىدىكى ئوي - پىكىرلىرىنى چۈشىنىپ، بەزى ماتېرىياللارنى (رەسىملەرنىمۇ ئۆز ئىچىگە ئالىدۇ) يىغىڭلار. ئالدىن مۇشۇ ئاساستا «مەكتەپ ژۇرنىلىنىڭ... مەۋسۈملۈك پىلانى» نى تۈزۈپ چىقىڭلار. تەلەپ:

- (1) ژۇرنالنىڭ بارلىق سەھىپىلىرىنى ئالدىن بەلگىلىۋېلىڭلار.
- (2) ھەربىر سەھىپىدىكى ئەسەرلەرنىڭ سانى، ماۋزۇسى، ھەر بىر ئەسەرنىڭ بەت سانى ۋە بۇيرۇتما ئەسەر ئوبيېكتىنى بەلگىلىۋېلىڭلار.
- (3) ژۇرنالنىڭ مۇندەرجىسىنى تۈزۈپ چىقىڭلار.
- (4) شارائىت يار بەرسە، بىرەر سەھىپىنى تولۇق ئىشلەپ چىقىڭلار.

تۆتىنچى بۆلەك

پروزا

يەككە سەر

تۇرمۇشنى ئەڭ كەڭ كۆلەمدە ئەكس ئەتتۈرۈپ بېرىلەيدىغان ئەدەبىي ژانىر قايسى؟ پروزا. ئوقۇرمەنلىرى ئەڭ كۆپ، كىشىلەرنىڭ تۇرمۇشىغا ئەڭ كۈچلۈك تەسىر قىلالايدىغان ئەدەبىي ژانىر قايسى؟ يەنىلا پروزا. ئۇ ھېكايە، رومان، يوۋېستىنى ئۆزئىچىگە ئالىدۇ. پروزا- نىڭ مەزمۇنى ناھايىتى مول بولۇپ، گۈزەللىك، ئالىي-جانابلىق، گۈزەل ئەخلاق - پەزىلەتلەر مەدھىيلىنىپ، زۇلۇم، رەزىللىك، شاللاقلق، ناچار قىلمىشلار پاش قىلىنىدۇ ... تۇرمۇشتىكى ھەممىلا نەرسە پروزىنىڭ ئىپادىلەش ئوبيېكتى قىلىنىدۇ. پروزىنىڭ ئىپادىلەش كۈچى ناھايىتى كۈچلۈك، بىرنەچچە قۇر بىلەنلا بىرەر شەخسنى جانلىق تەسۋىرلەپ بېرەلەيدۇ. بىرەر بەت بىلەنلا پۈتكۈل بىر دەۋرنى يورۇتالايدۇ. بۇ بۆلەكتىكى پروزا ئەسەرلىرىنى ئوقۇش ئارقىلىق، جەمئىيەتكە بولغان چۈشىنىشىڭىز چوڭقۇرلىشىپ، تۇرمۇش ۋە ھاياتقا بولغان زوقىڭىز تېخىمۇ ئاشىدۇ.

13. كۆك يىغى

لۇشۇن^①

لۇجېن بازىرىدىكى مەيخانلار باشقا يەردىكىلەرگە قارىغاندا ئالاھىدە بىر خۇسۇسىيەتكە ئىگە: دۇكان ئالدىدىكى يېرىم دۈڭىلەك يوغان پۈكەي كوچىغا كۆرۈنۈپ تۇرىدۇ، پۈكەينىڭ ئىچكى تەرىپىدە دائىم قايناق سۇ تەييار، بۇ يەردە ھەمىشە ھاراق ئىسسىتىشقا بولىدۇ. چۈشلۈكى ۋە كەچقۇرۇنلۇقى ئىشتىن يانغان كىشىلەر تۆت يارماققا بىر چىنە ھاراق ئالىدۇ - دە، - بۇ بۇنىڭدىن 20 يىل ئىلگىرىكى ۋەقە، ئەمدى بولسا بىر چىنە ھاراق ئون يارماققا تۇرىدۇ، - پۈكەيگە يۆلىنىپ تۇرۇپ ئىسسىقنى ئىچمۈلىدۇ. بىر يارماققا ئارتۇق خەجلىدە، زاكۇسكا ئۈچۈن تۈزلۈك سۇدا پىشۇرۇلغان بىر تەخسە بامبۇك نوتىسى، يا بولمىسا، ئارپىبەدىيان بىلەن كۆپتۈرۈلگەن پۇرچاق ئېلىپ يېيىشكە، ئون نەچچە يارماققا خەجلىگەندە، ھەتتا گۆشلۈك قورۇما بۇيرۇتۇشقا بولىدۇ. لېكىن، كالتە چاپان كىيگەن خېرىدارلارنىڭ كۆپچىلىكىدە ئۇنچىلىك ئاقچا بولمايدۇ. ئۇزۇن چاپان كىيگەن ھالدا، لىمقراق خېرىدارلارلا دۇكاننىڭ ئىچىدىكى بۆلمىگە ئىغاھلاپ كىرىپ، شۇ يەردە ھاراق ۋە قورۇمىلارنى بۇيرۇتۇپ، ئالدىرىماي پەيزى قىلىپ ئولتۇرۇشىدۇ.

مەن 12 ياش ۋاقتىمدىن باشلاپ، بازار بېشىدا «يايراش» دېگەن تاختا ئېسىقلىق تۇرغان مەيخانغا ئىشلەشكە كىردىم. خوجايىن ماڭا: «سەن ئۆزۈڭ گالۋاڭخراق نېمىكەن سەن. ئۇزۇن چاپان كىيگەن خېرىدار»

① لۇشۇن - (1881 - 1936) جۇڭگونىڭ ھازىر زامانىدىكى مەشھۇر يازغۇچىسى، جۇڭگو يېڭى مەدەنىيەت ھەرىكىتىنىڭ بايراقدارى، ئۇ جۇجياڭنىڭ شاۋشىڭ دېگەن يېرىدە تۇغۇلغان. ئۇنىڭ ھەممە تەسلىرى دېگۈدەك تەرجىمە شۇناس توختى باقى ئارتىشى تەرىپىدىن ئۇيغۇر تىلىغا تەرجىمە قىلىنغان.

دارلارنىڭ كۆڭلىدىكىدەك ئىشلىيەلمەسەنمىكى دەپ قورقىمەن ، سېنىڭ ئىچكىرىدە ئىشلىگىنىڭدىن ، پۈكەينىڭ سىرتىدا ئىشلىگىنىڭ تۈزۈكرەك بولار» دېگەندى . كالتە چاپانلار^① بىلەن مۇئامىلە قىلىش ئاسان بولسىمۇ ، لېكىن ئۇلارنىڭ ئارىسىدا تولا ۋالاقلاپ ئادەمنى تويغۇزۇۋېتىدىغانلارمۇ بار ئىدى . ئۇلار ئالداپ كېتىدۇ دەپ ئەنسىدە - رەپ ، سېرىق ھاراقنىڭ تۇڭدىن تۈنكە چەينەككە قانداق قويۇلۇۋاتقە - نىنى كۆرۈپ تۇرۇشقا ئۇرۇناتتى ۋە ئالدىنلا چەينەكنىڭ تېگىدە سۇ بارمىكىن دېگەن گۇمان بىلەن ئۇنىڭ تېگىگە قاراپ قوياتتى ؛ ئۇلار تا چەينەكنى قايناق سۇغا سالغىچە قاراپ تۇرۇپ ، شۇنىڭدىن كېيىنلا كۆڭلى ئارام تاپاتتى . ئەلۋەتتە ، مۇنداق ھوشيار نازارەت ئاستىدا ھاراققا سۇ قوشۇش ناھايىتى قىيىن ئىدى . بىر نەچچە كۈن ئۆتكەندىن كېيىن خوجايىنىم مېنىڭ بۇ ئىشنى قىلالمايدىغانلىقىمنى بىلدى . لېكىن مېنىڭ بەختىمگە ، مېنى تونۇشتۇرغان كىشىنىڭ يۈزى چوڭ كەلدى ، شۇنىڭ ئۈچۈن مېنى مەيخانىدىن چىقىرىۋەتمەي ، ھاراق ئىس - سىتىدىغان تايىنى يوق ئىشقا قويۇپ قويدى .

شۇنىڭدىن تارتىپ مەن ئەتىگەندىن كەچ كىرگۈچە پۈكەي ئىچكە - رىسىدە تۇرۇپ ، ئۆز ئىشىم بىلەن شۇغۇللاندىم ، ئۆز ۋەزىپەمنى ئادا قىلغان بولساممۇ ، لېكىن بىر خىل ئىش ناھايىتى زېرىكتۈرەتتى ، خوجايىنىنىڭ ھېچقاچان قاپقى ئېچىلمايتتى ۋە خېرىدارلارنىڭمۇ ئو - چۇق چىراي ئاچىدىغان ۋاقتى ئاز ئىدى . شۇڭا ، ئېچىلىپ - يېيىلىپ يۈرەلمەيتتىم . پەقەت دۇكانغا كۆڭ يىجى كىرگەندىلا كۆڭلۈم بىر ئاز ئېچىلىپ قالاتتى ، شۇنىڭ ئۈچۈنمۇ ئۇ شۇ كەمگىچە ئېسىمدىن كەتمەي - دۇ .

ئۇزۇن چاپان كىيگەنلەر ئارىسىدا پۈكەيگە يۆلىنىپ تۇرۇپ ھاراق ئىچىدىغان كىشى يالغۇز كۆڭ يىجىلا ئىدى . ئۇ ئېگىز بويلۇق ، سۈر چىراي ، قورۇقلىرىغا تاتۇق ئارىلاشقان ، چار ساقىلى رەتسىز كىشى ئىدى ، كىيگەن ئۇزۇن چاپىنىمۇ يىللار داۋامىدا بىر قېتىممۇ يۇيۇل -

① كالتە چاپانلار — بۇ يەردە ھېكايىدىكى ئۇزۇن چاپانلىق بايلارغا نىسبەتەن كەمبەھلەر كۆزدە تۇتۇلدى .

مىغان ۋە يامالمىغاندەك ئىدى . ئۇ ئۆزىنىڭ گېپىنى كونا كىتابلاردە .
كى «ئېيتىدۇرلەركى» دېگەندەك چۈشىنىكسىز ئىبارىلەر بىلەن قە-
لاتتى ، شۇنىڭ ئۈچۈن تىڭشىغۇچىلار ئۇنىڭ پارىقىنى چالا - بولالا
چۈشىنەتتى . ئۇنىڭ فامىلىسى كۇڭ بولغاچقا ، كىمدۇر بىرى مەكتەپ
ھۆسنىخەت قەغىزىدىكى «بۇرۇنىڭ بۇرۇنىسىدا كۇڭ ھەزرەتتۇر خا-
لاس» دېگەن سۆزلەردىكى تولۇق مەنە بەرمەيدىغان ئىككى خەتتى ئې-
لىپ ، كۇڭ يىجى دېگەن لەقەمنى قويغانىكەن .

كۇڭ يىجى دۇكاننىڭ ئالدىغا كېلىشى بىلەنلا ، ھاراق ئىچىشىۋات-
قان كىشىلەر ئۇنى كۆرۈپ كۈلۈشۈپ كېتەتتى . بەزىلەر :
— كۇڭ يىجى نېمە بۇ ، سېنىڭ يۈزۈڭدە يەنە يېڭى تاتۇقلار پەيدا
بوپتۇغۇ؟ — دەيتتى .

ئەمما ، كۇڭ يىجى ئۇنىڭغا پەرۋا قىلماي ، پۈكەينىڭ يېنىغا
كېلىپ :

— ماڭا ئىككى چىنە ھاراق ، بىر تەخسە پۇرچاق بېرىڭ ! —
دەپ دەررۇ توققۇز يارماقنى تاشلايتتى .

ئۇ يەردە تۇرغانلار ئەتەي ئۇنىلارنى كۆتۈرۈپ ، ئۇنى :
— سەن جەزمەن يەنە بىر نەرسە ئوغرىلاپسەن - دە ؟ — دەپ
زاڭلىق قىلىشاتتى .

كۇڭ يىجى كۆزلىرىنى چەكچەيتىپ :
— سەن نېمىشقا پاك ئادەمگە بىكاردىن - بىكار بوھتان چاپلاي-
سەن ؟ ... — دەيتتى .

— پاك ئىمىش ؟ بۇرناكۇن خېنىڭ ئۆيىدىن بىر كىتاب ئوغرىد-
لاپ ، ئېسىپ ئۇرۇلغانلىقىڭنى ئۆز كۆزۈم بىلەن كۆردۈمغۇ ؟
كۇڭ يىجى قىزىراتتى ، ماڭلىيدىكى قان تومۇرلىرى كۆپۈپ
كېتەتتى - دە :

— كىتابنى كۆرسەتمەي ئېلىش ئوغرىلىققا ياتمايدۇ ! ... بۇ
ئوقۇغان كىشىلەرگە مەخسۇس قائىدە ... بۇنى ئوغرىلىق دەپ ھېساب-
لاشقا بولامدۇ ؟ — دەپ ئۆزىنى ئاقلايتتى .

شۇنىڭدىن كېيىن ئۇ ، «ھىدايەتكار پەقىرلىكىدە سابتدۇر» ،

«زىكرى قىلىدۇرلەركى» دېگەندەك چۈشىنىكسىز سۆزلەرنى قىلىپ ،
ھەممىمىزنى كۆلدۈرۈپ ، دۇكان ئىچىدە ئومۇمىي خۇشاللىق پەيدا
قىلاتتى .

كۆڭ يىجى يوق چاغلاردا كىشىلەر ئۇنىڭ پارىكىنى قىلىشتاتتى
ئۇ بىر ۋاقىتلاردا ئوقۇغان ، لېكىن دائىم بىرىنچى ئىمتىھاندىلا ئىمتىد-
ھاندىن ئۆتەلمەي كەلگەنىكەن ، يا بىرەر ئوقەت قىلىشنى بىلمەيدىكەن ،
شۇنىڭ ئۈچۈن ئۇنىڭ ھالى بارغانسېرى يامانلىشىپ ، ھەتتا تامامەن
قەلەندەرلىك ھالىتىگە يېتىپ قالغان ، بەختىگە يارىشا ئۇ ھۆسنخەتكە
ئۇستا ئىكەن ، قورساق بېقىش ئۈچۈن كىشىلەرنىڭ پۈتۈن - پۈتۈن
كىتابلىرىنى كۆچۈرۈپ بېرىدىكەن .

ئۇنىڭ بىر يامان ئادىتى بولۇپ ، ئۇ ھاراققا ئامراق ، ئىشقا
ھۈرۈن ئىكەن . ئۇ بىرنەچچە كۈن ئىش بىلەن ئولتۇرۇپ ، بىردىنلا
ئۆزىنىڭ كىتاب ، پەلكۈچ ، قەغەز ، دۈۋەتلىرى بىلەن دېرەكسىز غايىپ
بولۇپ كەتكەن ۋاقىتلىرى كۆپ ئىكەن . بارا - بارا - بار ئۇنىڭغا كۆچۈرۈش
ئۈچۈن كىتابلارنىمۇ بەرمەيدىغان بولۇشۇپتۇ . باشقا ئىلاجنىڭ يوقلۇ-
قىدىن كۆڭ يىجىغا بەزىدە ئوغرىلىق قىلىشقا توغرا كەپتۇ . ئەمما ،
ئۇ بىزنىڭ دۇكانغا كېلىدىغانلارنىڭ ھەممىسىدىن ئەدەپلىك ئىدى ۋە
ئاقچىسىنى ئۆز ۋاقتىدا تۆلەيتتى . ئەگەر نەق پۇلى بولمىسا ، ئۇنىڭ
ئىسىم فامىلىسى قەرزدارلار تاختىسىغا يېزىلاتتى ؛ ئادەت بويىچە ، ئۇ
ئارىدا بىر ئاي ئۆتمەيلا ئۆز قەرزىنى ئۈزەتتى ۋە «كۆڭ يىجى» دېگەن
خەتمۇ تاختىدىن ئۆچۈرۈلەتتى .

كۆڭ يىجى يېرىم چىنە ھاراق ئىچكەندىن كېيىنلا ، ئۇنىڭ تاتار-
غان يۈزىگە قان يۈگۈرەيتتى .

— كۆڭ يىجى ، سېنى ئوقۇغان كىشى دېيىشىدىغۇ ،
راستمۇ ؟ — دەپ سورايتتى دۇكاندىكىلەر .

ئۇ ، ئۇلارغا مەنسىتمەسلىك نەزىرى بىلەن قاراپ قويايتتى .

— نېمىشقا سەن بىرىنچى ئىلمىي دەرىجىنىڭ يېرىمىغىمۇ يېتەل-
مىدىڭ ؟

شۇ ۋاقىتتا كۆڭ يىجى دەررۇلا خىجىل بولاتتى ؛ چىد-

رایسی تاتىرىپ - كۆكرىپ ، يەنە «ئېيتىدۇرلەركى» دېگەندەك چۈ-
شىنىكىسىز ئەدەبىي تىلدا سۆزلەشكە باشلايتتى . شۇنىڭ بىلەن يەنە
قاتتىق كۈلكە كۆتۈرۈلۈپ ، دۇكان ئىچىدە ئومۇمىي شادلىق باشلىناتتى .
تى .

بۇ يەردە مەنمۇ باشقىلار بىلەن بىللە كۈلۈشەتتىم ، ئۇنىڭ ئۈچۈن
خوجاينى مېنى جىملىمەيتتى . تېخى ئۇ ئۆزۈم خېرىدارلارنىڭ كۆڭ-
لىنى كۆتۈرۈش ئۈچۈن كۈڭ يىغىغا شۇنداق ھەرخىل سوئاللارنى
بېرەتتى . بۇلارنىڭ ھەممىسى بىلەن تالىشىپ يېڭەلمەسلىكىگە كۆزى
يەتكەن كۈڭ يىغى كىچىك بالىلار بىلەن سۆزلىشىشكە باشلايتتى . بىر
كۈنى ئۇ مېنىڭدىن :

— سەن ئوقۇغانمۇ ؟ — دەپ سورىدى .
مەن ھەئە دېگەندەك قىلىپ ، بېشىمنى لىڭشىتتىم .
— ئوقۇغان - ھە ، بوپتۇ ، ئۇنداق بولسا ، مەن سېنىڭدىن
ئىمتىھان ئېلىپ كۆرەي : «ئارپىبەدىيان» دېگەن سۆز قانداق يېزىلىد-
دۇ ؟

«كۆرە بۇنى ، ئۆزى نەدىكى بىر گاداي تۇرۇپ ، يەنە تېخى مېنىڭ-
دىن ئىمتىھان ئالماقچى !» دەپ ئويلىدىم - دە ، تەتۈر قارىۋالدىم .
خېلى ۋاقىت داۋام قىلغان جىمجىتلىقتىن كېيىن ، كۈڭ يىغى
سەممىي بىر ئاھاڭدا :

— بەلكى سەن قانداق يېزىشنى بىلمەيدىغانسەن ؟ مەن ساڭا
ئۆگىتىپ قوياي ، بۇ خەتنى ئېسىڭدە تۇت ، ئۇ سەن دۇكان خوجاينى
بولغاندا ھېساب ئىشلىرىنى ماڭدۇرۇش ئۈچۈن كېرەك بولىدۇ ،
دۇ ، — دېدى .

ئۆز ئىچىمدە «ماڭا دۇكان خوجاينى بولۇشقا تېخى خېلى بار»
دەپ ئويلىدىم ، ئۇنىڭ ئۈستىگە بىزنىڭ خوجاينىمۇ ئارپىبەدىيانلىق
پۇرچاقنىڭ ھېسابىنى ھېچقاچان دەپتەرگە چۈشۈرۈپ يۈرمەيتتى . مەن
يا كۈلۈشۈمنى ، يا تېرىكشىمنى بىلمەي ، خۇشياقمىغان بىر ئاھاڭدا :
— سېنىڭ ئۆگىتىشىڭنىڭ ماڭا نېمە كېرىكى بار ؟ «كۆكتات»
ئاستىغا «قايتماق» دېگەن سۆزنى يازسا بولىدىمۇ ، — دەپ قوپال

دۇكان ئالدىغا يۈگۈرۈشۈپ كېلىپ ، دەررۇ كۆڭ يېغىنىڭ چۆرسىگە
يىغىلىشاتتى . ئۇ ئۇلارغا ئارپىبەدىيانلىق پۇرچاقتىن بىر - بىردىن
تارقىتىپ بېرەتتى . لېكىن ، بالىلار پۇرچاقنى چاپسانلا يۇتۇۋېتىپ
ئۇنىڭ تەخسىسىگە مۆلدۈرلەپ قاراپ تۇرۇشنى داۋام قىلاتتى . كۆڭ
يىجى ئالاقزادە بولۇپ ، ئالمىقنى بىلەن قاچىسىنى ياپاتتى ۋە ئېڭىشىدە
ۋېلىپ :

— ئۆزۈمگىمۇ ئاز قالدى ... — دەيتتى ، كېيىن يەنە بېشىنى
كۆتۈرۈپ ، پۇرچاققا قاراپ بېشىنى چايقاپ ، — كۆپمىكەن ؛ ... ياق ،
ياق ، ناھايىتى ئاز قالدى .

بالىلار قاقاقلىشىپ تارقاپ كېتەتتى .
كۆڭ يىجى شۇنداق قىلىپ ئادەملەرنى كۈلدۈرەتتى . ئەمما ،
ئۇنىڭ يوقلۇقىمۇ دۇكاندا ھېچقانداق ئۆزگىرىش تۇغدۇرمايتتى .
بىر كۈنى تاۋۇز چاغىنىغا ئىككى - ئۈچ كۈن قالغاندا ، خوجاينى
ئالدىرىماستىن ئولتۇرۇپ ، قەرزلەرنى ھېسابلاشقا باشلىدى . نېسىچە -
لەرنىڭ ئىسمى يېزىلغان تاختىنى ئېلىپ ئولتۇرۇپ ئۇ :
— ئەجەب ئىشقا ، كۆڭ يىجى دۇكانغا كەلمەيدىغان بولۇپ قالدى .
غۇ ؟ ئۇنىڭ گەدىنىدە 19 يارماق بار ئىكەن ! — دېدى .

مانا شۇ ۋاقىتتىلا كۆڭ يىجىنىڭ دۇكانغا كەلمىگىنىگە خېلى
بولغىنى ئېسىمگە كەلدى .

ھاراق ئېچىشۋاتقانلارنىڭ بىرى :

— ئۇ قانداق كېلەلسۇن ؟ ... ئۇنىڭ پۈتلىرى سۈنۈپ
كەتكەن ، — دېدى .

— نېمە ؟ ! — دېدى خوجاينى ئالدىراپ .

— ئۇ دائىم ئوغرىلىق قىلاتتى ، مانا ئەمدى قولغا چۈشۈپتۇ ،
ئۇ خەتمەكەردە^① دىڭنىڭ ئۆيىنى ئوغرىلىماقچى بوپتۇ ؛ ۋاھ ، دىڭنىڭ
بىر نېمىسىنى ئوغرىلىيالىسا ، خېلى ئىشقا !
— شۇنداق قىلىپ ، نېمە بوپتۇ ؟

① خەتمەكەردە — فېئوداللىق دەۋردە تۆۋەندىن سانغاندا ئىككىنچى ئىلمى ئۇنۋان .

— نېمە بولاتتى ، ئالدى بىلەن ئۆز گۇناھىغا ئىقرار كەلگىنى توغرىلۇق يېزىلغان قەغەزگە قول قويدۇرۇۋېلىپ ، ئاندىن كېيىن ، دۇمبالاۋېرىپتۇ . ھەتتا كېچىچە ئۇرۇپ پۇتلىرىنى چىقىۋېتىپتۇ .

— ئاندىن كېيىن ؟

— ئاندىن كېيىن نېمە بولاتتى ، پۇتلىرىنى چىقىۋېتىپتۇ ...

— ئاندىن كېيىن قانداق بوپتۇ ؟

— كىم بىلىدۇ دەيسەن ؟ بەلكى ئۇ ئۆلۈپمۇ قالغاندۇ .

خوجايىن قايتۇرۇپ سورىدى ۋە ئالدىرىماستىن ھېسابنى داۋام

قىلدى .

تاۋۇز چاغىنى ئۆتۈپ كەتتى . كۆز شامىلى كۈندىن - كۈنگە

سوغۇقلىشىپ ، قىش يېقىنلىشىپ قالغانىدى . كۈن بويى ئوتنىڭ

قېشىدىن كەتمەسمۇ پاختىلىق كالتە چاپنىمنى كىيىۋېلىشقا توغرا

كەلدى . بىر كۈنى چۈشتىن كېيىن ، دۇكان ئىچىدە بىرمۇ ئادەم

قالمىغان چاغدا ، كۆزۈمنى يۈمۈپ ئولتۇرۇپ ، ئۈگەپ قاپتىمەن ،

بىر ۋاقىتتا :

— ماڭا بىر چىنە ھاراق ئىسسىتىپ بەرگىنە ! — دېگەن ئاۋاز

ئاڭلاندى .

بۇ ئاۋاز ناھايىتى ئاستا چىقتى ، لېكىن تونۇش ئاۋاز ئىدى . مەن

ئەتراپىمغا قارىدىم ، بىرمۇ جان يوق . ئورنۇمدىن تۇرۇپ ، پۈكەينىڭ

تۈۋىگە قارىسام ، بىزنىڭ كۆڭ يىجى پۈكەينىڭ يېنىدا يەردىلا ئولتۇ-

رۇپتۇ . ئۇنىڭ يۈزى قارىيىپ ، كۆزلىرى ئولتۇرۇشۇپ كەتكەن ،

رەڭگىدە ئادەم چىرايى قالماپتۇ ، ئۈچىسىغا جۇل - جۇل بولۇپ

كەتكەن كالتە چاپان كىيىۋاپتۇ ، كۇلا بىلەن بوينىغا ئاسقان ، پاخالدىن

توقۇلغان خۇرجۇن ئۈستىدە پۇتلىرىنى ئالماشتۇرۇپ ئولتۇراتتى .

— بىر چىنە ھاراق ئىسسىتىپ بەرگىنە ! — دېدى ئۇ مېنى

كۆرگەندىن كېيىن .

— كۆڭ يىجى ؟ ! — دەپ ، خوجايىنمۇ پۈكەي ئارقىسىدىن

بېشىنى چىقاردى ، — سېنىڭ گەدىنىڭدە تېخى 19 يارماق بار ، بىلەم -

سەن ؟

كۈڭ يىجى بېشىنى كۆتۈرۈپ ، ئىشەنچسىزلىك بىلەن :

— ئۇنى ... يەنە بىر قېتىمدا تۆلىۋېتىمەن ، ھازىرقىسىنى نەق تۆلەيمەن ، ياخشى ھاراق ئىچكۈم بار ئىدى ، — دېدى .

خوجايىن ئادەتتىكى كۈلكىسى بىلەن :

— كۈڭ يىجى ، سەن يەنە بىر نەرسە ئوغرىلىدىڭغۇ دەيمەن ؟ —

دېدى .

لېكىن ، بۇ قېتىم كۈڭ يىجى گەپ تالاشماستىن :

— زاڭلىق قىلماڭ ، — دېدى .

— زاڭلىق قىلماڭ ؟ ئەگەر سەن ئوغرىلىق قىلمىغان بولساڭ ،

پۇتلىرىڭ نېمىشقا چىقىلدى ؟

كۈڭ يىجى ئاستا :

— پۇتلىشىپ كېتىپ سۇندۇرۇۋالدىم ، قايرىلىپ كەتتى ، قايرىد .

لىپ كەتتى ... — دېدى .

ئۇنىڭ كۆزىدە بەجايىكى ، بۇ توغرىلۇق پاراڭ قىلماڭلار ، دەپ

يالۋۇرغانلىق ئالامىتى چىقىپ تۇراتتى . شۇ چاغدا توپلىشىپ قالغان

بىرنەچچە ئادەم خوجايىن بىلەن بىللە كۈلۈشكە باشلىدى . مەن ھاراق .

نى ئىسسىتىپ چىقىپ بوسۇغا تۈۋىگە قويدۇم . كۈڭ يىجى يىرتىق

چاپىنىنىڭ يانچۇقىدىن مېڭ تەستە تۆت يارماق چىقىرىپ ، ئالدىقىنىمغا

قويدى . ئۇنىڭ قوللىرى لاي ئىدى . ئەسلىدە ئۇ قولغا تايىنىپ

سىيىپ كەلگەنىكەن . ئۇ ھاراقنى چاپسانلا ئىچىۋېتىپ ، ئادەملەرنىڭ

قاتتىق كۈلكىسى ئاستىدا قولغا تايىنىپ ، ئاستا ئۆمىلەپ چىقىپ

كەتتى .

مانا شۇنىڭدىن كېيىن ، مەن ئۇنى ئۇزاققىچە كۆرمىدىم . يىل

ئايغى كەلگەندە خوجايىننىڭ قەرزىلەر يېزىلغان تاختىيىنى ئېلىپ :

— كۈڭ يىجىنىڭ گەدىنىدە تېخى 19 يارماق بار ، — دېگىنى

يادىمدا .

ياندۇرقى يىلىنىڭ زۇڭزى چاغىنىدا خوجايىن يەنە :

— كۈڭ يىجىنىڭ گەدىنىدە تېخىچىلا 19 يارماق بار ، — دەپ

تەكرارلىدى . لېكىن ، تاۋۇز چاغىنى كەلگەندە خوجايىن ھېچنەمە دەپمىدى .

كۆڭ يىجى يىلىنىڭ ئايغىدىمۇ كەلمىدى . شۇنىڭدىن كېيىن مەن ئۇنى كۆرمىدىم ، ئۇ ھەقىقەتەن ئۆلۈپ كەتكەن ئوخشايدۇ .

1919 - يىلى 3 - ئاي

ئىزدىنىش ۋە مەشىق

1 . كۆڭ يىجىنىڭ خاراكتېرىدە ھەم چىركىنلىك ، ھەم ئاليجى - نابىلىق بار . تېكىستكە باغلىغان ئاساستا ئۇنىڭ بۇ ئىككى خىل خاراكتېر ئالاھىدىلىكى ھەققىدە تەھلىل يۈرگۈزۈڭ . لۇشۇن بۇ پېرسوناژنى يازغاندا قانداق ھېسسىياتتا بولغان ؟

2 . يازغۇچىنىڭ تىلى ناھايىتى تاۋلانغان بولۇپ ، ئوقۇرمەنلەرنى مەپتۇن قىلالايدۇ . تېكىستتە كۆڭ يىجىنى يېرىم بەتلىكلا تونۇشتۇرغان بولسىمۇ ، لېكىن ئۇنىڭدىن كۆڭ يىجى ھەققىدە نۇرغۇن نەرسىلەرنى بىلىۋالالايمىز .

ئۇزۇن چاپان كىيىگەنلەر ئارىسىدا پۈكەيگە يۆلىنىپ تۇرۇپ ھاراق ئىچىدىغان كىشى يالغۇز كۆڭ يىجى ئىدى . ئۇ ئېگىز بويلۇق ، سۇر چىراي ، قورۇقلىرىغا تانۇق ئارىلاشقان ، چار - ساقىلى رەتسىز كىشى ئىدى ، كىيىگەن ئۇزۇن چاپىنىمۇ يىللار داۋامىدا بىر قېتىممۇ يۇيۇلمىغان ۋە يامالمىغاندەك ئىدى . ئۇ ئۆزىنىڭ گېيىنى كونا كىتابلاردىكى «ئېيتىدۇرلەركى» دېگەندەك چۈشىنىكسىز ئىبارىلەر بىلەن قىلاتتى ، شۇنىڭ ئۈچۈن تىڭشىغۇچىلار ئۇنىڭ پارىڭىنى چالا - بۇلا چۈشىنەتتى . ئۇنىڭ فامىلىسى كۆڭ بولغاچقا ، كىمدۇر بىرى مەكتەپ ھۆسنخەت قەغىزىدىكى «بۇرۇننىڭ بۇرۇنىدا كۆڭ ھەزرەتتۇر خا - لاس» دېگەن سۆزلەردىكى تولۇق مەنە بەرمەيدىغان ئىككى خەتنى ئېلىپ ، كۆڭ يىجى دېگەن لەقەمنى قويغانىكەن .

ھېكايىنى تولۇق ئوقۇپ چىققاندىن كېيىن ، بۇ ئابزاسنى يەنە بىر نۆۋەت ئوقۇڭ ھەمدە بۇ ئابزاسقا قانداق چوڭقۇر مەنە يوشۇرۇنغانلىقىمۇ -

14. «مۇساپىرلار قاۋىقى» دا

حاجى

مەمتىمىن ھوشۇر^①

ژانىرى ھىكايە .

بىزنىڭ بۇ شەھەرنىڭ ئادەملىرى «شائىر» دېگەن گەپنى ناھايىتى كەڭ مەنىدە چۈشىنىدۇ . ئۇلارنىڭ نەزىرىدە يالغۇز شېئىر يازدىغانلارلا ئەمەس ، رومان يازدىغان چوڭ يازغۇچىلاردىن تارتىپ گېزىتلەرگە پارچە - پۇرات خەۋەرلەرنى يېزىپ تۇرىدىغان كىشىلەرگىچە ھەممىسىلا شائىر ، شەھەردە «قەلەمكەشلەر جەمئىيىتى» دەپ بىر تەشكىلاتمۇ بار ، ئادەتتىكى ئادەملەر ئۇنى «شائىرلار ئىدارىسى» لا دەيدۇ . يېقىندا مېنىڭ بىر - ئىككى پارچە ھېكايەم ئېلان قىلىنىۋېدى ، ئاغىنىلىرىم مېنىمۇ : پاھ ، سەنمۇ شائىر بولۇپ كېتىپسەن - ھە ! دېيىشىدىغان بولدى .

شامىل دەپ بىر ئاغىنەم بار ، مانا شائىر دېسە شۇنى دېسە بولىدۇ . ئۇ «قەلەمكەشلەر جەمئىيىتى» نىڭ غوللۇق ئەزالىرىنىڭ بىرى . ئۇنىڭ شېئىرلىرى رايونىمىزدىكى چوڭ - كىچىك گېزىت - ژۇرناللارنىڭ ھەممىسىدە دېگۈدەك چىقىپ تۇرىدۇ . تولىراق ئۇ «پالانى بولاي» ، «پۇستانى بولاي» دېگەن ماۋزۇلاردىكى شېئىرلار - نى يېزىشقا ئامراق . «شامال بولاي» دېگەن بىر شېئىرىدا ئۇ ئۆز يارىنى گۈلگە ئوخشىتىپ ، شامال بولۇپ مەشۇقنىڭ جامالىنى سۆيۈپ ئۆتمەكچى بولغان ؛ «يامغۇر بولاي» دېگەن شېئىرىدا ئۇ تامچە بولۇپ سۇغا تەشنا زېمىنغا تۆكۈلىدىغانلىقىنى ئىپادىلىگەن ؛ «كۆمۈر بولاي» دېگەن يەنە بىر شېئىرىدا قەلبى مۇز ئادەملەرنى ئىللىتىش ئۈچۈن

① مەمتىمىن ھوشۇر — 1944 - يىلى غۇلجىدا تۇغۇلغان . داڭلىق يازغۇچى . «فۇم باسقان شەھەر» ، «مەمتىمىن ھوشۇر ھېكايىلىرىدىن» (ئىككى قىسىم) ، «ئوت كەتكەن دەريا» ، «مەمتىمىن ھوشۇر پوۋېستلىرىدىن تاللانما» قاتارلىق ئون پارچىغا يېقىن كىتابى نەشر قىلىنغان .

شۇنداق قىلىپ ، ئاغىنەنىڭ زورى بىلەن مۇساپىرلار قاۋاڭخاندە -
سىغا قاراپ مېڭىپ كەتتۇق . شەھىرىمىزدە مۇشۇنداق بىر قاۋاڭنىڭ
بارلىقىنى راستتىنلا بىلمەيدىكەنمەن . بۇ قاۋاڭ بازار ئىچىدىكى بىر
ئارقا كۆچىدا بولغاچقىمۇ كۆزگە ئانچە چېلىقمايدىكەن . قاۋاڭ قىلىدە -
غان ئورۇن ئەينى يىللاردىكى بازاردا تىجارەت قىلىدىغان بىرەر چوڭ
سودىگەرنىڭ مال قويدىغان ئىسكىلاتى بولسا كېرەك . دۇكاننىڭ
ئىشىك - دېرىزىلىرى مەزمۇت ، ياغاچلىرى پۇختا ، ئىچىمۇ خېلىلا
كەڭ ئىكەن . كېيىنكى چاغلاردا شېغىل تۆكۈلۈۋېرىپ يول ئېگىزلەپ
كەتكەچكە ، دۇكان ئازگالدا قاپتۇ .

قاۋاڭخانا ئىگىلىرى ئۈچۈن كەچتە مەستلەرنى قوغلاپ چىقىرىپ ،
دۇكاننى ۋاقتىدا ئەتمەكتىن ئېغىر ئىش يوق . ئادەم تازا كەيپ بولغاندا
ئەتراپىدىكى ھەممىنى ئۇنتۇپ باشقىچە بىر روھىي ئالەمگە كىرىپ
بارىدۇ - دە ، ۋاقتىنىڭ قانداق تېز ئۆتۈپ كېتىپ بارغانلىقىنى بىلمەي
قالىدۇ . ۋاقىت ئۆز قىممىتىنى يوقاتقان مۇنداق چاغلاردا مەستلەرنى
ئۆزىنىڭ شېرىن خىيالى ، قىزغىن گەپ - سۆزلىرى ، ھاراقىتىن
ئالدىدىغان لەززىتىدىن مەھرۇم قىلىپ قوغلىماقچى بولساڭ ، ئورۇندە -
سىز كۆڭۈلسىزلىكلەر كېلىپ چىقىدۇ ... مۇساپىرلار قاۋىقىنىڭ
خوجايىنى خېلى دىتى بار ئادەم بولسا كېرەك ، دۇكاننىڭ كوچا
تەرەپتىكى ئازراق قىسمىنى قېلىن تاختايلا بىلەن بوغۇپ ، ئايرىم
بىر مال قويدىغان ئورۇن قىلىۋاپتۇ . مال جازىلىرىغا ھەرخىل ئىدە -
چىملىكلەر ، تاماكا ، پىششىق تۇخۇم ، چىلىغان كۆكتات ، ئەرزان
كەمپۈت ، قاق ، قۇرۇت ، مايلىق پۇرچاق دېگەندەك نەرسىلەرنى تىزدە -
ۋېتىپتۇ . دۇكاننىڭ ئىچى تەرىپىگە قوپال ياغاچلاردىن پۇتىنى يەرگە
كولايلا كىرگۈزۈپ ئۈزۈن ئۈستەل ، ئورۇندۇقلارنى ياساپ قويۇپتۇ .
ۋاقتى كەلگەندە خوجايىن دۇكاننىڭ تىجارەت قىلىدىغان تەرىپىنى
مەھكەم ئېتىۋېتىپ ، دۇكاننى ئوچۇق قويۇپ كەتسىمۇ ، ئۇنىڭ ئىچىدە
مەستلەر كۆتۈرۈپ كەتكۈدەك مۇھىم بىر نەرسە قالمىغۇدەك .
كۈن تېخى يورۇق بولغاچقىمىكىن ، پۈكەي ئالدىدا ئۆرە تۇرۇپ
ئىككى - تۆت سەر قېقىۋېلىپ چىقىپ كېتىدىغانلارنى ھېسابقا ئالىدە -

غاندا ، دۇكان ئىچىدە ئادەم مۇ كۆپ ئەمەس ئىكەن . بىز كىرسەك
ھېلىقى قوپال ئۇزۇن ئۈستەلنى چۆرىدەپ ئۈچ - تۆتەيلەن ئولتۇرۇپ
تۇ . ھاراق ساتىدىغان يەردە ياش ، قاۋۇل بىرەيلەن سودا قىلىپ
تۇرۇپتۇ . ئۇنىڭ بەستىگە باقماي ئاۋازنىڭ ئىنچىكە
گەپ - سۆزلىرىنىڭ سىلىق - يۇمشاقلىقىغا قاراپ «چوقۇم كىچىكىدە
مومىسىنىڭ قولىدا چوڭ بولغان ئادەم بولسا كېرەك» دەپ ئويلىدىم .
مومىسى بېقىپ چوڭ قىلغان بەزى ئادەملەردە مۇشۇنداق ياش قۇرامىغا
ماس كەلمەيدىغان سىپايى مەجەز پەيدا بولۇپ قالىدۇ .

— خوش ، ھەر قايسىلىرىنىڭ كۆڭلى نېمىنى تارتىدىكىن ؟ —
دېدى ئۇ ئالدىدىكى بىر خېرىدارنى يولغا سېلىۋەتكەندىن كېيىن بىزگە
قاراپ ، — قىزىلغا ئاقنى ئارىلاشتۇرۇپ يۈزدىن قۇيايمۇ ؟
ئۇنىڭ گېپىدىن بىزنى بەك ئاچچىق ھاراقنىمۇ كۆتۈرەلمەيدى-
غان ، ئەبجەش ھاراق ئىچىدىغان ئادەملەردىن دەپ پەرەز قىلغانلىقى
چىقىپ تۇراتتى .

— ياق ، ئاۋۇ ئاق ھاراقتىن بىر بوتۇلكا ! — دېدى شامىل .
بىر بوتۇلكا ھاراق بىلەن تۆت تۇخۇم ، ئىككى تال قۇرۇتتى
ئېلىپ ، ئۈستەلنىڭ بىر تەرىپىگە كېلىپ چۆكتۈق . ئاغىنەم يانچۇقد-
دىن چىرايلىق قەلەمىتىرىچىنى ئېلىپ قۇرۇتلارنى پارچىلىدى ، بوتۇلكى-
كىنىڭ مېتال ئېغىزىنى ئۈستەلنىڭ گىرۋىكىگە چىشلەشتۈرۈپ ، ئا-
لىقان بىلەن بىرنى ئۇرۇپ ھاراقنى ئاچتى . ئەمدىلا بىر رومكىدىن
ئىچىپ ، ئاغىزىمىزغا بىر تالدىن قۇرۇت پارچىسىنى تاشلاپ تۇراتتۇق ،
يېنىمىزدا بىرەيلەن پەيدا بولدى .

— ئاغىنەلەر ، ماڭمۇ بىر رومكا قۇيۇۋېتىڭلار ، — دېگەن ئاۋاز
ئاڭلاندى .

«بۇ ھاراق قەلەندەرى كىمدۇر؟» دەپ بېشىمنى كۆتۈرۈپ ،
تۈزۈكلا كىيىنگەن ، ساقال - بۇرۇتلىرىنى پاكىز قىردۇرغان بىر
كىشىنى كۆردۈم . ئۇنىڭ «تەييارغا ھەييار» كاززاپلىقى چىرايىدىنلا
چىقىپ تۇراتتى . بىر رومكا ھاراقنى قۇيۇپ دوققىدە قويۇپ قويدۇم .
ئۇ ھاراقنى ئالدىغا تارتىپ ، تۇخۇمغا قارىدى . تۇخۇملارنى بىر -

بىرلەپ قولغا ئېلىپ ، چىشىغا توكۇلدىتىپ ئۈزۈپ كۆ-
رۈپ باقتى - دە ، ئارىسىدىن بىرنى تاللىۋېلىپ ، بىزگە قاراپ :
— قانداق ماۋۇ بىرگە تۇرامسىلەر ؟ ئۈچكىمۇ ؟ — دېدى .
بۇ تەكەللىۋىسىز «مېھمان» نىڭ قىلىقلىرىغا ھەيران بولۇپ ،
كۆزۈمنىڭ قۇيرۇقىدا شامىلغا قاراپ قويدۇم . شامىل بۇ ئويۇنغا
دەرھاللا قىزىقتى - دە :

— بولدى ، مەن ئۈچى بولدۇم ، — دېدى .
ئۇلار «سىز تۇتۇڭ» ، «سىز تۇتۇڭ» ، «ئەلۋەتتە ئۈچى بولغان
ئادەم تۇتىدۇ . - دە !» دەپ بىردەم تالاشقاندىن كېيىن ، شامىل تۇتۇپ
بەردى . «ھاراق قەلەندەرى» ئېڭىشكىنىچە شامىلنىڭ قولىدىكى تۇ-
خۇملارغا پەم بىلەن ئۇرۇشقا باشلىدى . ئۈچ تۇخۇمنىڭ ھەممىسى
چېقىلىپ ، «قەلەندەر» نىڭ قولىدىكى تۇخۇم ساق قالدى .
«ھا ... ھا ... ھا !» دەپ ھۇزۇرلىنىپ كۈلۈپ كەتتى قەلەندەر .

— قالتىس تۇخۇمۇ ئازكەنسىز جۇمۇ ! — دېدى شامىل .
— مۇنداق ھۈنەرلەرگە بىز ئۇستا ، ئوتۇۋالغاندىن كېيىن بىرەر
تۇخۇم بېرەرسىلەر ؟
«قەلەندەر» قولىدىكى ساق قالغان تۇخۇمنى ئۈستەلگە قويۇپ ،
پاخشىدىن بىرنى ئېلىپ ئاقلدى . رومكىدىكى ھاراقنى كۆتۈرۈۋې-
تىپ ، تۇخۇمنى پۈتۈنلا ئاغزىغا ئاتتى - دە ، قولىنى «رەھمەت»
دېگەن مەنىدە كۆتۈرۈپ قويۇپ ، نېرىدا ھاراق ئىچمۇ ئاتقانلار تەرەپكە
ماڭدى . شامىل ئىككىمىز بىر - بىرىمىزگە قاراشتۇق .

— ھۇزۇر مۇشۇنىڭكەن - دە ! — دېدىم .
— قانداق ؟ — دېدى شامىل .
— «يۈزۈمنىڭ قېلىنلىقى جېنىمنىڭ راھىتى» دەپ ھاراقنى
بىكارغا ئىچىپ ، بەخۇدۇك پەيزى سۈرۈپ يۈرۈۋېرىدىكەن . ئۆيىدە
بالا - چاقىسى يوق نېمىمۇ بۇ ؟ ! ...
— سەن ئۇنى تونۇمسەن ؟
— نېمە ئادەم ئۇ ؟

— «ھېيتەك قان» دېگەن نوچى شۇ . ھۆرت - پۆرت دېگەننى

يەنە بىر - ئىككى رومكىدىن ئىچىپ نۇراتتۇق، بېشى توختىغان
بىر كىشى يېرىم بوتۇلكىدەك ھاراقنى كۆتۈرۈپ، بېشىنى ئۈستەلگە
قويۇپ ئۇخلاۋاتقان ھېلىقى ئىچەرمەنىڭ يېنىغا كېلىپ ئولتۇردى.
— پاھ، ھەسەنباي ئۇيقۇغا تېگىپتۇ - دە! — دەدى ئۇ يېنىدىكى
ئادەمگە قاراپ، — قوپۇي، مېنىڭ ھارقىمدىن بىرەر رومكا ئىچىپ
قويماسەن؟

ئۇخلاۋاتقان كىشى بېشىنى كۆتۈرۈپ، يېڭى كەلگەن مېھمان
سۇنغان ھاراقنى «رەھمەت» دەپ ئېلىپ، يەنە ئالدىرماي يۈتتى -
دە، بېشىنى ئۈستەلگە قويدى.

— ياخشى ئادەم، — دەدى يېڭى كەلگەن كىشى ھەسەنباينى
بىزگە تونۇشتۇرۇپ، — كاتتا بىر باينىڭ ئوغلى بولىدىغان، ئۆمرى
ئويناپلا ئۆتۈپ كەتتىدە بىچارىنىڭ. مانا، ئاخىرىدا ھەممىدىن ئايرى-
لىپ، ئىچمىسە تۇرالمىدىغان كۈنگە قالدى. قېنى كەلمەمسىلەر؟
— خوش، بەھزۇر، — دېيىشتۇق.

— ھەي، بۇ ھاراق دېگەن نېمىنىڭمۇ مەنمۇ بىر ئوبدانلا ئىچمەيدى-
غان بولۇپ قالغان، — دەپ گەپ باشلىدى ھېلىقى كىشى قولىدىكى
ھارقىنى كۆتۈرۈۋېتىپ، — يېقىندا بىر رەنجىش بولۇپ قېلىپ يەنە
ئىچىپ سالىدىم. نېمە رەنجىش دېسەڭلار، ئۇزاق يىل بولدى ئۆي
باشقۇرۇشنىڭ ئۆيىدە ئولتۇرىمەن دەڭلا، ئىنىلىرىم. بىر كۈنى ئول-
تۇرسام، ئۆي باشقۇرۇشنىڭ ئادەملىرى كېلىپ: «ئاكا، سىز بۇ
ئۆيدىن كۆچۈپ بەرسىڭىز، — دەيدۇ»

«نېمە گەپ؟» دېسەم.
«ئاۋۇ ئۆيدىكى قوشنىڭىزنى بىلىسىزغۇ؟» دەيدۇ، ماڭا قوشنا
بولۇپ ئولتۇرىدىغان بىر ياش بالا بولىدىغان.

«ھە بىلىمەن، يېمەكلىكلەر شىركىتىدە ئىشلەيدىغان ماۋۇ بىر
تام قوشناممۇ؟» دېدىم. ئۇلار:

«ھە، شۇ قوشنىڭىز ھازىر بۆلۈم باشلىقى بولۇپ ئۆستى. ئول-
تۇرۇۋاتقان ئۆيى كىچىك بولۇپ قاپتۇ. سىز ئولتۇرۇۋاتقان بۇ ئۆينى
قوشۇپ، كېڭەيتىپ رېمونت قىلىدىپ، شۇ يىدىڭىتكە بەر-

مەكچى ، » دەيدۇ .

ئاچچىقىم نەدىن كەلدى :

«ھوي ، مەنىچۇ ئارمىيە يېڭى كەلگەن چاغلاردا مەھەللىدە ئاكد-
تىپ بولۇپ ئىشلىگەن ؛ ئۈچ ۋىلايەت ئىنقىلابىدا يىگىرمە - ئوتتۇز
ئادەمگە باش بولۇپ گومىنداڭچىلار بىلەن سوقۇشۇپ ، يېڭى ھۆكۈمەت
ئۈچۈن قان ئاققۇزغان . ئەمدىزە ، تېخى مەدەنىيەت ئىنقىلابىدا يىرتىق
ئىشتان كىيىپ يۈرگەن نېمىلەرگە ئۆيۈمنى بوشتىپ بېرىپ -
رىپ ، كۈدە - كۆرپەمنى يۈدۈپ نەدە سەرسان بولۇپ يۈرگۈدەكمەن .
بېرىپ باشلىقىڭغا ئېيتىش ، كۆچمەيمەن ، قولىدىن كەلگىنىنى قىل-
سۇن !» دېدىم .

مېنىڭ ئۆيىدىن كۆچۈرۈۋېتەلمىدى ، شۇنداق بولسىمۇ ، ئاچچىم-
قىمدا كونا پەلتويۇمنى سېتىپ ، مانا ئۈچ كۈن بولدى ، پۇلىغا ھاراق
ئىچىپ يۈرمىن .

بۇ گەپنى ئاڭلاپ ئىختىيارسىز كۈلۈۋەتتۇق .

— كۆزەتچىلىك قىلىمەن ، — دېدى ئۇ ، — بىزدەك ياشقا چوڭ
بولۇپ قالغان ئادەمگە كۆزەتچىلىكتىن باشقا نېمە ئىش بار ، دەيسىلەر ،
شۇنىڭغىمۇ ئاران ئېرىشتىم ، نەدە كۆزەتچىلىك قىلىسام ، ئىككى -
ئۈچ ئاي ئۆتمەيلا بوشتىۋېتىپ ، شۇ يەرنىڭ كادىرىدىن
بىرى ئۇرۇق - تۇغقىنىنى ئەكېلىپ ئورۇنلاشتۇرۇۋالىدۇ . ئۆتكەندە
بىر ئورۇنغا كۆزەتچىلىك قىلىپ 500 يۈەن قەرز بولۇپ قېلىۋېدىم ،
قەرزنى ئۈزۈۋەتسۇن ، دەپ خېلى ئۇزاق ئىشلىتىپ قالدى . «ھە ،
ئىشنىڭ يولى مۇنداقكەن - دە !» دېدىم . ھازىرقى كۆزەتچىلىك
قىلىۋاتقان ئورۇنۇمغا 2000 يۈەندەك قەرز بولدۇم . خۇدا بۇيرۇسا ،
ئەمدى ئۇ يەرگە چىڭپىلا كەتتۇق دەڭلا ... قېنى كەلمەيسىلەر ؟ ...
ئۇ مۇغەمبەرلەرچە كۆز قىسىپ قويۇپ ، قولىدىكى ھاراقنى كۆ-
تۈرۈۋەتتى . شامىل «مانا تۇرمۇش !» دېگەندەك ماڭا لاپ قىلىپ
قارىدى - دە ، قويۇن دەپتىرىنى ئېلىپ ، كىتىرلىتىپ بىر نېمىلەرنى
خاتىرىلەشكە باشلىدى .

قاراڭغۇ چۈشكەنسىرى مومىسى باققان خوجايىننىڭ سودىسى قىد-

زىغىلى تۇردى . كونا مەستلەرگە يېڭى كىرگەن مەستلەر قېتىلىپ ، دۇكاننىڭ ئىچى ۋاڭ - چۇڭغا توشتى . كەيپىچىلىكتە خېرىدارلار تونۇشسۇن - تونۇشمىسۇن بىر - بىرىگە قاراپ كۈلۈمسىرەپ ھاراق سۇنۇشاتتى . دوللىرىغا قېقىشىپ ئەھۋال سورىشاتتى . قايسىبىرلىرى بىزگىمۇ ئۈلپەتچىلىك كۆرسىتىپ ھاراق تەڭلەيتتى ، ئاز - ئازدىن ئىچىپ بىزمۇ ھېلىقى بىر بوتۇلكىنى قۇرۇق قويدى . كۈچ - لۈك ھاراقنىڭ تەسىرىدە كۆز ئالدىدا ئەتراپتىكى مەستلەرنىڭ قىزارغان يۈزلىرى ، مەنىسىز كۈلكە ، قېتىپ قالغان چىرايلار ، ئەلەڭسىدىغان كۆزلەر ئوتتۇرىدىكى قوپال ئۈستەل بىلەن قېتىلىپ بىر گەۋدەگە ئايلىنىپ ، مورىدىن كۆتۈرۈلگەن ئىسسىق ھاۋادەك يېنىك تەۋرەپ تۇراتتى . شامىل يەنە ھاراق ئەكەش ئۈچۈن تەمەشلىگەن بولسىمۇ ، مەن ئۇنى تۇتۇۋېلىپ ئۈنىمىدىم .

ئۇمۇ ئەتراپتىكىلەرنىڭ بىرقانچە «كەلمەسىلەر» لىرىگە شېرىك بولۇپ ئوبدانلا مەست بولغانىدى . بۇ يەردىن ئالدىراپ كەتكىسىمۇ يوقتەك قىلاتتى . ئەمدى ئۇ تۇرمۇش ئۆگىنىشىنى ، خاتىرە يېزىشىنى ئۈنتۈپ ، ئۆزىنىڭ گېپىگە چۈشكەندى .

— قارا ، قارا ! — دەپ مېنى نوقۇيتتى ئۇ ، — ئاۋۇ رومكا تۇتۇپ تۇرغان ئادەمنى كۆردۈڭمۇ ؟ قول تومۇرلىرىنىڭ كۆپكۆك ، يوغانلىقىنى قارا ، ئۇ چوقۇم يا تامچى ، يا تۆمۈرچى . ئاۋازىنىڭ بازاغان ئۇرغاندەك گۈلدۈرلەپ چىقمۇ ئاڭلىدىڭمۇ ؟ ... ماۋۇ ئادەمنىڭ يۈز - كۆزلىرىدىكى قورۇقلارغا سەپسالىدىڭمۇ ؟ ئۇنىڭ ۋۇجۇدىدا نۇر - غۇن ئاچچىق كەچۈرمىشلەرنىڭ يىغىندىسى بار ... مۇنۇ قولنى كۆك - سىدىن چۈشۈرمەي جىمى ئادەمگە قاراپ ھىجىيىپ تۇرغان كازاپنى قارا ، ھەقىچان ئۇ يېنىدا ئولتۇرغان ئەۋۇ بىچارىنىڭ پۇلىنى ئالداپ خەجلەيدۇ ... يا قۇدرەت !

باياتىنىڭ بېشىنى ئۈستەلدىن كۆتۈرمەي مۇگدەۋانقان ھەسەن - باينى كۆرۈۋاتامسەن ؟ ئەمدى ئۇ سەگىپ باشقىدىنلا تېتىكلىشىپ كېتىپتۇ ... قانداق ، مېنىڭ دېگىنىمدە كىمكەن ؟ ئۆگىنىمەن دېگەن ئادەمگە بۇ يەردە تۇرمۇش دېگىنىڭ ئېشىپ - تېشىپ تۇرىدۇ . بولۇپمۇ

سەندەك ھېكايە يازىدىغان ئادەم كۈندە كېلىدىغان يەردە بۇ! ...
دەل شۇ چاغدا ، قولىقىغا نەقىشلىك دۇتار قىستۇرۇۋالغان
بىرەيلەنگە ئەگىشىپ يەنە ئىككى - ئۈچ خېرىدار دۇكانغا كىرىپ
كەلدى . ئولتۇرغانلار : ۋاھ ، مانا ياسىن دۇتارمۇ كېلىپ قالدى . تازا
بىر ساز ئاڭلايدىغان بولدۇقتە ، — دېيىشىپ چۇرقىرىشىپ كەتتى .
ياسىن دۇتار قولىقىدىكى دۇتارنى تامنىڭ بۇلۇڭىغا بېشىنى
يۇقىرى قىلىپ تىكلەپ قويۇپ ، ئاغىنەم شامىلىنىڭ يېنىدىكى بوش
ئورۇنغا كېلىپ ئولتۇردى . ئۇنىڭغا ئەگىشىپ كىرگەنلەر تۆت - بەش
بوتۇلكا ھاراق ، خاسىك ، مايلىق پۇرچاق دېگەندەك زاكۇسىكلارنى
ئەكېلىپ جوزىنىڭ ئوتتۇرىسىغا ياپىدى . بىرى ھاراقنىڭ ئاغزىنى تاس-
سىدە ئېچىپ : قېنى ئاغىنىلەر ، ھەممەيلەن مۇشۇ
ئوتتۇرىغا قارايلى ! — دەپ ھاراق قۇيۇشنى باشلىۋەتتى . ئەمدى
يېرىم تۈنگە سوزۇلىدىغان «كاتتا» بىر ئولتۇرۇشنىڭ بولىدىغانلىقى
جەزىملىشىپ قالغانىدى . مەن كەتسەك بولاتتى ، دەپ شەرەت قىلىپ
شامىلىنىڭ يېڭىنى تارتىپ قويدۇم . لېكىن ، ئۇ ماڭا قارايمۇ قويماي :
بۈگۈن قانغۇچە بىر ئوينىۋالىدىغان بولدۇقتە ! — دەپ جوزىغا بىرنى
شاپىلاقلىدى - دە ، ئورنىدىن قوپۇپ سوزۇلۇپ تۇرۇپ ، بايا كىرگەن-
لەر بىلەن قول ئېلىشىپ كۆرۈشۈپ ، باشقىدىنلا جانلىنىپ كەتتى .
يېڭى مېھمانلارنىڭ بىرى شامىلىنىڭ قولىنى سىقىپ تۇرۇپ تويۇقسىز-
لا :

— ھوي قاراڭلار ، ماۋۇ شامىل شائىر ئەمەسمۇ ! — دەپ ۋارقى-
رىۋەتتى ، — قېنى ئولتۇرۇڭ ، ئولتۇرۇڭ !
«شائىر» دېگەن سۆزنى ئاڭلاپ ، ۋاراڭ - چۇرۇڭ بېسىقىپ ،
ھەممىنىڭ كۆزى شامىلغا قالدۇ . شامىل خۇددى ئۆزىنىڭ كىملى-
كىنى ئەمدى چۈشىنىۋاتقاندەك ئۆزىگە سالاپەت بېرىپ ، قولى يەتكەن
ئەتراپتىكى ھەممەيلەن بىلەن قايتا كۆرۈشۈپ ئولتۇردى .
— مانا ، ماۋۇ مېنىڭ ئاغىنەم بولىدۇ ، — دەپ ئۇ مېنى
كۆپچىلىككە تونۇشتۇرۇپ ، — يازغۇچى ، يازغۇچى دېسەم نېمە قىلىد-
ىدىغان ئادەمكىن دەپ قالماڭلار ، ھېكايە يازىدىغان شائىر .

«پاھ!» كۆپىنچە ھۆرمەت نەزىرى ماڭىمۇ تىكىلدى .
— سىلەرنىڭمۇ قەدىمىڭلار بۇ يەرلەرگە يېتىدىكەن - ھە!؟ ...
ھېلىقى ئولتۇرۇشتىكى ئىش ئېسىمدىن چىقمايدۇ - دە ، — دېدى .
بايقى شامىلىنى تونۇۋالغان كىشى ئۇنىڭغا قاراپ ، — ۋاتىلداپ سورۇدۇ .
نى بېشىغا كىيگەن ۋاھاپ كاسكىنى :

ھەي ۋاھاپ ،
ھەي ، ھەي ۋاھاپ ،
ئولتۇرۇشنى بۇزدۇڭ ئىتتەك قاۋاپ ، دەپ قالتىس رەسۋا قىل .
خانتىڭىز .

— ھە ، ئۇ شۇنداقلا بىر كېلىپ قالغان ئىلھام دەڭا...
— «بولاي» دېگەن كىتابىڭىزنى ئوقۇدۇم ، قالتىس
يېزىپسىز - دە ! ...

كىتابىڭىز گېپى چىقىۋېدى ، باشقىلار تېخىمۇ چىمىپ كەتتى .
بۇ چىمىتلىقنىڭ سەۋەبىنى بىلەلمەي پۈكەيدىن بېشىنى چىقىرىپ
قاراپ تۇرغان مومىسى باققان خوجايىنىڭ چىرايمۇ شادلىققا چۆم .
دى . كىتاب يازغان ئادەملەرنىڭ بۇ يەرگە كېلىپ ئولتۇرۇشى مۇسا .
پىرلار قاۋىقى ئۈچۈنمۇ بىر شەرەپتە ! ... ئۇ ئۆزىگە خاس سىپايى
ھەرىكەتلەر بىلەن پۈكەيدىن ئاتلاپ چىقىپ ، شامىل بىلەن ئىككىمىز .
نىڭ ئالدىغا ئالاھىدە كېلىپ كۆرۈشتى .

— بىزنىڭ بۇ دۈكىنىمىزنىڭ شارائىتى ناچار ، خاپا بولۇشمايلا ،
مانا ماۋۇ داستىخاننىڭغا ئاتىغىنىم بولسۇن ، — دېدى -
دە ، يىگىرمە - ئوتتۇز تۇخۇمنى ئەكەلىپ ئۈستەلگە قاتار تىزىۋېتىپ
كەتتى .

شۇنىڭ بىلەن ھاراق ئىچىش باشلىنىپ كەتتى . لېكىن ، كىشى .
لەر ئىختىيارى پاراڭ قىلىشتىن سەل قورۇنۇپ ، شامىلنىڭ ئاغزىغا
قاراپ تۇرۇشاتتى .

— ئۇزاق بولدى كۆرۈنىدىڭىز ، چوڭراق بىر نېمە يېزىۋاتام .
سىز ، يا ... ھۆكۈمەت شائىرلارنى شەھەرمۇشەھەر ئايلاندۇرىدۇ ، دەپ
ئاڭلىۋېدىم ، يىراقراق بىر يەرلەردە ساياھەتتە بولىدىڭىزمۇ ؟

— ھە ، — دەدى شامىل ئۆزىنىڭ ئۆچىرىتىمىنى شاققىدە ئېلىپ ئىچىۋېتىپ ، — ئىچكى ئۆلكىلەرنى بىر قۇر ئايلىنىپ كەلدىم .
«ئىم !» دەپ قالدىم . ئەمدى ئاغىنەمنىڭ راست - يالغاننى قېتىپ پو ئاتىدىغان كېسىلى قوزغالغانىدى .
— نەلەرنى ئايلاندغىز ؟

— گۇاڭجۇ ، خاڭجۇ ، بېيجىڭ ، شاڭخەي دېگەندەك ھەممە چوڭ شەھەرلەردە بولدۇم .

شامىلنىڭ ئىككى - ئۈچ يىلنىڭ ئالدىدا ، تونۇش شوپۇرغا يالۋۇ - رۇپ يۈرۈپ ، قارا ماشىنىغا ئولتۇرۇپ ئۈرۈمچىگە بىر بېرىپ كەلگە - نىنى ھېسابقا ئالمىغاندا ، ئۇنىڭ «چوڭ شەھەرلەرنى كۆردۈم» دېگە - نى قىيىنچىلىق يالغاندى . قېرىشقاندا ھېلىقى ئاغىنىمۇ كوچىلاپ سوراۋەرگىلى تۈردى .

— ۋاھ ، قالتىس يەرلەر ، دەپ ئاڭلىۋېدۇق ، ئايروپىلان بىلەن باردىڭىزمۇ ، پويىزدمۇ ؟

— ئىلاج بولمىغاندا چۈشمە ، ھازىرقى ۋاقىتتا پويىز دېگىنىڭ - لار بىر كۆتەك ھارۋىدە . ئايروپىلان بىلەنلا ئۇچتۇم .

— ۋاھ ، ھۇزۇر قىپسىز - دە !
ئولتۇرغانلار تاماقلارنى چېكىپ كېتىشتى .

— ھۇزۇرى شۇ ! — دەپ تەستىقلىدى شامىل ، باشقىلاردىن ئاڭلىۋالغانلىرى بويىچە ئايروپىلاننىڭ ئىچىنى تەسۋىرلەپ ، — ئازادە ، لۆم - لۆم ئورۇندۇقتا خىيال سۈرۈپ ئۈگدەپ ياتىدىغان گەپ . تازا مەڭزىگە ئەركەك چىۋىنىمۇ قونمىغان چىرايلىق قىزلار ئالدىمىزغا كېلىپ ، ھېلى ھەر ياڭزا ئىچىملىك ، ھېلى ھەرخىل كەمپۇتلەرنى تۇتۇپ «نېمە يەيسىز ، نېمە ئىچىسىز ؟» دەپ سوراپ تۇرىدۇ . ئايروپى - لان موللاق ئاتىدىغان يەرگە كەلگەندە ، «بەللىرىگە تاسمىنى باغلىۋې - لىشىلا» دەيدۇ . «ماڭەۋاي ، كىراغا نەچچە يۈز يۈەن پۇلنى ئالغاندىن كېيىن ، ئۆزۈڭ كېلىپ باغلاپ قويمامسەن !» دەپ قورساقنى چىقى - رىپ ، ساپادا يانتۇ يېتىپ بېرىدىغان گەپ . ھېلىقى ئايدەك خېنىملار بېلىمىزنى قۇچاقلاپ ، تاسمىنى ئۆزى باغلاپ قويىدۇ . شۇنداق

قىلىپ ، نەچچە كۈنلۈك يولغا بىر - ئىككى سائەتتىلا يېتىپ بارىدىغان گەپ ...

ئاڭلاۋاتقانلار «قالتىس گەپكەن - ھە!» دېيىشىپ گۈدۈڭلىشىپ كەتتى . شامىلىنىڭ ئاتقان پولىرىدىن خىجىل بولۇپ ئولتۇرالمىي قالدى . دىم . پېشىنى تارتىپ - تارتىپ قويساممۇ ، ئۇنىڭ شۇ تۇرقىدا ماڭا قارايدىغان كۆزى يوق ئىدى . يەنە بىرەيلەن :

— ئۇكام ، شاڭخەي دېگەننى ناھايىتىمۇ ئادەم جىق شەھەر دەيدىدۇ غۇ؟ — دەپ سوراپ قالدى .

— ئۇنى بىر دېمەك ، — دېدى شامىل ، — ئادەمنىڭ تولىقىدىن بىر ئىچىڭىز ئېلىشىدۇ . كوچىدا كېتىپ بېرىپ ئىتتىك ئارقىڭىزغا بۇرۇلىدىغان بولسىڭىز ، چوقۇم ئىككى - ئۈچ ئادەمگە ئۈسۈۋالسىز . يەكشەنبە كۈنىدىكى قىستاڭچىلىقتا كۈنىگە نەچچە ئون ئادەم دەسسەلىپلا يىقىلىپ قالدىكەن ، بىر تەرەپتىن دوختۇرلار ئارىغا كىرىپ يىقىلغانلارنى زەمبىلگە سېلىپ توشۇپ تۇرىدىكەن .

— يائىلا ، پىلانلىق تۇغۇڭلار دېگەن گەپمۇ توغرا جۇمۇ !
— گۇاڭجۇدا شىنجاڭدىن بېرىپ ئوقەت قىلىۋاتقانلار خېلى بار دەيدۇ ، كۆرگەنسىز ؟

— كۆرمىگەندە ! ... دېدى شامىل يەنە بىر رومكا ھاراقنى غۇر-تۈلدىتىپ ئىچىپ تۇرۇپ .

— بەزى ياش بالىلارنى شۇ يەردىمۇ جېدەل - ماجىرا چىقىرىپ يۈرىدۇ دەيدىغۇ ؟

— مانا شۇ گەپ ئەمەسمۇ ، تۇرمۇش ئۆگىنەي دەپ ئۇلارغا بىر ئاز ۋاقىت ئارىلىشىپ يۈردۈم . كۆپىنچىسى ياش بالىلار ئىكەن . تەرەپ بولۇشۇپ ، بىر - بىرى بىلەن سوقۇشۇپ ئوينىدايدىكەن . كۆر-گەنلەر ھېچ ۋاقىتتا ئۇنى پالانچاخۇن ، پوكۇنچاخۇن ، دېمەيدۇ - دە ، «شىنجاڭلىقلار» لا دەيدۇ ، ھەممىمىزنىڭ نامىغا سەت .

— شۇنداق بولماي ! — دەپ كۆپچىلىك بۇ گەپنى تەستىقلاشتى .
— بىرنەچچە لاۋبەنلەرنى تۇتۇۋېلىپ «ئاغىنىلەر مۇشۇ قىلىقىڭلار

قاملاشماپتۇ !» دەپ نەسەھەتمۇ قىلدىم ، يەنە ئادەم دېگەن غەلبە

نېمىدە ، جېدەل بولغان جايدا تۇرۇپ قالسىڭىز ، قېنىڭىز قىزىپ
ئۆزىڭىزنى ئوقماي جېدەلگە ئارىلىشىپ قالىدىكەنسىز . بىر كۈنى
كەچتە بىر قانچە يىلەن رېستوراندىن يېنىپ مېھمانخانىغا قايتىپ كېتىپ
ۋاتاتتۇق . «كەلدى ، كەلدى !» دېيىشىپ كەتتى . «نېمە كەلدى ؟»
دېسەم ، «پوكۇنى قوشۇننىڭ ئادەملىرى كېلىۋاتىدۇ ، ئەمدى بىر قە-
پەس مۇشتلاش بولىدىغان بولدى» دېدى . راست دېگەندەك ، گەپ
ئاخىرلاشمايلا ئىككى تەرەپ تار كوچىدا تۇتۇشۇپ ، ئوپۇر - توپۇر
بولۇشۇپ كەتتى . مەن نېمە قىلارمىنى بىلمەي ، تۇرغان ئورنۇمدا
تۇرۇپلا قاپتىمەن . بىر چاغدا ، يېنىمدا بىر قارا كۆلەڭگە پەيدا بولغان-
دەك قىلدى ، شۇنداق قارىشىمغا قۇلاق تۇۋىمگە «قارس !» قىلىپ
بىرنى سالماسىما ، يۈزۈمنى سىلىسام بەش قولىنىڭ ئىزى مانا مەن دەپلا
چىقىپتۇ . ئاچچىقىمدا ھېلىقىنى ياقىسىدىن قاماپ تۇتۇپ بېقىنىغا
نەچچىنى سالدىم . «ئىھ ، ئىھ ...» دەپ ئىنجىقلاپلا قالدى ، تىخىسىم
ئاۋازى تونۇشتەك قىلىدۇ . يورۇققا سۆرەپ ئاپىرىپ قارىسام ، لەڭ-
گەردىكى بىر تۇغقان تاغامنىڭ ئوغلى ئىكەن...

پاراقىدە كۈلكە قاۋاقخانا ئىچىنى بىر ئالدى .. بۇ كەيپىياتتىن
ئىلھاملانغان شامىل ئورنىدىن چاچراپ تۇردى - دە :
— بۇرادەرلەر ، سىلەرگە يېڭى يازغان بىر شېئىرىمنى ئوقۇپ
بېرىشىمگە رۇخسەت قىلىڭلار ، — دەپ يانچۇقىدىن خاتىرىسىنى چى-
قاردى ، «ئىت بولاي» دەپ شېئىرىنىڭ ماۋزۇسىنى تەنتەنىلىك جا-
كارلاپ ئەتراپقا بىر قارىۋەتتى :

خالايمەن بۇرادەرلەر ،
خالايمەن .

بىر ئۆمۈر ئىشكىڭلاردا ئىت بولۇشنى .

ئۆزۈڭلارنى ،

مۈلكۈڭلارنى ،

چىلبۇرىلەر —

ياۋلاردىن سەگەك تۇرۇپ قوغداشنى .

قاراڭغۇ تۈن ،

سەلەر ئۇيغۇدا ،

مەن ئۇيغاقمەن ھويلاڭلاردا .

ئېھ !

نېمە ئارمان ئۆلۈپ كەتسەم ،

سادىق ئىت بوپ بوسۇغىدا...



ئاغىنەمنىڭ تېتىقسىز قىلىقلىرىغا ئىچىم تىتىلداپ ، قاۋاقخاندە -
دىن قېچىپ چىقىپ كەتكۈدەك بولدۇم . شېئىر ئاخىرلىشىشى بىلەن
مەستلەر ۋارقىرىشىپ «ئالامەت ! ... ياشا !» دېيىشىپ كەتتى . بۇ

چۇقان پەسىيىشى بىلەن ئارىدىن ياشتا چوڭراق بىرە بىلەن تۇرۇپ :
— شامىل ئىنىمىز ئوبدان گەپلەرنى قىلىپ بەردى ، شىئىرىنىمۇ
ئاڭلىدۇق . ئەمدى ماۋۇ ياسىنجان ئىنىمىز دۇتارنى ئېلىپ بىردەم
پەيزى قىلىپ بەرسە قانداق دەيسىلەر ؟ — دەدى .

كۆپچىلىك «بولسۇدۇ!» دېيىشتى . مەنمۇ «خۇداغا شۈكۈر!»
دەپ يېنىك تىنىدىم . ياسىنجان ساقى تولدۇرۇپ قۇيغان بىر رومكا
ھاراقنى گۈپىدە كۆتۈرۈۋېتىپ ، دۇتارنى قولغا ئېلىپ سزالدى .
دۇكاننىڭ ئىچىنى قايتا جىمجىتلىق باستى . ۋاقىتمۇ خېلى بىر يەرگە
بېرىپ قالغان ئوخشايدۇ ، قارسام مومىسى باققان خوجايىن دۇكاننىڭ
ھېلىقى ھاراق ساتىدىغان تەرىپىنى قۇلۇپلاپ كېتىپ قاپتۇ . كىمدۇر
بىرى دۇكاننىڭ قاناتلىق چوڭ ئىشىكىنىمۇ قىيا يېپىپ قويۇپتۇ .
ياسىنجان دۇتارنى لەرزىن ئۇرۇپ ، مۇقام باشلىدى .

پەلەكتىن ياخشىلىق كەلدى ، دىبان كۆڭلۈڭنى شاد ئەتتە ،
يامانلىق ھەم يېتەر ، ھالا ئۇنۇت ، ئۆتكەنى ياد ئەتتە .

كەيپ بولغانلارنىڭ كۆزلىرى تېخىمۇ يۇمۇلۇپ ، باشلىرى تۆۋەن
چۈشتى . چوڭلار «ھەق!» دەپ ئېغىر تىنىشتى .

زامانە ئەھلىگە گەر يۈز قۇياشچە مېھرى كۆرگۈزسەڭ ،
ۋاپانى سەن ئۇلاردىن زەررە چاغلىق ئېتىماد ئەتتە .

شۇ چاغدا ، قۇلقىمغا مۇقامنىڭ پەيزىنى ئۇچۇرىدىغان بىر غەلە-
تە تاۋۇش ئىشتىلىگەندەك بولدى . بۇ نېمە ئاۋازدۇر ؟ دەپ ئەتراپىمغا
نەزەر سالىدىم . قارسام ، شامىل ئىككى ئالىقنىڭ ئۈستىگە بېشىنى
قويۇپ ، خۇددى بوسۇغىدا ياتقان ئىتتەك خاتىرجەم ئۇيقۇغا كېتىپتۇ .
«ئىت بولغان بولسىمۇ ، قورسىقى تويىسلا ئۇخلايدىغان ناھايىتى ناچار
ئىت بولغۇدەك ...» دەپ قالىدىم . بايقى غەيرى ئاۋاز ئۇنىڭ يېرىم
ئوچۇق قالغان ئاغزىدىن چىقىۋاتقان خورەك ئىكەن .

قىلىپ ياخشى ئەمەل كەسپى شىئار^① ئىككى ئىسلاھ ئەتكىل ،
ۋەلى^② خەبەست^③ خىيالىڭ بىرلە ھەردەم بىر پاسات ئەتمە .

ياسىن دۇتار مۇقامى ناھايىتى بېرىلىپ ، تەسىرلىك ئېيتىۋاتقاندا .
تى . ئاغىنەمنىڭ كارنىيىدىن چىقىۋاتقان ھېلىقى خورەكمۇ كىشىنى
بىئارام قىلىپ بارغانسېرى ئەۋجىگە چىققىلى تۇردى . بايقىغانلار نارازى-
زى بولۇپ غۇدۇراشقا باشلىدى . ئالاقزادىلىك ئىچىدە شامىلىنى قاتتىق
بىر نوقۇپ قويۇۋېدىم ، خورىكى توختىماق تۈگۈل ، بەئەينى چالا بو-
غۇزلانغان مالنىڭ بوغۇزىدىن چىققان خارقىراشقا ئايلىنىپ ئىشنى
بۇزدى . شامىلىنىڭ يېنىدا ئولتۇرۇپ دۇتار چېلىۋاتقان ياسىن دۇتار-
نىڭ چىرايى تامدەك تاتىرىپ كەتتى . ئۇ دۇتارنى قويۇپ ، ئورنىدىن
چاچراپ تۇردى - دە ، شامىلىنى گەجگىسىدىن تۇتۇپ يۇلۇۋېلىپ ،
سىلكىپ يەنە بېسىپ ئورنىغا ئولتۇرغۇزۇپ قويدى .

— نېمە بولدى ، نېمە بولدى !؟ — دېدى ، ھېچنېمىنى چۈشەنمە-

گەن شامىل ئەتراپقا چەكچىيىپ قاراپ .

— سەن ئادەممۇ ، ھايۋانمۇ ؟

— مەن نېمە قىلدىم ؟

— بىزنىڭ ناخشا - سازلىرىمىز قاملاشمايۋاتقان بولسىمۇ بىردەم

قۇلاق سېلىپ ئاڭلاپ قويساڭ ئۆلەمسەن ؟ سېنىڭ نەرنىڭ شائىر ؟

باياتىن بېرى سېنىڭ ئاتقان پولىرىڭ ، لاۋزا شېئىرلىرىڭنى ساڭا

ھۆرمەت قىلىپ ، چىداپ تۇرۇپ ئاڭلىدۇققۇ ! ... ئۆزۈڭچە بىزنى

ھېچنېمە بىلمەيدىغان نېمىلەرگەن دەپ ئويلاۋاتامسەن ؟ بوران بولاي ،

شامال بولاي ، ئىت بولاي ، مۈشۈك بولاي دېگەنلىرىڭ شۇمۇ شېئىرما ؟

ھەقىقىي شائىر بولساڭ «ئادەم بولاي» دەپ يازمامسەن ؟ دۇنيادا ئادەم

بولماقتىن ئۇلۇغ ئىش بارمۇ ! ؟ ... چىقە دۇكاندىن ، خورىكىڭنى

① شىئار — ئادەت . ھاياتتا تۇتقان بول

② ۋەلى — لېكىن ، ئەمما ، بىراق

③ خەبەست — بۇزۇقلۇق ، ئىپلاسلۇق ، يامانلىق

ئويۇڭگە بېرىپ تارت ! ...
شۇ گەپ بىلەن بىرەيلەن قويۇپ شامىلىنى ياقىسىدىن سۈرىدى ،
يەنە بىرەيلەن «شائىر دېگەن سەندەك بولسا» دەپ كۈتكە بىرىپتۇ .
تېپىپ ، دۇكاندىن ئىتتىرىپ چىقىرىۋەتتى .
— ماۋۇ ئاغىنىسىنى قانداق قىلىمىز ؟
— ئۈنمۇ شائىر دەۋاتتىغۇ !
— ھايدا ! ...

«ھايدا !» دېگۈچىنىڭ گېپى ئاخىرلىشىپ بولغۇچە چاققانلىق
قىلىپ ، تالاغا ئوقتەك ئېتىلىپ چىقىۋېلىپ ، تېپىك يېيىشتىن قۇتۇ-
لۇپ قالدىم . ئەمما ، تالاغا چىقىپلا تۇرۇپ قالدىم . 50 يۈەنگە يېڭىلا
ئالغان شىلەپەم ئۈستەل ئۈستىدە ئۈنۈتۈلۈپ قالغانىدى . «ئى-
سىت ، مەستىلەر سېتىپ پۇلىدىغا ھاراق ئىچىۋېتىدىغان
بولدى - دە !» دەپ تۇرۇشۇمغا ، شىلەپەممۇ ئارقامدىن ئۇچۇپ چىق-
تى ، يەردىن ئېلىپ ، توپىسىنىمۇ قاقماي بېشىمغا كىيىدىم - دە ،
ئاغىنەمنىڭ ئارقىسىدىن يۈگۈردۈم .

1990 - يىلى ، غۇلجا .

ئىزدىنىش ۋە مەشىق

- 1 . يازغۇچى جانلىق تەسۋىر ، يۈمۈرلۈك تىل ئارقىلىق شامىل-
نىڭ شاللاق ، تېتىقسىز مىجەز - خاراكتېرىنى ئېچىپ بەرگەن .
سېلەر مۇشۇ خىل ئالاھىدىلىككە ئىگە تىل ۋە تەسۋىرلەردىن بىر
نەچچىنى تېپىپ چىقىڭلار .
- 2 . سېلەر كۆڭ يىغى بىلەن شامىلنىڭ خاراكتېرىدە قانداق
ئوخشاشلىق ۋە پەرقنىڭ بارلىقىنى ھېس قىلىڭلار ؟
- 3 . «مۇساپىرلار قاۋىقى ، دا» دەپ ماۋزۇ قويۇش مۇۋاپىقمۇ ؟
سىزنىڭچە قانداق ماۋزۇلارنى قويۇشقا بولىدۇ ؟
- 4 . تۆۋەندىكى جۈملىلەردىكى ئاستىغا سىزىلغان سۆزلەرنى چى-
قىڭلار .

قىرىۋەتكەندە جۈملىدە قانداق ئۆزگىرىش بولىدىغانلىقىنى ئېيتىپ بېرىڭ .

(1) «ھايدا» دېگۈچىنىڭ گېپى ئاخىرلىشىپ بولغۇچە چاققانلىق قىلىپ ، تالاغا ئوقتەك ئېتىلىپ چىقىۋېلىپ ، تېپىك يېيىشتىن قۇتۇلۇپ قالدىم .

(2) بۇ جىمجىتلىقنىڭ سەۋەبىنى بىلەلمەي پۈكەيدىن بېشىنى چىقىرىپ قاراپ تۇرغان مومسى باققان خوجاينىڭ چىرايمۇ شادلىققا چۆمدى .

(3) شامىل خۇددى ئۆزىنىڭ كىملىكىنى ئەمدى چۈشىنىۋاتقاندەك ئۆزىگە سالاپەت بېرىپ ، قولى يەتكەن ئەتراپتىكى ھەممەيلەن بىلەن قايتا كۆرۈشۈپ ئولتۇردى .

15. خامبىلىئون

① جېخوق

ئۈستىگە يېڭى شىنبىل (ھەربىي پەلتو) كىيگەن ، قولىدا بويا تۇتقان ساقچى ئوفىتسېرى ئۈچۈمىلۇق^② بازار مەيدانىنى توغرىسىغا كېسىپ كېلىۋاتاتتى . ئۇنىڭ كەينىدىن مۇسادىرە قىلىۋېلىنغان چۈچۈ-مەل كاشتان^③ مېۋىسى بىلەن تولدۇرۇلغان غەلۋىرنى كۆتۈرۈپ ، سې-رىق چاپلىق گورودوۋوي^④ كېلىۋاتاتتى . ئەتراپ جىمجىت . بازار مەيدانىدا ھېچكىم يوق . دۇكان ۋە قاۋاقخانلارنىڭ ئىشىكلىرى گويا ئېچىر قاپ كەتكەنلەرنىڭ ئېغىزلىرىغا ئوخشاش خۇدا ياراتقان بۇ دۇنيا-غا قاراپ ئېچىقلىق تۇراتتى . ئۇلارنىڭ ئالدىدا ھەتتا گادايلارمۇ يوق . — سەن تېخى چىشلەمەكچىمۇ ، لالما ! — دېگەن ئاۋازنى ئاڭلىدى . دى ئۈچۈمىلۇق تۇيۇقسىزلا ، — بالىلار ، قاپچۇرۇپ قويماڭلار ! ھازىر بىراۋنى چىشلەشكە رۇخسەت يوق ! تۇت ! ئا ... ئا ! ...

ئىتنىڭ كاڭشىغان ئاۋازى ئاڭلاندى . ئۈچۈمىلۇق ئەتراپقا قاراپ ، سودىگەر پىچۇگىننىڭ ئوتۇنخانىسىدىن بىر كۈچۈكنىڭ ئۈچ پۈتلىغىنىچە دىڭگۈكلاپ قېچىپ كېلىۋاتقانلىقىنى كۆردى . چىت كۆڭلەك كىيگەن ، كەمزۇلىنىڭ تۈگمىلىرى يېشىلگەن بىر كىشى كۈچۈكنى قوغلاپ كېلىۋاتاتتى . ئۇ كۈچۈكنى قوغلاپ كېلىۋېتىپ ، بىرلا ئېتىلىپ ئۆزىنى يەرگە تاشلىدى . دە ، كۈچۈكنىڭ كەينى

① ئانتون باۋلوۋىچ جېخوق - (1860 - 1904) 19 - ئەسىرنىڭ ئاخىرىدىكى ياۋروپا ، بولۇپمۇ روسىيىنىڭ نەقىدىي رېئالىزم ئەدەبىياتىدا داڭق قازانغان ئاناقلق ھېكايىچى . شۇنداقلا مۇنەۋۋەر دراما-تورگ . «خامبىلىئون» ئۇنىڭ ۋەكىللىك خاراكتېرىگە ئىگە ئەسىرى بولۇپ ، 1883 - يىلى يېزىلغان .
 ② ئۈچۈمىلۇق — بۇ سۆز ئەسلى رۇسچە «تەلۋە» دېگەن مەنىدە بولۇپ ، ئۇنىڭ فاسىلىسى قىلىپ قوللانغان .
 ③ كاشتان — بوپۇرماق تاشلايدىغان بىر خىل چاتقال دەرەخنىڭ مېۋىسى .
 ④ گورودوۋوي — چار روسىيىدە ساقچى مەنسىپىنىڭ تۆۋەن دەرىجىسى .

پۈتىدىن تۇنۇۋالدى . ئارقىدىنلا كۈچۈكنىڭ كاڭشى ۋە «قويۇۋەتمە!» دەپ ۋارقىرىغان ئاۋاز ئاڭلاندى . دۇكانلاردىن ئۇيقۇلۇق دۇكانچىلار باشلىرىنى چىقىرىپ قاراشتى ، بىردەمنىڭ ئىچىدىلا ئوتۇنخاننىڭ ئالدىغا نۇرغۇن كىشىلەر خۇددى يەردىن ئۇنۇپ چىققاندەك توپلاندى .
— مۆھتەرەم باشلىق ، بۇ تەرتىپسىزلىك ... دەپدى —
گورودوۋوي .

ئۇچۇمىلۇق سول تەرەپكە بۇرۇلۇپ ، ئادەملەر توپلىشىۋالغان جايغا قاراپ ماڭدى . كەمزۇلنىڭ تۈگمىلىرى يېشىلگەن ھېلىقى كىشىنىڭ ئوتۇنخانا دەرۋازىسى ئالدىدا ئوڭ قولىنى يۇقىرى كۆتۈرۈپ ، قانغا بويالغان بارمىقىنى ئادەملەرگە كۆرسىتىۋاتقانلىقىنى كۆردى . ئۇنىڭ بىر ئاز مەستلىكى چىقىپ تۇرغان چىرايىدىن «سېنىڭدىن ئەمدى بىرەر نەرسە ئۇندۇرمىغۇ ، جۆندەك!» دەۋاتقان ھالەت بىلەن ئىپتىدائىي تۇراتتى . ئۇنىڭ بارمىقى گويا غەلبە تۇغىدەك كۆرۈنەتتى .
ئۇچۇمىلۇق بۇ كىشىنىڭ زەرگەر خىرىوكىن ئىكەنلىكىنى تونۇپ . توپلانغان ئادەملەرنىڭ ئوتتۇرىسىدا دىلو پەيدا قىلغۇچى «ئەيىپ-كار» — ئۇچلۇق تۇمشۇق ، دۈمبىسى سېرىق ئالا كۈچۈك ئالدى پۈتلىرىنى كېرىپ ، پۈتكۈل ئەزايى تىتىرىگەن ھالدا ئولتۇراتتى . ئۇنىڭ ياشاڭغىراپ تۇرغان كۆزلىرىدىن مىسكىنلىك ۋە قورقۇنۇش ئالامەتلىرى كۆرۈنۈپ تۇراتتى .

— بۇ يەردە نېمە ئىش بولدى؟ — سورىدى ئۇچۇمىلۇق توپنىڭ ئارىسىغا كىرىپ ، — نېمىشقا بۇ يەرگە يىغىلىۋالدىڭلار؟ سەن نېمىشقا قولۇڭنى كۆتۈرۈپ تۇرسەن؟ ... ۋارقىرىغان كىم؟

— مەن ، مۆھتەرەم باشلىق ، ھېچكىمگە چېقىلماي كېلىۋاتقاندىم ... —
خىرىوكىن قولىنى ئاغزىغا ئەكىلىپ يۆتىلىپ سۆزلەشكە باشلىدى ، —
مىتېرىي مىتېرىچ بىلەن ئوتۇن توغۇرۇلۇق پاراڭ قىلىشماقچىدىم . نەدىن كەلدى مۇنۇ لالما ، ھېچنېمىدىن ھېچنېمە يوق ، تۇيۇقسىزلا بارمىقىمغا ئېسىلدى ... سىز مېنى كەچۈرۈڭ ، مەن ھۈنەر قىلىدىغان ئادەم ... مېنىڭ ھۈنۈرىم نازۇك ھۈنەر . ئىتنىڭ ئىگىسى ماڭا تۆلەم تۆلىسۇن ، كىم بىلىدۇ ، بەلكىم مەن بۇ بارمىقىمنى بىر ھەپتىگىچە مىدىرلىتال .

ماسمەن ... مۆھتەرەم باشلىق ، مەخلۇقلارنىڭ ئازابىغا چىداش كېرەك دەپ قانۇندىمۇ ئېيتىلغان ئەمەس ... ئەگەر ھەممىسى كېلىپ چىشلەۋېرىدىغان بولسا ، ئۇ چاغدا بۇ دۇنيادا ياشىمىغان ياخشى ...

— ھىم ! ياخشى — دەدى ئۈچۈمىلۇق جىددىلىك بىلەن يۆتەلىپ ۋە قاشلىرىنى مىدىرلىتىپ ، — ياخشى ... كىمىنىڭ ئىتى بۇ ؟ مەن بۇ ئىتنى مۇنداق قالدۇرمايمەن ! مەن سىلەرگە ئىتلارنى بوش قويۇۋېتىشنىڭ نېمە ئىكەنلىكىنى كۆرسىتىمەن ! ئەمىر — پەرمانلارغا بويسۇنۇشنى خالىمايدىغان ئۇنداق كىشىلەرنى ئەدەپلەپ قويىدىغان پەيت يەتتى ! ئۇ ئەبلەخلەرگە بىر جەرىمانە قويىدىغان بولساق ، بۇنداق لالما ئىتلارنى كوچىغا قويۇۋېتىشنىڭ نېمە ئىكەنلىكىنى چۈشىنىدىغان بولىدۇ ! مەن ئۇلارغا ئۆزۈمنى بىر تېتىپ قويىسام ! ئېلىدىرىن ، — دەدى ئوفتىسېر گورودوۋىغا قاراپ ، — سەن بۇ ئىتنىڭ ئىگىسىنى تېپىپ ، ھۆججەت يېزىپ كەل ! ئىتنى ئۇجۇقتۇرۇش كېرەك . بول چاپسان ! بۇ ئىت بەلكى غالىجىردۇر ... بۇ كىمىنىڭ ئىتى دەپ سوراۋا-تىمەن ؟

— ئەتىمالىم ، گېنېرال ژىگالوفنىڭ ئىتى بولسا كېرەك ، — توپنىڭ ئىچىدىن بىرى جاۋاب بەردى .

— گېنېرال ژىگالوفنىڭ ؟ ھىم ! ... ئېلىدىرىن ، پەلتويۇمنى بېشىۋەتكىنە ... كۈن بەك ئىسسىپ كەتتى ، يامغۇر ياغامدىكىن ... مەن پەقەت بىر نەرسىگە چۈشەنمەيۋاتىمەن — ئۈچۈمىلۇق خىرىوكىنىغا مۇنداق دەدى ، — ئۇ سېنى قانداق چىشلەۋېلىشى مۇمكىن ؟ ئادەمنىڭ بارمىقىغا كۈچۈكنىڭ بويى قانداق يېتىدۇ ؟ ئۇ كىچىككىنە تۇرسا ، سەن شۇنداق تەمبەل تۇرساڭ ! سەن بەلكى بارمىقىڭنى مىخ بىلەن تېشىۋېلىپ ، كۈچۈككە دۆڭگەپ نەپ ئۇندۇرۇۋېلىشنى كۆزلىگەن بول-ساڭ كېرەك . سېنىڭ كىملىكىڭ ھەممىگە ئايان ، سەن ھارامزادىنى بىلىمەن !

— مۆھتەرەم باشلىق ، بۇ ، قىزىقچىلىق قىلىش ئۈچۈن ، تاماكدىكىنىڭ چوغىنى كۈچۈكنىڭ تۇمشۇقىغا يېقىۋىدى ، كۈچۈكمۇ ئەخمەق ئەمەستە ، ئۇنى چىشلەۋالدى ... بۇ كىشى ئۆزى شۇنداق چاتاقچى ئادەم

تدۇ ... سەن بۇ ئىتنى گېنېرالنىڭ ئالدىغا ئاپىرىپ سوراپ باققىن .
ئىتنى مېنىڭ تېپىپ ئەۋەتكەنلىكىمنى ئېيتقىن . ئۇنى كوچىغا چىقار-
مىسۇن . بەلكىم ئۇ قىممەت باھالىق ئىتتۇر . ئەگەر ھەربىر توڭگۇن
ئۇنىڭ تۇمشۇقىغا تاماكىنىڭ چوغىنى يېقىۋېرىدىغان بولسا ، ئىت
تۈگىشىپ كېتىدۇ . ئىت دېگەن نازۇك ھايۋان ... سەن ، ھاماقەت ،
قولۇڭنى تۆۋەن چۈشۈر ! ئۇششۇقلۇق قىلىپ بارمىقىڭنى كۆرسىتىپ
تۇرۇشۇڭنىڭ ھاجىتى يوق ! ئۆزۈڭ ئەيىبلەن ! ...

— گېنېرالنىڭ ئاشپىزى كېلىۋاتىدۇ ، شۇنىڭدىن سوراپ كۆرەي-
لى ... ھوي پروخور ، بېرى كەلگىنە ، ئەزىزىم ! مۇنۇ
ئىستىنى كۆرگىنە ... سىلەرنىڭمۇ ؟

— شۇمۇ سۆزمۇ ؟ بىزدە ھېچقاچان مۇنداق ئىت بولمىغان !

— بۇنى يەنە سوراپ ، سوزۇپ ئولتۇرۇشنىڭ ھاجىتى يوق ، —
دېدى ئۇچۇمىلۇق ، — بۇ بىر لالما ئىت . بۇ يەردە گەپنى ئۇزارتىپ
ئولتۇرۇشنىڭمۇ كېرىكى يوق ... پروخور لالما ئىت دەپ ئېيتتىغۇ ،
دېمەك ، لالما ئىت ... ئولتۇرۇش كېرەك ، پۈتتى ، خالاس .

— بۇ بىزنىڭ ئەمەس ، — سۆزىنى داۋام قىلدى پروخور ، —
بۇ گېنېرالنىڭ يېقىنىدا كەلگەن ئاكىسىنىڭ ئىتى . بىزنىڭ گېنېرال-
نىڭ بۇنداق ئىتلار بىلەن خۇشى يوق . ئۇ كىشىنىڭ ئاكىسى مۇنداق
ئىتلارنى ياخشى كۆرىدىكەن ...

— ھە ، ئۇ كىشىنىڭ ئاكىسى كەلگەنمىدى ؟ ۋىلادىمىر ئىۋانوف-
ۋېچما ؟ — سورىدى ئۇچۇمىلۇق چىرايىغا مۇلايم كۈلكە يۈگۈرتۈپ ، —
بۇنى قارا ... مەن بىلمەپتىمەن ! مېھمان بولۇپ كەپتىمۇ ؟
— شۇنداق ، مېھمان بولۇپ كەپتۇ .

— بۇنى قارا ، يا خۇدا ... ئىنىسىمنى سېغىنىپ
قالغان ئىكەن - دە ... مەن بۇنى ھېچ بىلمەپتىمەن ! بۇ شۇنىڭ
ئىتى دېگىن ؟ ناھايىتى خۇرسەنمەن ... بۇنى ئېلىپ كەت . خېلىلا
ياخشى كۈچۈك كۆرۈنىدۇ ، تېتىكىنە ... ھاۋ قىلىپلا مۇنۇنىڭ
بارمىقىنى چىشلىۋاپتۇ ، ھا - ھا - ھا ... ھە ، نېمە تىترەيسەن ؟ ھاۋ
- ھاۋ ... ئاچچىقىنىڭ يامانلىقىنى قاراڭلار ، بۇ تېرىككەكنىڭ ...



پروخور ئىتىنى چاقىرىپ ، ئۇنى ئەگەشتۈرۈپ ئوتۇنخانىدىن چىقىپ كەتتى . توپلىنىپ تۇرغان كىشىلەر خىرىوكىنىنى راغلىق قىلىپ كۈلۈشتى .

— ئالدىرىما ، ئەدەپىڭنى بېرىمەن تېخى ! — ئۇچۇمىلۇق خىرىو-كىنىنى قورقۇتتى ۋە شىنپىلىنى يېپىنىپ بازار مەيدانىنى توغرىسىغا كېسىپ يولىنى داۋام قىلدى .

ئىزدىنىش ۋە مەشىق

1 . ئۇچۇمىلۇق دەۋاننىڭ ئۆزگىرىشىگە ئەگىشىپ قانداق «ئۆز-گىرىپ» تۇرغان ؟ سىز ئۇچۇمىلۇقنىڭ توختىماي «ئۆزگىرىپ» تۇرۇشىدىن نېمىنى ھېس قىلدىڭىز ؟

2 . تېكىستتە ئۇچۇمىلۇقنىڭ گەپ - سۆزلىرى ، ئىش - ھەرىد-كىتى ۋە پىسخىكىسى تەسۋىرلىنىپلا قالماي ، يەنە ئۇنىڭ تاشقى قىيا-پىتىمۇ تەسۋىرلەنگەن . سىزچە تاشقى قىياپىتىنى تەسۋىرلىگەندە ، باش-تىن - ئاخىر ئۇنىڭ شىنپىل (ھەربىي پەلتو) كىيىۋالغانلىقى ھەققىدەكى تەپسىلاتى گەۋدىلەندۈرۈشنىڭ قانداق رولى بار ؟ سىز ئۇنىڭ ئەتراپىدىكى بىرەر پېرسوناژنى تۇتقا قىلىپ ، بىرنەچچە ئېغىز تەپسى-لات ئارقىلىق ، ئۇنىڭ خاراكتېرىنى تەسۋىرلەپ بېرەلەمسىز ؟

3 . تۆۋەندىكى ئىككى جۈملىنى سېلىشتۇرۇپ ، مەسىلىلەرگە جاۋاب بېرىڭ :

A . كىمنىڭ ئىتى ؟

B . زادى كىمنىڭ ئىتى ؟

B جۈملىدە A جۈملىگە قارىغاندا قانداق مەزمۇن ئارتۇق ؟

A . ئەتىمالىم ، گېنېرال ژىگالوفنىڭ ئىتى بولسا كېرەك .

B . بەلكىم گېنېرالنىڭكىدۇ .

بۇ ئىككى جۈملىنىڭ مەنىسىدە قانداق ئوخشىماسلىق بار ؟

A . بۇنى قارا ... مەن بىلمەپتىمەن !

16. ئادەملەر

مۇھەممەت باغراش^①

7 - ئاي تەكلىماكاننىڭ ئەڭ ھارارەتلىك پەسلى ، پۈتۈن چۆل ماگمىدەك قاينايدۇ .

پايانسىز ئوكيان ئوتتۇرىسىدىكى كىچىككىنە ، يېگانە ئارالدىك مانا مۇشۇ ئوتلۇق دەشتنىڭ قاق يۈرىكىدە قەيسەرلىك بىلەن ياشناپ - كۆكىرىپ تۇرغان بىر كىچىك ناھىيىنى تاشلاپ چىققان يولۇچىلار ئاپتوبۇسى ئىسسىق تازا قىيامغا يەتكەن چۈش مەزگىلىدە «جاڭگالساي» دىن ئۆتۈپ خۇددى تۆگىنىڭ لوكىسىدەك ئېگىز - پەس كۆتۈرۈلۈپ تۇرغان قۇم بارخانلىرى ئارىسىغا — «ئۆچكە ئۆلدى» قۇملۇقىغا كىرىپ كەتتى .

«ئاپلا ... ! تۈنۈگۈندىن بېرى سەل چاغلەپتىمەن - دە ! ...» دەپ ئۆز - ئۆزىگە پىچىرلىدى شوپۇر ئاغرىقتىن تەرنى تۇرۇپ ، ئۇ يول - نىڭ ئىككى قېشىدىكى قۇم دۆۋىلىرىدىن سىرغىپ چۈشكەن قۇم بىلەن ئۈزۈلۈپ قالغان قىسقىغىنا يولنى يىراقتىنلا كۆرۈپ ئاپتوبۇس - نىڭ سۈرئىتىنى سەل ئاستىلاتتى . ئاپتوبۇس ئۇ يەردىن تۆۋەن خوتتا كۈچىنىپ ئۆتۈپ كەتتى . بۇنداق ئۈزۈكلەر چۆل ئىچىگە ئىچكىرىلەپ كىرگەنسىرى كۆپىيشكە باشلىغانىدى .

«ساقىيىپ قالارمەن دەپتىمەن - دە !» دەپ ئۆكۈنەتتى ئۇ بارغان - سېرى قاتتىق ئاغرىۋاتقان ئوڭ بېقىنىنى كۈچەپ - كۈچەپ بېسىپ قويۇپ . ئۇ بالىسىنى ئۆزى بىلەن بىللە ئالغاچ كەلگەنىدى .

① مۇھەممەت باغراش 1952 - يىلى قاراشەھەردە تۇغۇلغان ، يازغۇچى . «ساۋاب» ، «يادىكار» ، «ئافساق بۇغا» ، «شوپۇرنىڭ چۈشى» ، «يۈرەكتاغ» قاتارلىق توپلاملىرى نەشر قىلىنغان . بۇ ئەسەر ئۇنىڭ «يادىكار» ناملىق ھېكايىلەر توپلىمىدىن قىسقارتىپ ئېلىندى .

ئۇنىڭ قورسىقى تۈنۈگۈندىن باشلاپ ئاغرىۋاتقان بولسىمۇ ، بالد-سىنىڭ تەتىل مۇددىتى توشۇپ ، دەرس باشلاش ۋاقتى يېقىنلىشىپ قالغىنى ئۈچۈن بارغان ناھىيىدە دوختۇرغا كۆرۈنۈشكىمۇ ئۆلگۈرمەي بىر ئاخشام قونۇپلا ئارقىسىغا — ۋىلايەتكە قاراپ يولغا چىققاندى . شوپۇر پېشانىسىدىن پۇرقىراپ چىقىۋاتقان سوغۇق تەرنى پەلىيى بىلەن سۈرتۈپ ، ماتورنىڭ سۇ ئامپېرىغا كۆز تاشلىدى . ماتورنىڭ تېمپېراتۇرىسى بارغانسېرى ئۆرلەۋاتاتتى . «رادىياتور ھېلىتىن قاينام-دۇ نېمە ؟ بۇ چۆلدە نەدىن سۇ تاپارمەن - ھە ؟» ئۇ تەشۋىشلىنىپ ، ئاكىدلاتورنى سەل كۆتۈرۈپ ، ماتورنىڭ ئايلىنىشىنى پەسلەتتى . ئار-تۇقچە زورۇقۇش ماتورنىڭ قىزىشىنى تېزلىتىۋېتەتتى . شوپۇر ئوچۇق دېرىزىدىن گۈپۈلدەپ ئۇرۇلۇۋاتقان كۆيدۈرگۈ شامال ۋە ماتوردىن تارقىلىۋاتقان ئىسسىققا چىداشلىق بېرەلمەي قىتىڭشىپ ، غىدىڭشىد-غىنىچە ئولتۇرۇپ ئۇخلاپ قالغان 12 ياشلاردىكى ئوغلىغا قاراپ قويدى . «ئۆزۈممۇ تازا كۆڭۈلچەك ... كىچىك بالىغۇ ئەگەشمۇن ، لې-كىن مەن ...»

ھاۋانىڭ تىنچىقلىقىدىن نەپەس ئېلىشۇ قىيىن ئىدى . يىراقتا كۆيۈپ كەتكەندەك قارىيىپ ، سوزۇلۇپ ياتقان ئالتۇنتاغ ۋە پايانسىز قۇم بارخانلىرى بۇ چۆللۈككە ئوت چاچرىتىپ تۇرغاندەك كىشىنىڭ يۈزىگە يېلىنجاپ تۇرغان چوغنىڭ تەپتىسى كېلىپ ئۇرۇ-لاتتى ، يىراق - يىراقلاردا گىرمىسەن — چۆل ئالۋۇنى ۋىلىلداپ تۇراتتى . تەشئالىق ، چۆلنىڭ ھارارىتى ۋە كوزۇپ ئىچىدىكى تىنچىق-تىن جېنىنى قويارغا جاي تاپالماي قىيىنلىۋاتقان يولۇچىلار بىرەر دەرەخزارلىقنى ئۇچرىتىش ئۈمىدى بىلەن يىراق - يىراقلارغا كۆز تىكىشەتتى . تولا قاراۋەرگەچكە ئۇلارنىڭ كۆزلىرى تېلىپ ئېچىشات-تى . لېكىن ، بۇ چېكى يوق دەشتتە كىشىنى زېرىكتۈرۈپ جېنىغا تېگىدىغان ئاشۇ كۆرۈمىسىز قۇم بارخانلىرىدىن باشقا نەرسە كۆزگە ئىلىنمايتتى ، بۇ مەنزىرىدىن زېرىككەن يولۇچىلار ھەرخىل قىياپەتتە گاھىلىرى بىرلىرىگە يۆلىنىپ ، گاھىلىرى ئالدىدىكى ئورۇندۇقنىڭ يۆلەنچۈكىگە بىلىكىنى تىرەپ ، بىلىكىگە باشلىرىنى قويۇشۇپ

ئۈگدەپ كېلىشمەكتە ئىدى . بۇلارنىڭ كۆپىنچىسى ئايال بولۇپ ،
پەقەت تۆت - بەشلا ئەر بار ئىدى .

— ئادەمنى بولۇشىچە سېلىۋەرگەچكە تارتالماي ئاپتوبۇسنىڭ
يەللىرى ئېگىلىپ كەتتى ، — دېدى ئارقىدىراق ئولتۇرغان ، بېشىغا
بادام دوپپا كىيگەن يىگىت . ئۇ ئاز بولۇپ ساقايغان بولسا كېرەك ،
بېشى گەدەنلىرىگىچە خۇددى تولا يۇيۇپ ئۆڭۈپ كەتكەن كونا ئەتلەس-
تەك ئالا - بۇلماچ ئىدى .

— ئاپتوبۇسنىڭ مېڭىشى شۇ بولسا قالغىنى خۇدايمغا
ئامانەت ... — ئۇ ھۇرۇنلۇق بىلەن گەدىنىنى قاشلىدى . كىشىلەر
بىر - بىرلەپ كۆزلىرىنى ئېچىشتى .

— ياھەزرەت ... ! ئەجەبمۇ بولغىلى تۇردى بۇ ئىسسىقمۇ ، تازنىڭ
تۇمىقىدەك قورۇلۇپ قالدغۇ كىشى ... ، — دەپ ۋايسىدى بالىسىنى
ئېمىتىپ ئولتۇرغان چوكان . بۇ چوكاننىڭ سۆزى بىلەن تەڭ ھەممە
كىشى ھېلىقى ئالاگەدەن يىگىتكە قاراشتى . ئىسسىق ۋە زېرىكىشتىن
تۇنجۇققان ئادەملەرگە ئەمەك تېپىلغانىدى .

— ئۇ يىگىت كىشىلەرنىڭ ئۆزىگە نېمە ئۈچۈن قاراشقانلىقىنى سې-
زىپ بىردىنلا بېشىدىكى بادام دوپپىنى ئېلىۋەتتى - دە ، كۆپچىلىككە
«مانا مەن كۆردۈڭلارمۇ» دېگەندەك ھىجىيىپ قاراپ قويدى . ئۇنىڭ
بېشى قۇمداپ تازىلىغان مىس چۆگۈندەك پارقىراپ تۇراتتى . يېنىك
مىجەزرەك بىر نەچچەيلەن ئىختىيارسىز كۈلۈۋەتتى .

— ۋاي خۇدايمەي ! ئاپتوبۇسنىڭ ئىچى ژىن پۇراپ كەتتى .
كىيىڭە دوپپىڭىزنى ئۈكەم ، — دېدى بايقى بالا ئېمىتىپ ئولتۇرغان
چوكان يىگىتكە قاراپ كۈلۈپ .

— كۈن تۈتۈلۈپ يامغۇر قۇيۇۋېتىدۇ ھېلى ! كىسە
دوپپاڭنى ! — دېدى چاقچاق قىلىپ كىمدۇر بىرى ئالدى تەرەپتىن .
— نېمە دەيلا خان ئاچا ، — دېدى تازچاق خۇش خۇي

ئاۋازدا ، — مېنى ھەرقايسىلىرى تاز دېمەكچىمۇ ؟ سىلگە تاز كۆرۈن-
گەن بىلەن بىچارە ئانام مېنى «ئالتۇنباش بالام ، كۈمۈش كوكۇلا
بالام» دەيدۇ دېسە ، ھا ، ھا ! — ئۇ كۈلگەندە پىستە كۆزلىرى

قىسىلىپ ، سېمىز ھەم پاناقراق بۇرنى تۈرۈلۈپ كەتتى .
— تېخى مۇنداق دەڭ . . .

ھەببەللى شۇنداق ! ئۆزلىرىگە ھېزى بولسا ئاچا . . . ئېپى
تەكلىرى ياغلاشتى . . . — دېدى تازچاق چوكاننىڭ قۇچقىدىكى
بالىنى كۆرسىتىپ ، راست دېگەندەك ، چوكاننىڭ بالىسى ئاپىسىنىڭ
ئېتىكىگىلا سۈيۈك چىقىرىۋەتكەنىدى . ئاپتوبۇسنىڭ ئىچىنى ئېچىغان
سۈتنىڭ قاغىسى پۇرىقى قاپلىدى . خىجىل بولغان چوكان ئالدىراپ
بېسىقتۇرۇشقا كىرىشتى .

— خەقنى «ژىن پۇراپ كەتتى» دەيدىلا ، كىشىنى قىستاشلىرى
يەتمىگەندەك دېمىمىزنى سىققىلى تۇردىلا ، گەپ قىلغاندا ئۆزلىرىگىمۇ
پىشكە ئېلىپ قالسىڭچۇ ؟ ! — دەپ غوتۇلدى بۇ چوكانغا ياندىشىپ
ئولتۇرغان خۇما كۆزلۈك ، قاراقاش ، قاڭشالىق ، چىرايلىق ئايال
زەردە بىلەن . چوكان ۋىللىدە قىزاردى .

— سېسىق بولسا سىلنى بۇ يەرگە باغاق ئەۋەتىپ چىلىدىممۇ ؟
ئولتۇرمىسلا بولمامدۇ ئەمەس ؟ بۇ دېگەن كىچىك بالا تۇرسا . . .
چىرايلىق ئايال چوكانغا قاراپ بىردىنلا ھۈرپەيدى .

— كىچىك بالا ؟ باشقا ئادەم بالا تۇغىمىغان قىسىر بايتال ئەمەس !
بېقىشنى بىلسە تۇغسۇن . . . ، — ئۇنىڭ چىرايىدىن زەھەرلىك مەسخە-
رە چىقىپ تۇراتتى ، — ئولتۇرمىسىلا مەنمۇ باشقىلار سانىغان
«تارق - تۇرۇق» نى ساناپ بېرىپ چىققان ، نېمىشقا ئولتۇرمايدىكەن-
مەن ؟ مېنى «ئولتۇرما» دەيدىغان ئاچىلىرى ھەلەپ يېمەيتىڭ !

— سىلى سانىغاننى مەنمۇ سانىغان ! سېسامدۇ - پۇرامدۇ كارد-
لىرى نېمە ؟ تولا ۋاتتاڭشىۋەرمىسىلە ! — دېدى چوكان بالىسىنىڭ
تېگىنى قۇرۇقداۋىتىپ ، — مەنمۇ سىلىگىچۇ توققۇزتولۇققا مۇچ تېتىد-
غاندەك تېتىپ ئولتۇرمىەن ، قانداق ؟ — ئىككى ئايال مېكىيانلاردەك
ھۈرپىشىپ گۈلىيىشتى ، بوۋاق چىرقىراپ يىغلىۋەتتى .

— بوشراق توۋلاپ ، گەپنى ئازراق قىلىڭلار ، خان ئاچىلار ،
ھېلى كانىيىڭلاردا نەم قالماي ئۆپكەڭلار سولىشىپ قالىدۇ ! — دېدى
ھېلىقى تازچاق ئۇلارغاچ

— ئىنساپ ، مۇسۇلمانلار ئىنساپ ! — دېدى ئۇلۇك يان تەرەپتە ئولتۇرغان ئۇۋاققىغا كەلگەن ، كەكە ساقال ، موللا چىرايى بىر قىزى كىشى مۇگدەشتىن قىزارغان كۆزلىرىنى چىمچىقلىتىپ ، ئاخىرەتتە بىزگە تېگىدىغىنى پەقەت ئىككى سوياپ يەر . بىر - بىر - بىزگە ئىزا قىلىشمايلى ... ، — ئۇ كىشىنىڭ ئاۋازى خۇددى ناخشا ئېيتقاندەك تىترەپ چىقاتتى .

— قولىدىكىنى باشقۇرۇپ ئولتۇرسۇندە كىم بولسا ! ئۇنىڭسىزمۇ ئاپتوبۇسنىڭ چايقىشىدىن ئۆپكەم سۇغۇرۇلۇپ چىقاي دەۋاتىدۇ .
— خەپشۈك ! — دېدى موللا كىشى چىرايلىق ئايالغا قاراپ ،
نارەسىدە ، ھېچ گۇناھ يوق ! ھەممىمىزنىڭ پەرزەنتى بار ئەمەسمۇ ؟
سەل بىتاپ ئوخشايدۇ ! ...

— بالامغا ئىسسىق ئۆتتىمىكىن ، ئىچى سۈرۈپ ھېچ ... ، —
دېدى چوكان موللا كىشىنىڭ تەسەللىسى بىلەن پەسكويغا چۈشۈپ ،
موللا كىشى چىرايلىق ئايالغا :

— رومىلىڭنى باغلىۋال قىزىم ، يامان بولىدۇ ، خوتۇن خەق بېشىنى ئوچۇق قويسا بەك گۇناھ بولىدۇ ، — دېدى .
چىرايلىق ئايال بېشىدا زادىلا تۇرمايۋاتقان ياغلىقىنى ئالدىراپ ئوڭشىدى .

ئاپتوبۇسنىڭ ئىچى سەل جىمىقتى .

* * *

كۈن بارغانسېرى قىزدۇرۇپ باراتتى . چېتىگە كۆز يەتمەيدىغان بۇ چۆللۈكتە يا ئادەمزا ياكى ئۇچار قاناتتىن ئەسەر يوق . پەقەت ئۆركەشلەپ تۇرغان دېڭىزنىڭ غايەت زور دولقۇنلىرىنى ئەسلىتىدىغان قۇم بارخانلىرى بىلەن شۇ بارخانلاردا ئاندا - ساندا ئۆسۈپ قالغان قەيسەر ئۆسۈملۈك — يۇلغۇن تۈپلىرى بۇ ئوتلۇق دەشتتە بىردىنبىر ھايات بەلگىسى سۈپىتىدە كۆزگە چېلىقىدۇ .
«قۇم ئېقىنىدىن ساق - سالامەت ئۆتۈۋالمىغۇچە توختاش مۇم -

كەين ئەمەس ، مەھكەم بول ئوسمان ، سەن بىر ئۆزۈڭ ئەمەس سەن ،
20 - 30 كىشىنىڭ ھاياتى ساڭا تاپشۇرۇلغان ، سەللا بوشاشساڭ
ئورنۇڭدىن تۇرالمايسەن ، شۇ چاغدا تونۇردەك قىزىۋالغان بۇ دەشتە
بۇ بىر ئاپتوبۇس ئادەم سۇسىز ، ئوزۇقسىز تاشلىنىپ قالدۇ ، چىدا!
غەيرىتىڭگە ئال !» دەپ پىچىرلايتتى شوپۇر ئۆز - ئۆزىگە ، قانداقتۇر
بىر نەرسە ئۇنىڭ قورسىقىنى قاماللاپ ، يۈرىكىنى ئاستىغا تارتىۋاتقان.
دەك كۆڭلى ئېلىشىپ ، بېشى قېيىپ ، كۆزى تورلاشماقتا ئىدى . ئۇ
پىچاق بىلەن قوچۇۋاتقانداك سانجىپ ئاغرىۋاتقان ئوڭ بېقىنىنى قولى
بىلەن بېسىۋالدى . ئۇنىڭ مەيدىسى ئۇرۇلگەندەك بولدى -
دە ، دېرىزىدىن بېشىنى چىقىرىپ ئازراق قەي قىلىۋەتتى . ئۇ ئاغزى
- بۇرۇنلىرىنى سۈرتۈپ ، ئىسسىققا بەس كېلەلمەي ئويغىنىپ كەتكەن
بولسىمۇ ، ئۆزىنى تاشلاپ پىشىلداپ ئولتۇرغان ئوغلغا خاۋاتىرلەنگەن
ھالدا قاراپ قويۇپ گازنى كۈچەپ باستى .

— ئالدىمىزدا چوڭ قۇملۇققا كىرىمىز ، ئەگەر ئاپتوبۇس توختاپ
قالغۇدەك بولسا شال بېسىشقا تەييارلىنىڭلار ! — دەپ ۋارقىردى
شوپۇر يولۇچىلارغا قاراپ .

ئاپتوبۇسنىڭ ئىچىدە بولۇۋاتقان ۋاراڭ - چۇرۇڭدىن ھېچنېمىنى
ئاڭلاپ بولمايتتى . يولۇچىلار شوپۇرنىڭ نېمىدەپ ۋارقىرىغىنىنى ئاڭ -
قىرالدى . تازچاق قوللىرىنى پۇلاڭلىتىپ ، ئاغزى - ئاغزىغا تەگ -
مەي نېمىدۇر بىر نەرسە ئۈستىدە ھېكايە قىلاتتى . زېرىكىشتىن ئىچى
سىقىلغان ئادەملەر پۈتۈن زېھنى بىلەن ئۇنىڭ ئاغزىغا تىكىلگەندى .
ئاپتوبۇستا قاقاقلىغان كۈلكە ساداسى ياڭرىدى . تازچاق ھېكايە -
سىنى توختاتتى . ئۇ بىلىكى بىلەن ئېڭىكىنىڭ ئاستىدىكى تەرلىرىنى
سۈرتۈۋېتىپ ، چۆرىسى تىتىلىپ ، پىلتىسى كۆرۈنۈپ قالغان بادام
دوپپىسىنى بېشىغا كىيدى - دە ، ئاپتوبۇسنىڭ ئوتتۇرىسىدىكى ئادەم -
لەر ماڭىدىغان بوشلۇققا قويۇلغان ، ئۈستى سۆڭەت تاللىرى بىلەن
چۈمكەلگەن سېۋەتكە قولىنى ئۇزاتتى . شۇ چاغدا ئالدى تەرەپتىن
بىرسىنىڭ خىرتىلداپ يىغلىغىنى ئاڭلاندى . ئادەملەر كۈلكىدىن توخ -
تاپ شۇ ياققا قاراشتى ، 45 ياشلاردىكى بىر ئايال يانچۇقلىرىنى

تتمىلاپ يىغلاۋاتاتتى . كىشىلەر ھەيران بولۇپ ئايالغا قاراشتى .
ئىنجىقلاپ - پۇشۇلداپ ئولتۇرغان ئىككى قات چوكاننى يۆكەشتۈرۈپ
ئولتۇرغان موماي سوراپ قالدى :

— نېمە بولدىلا قېرىندىشىم ، نېمىشقا يىغلايلا ؟ بىر نەرسىلەرنى
يىتكەن ئوخشىمامدۇ ؟

— ئاران تېرىپ - تۆشىگەن 30 كوي پۇلۇم بار ئىدى...
يوق تۇرىدۇ ، — ھېلىقى ئايال ئېسەدەپ يىغلىغىنىچە جاۋاب بەردى .
— تېخى ئەتىگەن بېكەتتە بېلەت ئالغان چاغدا بار ئىدى . ئاپتوبۇسقا
چىققۇچە ئارىلىقتا ... بىردەمنىڭ ئىچىدە ... ، — ئۇ ئايالنىڭ ئاۋازى
بوغۇلۇپ قالدى .

ھېلىقى موماي ئېغىر بىر تىندى - دە ، بېشىنى چايقاپ دەيدى :
— بىر قارا بېسىپتۇ - دە ، بىچارە ! قارىمامدىغان
بۇ نەسلىكنى ...

— چۈشۈپ قالامدۇ ؟ بىرى سوقۇۋالغان گەپ ... ، — دەيدى قارا
چوقۇر ئايال .

— قانداق ئائىنىساپنىڭ قىلغان ئىشىدۇ - ھە ؟ — دەيدى بايقى
مولا كىشى خىرقىرىغان تىترەك ئاۋازدا ، — كىشىنىڭ ھەققىنى
يەۋالغان ھارام تاماق ، ئۇ دۇنياغا بارغاندا نېمىمۇ دەر !

يىغلاۋاتقان ھېلىقى ئايال ئارقىسىغا ئورۇلۇپ ياش يۇقى كۆزلىد-
رى بىلەن ھېلىقى تازچاققا «لاپىدە» قارىدى ۋە :

— بىر كۈنى بولمىسا بىر كۈنى قولى باغلىنىپ ، ئەل - جامائەت
ئىچىدە پەشتاختا لەت بولار ئىلاھىم ! — دەيدى - دە ، ياغلىقنىڭ
ئۇچى بىلەن يېشىنى سۈرتۈپ ئېغىر تىندى . تازچاق دېرىزە كۆزىنىكىد-
دىن بېشىنى سىرتقا چىقىرىپ ، بەخىرامان ھالدا قولىدىكى شاپتۇلنى
يەپ مەززە قىلىپ ئولتۇراتتى . ئۇ ئاخىرقى بىر تال شاپتۇلنى پۇۋلىد-
ۋېتىپ ، ئوتتۇرىدىن ياردى ۋە ئۇرۇقچىسىنى تاشلىۋېتىپ ئاغزىغا
سالىدى - دە ، دېرىزىدىن بېشىنى تارتىپ شاپتۇلنى چاپنىغىنىچە قولىد-
نى يەنە ھېلىقى سېۋەتكە ئۇزاتتى .

بۇ ۋاقىتتا چۆلىنىڭ غەربىي جەنۇب تەرىپى قارا سېرىق تۇمانلىد-

شىشقا باشلىغاندى .

— ئىم ... قارا بورانغا قالىدىغان بولدۇقمۇ نېمە؟ — دېدى
باياتن بېرى ھېچ نەرسىگە قۇلاق سالماي بارماقلىرىنى پۈكۈپ نېمە
دۇر بىر نەرسىنىڭ ھېسابىنى چىقىرالماي پىچىرلاپ ئولتۇرغان دەپ
قان يىراقتىن كۆتۈرۈلۈۋاتقان چاڭ - توزانغا قاراپ .
ھەممەيلەن جىمجىت ھالدا يىراققا كۆز تىكىشتى . چۆلىنىڭ كۈند
پېتىش تەرىپى ئاسماننىڭ يېرىمى بىلەن قوشۇلۇپ قارىيىپ بارماقتا
ئىدى .

— خۇدايىم ساقلا ... ئېغىزلىرىنى ئۇششۇتمىسىلە ، — دېدى
كىمدۇر بىر ئايال جىمجىتلىقنى بۇزۇپ .

— مەن بوراننى تىلەۋاتمايمەن تۇغىنىم ... ، — دېدى دېھقان
گەپ قىلغان ئايالغا قاراپ ، — قارىمامسىلەر ، يىراقتىن بوغۇناق
كۆتۈرۈلۈۋاتىدۇ . ھېلىتىن غولدىغىلى تۇردى . مۇشۇنىڭ ئۆزىلا كۇپا-
يە ! مانا توپا پۇراۋاتىدۇ . بۇ قارا بوراننىڭ شەپسى ، مۇبادا ... ، —
دېھقان بېشىنى چاقپا گېپىنى توختىتىۋالدى . كىشىلەرنىڭ چىرايد-
نى بىردىنلا تەشۋىش قاپلىدى . ئۇلار بىئاراملىق ئىچىدە ، بارغانسېرى
ئۇلغىيىۋاتقان چاڭ - توزانغا كۆز تىكىشتى .

— بوران بولسا نېمە بوپتۇ؟ تۆمۈر ساندۇقنىڭ ئىچىدە ئولتۇر-
غاندەك كېتىپ بارمامدۇق؟ — دېدى قوۋۇزىنى كۆپتۈرۈپ شاپتۇل
چايناپ ئولتۇرغان تازچاق بىغەملىك بىلەن .

ئۇنىڭ ھېچ ئىلتىپات - سوراقسىزلا سېۋىتىدىكى شاپتۇلنى يەپ
ئولتۇرغىنىنى ئەمدىرەك كۆرگەن دېھقاننىڭ كۆزلىرى چەكچىيىپ
كەتتى . ئۇ ئالدىراپ سېۋەتنى يېنىغا تارتىپ سېۋەتتىكى شاپتۇلغا
قارىدى . ئاندىن تازچاققا زەردە بىلەن ئالايدى :

— نېمانچە قىتئال نېمە ئۆزۈڭ؟ كولاشتۇرۇپ يەپ بولغىلى
تۇرۇپسەنغۇ؟ — دېھقاننىڭ بۇرۇن كۆمۈرچىكى لىپىلداپ ، ساقال -
بۇرۇتلىرى تىترەپ كەتتى .

— نېمانچە سىكى - پىياز ئادەمسىزاۋا ، — دېدى تازچاق تەرىنى
بۇزماي تۇرۇپ ، — تېرىقنى ئۆشكە بىلەن تېشىپ مېغىزىنى ئالىدىغان

ئادەم ئوخشايسىز ... ، — ئۇ ئالقمىنى بىلەن ئېغىزىنى سۈرتۈۋەتتى ، — ئىككى تال يېمىشنى يەپ قويسام بورۇنلىرى دېگەن يىپ ، بۇرنى كۆكرىپ كەتتە؟ — ئۇ ھىجىيىپ قويۇپ دولپىسىنى چىقاردى .

— چوڭ داداڭنىڭ مىراس قالغان شاپتۇلۇقنىڭ شاپتۇلى دەپ ئويلىۋىدىڭمۇ؟ — دەدى دېھقان تازچاققا ھۇرىيىپ ، — قەلەمتە - راجتەك پۈكۈلۈپ كەتمەن چېپىپ ئاران ئۆستۈرگەنمەن ! ئوغرى بولساڭ يەرگە باق دەيدۇ . ئىزا تارتماي ھېچ سوراقسىزلا شاپتۇلى يەۋىلىپ ، يەنە مېنى سىكى - پىياز دەيسىنا تېخى !

— كىشىنىڭ نەرسىدە نېمە ھەققىڭ ئۇكا ! خاپا بولمىسىلا دېمەسەن؟ — دەدى ئاپتوبۇسقا چىققاندىن بېرى گەپكە قوشۇلماي ئولتۇرغان 45 ياشلار ئۆپچۆرىسىدىكى ئىشچى سۈپەت كىشى بەخىرامان ھىجىيىپ ئولتۇرغان تازچاققا قاراپ ، ئۇنىڭ يېنىدا بىر تال قولىتۇق تايىقى يۆلەكلىك تۇراتتى .

تازچاق جىم بولۇپ سىرتقا قارىۋالدى . دېھقانمۇ سەل بېسىقتى . ھاۋا تۇتۇلۇشقا باشلىدى ، بىردىنلا كۆتۈرۈلگەن قاتتىق شامال ھەدەپ - گەندىلا دېرىزە ئەينەكلىرىدىن قۇم توزانلىرىنى ئۇچۇرتۇپ كىرمەكتە ئىدى . كىشىلەر ئالدىراپ - تىنەپ دېرىزە ئەينەكلىرىنى چىقىرىشتى . — دېمىدىمۇ ، چۆل ئاخىر چۆللۈكىنى قىلدى - دە ! — دىدى

دېھقان كىشى ئېڭىكىنى تاتلاپ غەشلىك ئىچىدە ئېغىر خورسىنىپ . دېھقاننىڭ گېپىنىڭ قۇيرۇقى ئۈزۈلە - ئۈزۈلمەيلا بىر خىل سۈرئەتتە كېتىۋاتقان ئاپتوبۇس تۇيۇقسىز يولدىن چىقىپ قىڭغىيىپ توختاپ قالدى . ئۆز خىيالى بىلەن ئولتۇرغان ئادەملەر چۆچۈپ چۈر - قىراشتى .

— ۋاي بولمىدى ! شوپۇر يىقىلىپ قالدى ! — دەپ ئەنسىز تۇلۇۋەتتى ئاپتوبۇسنىڭ ئالدى تەرىپىدە ئولتۇرغان بىر ئايال ، كىشىلەر ئەندىكىش ئىچىدە ئاپتوبۇسنىڭ كابىنىكىسىغا تىكىلىشتى . ھەقىدە قەتەنمۇ شوپۇر كاپۇتنىڭ ئۈستىدە دۈم ياتاتتى . ئىشچى دەررۇ ئورنىدىن تۇرۇپ ، قولىتۇق تايىقىغا تايانغان ھالدا ، كابىنىكىنىڭ ئىشىكىگە

قاراپ ماڭدى . ئۇنىڭ سول پۇتى تىزىنىڭ تۆۋەنرەك بىرىدىن كېسىۋې-
تىلگەن بولۇپ ، بوغۇپ قويغان ئىشتىنى پۇلاڭلاپ تۇراتتى . ئۇ كايىن-
كا بىلەن كوزۇپ ئارىلىقىدىكى ئىشكىنىڭ ئەينىكىدىن قارىدى . دە-
شوپۇرنىڭ يېنىدا ئىزىتراپ بولۇۋاتقان بالغا ئىشارەت قىلىپ ئەينەك-
نى چەكتى . بالا ئىشكىنى ئاچتى . ئىشچى ئىشكىتىن قىسىلىپ ئالدى-
راپ كايىنىغا كىردى .

— نېمە بولدى ، ئۇستام ؟ !
شوپۇر جاۋاب بەرمىدى ، ئۇ كاپۇتنىڭ ئۈستىگىلا قىڭغىيىپ
يىقىلغان پېتى ئىككى قولى بىلەن قورسىقىنى قاماللاپ تۇگۈلۈپ
ياتاتتى . ئىشچى شوپۇرنىڭ مۇرىسىدىن ئارتىپ ئۆرۈدى :

— نېمە بولدى ئۇستام ؟ بىر يەرلىرى ئاغرىمدۇ ؟ ...
— قو ... قو ... قورسىقىم ... ئىھ ... ، — دەپ ئىڭرىدى شوپۇر
كۆزىنى ئاچماي ھالسىزغىنا ، ئۇنىڭ بۇرنىنىڭ ئۈچى ۋە چۆرىسى
سارغىيىپ ، كاپۇكلىرى كۆكرىپ كەتكەنىدى . ئىشچى شوپۇرنىڭ
پېشانىسىنى تۇتۇۋىدى . ئۇنىڭ پېشانىسى مۇزدەك تەرلەپ كېتىپتۇ .
بالا خىرتىلداپ يىغلىۋەتتى .

— بۇ كىشى داداڭ بولامدۇ بالام ؟ — دەپ سورىدى ئىشچى .
بالا مىشىلداپ يىغلىغىنىچە بېشىنى لىڭشىتتى .

— داداڭنىڭ قورسىقى قاچاندىن بېرى ئاغرىغان ؟
— تۈنۈگۈن ئاخشام ... ، — دەپ بالا يىغلاپ تۇرۇپ ،
— قورسىقىم ئاغرىۋاتىدۇ دېگەنتى ... ئەتىگەندىن بېرى ئىنجىقلاپ
قۇسۇپ كەلدى ، — بالا ئېسەدەپ گەپ قىلالىمىدى . ئىشچى لېۋىنى
چىشلىگىنىچە ئۈنسز تۇرۇپ قالدى . ئۇنىڭ قوشۇمىلىرى تۇرۇلۇپ ،
قولتۇق تايىقىنىڭ تەگىسىنى تۇتقان قولى ئاقىرىپ كەتتى .

— سىرتتىكى كۈچلۈك شامال ئەمدى بورانغا ئايلانغانىدى . ئاپتو-
بۇس قۇم - چاڭلىرىنىڭ ئىچىدە قالدى . ئىشكىتىن موللام بىلەن
دېھقان كىرىپ كېلىشتى .

— شوپۇرنى ئاستا يۆلەيلى ، — دەپ ئىشچى ئۇلارغا . ئۈچەيلەن
شوپۇرنى ئاستا يۆلەشتۈرۈپ ، كاپۇتنىڭ ئوڭ تەرىپىدىكى بوشلۇققا

ئۇنىڭ يوتقان - كۆرپىسىنى سېلىپ ياتقۇزۇشتىكى ، شوپۇر بەھوش تۈگۈلۈپ ياناتتى . ئىشچى ئېغىر تىندى :

— سوقۇر ئۈچىيى بېرىلىپ كەتكەن ئوخشايدۇ . بىزنىڭ سېخىلا بىرەيلەن شۇنداق بولغانىدى ... ئالتە سائەت ئىچىدە ئوپىراتسىيە قىلىپ قۇتقۇزۇۋالدىمىز چاتاق ... دوختۇردىن ئاڭلىۋېدىم ... ، — دېدى ئۇ بېشىنى چايقاپ .

— خۇدايىم ساقلا ... ، — دېدى موللام كۈل رەڭ ساقىلىنى تۇتۇپ تىترەك ئاۋازدا .

— ئەمدى ماشىنىنى كىممۇ ھەيدە - ؟ مۇشۇ قارا بوراندا چۆلدە قالارمىزمۇ ؟

— قوزغالمىي بىر ئىزمىزدا تۇرىۋەرسەك بىر چۆڭۈن چاي قاينىغۇچىلىك ئارىلىقتا بىزنى ئاقما قۇم كۆمۈۋېتىدۇ . تۇغقانلار ... ، — دېدى دېھقان ئۈمىدىسىز ئاھاڭدا ، موللامنىڭ كۆزلىرى پارقراپ كەتتى .

— خۇدايىم بىر يولىنى ئېيتىپ قېرىندىشىم ، ئۇنداق دېمىسە ... ، — دېدى ئۇ قورقۇمسىراپ ، دېھقان ۋە موللام باشلىرىنى چايقىشىپ ، كوزۇققا چىقىپ كېتىشتى . ئىشچى قاشلىرىنى يىمىرگىنىچە سىرتقا تىكىلىپ خىيالغا پېتىپ تۇرۇپ قالدى .

بۇ تەنھا ئاپتوبۇستىكى بەختسىز يولۇچىلار دەل قۇم ئېقىنىنىڭ قاپ ئوتتۇرىسىدا قارا بوراننىڭ قورشاۋىدا قالغانىدى . كۈن پاتماي تۇرۇپ جاھان قاراڭغۇلاشماقتا ئىدى . بارغانسېرى ئاينىۋاتقان بوران ئاپتوبۇسقا بىر خىل تەلۋە كۈچ بىلەن كېلىپ ئۇرۇلاتتى . ئاپتوبۇسنىڭ دېرىزە يوقۇقلىرىدىن قۇم - توپا قۇيۇلماقتا . بۇ يەردىكى ئادەم - لەر شۇ تاپتا گويا ئادەمزات دۇنياسىدىن پۈتۈنلەي ئالاقىسى ئۈزۈلگەندەك ئىدى . بىر خىل مۇدەھىش ، يېتىمسىرەش سېزىمى ئۇلارنىڭ ھېسنى بوغاتتى .

ئىشچى مۇشتىنى تۈگۈپ ، قولىنى چىشىلدى . ئۇنىڭ چوڭ كۆز - لىرىدە تۇۋى يوق ئەندىشە ، بىئاراملىق ، تىت - تىتلىق ئەكس ئېتەتتى . دېھقاننىڭ ئېيتقىنى ھەق ئىدى . ئەگەر بۇ يەردىن بىر ئامال

قىلىپ چىقىپ كەتمىسە ، ئۇ چاغدا نېمە بولۇشىنى كۆز ئالدىغا كەلتۈرۈشمۇ قورقۇنچلۇق ئىدى . لېكىن ، يولۇچىلارنىڭ ئىچىدە ماشىنىنىڭ تىلىنى بىلگۈدەك بىرەر كىشى تېپىلىدىغاندەك ئەمەس ، ئۇ ئەلەم بىلەن چوڭقۇر نەپەس ئالدى - دە ، قوشۇمىسىنى تۈرۈپ پېشانىسىنى تاتلىدى ، شۇ چاغدا ئۇنىڭ كۆزى بىردىنلا يېرىم بېھوش ھالدا ئىدى چىقلاپ ياتقان دادىسىنىڭ قوللىرىنى سىيلاپ يىغلاپ ئولتۇرغان بالغا ئاغدى . ئۇ كۆڭلىگە نېمىدۇر كەچكەندەك بالىدىن ئالدىراپ سورىدى :

— بالام سەن ماشىنا ھەيدەشنى بىلەمسەن ؟
بالا بېشىنى كۆتۈرۈپ ئۇ كىشىگە قارىدى - دە ، ئۇنىسىزلا بېشىنى لىڭشىتتى . ئىشچى يېنىك بىر تىنىدى ۋە بالغا يېقىنلىشىپ سورىدى :

— ئاپتوبۇسىمۇ ھەيدەپ باققانمۇ ئوغلۇم ؟
— ھەئە ! ... دادام بىلەن بىللە يولغا چىقىپ يۈرۈپ ... ھەيدىگەندىم ... دادام چوڭ بولساڭ شۇپۇر بولسەن دەپ ئۆگىتىپ قويغان ، — دېدى بالا بۇرنىنى تارتىپ قويۇپ .
ئىشچىنىڭ چىرايى بىردىنلا ئېچىلىپ كەتتى . ئۇ كاپۇتقا تايىنىپ تۈرۈپ بالغا قاراپ تۇرۇپ دېدى :

— ئوغلۇم ، بۇ يەردە تۈزۈۋەرسەك بەك خەتەرلىك ! ھېلىلا قۇم بىزگە چاتاق سالىدۇ . داداڭنىڭ كېسىلىمۇ ئېغىر ئىكەن ، دەرھال قۇتقۇزۇش كېرەك ! ئاپتوبۇستا يەنە بويى ئېغىرلىشىپ قالغان بىر ئايالمۇ بار ، ئۇ ئايالنىڭ ئەھۋالىمۇ بەك ئېغىر ... ، — ئۇ كوزۇپ تەرەپكە قاراپ قويدى ، — شۇنچە ئادەم قاراپ تۇرۇپ تۈگەشمەيلى ، ئاپتوبۇسىنى سەن ھەيدىدىڭىن ، قۇم ئېقىنىدىن تېپىزەك چىقىپ كېتەيلى ... قۇم ئېقىنىدىنلا چىقمۇالساق ، ئالدىمىزدىكى ناھىيە بازىرىغا 40 نەچچە كىلومېتىر يول قالىدۇ . بىردەمدىلا يېتىپ بارىمىز - دە ، داداڭ ۋە ئاۋۇ ئايالنى دوختۇرخانىغا ئاپىرىمىز ... قانداق ؟ — ئۇنىڭ چىرايىدىن تولۇپ تاشقان قىزغىنلىق ۋە ئۈمىد تېشىغا تېپىپ تۇراتتى . بالا يىغىدىن توختاپ ئويلىنىپ قالدى .
— بوران بەك قاتتىق ، قورقىمەن ... ، — دېدى بالا ئالدىقىنى بىلەن كۆز يېشىنى سۈرتۈپ .

ئىشچى بالىنىڭ مۇرىسىنى ئاستا تۇتتى .
— كېرەك يوق ئوغلۇم ، مەن سېنىڭ يېنىڭدا ئولتۇرمامەن .
ھەرگىز قورقما ! ئاستىراق ماڭساڭلا ھېچ ۋەقەسى يوق ! سەن ئوغلۇم
بالىغۇ ؟ — دەيدى ئۇ بالىغا مېھرىلىك قاراپ مۇلايىم ئاۋازدا .
— نېمە دەيدۇ بۇ ئادەم ! مۇشتەك پالا قانداق ماشىنا
ھەيدەيدۇ ؟ — ھەممىدىن بۇرۇن توۋلىۋەتتى قارا قاش ، چىرايلىق
ئايال كۆزلىرىنى چەكچەيتىپ چىرقىراق ئاۋازدا .
— بۇ يەردە ئولتۇرغانلار ئاختامىنىڭ داڭگىلى ئەمەس ، نەچچە
باش ئادەم بىز ! قۇشقاچتەرەك ئۆسمە پالا ئالمادىس ماشىنىنى ئوڭتۇ-
رۇۋەتسە ، ئۇ چاغدا بىز نېمە بولىمىز ؟ — دەيدى دېھقان ئۇ ئايالنىڭ
سۆزىنى قۇۋۋەتلەپ .
— نېمە بولاتتۇق ئاكا ، ھەممىدىن ئاۋۋال سىزنىڭ سېۋىتىڭىزدە-
كى ماڭا يېگۈزمىگەن شاپتۇلىڭىز مېجىلىدۇ ، ئاندىن كېيىن سىز ،
سىزنىڭ ئارقىڭىزدىن مەن ئاشۇ شاپتۇلدەك «ماكىدە» ماكچىيىمىز !
ھا ! ھا ! ھا !...
بۇ ھېلىقى تازچاق يىگىت ئىدى . كىشىلەر ئۇنىڭغا ئاچچىق بىلەن
ئاللىپ قويۇشتى .
— ئۇ بالىڭىز ماشىنا ھەيدەيدىغان بولسا ، ئاپتوبۇستىن چۈشۈپ
كېتىمىز ! نېمە بولساق دەسسەپ تۇرۇپ يەردە بولىلى ، ئانىمىزمۇ
بىزنى يەرگە تۇغقان ! — دەيدى كىمدۇر بىرى بار كۈچى بىلەن
ۋارقىراپ .
— باياتىن بېرى دىڭگوسلاپ يۈرسىڭىز ، بىزگە بىر يول تاپىدە-
غان چېغى دەپتۇق ، — دەيدى تازچاق گاھ قىزىرىپ ، گاھ تاتىرىپ
تۇرغان ئىشچىغا قاراپ ۋارقىراپ ، — دۇنيادا مەنلا ئەخمەقمەنمىكىن
دېسەم مەندىنمۇ ئۆتە ئەخمەقكەنسز ئاكاۋا ! نەدىكى بىر كىسىلدەككە
بىزنىڭ جېنىمىزنى تۇتقۇزۇپ قويغۇسى بار تېخى ...
— جىم بولۇڭلار تۇغقانلار ! مېنىڭ گېپىمگە قۇلاق سېلىڭ-
لار ! — ئىشچىنىڭ ئاۋازى كەسكىن ياڭرىدى ، چىرايى قەتئىيلىك
تۈسىنى ئالدى ، — ئەگەر بۇ بالىنىڭ ماشىنا ھەيدىشىگە ناقايىل

بولساڭلار ئۇ چاغدا ئاپتوبۇس ھەش - پەش دېگۈچە قۇمنىڭ ئاستىدا
قالدۇ! بۇ يەردىن پىيادە چىقىپ كېتىش مۇمكىن ئەمەس ،
ئارىمىمىزدا قېرى - چۆرى ، كېسەل ، مېيپىلەر بار ، خىددىيىتى
قۇتقۇزمىسا بولمايدىغان ئىككى كىشى بار! قېنى بۇلارنى تاشلاپ
كېتىشكە قايسىڭلار چىدايسىلەر؟ سىلەر ئاپتوبۇستىن چۈشكەن تەقە
دىردىمۇ ئون قەدەم نېرى بارماي يىقىلسىلەر! مۇشۇنداق دەتالاش
قىلىپ ، قاچانغىچە ئولتۇرىمىز؟ يەنە ۋاقىتنى زايە قىلساق ياكى
ھەدىمەيلا قۇمغا كۆمۈلۈپ تۇنجۇقۇپ ئۆلىمىز ، يا بولمىسا بۇ ئوتلۇق
چۆلدە ئاچلىق ، ھوشسىزلىقتىن چاڭقاپ ئۆلىمىز! ... — ئىشچى
بەكمۇ ھاياجانلانغاندى . كىشىلەر سۈكۈتتە قالدى .

— سۇ بولمىسا ، مۇنۇ چىڭگىز ئاكامنىڭ شاپتۇلى بار! — دەپ
توۋلىدى تازچاق سېۋەتنى كۆرسىتىپ ، ئۇ دېھقانغا قاراپ مېيىقىنى
قىسايىتىپ ، كۆزىنى قىستى .

— ئۆزۈڭنىڭ دادىسىدەك ئادەمنى زاڭلىق قىلما يىگىت!
— دەپ موللام ئۇنىڭغا قاراپ ، — ئىنساپ كېرەك بالا . شەرم -
ھايا كېرەك!

— ھېلىغۇ بۇ ئادەمكەن موللام ، — دەپ تازچاق كۈلۈپ ، —
شۇ تاپتا ماڭا ئوخشاش سورۇقچىلىقتا تۇغۇلغان ، خەسچىلىك قەدرى
يوق ، ماكانسىز ، سوکۇلداپ يۈرىدىغان دۈررەكنى تاپقىنى ئۈچۈن ،
ئالتۇنباش دادام كەلسمۇ زاڭلىق قىلاتتىم كاساپەتنى . ھا ... ھا ...
ھا ... ، — تازچاق ئاۋازىنى قويۇپ كۈلۈۋەتتى . كىشىلەر ئىختىيار -
سىز كۈلۈمسىرەشتى . تازچاق ھېلىقى ئىشچىغا قاراپ كۆزىنى قىسىپ
ھىجايىدى . ئۇ شۇ تاپتا جان قايغۇسىدا قالغان بۇ كىشىلەرنىڭ بىر
مىنۇتقا بولسىمۇ كۆڭلىنى كۆتۈرەلگىنى ئۈچۈن پەخىرلىنىۋاتقاندەك
قىلاتتى .

— ئەھۋال شۇنداق! — ئۈزۈلۈپ قالغان سۆزىنى داۋام قىلدى
ئىشچى كۈلكىدىن توختاپ چىرايلىرىغا يەنە قايغۇ ياماشقان كىشىلەرگە
قاراپ ئېغىر - بېسىقلىق بىلەن ، — ھەممىمىز بىكارلا ئۆلۈپ كې -
تىشنى خالىمايمىز! ھەممىمىزنىڭ ياشىغۇسى كېلىدۇ! ئەمما ، بۇ

يەردە بىر سائەت ئارتۇق تۇرۇپ قېلىش ئۆلۈمنى كۈتۈش دېگەن سۆز !
مۇپادا بالىنىڭ ماشىنا ھەيدىشىگە ئۇنىمايۋاتقانلارنىڭ ئىچىدىن بىرەر
ئەقىللىق مەسلىھەت چىقسا ئۇمۇ مەيلى ، بۇ يەردىن قۇتۇلۇشنىڭ
ياخشىراق چارىسىنى تاپالامسىلەر ؟ كىم تاپالايدۇ ؟ — ئۇ سوئال نەزىر
رى بىلەن كىشىلەرگە بىر - بىرلەپ قاراپ چىقتى . ھېچكىم زۇۋان
سۈرمىدى .

— دېمەك ، ھېچكىم يوق ! ئۇنداق بولسا بالا ماشىنىنى ھەيدىر -
سۇن ، بۇ يەردىن ھايالسىز چىقىپ كېتىش كېرەك ! — دەدى ئىشچى
كېسىپلا . ئۇنىڭ ئاۋازى جاراخلاپ كەتتى . بىردىنلا موللامنىڭ تىت -
رەك ئاۋازى ئاڭلاندى :

— ھەرىكەت قىلىش كېرەك تۇغقانلار ... قاراخاننىڭ زامانىسىدا
مۇشۇ ئۆپچۆرىدە كارامەت بىر كاتتا شەھەر بولغانىكەن . بىر كېچىدە
تۇيۇقسىز قاتتىق بوران چىقىپ بۇ شەھەرنى قۇم باسقۇلى تۇرۇپتۇ ،
بۇنىڭغا ھېچكىم ئارا تۇرالماپتۇ ، كىشىلەر قېچىپتۇ ، يىقىلىپتۇ ،
يىقىلغانلىرى قۇم ئاستىدا قېلىۋېرىپتۇ ، كىشىلەر يىغا - زارە ئىچىدە
بىر - بىرلەپ تىرىك كۆمۈلۈپېرىپتۇ ، شۇنداق قىلىپ ئۆز ۋاقتىدا
مەغرەبىتىن مەشرىققىچە داڭقى كەتكەن سەلتەنەتلىك كاتتا
شەھەر ھايت - ھۈيت دېگۈچە قۇم ئاستىدا قاپتۇ ... ، —
ئادەملەرنىڭ كۆزلىرى چەكچىيىپ ، دېمى كېسىلگەندەك بولۇشتى .
شۇ تاپتا كىشىلەر دەھشەت ، ۋەھىمدىن بىر - بىرىنىڭ يۈرەك
سوقۇشلىرىنى ئېنىق ئاڭلاۋاتقاندەك ئىدى . موللا كىشى تامىقىنى
قىرىپ قويۇپ سۆزىنى داۋام قىلدى ، — لېكىن ، بۇ شەھەردە بىر
ئەقىللىق بوۋاي بار ئىكەن . ئۇ بىر كەمبەغەل پېقىر كىشى بولۇپ ،
ئۇنىڭ بىرلا قېرى ئېشىكى بار ئىكەن . بوۋاي شەھەرنى قۇم باسقۇلى
تۇرغاندا ھەرگىز تەمتەرەپ كەتمەپتۇ . باشقىلاردەك ئۇيان - بۇيان
قېچىپمۇ يۈرمەپتۇ . ئۇ ھويلىسىنىڭ ئوتتۇرىسىغا بىر ئۇزۇن ياغاچنى
قاداپ موما قىلىپتۇ ۋە ئېشىكىنىڭ چۇلۇۋرىنى شۇ مومىغا باغلاپ
مومىنى چۆرىدەپ ئېشىكىنى ھەيدەۋېرىپتۇ . بوۋاي بىلەن ئېشەك بىر
دەممۇ توختىماي ھەرىكەت قىلىپ ئايىغىنى يۆتكەپ تۇرغاچقا ھويلىغا

ئېقىپ كىرگەن قۇم ئۇلارنىڭ ئايىغى ئاستىدا قىلىۋېرىپتۇ ، قۇم
ئېگىزلىگەندە ، بوۋاي مومىنىمۇ ئېگىزلىتىپتۇ ۋە يەنە چۆرگىلەۋېرىپ-
تۇ ، ئاخىر بوران ۋە قۇم توختاپتۇ . تاڭمۇ ئېتىپتۇ . بوۋاي قارىغۇدەك
بولسا ئۆزى ۋە ئېشىكى ئىنتايىن ئېگىز بىر قۇم دۆڭىنىڭ ئۈستىدە
تۇرغۇدەك ، ئەتراپى بولسا پايانسىز قۇملۇققا ئايلىنىپ كەتكەنمىش ،
ھېلىقى شەھەر ۋە پۈتكۈل جانۇ جانۇرلار ئاشۇ قۇملۇقنىڭ تېگىدە
قالغانىكەن . مانا قېرىنداشلار ، ھەرىكەتنىڭ خاسىيىتى بەك ئۇلۇغ ،
ھەرىكەتنىڭ خاسىيىتىدىن شۇ بوۋاي ئامان قالغانىكەن ...

بىزمۇ مىدىرلايلى ، تېنىمىزدە ماغدۇرمىز ، بېشىمىزدا ھوش-
مىز بار چاغدا مىدىرلايلى ، «ھەر نېمە قىلساڭ بىر نېمە قىل» دەيدۇ .
مەيلى ، ئاپتوبۇسنى بالا ھەيدىسۇن ، ياخشى مەسلىھەت ، ئاللا بىزگە
مەدەت قىلىدۇ ، مۇشكۈلاتقا تەن بەرمەيدىغان ، جىگىرى بار مۇسۇلمان-
لارغا ئاللا ئەڭ يېقىن ...



بالا ماتورنى قىزىتىپ ، ئامپېرلارغا تەكشى قاراپ چىقتى . ئام-
پېرلار كۆتۈرۈلۈشكە باشلىغانىدى . ئۇ خوت رىچاكىنى توغرىلاپ ،
گازنى كۈچەيتىپ ، پىدالنى ئاستا - ئاستا قويۇپ بەردى . ئاپتوبۇس
كۈچەنگەندەك قىلدى . بالا گازنى كۈچەيتتى . ئاپتوبۇس بىر - ئىككى
سىلكىندى . لېكىن ، ئورنىدىن قوزغىلامدى . بوران ئۇچۇرۇپ كەل-
گەن قۇملار چاقنىڭ ئالدىغا دۆۋىلىنىپ ، چاقنى تۈسۈشقا ئۈلگۈرگەند-
دى ، بالا خوت رىچاكىنى دەرھال ئارقا خوت ئورنىغا يۆتكەپ ، ئاكسىد-
لاتورنى كاپاتلاپ ، گازنى تېخىمۇ كۈچەيتىپ ، پىدالنى بىراقلا قويۇ-
ۋەتتى . ئاپتوبۇس سىلكىنىپ ، ئارقىغا بىر ئوخچۇپ ، ئىزىدىن قوزغى-
لىپ كەتتى . يۈرىكى ۋەھىمدىن تىترەپ تۇرغان يولۇچىلار ماشىنىد-
نىڭ قاتتىق سىلكىنىشىدىن قورقۇپ چۇرقراشتى .

ئۇلارنىڭ كۆزلىرى توسۇقنىڭ دېرىزىسىدىن ئارانلا كۆرۈنۈپ
تۇرغان بالىنىڭ كىچىككىنە گەۋدىسىگە تىكىلگەنىدى . گويىكى شۇ
ناپتا بالا ئۇلارنى ئۆلۈمگە ئېلىپ كېتىۋاتقانداك بۇلارنىڭ ۋۇجۇدى
ۋەھىمدىن تىترەپ ، چىرايىدا ئاشكارا قورقۇنچ ، ئۈمىدسىزلىك قې-
تىپ قالغانىدى . ئاپتوبۇسنىڭ ئىچىدە تولىمۇ كۆڭۈلسىز ، سۆرۈنلۈك
ھۆكۈم سۈرەتتى .

بوران بارغانسېرى كۈچەيمەكتە . دېرىزە يوپۇقلىرىدىن قۇملار
شىرقىراپ ئۇچۇپ كىرەتتى . چۆل ئاسمىنىنى قاراڭغۇلۇق باسماقتا
ئىدى .

— ئاۋۇ بۇلبۇلجاننى بىر قويۇۋەتمەلا ئاكا! — دېدى بۇ تۇنجۇ-
قۇشقا چىدىيالمىغان تازچاق ياغاچچىلىق سايمانلىرى بىلەن لىق تولغان
خۇرجۇننى يېنىغا قويۇپ ، يېرىم ئۆتكۈزگۈچ رادىئونى كۆكرىكىگە
بېسىپ ، غەمكىن قىياپەتتە قاپىقىنى سېلىپ ئولتۇرغان ، ئورۇقلۇقد-
دىن قوۋۇزى ئىچىگە كىرىپ كەتكەن ، سېرىق ساقال كىشىگە قاراپ ،
ئۇ كىشى تازچاققا قارىمايلا بېشىنى كۆڭۈلسىزگىنە ئىرغىتتى .

— «ئېشەك ئۆلۈۋاتسا بىر يېرى غىجەك تارتىپتۇ» دېگەندەك
قانداق گەپ بۇ؟ — دەپ غۇرتۇلدىدى قارا قاش ، چىرايلىق ئايال
تازچاققا ئاللىبىپ ، — قىلغىلى ئىش تاپالمىغاندەك خەقنى

تە قىلىپ ... ، — ئايال ئاغزىنى پۈرۈشتۈرۈپ جىم بولدى .
— ئاۋۇ ئادەمگە گەپ قىلسام سىلگە نېمە تو كەتتى ؟ — دېدى

تازچاق كۆرسەتكۈچ بارمىقى بىلەن قۇلىقىنى كولاپ ، — بىز ئەزىزلىك
ئىلىنىڭ ئالدىغا كېتىپ بارمىغاندىن كېيىن ، بىر نېمە دېگەچ ماڭماي-
مىزمۇ ، ھە موللىكا ؟ ! — بايا كىشىلەرگە خېلى ئوبدان مەدەت
بەرگەن بولسىمۇ ماشىنا قوزغالغاندا قورقۇنچتىن لېۋى لېۋىگە تەگمەي
پىچىرلاپ دۇرۇت ئوقۇپ ئولتۇرغان موللام تازچاقنىڭ تۇيۇقسىز
چاقىرىشىدىن چۆچۈپ كەتتى .

— توۋا - ئىستىغپار ئېيت بالا ! جاننىڭ خىيالىنى قىل ...
ھازىر چاقچاق قىلىدىغان چاغمۇ ؟ شەيتىنىڭغا ھاي بەر ...

— خىيال دەملا موللىكا ؟ — تازچاق بارمىقىنى قۇلىقىدىن
تارتىپ ، ئىشتىنىنىڭ تىزغا سۈرتتى ، — مەن تۇغۇلغاندىن بېرى

قىلغان خىياللىرىمنى مۇشۇ ئاپتوبۇسقا قاچىلىسام ، ئاپتوبۇس تارتال-
ماي ئىنجىقلاپ قالدۇ ، — ئۇنىڭ كۆزلىرى ئويناپ ، شوخ ئۇچقۇنلار
چاچرىدى ، — قىلغان خىيالنىڭ تولىقىدىن باشلىرىمنىڭ تۈكى

چۈشۈپ ، ساتىراشنىڭ ئۇرۇقىدەك غىلتاڭ بولۇپ كەتتى دېسە ... ، —
ئۇ بېشىدىن دوپپىسىنى يۇلۇۋېلىپ قىپقىزىل پايىنەك چوققىسىغا شاپ-
لاقلىدى ، ئۇن - تىنسىز چەكچىيىپ ئولتۇرغان كىشىلەر ئۆزىنى

تۇتالماي « پاراققىدە » كۈلۈشۈپ كەتتى . تازچاقمۇ كۈلۈۋەتتى . ئۇ
دوپپىسىنى بېشىغا كىيىدى - دە ، يېنىك تىنىپ ، ئاپتاپتا قارايدىغان

گۆشلۈك يۈزىنى سىيلاپ ، ئۆزىنى ئەركىلەتكەندەك دېدى ، — ئۇنىمۇ
دەيمىز ، بۇنىمۇ دەيمىز تۇغقانلار ، ئادەم دېگەن ئەجەب ياخشى نېمە

ئىكەن ، قارىمامسىلەر ، ماۋۇ قىيامەت - قايىدىمۇ جەننەتتە ئولتۇر-
غاندەك كۈلۈشۈپ كېتىپ بارغىنىمىزنى ...

ئاپتوبۇس بوراندىن قورقۇپ كەتكەندەك تىترەپ ، تىمىسقىلاپ ،
ئارانلا كېتىپ باراتتى . جىددىيلىشىپ كەتكەنلىكىدىن « شوپۇر » بالد-

نىڭ گەجگىلىرى قېتىپ ، رول گەردىشىنى تۇتقان قوللىرى ئۇيۇشۇپ
قالدى . ئۇ ئاكسىلاتورغا تېگىپ - تەگمەي كېتىۋاتقان پۇتلىرىنى

تېخىمۇ ئۇزارتىشقا تىرىشىپ پات - پات ئالدىغا ئۆمتۈلۈپ سۈرۈلۈپ

قوياتتى . ئاپتوبۇسنىڭ سۈرئىتى بارغانسېرى ئاستىلاشقا باشلىدى . ئاسماندا
دىن توپا قۇيۇلغاندەك ، جىمى ئەتراپ ، ھەتتا يولنىڭ قاسنىقىدا چوڭ
چىيىپ تۇرغان زومچەك - زومچەك بارخانلارمۇ بىردەمنىڭ ئىچىدە
كۆزدىن قاچتى ...

— يولنى كۆرەلمىدىم ! — دەپ توۋلىدى بالا ماتورنىڭ ئاۋازىنى
بېسىشقا تىرىشىپ ، ئاپتوبۇس بىراقلا ئاستىلاپ قالدى . مۇشۇنداق
مېڭىۋەرسە ئاپتوبۇس يولدىن چىقىپ كېتىشى مۇمكىن ئىدى .
— ئاپتوبۇسنى توختات بالام ! — دەپ شاپۇرنىڭ ھالىدىن
خەۋەر ئېلىپ ، يولغا تىكىلىپ ئولتۇرغان ئىشچى تەشۋىش ئارىلاش ،
ئىلاجسىزلىق ئىچىدە .
ئاپتوبۇس توختىدى .

— چامىمچە «قۇم ئېقىن» دىن چىقىشقا يەنە ئالاھىزەل تۆت -
بەش كىلومېتىر يول قالدى . ئالدىمىزدىكى ناھىيىگە يەنە 40 كىلومېت -
تىر قالغان بولسا كېرەك ، — دەپ ئىشچى . ئۇ گېپىنى توختىتىپ ،
ئارقىسىغا ئۆرۈلۈپ كوزۇپتىكىلەرگە بىر قاراپ قويدى ، — بىر ئادەم
ئاپتوبۇسنىڭ ئالدىدا يول باشلاپ ماڭسۇن ، كېتىۋاتقىنىمىز كونا تاش -
يول ، ئادەمنىڭ پۇتىغا ئانچە - مۇنچە تاش - پاش ئۇرۇلىدۇ .
قانداقلا بولمىسۇن ئاپتوبۇسنىڭ بىر جايدا توختاپ قالغىنىدىن ياخشى ،
ئاستا بولسىمۇ ھەرىكەت قىلىپ كۆرەيلى .

ئىشچى ھاسا تايىقىنى قولىتۇقلاپ ، كوزۇققا — يولۇچىلارنىڭ
يېنىغا چىقتى .

— ھاي يىگىت ، بۇياققا كەل !

ئۆزىنىڭ كەلسە - كەلمەس چاقچىقى ، تۈگىمەس ھەزىلى بىلەن
يەنە كىملىرىنىڭدۇر جېنىغا تېگىپ ، ئەمەك قىلىشقا تەييارلىنىپ ئول -
تۇرغان نازچاق ئىشچىغا قاراپ قويدى . ئۇنىڭ چاقىرىغىنىنى ئاڭلى -
مىغاندەك ئولتۇرۇۋەردى .

— ھەي بادام دوپپا ! بۇياققا كەل دەيمەن ، — ئىشچى يەنە
تەكرارلىدى .

— كىمنى دەيسىز ئاكا؟ مېنىمۇ؟

— ھەئە سېنى!

تازچاق سەل ھەيران بولۇپ، ئورنىدىن ئاستا قوزغالدى:

— ئېزىلەڭگۈلۈك قىلماي، چەبدەس بول! — دەپدى ئىشچى

ئالدىرىتىپ، تازچاق ئورۇندۇقلار ئارىسىدىكى بوشلۇق بىلەن باشقىدە.

لارغا ئۇرۇلۇپ — سوقۇلۇپ ئۆزىنى چاقىرغان ئىشچىنىڭ ئالدىغا

كېلىپ توختىدى. كىشىلەر شۇ چاغدىلا ئۇنىڭ تازا تەتۈر ئۈستىخان،

قاۋۇل يىگىت ئىكەنلىكىنى بايقاشتى.

— قانداق خىزمەت ئاكا؟ ناخشا توۋلاپ بېرەيمۇ؟ مۇشۇ خەقنى

ناخشام بىلەن بولسىمۇ مەلىكە قىلمىسام، كۆزىنى پارقىرىتىپ ئول.

تۇرغىنىچە ھېلىلا جېنى چىقىپ كېتىدۇ.

— ياق ئۇكا! ناخشاڭنى كېيىن ئاڭلايمىز، — دەپدى ئىشچى

جىددىي قىلىپ، — ھازىر ناخشاڭ بىلەن ئەمەس، يىگىتلىك جىگدە.

رىڭ بىلەن بۇ ئادەملەر ئۈچۈن بىر ئىشلىۋەت.

— ئەتتەڭ، — دەپدى تازچاق تىلىنى چىكىلدىتىپ، — ناخشامنى

بىر ئاڭلىسىڭىز بولاتتى، شۇ چاغدىلا...

— بولدى، ۋاقىت قىس! — دەپدى ئىشچى ئۇنىڭ گېپىنى

بۆلۈپ، — چاڭ — توزاندا شوپۇر بالا يولنى كۆرەلمەيۋاتىدۇ، سەن

يەرگە چۈشۈپ پۈتۈڭ بىلەن سىياشتۇرۇپ، ئاپتوبۇسقا يول باشلىدە.

غىن، بۇ يەردىن تېزىرەك چىقىپ كېتەيلى.

يىگىت بىردىنلا جىم بولۇپ قالدى، ئۇنىڭ باياتىدىن بېرى

ئويىناپ تۇرغان كۆزلىرى ئەمدى خىيال تۇمانلىرى بىلەن چاڭلانغاندە.

دى.

— قانداق، يىگىت؟ — ئىشچى ئالدىراپ سورىدى، — ئازنا

مەسچىتكە ئۇۋرۇك بولغۇدەك ئاشۇ قاۋۇل بەستىڭ بىلەن قورقۇۋاتامدە.

سەن؟ مەن ساڭا ئىشەنگىنىم ئۈچۈن سېنى چاقىردىم. ئادەملەرنىڭ

بېشىغا كۈن چۈشكەندە قاراپ تۇرالامسەن؟ ئەگەر ئۆزۈم بېجىرىم

بولغان بولسام... — دەپدى ئىشچى ئۆزىنىڭ پۈتتىغا ئەلەم بىلەن

كۆز تاشلاپ، ئۇنىڭ ئاۋازى پەسلەپ، گېلى بوغۇلغاندەك بولدى، —

ئەھۋال ئېغىر ئۇكا! بۇنى چۈشەنگىن ...
تازچاق بېشىنى كۆتۈرۈپ ، ئۇ كىشىگە قارىدى . چىرايمۇ خىد-
دى تۇس ئالغانىدى .

— ياق ئاكا ! قورققىنىم يوق ! — تازچاق كۆزىنى بورانلىق
چۆلگە ئاغدۇردى ، — ماڭمۇ كىشىلەرنىڭ ھاجىتى چۈشىدىغان كۈن
كېلىدىكەن ، مېنىڭمۇ خەقلەرگە كېرىكىم بار ئىكەن دەپ ئويلاپ
قالدىم ، — دەپى ئۆز - ئۆزىگە پىچىرلىغاندەك ، ئۇنىڭ ئاۋازى
تېرەپ چىقتى . قانداقتۇر بىر ئىچكى ھاياجان ئۇنى قۇچقانىدى ، —
مەن نەگىلا بارسام خەقنىڭ مېنى تىللىغىنىنى ، زاڭلىق قىلغىنىنى ،
سەتلىگىنىنى ئاڭلاپ كەلگەندىم ، بۈگۈن ھەيرانمەن ... ، — يىگىت
گەپ قىلالىدى .

— سەن ئۆزۈڭمۇ ياخشىلا يىگىت ئىكەنسىنغۇ؟ — دەپى ئىشچى
ئۇنىڭ مۇرىسىگە قولىنى ئېلىپ ، — مۇشۇنداق چاغدا خەقنىڭ ھاجىد-
تى ساڭا چۈشمەي كىمگە چۈشىدۇ؟ ئادەم ئادەم بىلەنلا ئادەم دېگەنە ! —
ئىشچىنىڭ ئاۋازىدىن سەمىمىي دوستانلىك بىلىنىپ تۇ-
راتتى ، — يىگىت دېگەننى جەڭگە ياراتقان ! مۇشۇ مۇشكۈل چاغدا
ھەممىزنىڭ كۆزى سەندە ! سەن بىزنى خەتەرنىڭ ئىچىدىن يېتىلەپ
ئېلىپ چىقىپ كېتسەن ! ئادەملەرنىڭ ئىشەنچىسىدىنمۇ چوڭ كېلىد-
دىغان نەرسە بارمۇ دۇنيادا ، قېنى يۈرىكىڭنى سىلاپ باقە؟ ! —
ئىشچى ئۇنىڭ كۆزىگە تىكىلدى .

تازچاق ئىشچىنىڭ دوستانلىك ، ئۈمىد ۋە ئىلھامبەخش نۇرلار
ئەكسىلىنىپ تۇرغان كۆزىگە دەپىل قارىدى - دە ، قەددىنى رۇسلىدى .
— بولدى ، دەتتىكام ئاكا ! ئوشۇقۇم گىردە ! سىزنىڭ گەپلىرىد-
ىڭىز يۈرەككە باردى ! شۇ گەپلىرىڭىز ئۈچۈن مۇشۇ خەقنىڭ قۇربانى
بولاي ! — ئۇ مەيدىسىنى كېرىپ قويدى ، — بوران دېگەننىڭ چىشى
پوقتۇ؟ ئالماستەك چىشى بولسىمۇ قورقمايمەن !
ئىشچى يېنىك نەپەس ئالدى .

— قېنى ئەمىسە نۆۋەت سېنىڭ !
— خاتىرىڭىزنى جەم قىلىڭ ئاكا ! قېنى ئۇكىجان ماشىناڭنى

ئوت ئالدۇر ! ئاكام بار دەپ قورقماي مېڭىۋەر ! - تازچاق ئۆزىگە قىزىقسىنىپ قاراپ تۇرغان بالغا قاراپ كۆزىنى قىنىسىپ قويۇپ ، ئاپتوبۇسنىڭ ئىشىكىنى ئاچتى - دە ، يەرگە سەكرىدى ، ئاسماننى كۆمۈرۈۋېتىدىغاندەك دەھشەت سېلىپ قۇتراۋاتقان بوران ئۇنى شۇ ھامان ئۆز قوينغا ئالدى .

تازچاق بېشىنى ئىچىگە تىقىپ ، ئاپتوبۇسنىڭ ئالدىغا ئۆتتى - دە ، رولدا تاقەتسىزلىنىپ ئولتۇرغان بالغا ئىشارەت قىلدى . بالا ئاپتوبۇسنى ئوت ئالدۇرۇپ ، چوڭ چىراغنى ياندۇردى . ئاپتوبۇس ئورنىدىن تەسلىكتە قوزغالدى .

قۇمساڭدا ئىرغاڭلاپ ئاران كېتىۋاتقان ئاپتوبۇس ئۈچۈن ئاشۇ يىگىتنىڭ توختىماي قىمىرلاپ تۇرغان قوپال گەۋدىسى بىردىنبىر نشان ئىدى . ئۇنىڭ تەسلىكتە باسقان ھەربىر قەدىمى مۇشۇ مىنۇتتا گويا ئاپتوبۇستىكى ئادەملەر ئۈچۈن ھاياتقا ئۈمىد يارىتىپ بەرمەكتە ئىدى ...

ئاپتوبۇس دەھشەتلىك بوران قۇتراۋاتقان چەكسىز چۆلدە بەكمۇ ئاستا ، لېكىن توختاپ قالماي ۋەھىمە ئىچىدە ئاستا ئۇزۇپ بارماقتا ئىدى .

بىر كىلومېتىر ... ئىككى كىلومېتىر ...

1983 - يىل

ئىزدىنىش ۋە مەشىق

- 1 . بۇ ھېكايىدە ئالاھىدە مۇھىتتىكى بىر توپ ئادەمنىڭ ئۆزىگە خاس ئوبرازى جانلىق يارىتىلغان . بۇلارنىڭ ئىچىدىكى قايسى ئوبراز سىزگە بەكرەك تەسىر قىلدى ؟ نېمە ئۈچۈن ؟
- 2 . ھېكايىنىڭ مەزمۇنىنى «ئادەم ئادەم بىلەنلا ئادەم» دېگەن بىر جۈملىگە يىغىنچاقلاشقا بولامدۇ ؟ نېمە ئۈچۈن ؟
- 3 . ھېكايىدىكى تازچاق ھېچ كىمگە گەپ بەرمەيدىغان ، بىشەم ،



ياتۇر

قۇتلۇق شەۋقى^①

كۆرمىگىل قەشقەرنى كەم ، بۇ جايدا مەردانلار ياتۇر ،
ھەزرىتى سۇلتان ساتۇق بۇغرايى خاقانلار ياتۇر .

خەلق ئۈچۈن جاننى تىكىپ دۈشمەن بىلەن قىلغان كۈرەش ،
ئول شەھىدۇ قەھرىمان ئالىپ ئارسلانلار ياتۇر .

نۇر چېچىپ «قۇتادغۇ بىلىگ» خەلقىنى قىلغان بەختىيار ،
خاس يۈسۈپ ھاجىپقا ئوخشاش ئەھلى ئىرپانلار ياتۇر .

يادىكار ئەيلەپ جاھانغا يازدى دىۋانى لۇغەت ،
مەھمۇدىل كاشغەرى كەبى ئەھلى شەرەپشانلار ياتۇر .

ئەيلىگەن شەۋقىنى مەپتۇن ئەل ئۈچۈن نۇرلار چېچىپ ،
بۇ شەھەردە كۆپلىگەن ئەل ئوغلى ئىنسانلار ياتۇر .

① قۇتلۇق شەۋقى — (1876 - 1937) شائىر ۋە ئۆلىما . قەشقەر شەھىرىنىڭ قازانچى مەھەللىسىدە يەرلىك ئەسەلدار ئائىلىسىدە تۇغۇلغان . مىسىر ، تۈركىيەلەردە ئوقۇغان . 1920 - ۋە 1930 - يىللاردا قەشقەردىكى ئافارتىش ھەرىكەتلىرىدە مۇھىم رول ئوينىغان .

قەشقەردە كەچ

ئەبەيدۇللا ئىبراھىم^①

ئەمەستۇر لاپ ، دېسەم قەشقەر سەيىرنىڭ مۇنبىرى كەچتە ،
گۈزەل ھۆسنى شەپەق رەڭلىك شەرقنىڭ بىر گۈلى كەچتە .

بادام دوپپا ، چىمەن دوپپا ، ئاقار يولدا تۈمەن دوپپا ،
ياقار ھەركىم لېۋىنگە لەۋ سائادەت دىلبىرى كەچتە .

سادا بەرسە راۋاب تارى ، قىلار بۇلبۇل غەزەلخانلىق ،
بەلەن سازەندە قەشقەرلىق يىگىتنىڭ ھەربىرى كەچتە .

ئىلىم ئىشىقىدا كۆيگەنلەر ئىجاد ئاتلىق جانان ئىستەر ،
تولار ھېكمەت نۇرى بىرلە كۆڭۈلنىڭ دەپتىرى كەچتە .

ئۆيى يوقمۇ دەپمە ، رەستە بويدا بەزمە قۇرغانى ،
بېرەر سۇلتان ھۇزۇرىنى ساماۋەر كەۋسىرى كەچتە .

ئەگەر شائىر مەجنۇنسەن ، كۆرۈپ كەت بۇ مۆجىزاتنى ،
بۇ يەڭلىغ بىر بازار بولماس جاھاننىڭ ھېچ يېرى كەچتە .

1979 - يىل ، قەشقەر

① ئەبەيدۇللا ئىبراھىم — 1951 - يىلى چىرا ناھىيىسىدە تۇغۇلغان . شائىر ، يازغۇچى ۋە ژۇرنالىست . ئۇنىڭ «داغ» ، «تۈندىكى چاقماق» ناملىق رومانلىرى ۋە بىر نەچچە پارچە شېئىرلار توپلىمى ۋە ھېكايىلەر توپلىمى نەشر قىلىنغان .

ئادەم ۋە ۋەقەلەرنى يازغاندا مەركىزىي ئىدىيىنى گەۋدىلەندۈرۈش

ھەرقانداق ئەسەرنىڭ مەركىزىي ئىدىيىسى بولىدۇ. ئەسەرنىڭ مەركىزىي ئىدىيىسىنى روشەن ، گەۋدىلىك ئىپادىلەش ئۈچۈن ، يازىدىغان ماتېرىياللارنىڭ مۇھىم ۋە مۇھىم ئەمەسلىرىنى ئېنىق ئايرىپ ، مەركىزىي ئىدىيىنى ئەڭ گەۋدىلەندۈرۈپ بېرەلەيدىغانلىرىنى تاللاپ تەپسىلىي يېزىش كېرەك . مەسىلەن ، «خامپلېئون» ناملىق ھېكايىدە ئۈچۈمىلوفنىڭ ئىتنىڭ ئىگىسىنىڭ كىملىكىنى چۆرىدىگەن ھالدا كۆرسەتكەن يىرگىنىشلىك ئىپادىسى ، ھېلى ئۇنداق ، ھېلى بۇنداق ئۆزگىرىشى ئارقىلىق يۇقىرىدىكىلەرگە خۇشامەت قىلىپ كۈچۈكلەندىغان ، تۆۋەندىكىلەرگە ھەيۋە كۆرسىتىپ زوراۋانلىق قىلىدىغان ئىككى يۈزلىمىچىلىك خاراكتېرى ئېچىپ بېرىلگەن . بۇ ئارقىلىق چار-روسىيە جەمئىيىتىدىكى ئىجتىمائىي تۈزۈمنىڭ ساقچىلارنى قانچىلىك دەرىجىدە زەھەرلىگەنلىكىدىن ئىبارەت جىنايىتى پاش قىلىنغان .

ئومۇمەن ، ئادەم ۋە ۋەقەلەرنى يازغاندا ، مەركىزىي نۇقتا گەۋدەلەندۈرۈلۈشى ، يېزىشتىن بۇرۇن چوڭقۇر ئويلىنىپ ، مەركىزىي نۇقتىنى بەلگىلىۋېلىش ؛ يېزىشقا باشلىغاندا ، پىلانلىق ھالدا مەركىزىي نۇقتىنى چۆرىدەپ يېزىش كېرەك . ئەسەر يېزىلىپ بولغاندىن كېيىن ، مەركىزىي نۇقتىنىڭ ئېھتىياجى بويىچە ئەستايىدىل ئۆزگەرتىش ، مەركىزىي ئىدىيە بىلەن مۇناسىۋىتى بولمىغان مەزمۇنلارنىڭ ھەممىسىنى قىسقارتىۋېتىش كېرەك .

1. شەنبە ، يەكشەنبىلىك دەم ئېلىشتا كىشىنى تەسىرلەندۈرىدۇ .
غان ئادەم ۋە ئىشلارنى ئۇچرىتىپ تۇرۇشىڭىز مۇمكىن . شۇنداق ئادەم
ۋە ئىشلاردىن بىرەرنى تاللاپ ، بىر پارچە بايان خاراكتېرلىك ئەسەر
يېزىڭ .

تەلەپ : مەركىزىي نۇقتا ئېنىق ، تەپسىلاتلىرى مۇۋاپىق تەڭشەل .
گەن بولۇشى كېرەك .

2. تۆۋەندىكى ماتېرىيالنى ئوقۇپ ، تەلەپنى ئورۇنداڭ :
تەجرىبە دەرسىدە مۇئەللىم بىر ئىستاكىن سۈتىنى قول يۇيىدىغان
جايىنىڭ قىرىغا قويۇپ قويدى . ئوقۇغۇچىلار بۇ سۈتنىڭ ئۆتۈلىدىغان
دەرس بىلەن قانداق مۇناسىۋىتى بارلىقىنى بىلەلمەي ، ھەيران بولۇپ
ساقلاپ تۇرۇشتى . تۇيۇقسىز مۇئەللىم ئىستاكىننى ئىتتىرىپلا چېقىد .
ۋەتتى . ئوقۇغۇچىلارنىڭ بەزىلىرى تۆكۈلۈپ كەتكەن سۈتكە ئىچ ئاغ .
رىتسا ، بەزىلىرى سۈنۈپ كەتكەن ئىستاكىن ئۈچۈن ئەپسۇسلىنىشتى .
ئەمما ، مۇئەللىم يۇقىرى ئاۋازدا : «تۆكۈلۈپ كەتكەن سۈت ئۈچۈن
ئەپسۇسلىنىپ ئولتۇرماڭلار !» دېدى . ئاندىن ئوقۇغۇچىلارنى قول
يۇيىدىغان جايغا كېلىپ ، سۇنۇق ئىستاكىن بىلەن تۆكۈلۈپ كەتكەن
سۈتنى كۆرۈپ بېقىشقا چاقىردى . بىردەمدىن كېيىن دانىمۇدانە قىد .
لىپ : «كۆرۈپ تۇرۇپسىلەر ، ئىستاكىن سۈنۈپ ، سۈتمۇ تۆكۈلۈپ
بولدى . پۇشايىمان قىلغان بىلەنمۇ ئورنىغا كەلمەيدۇ . ئەمدى بىز ئۇنى
ئۇنتۇپ ، ئۆزىمىز قىلىشقا تېگىشلىك باشقا بىر ئىشقا تۇتۇش قىلايلى»
دېدى .

تەجرىبىخانىدا يۈز بەرگەن ۋەقەنى كېڭەيتىپ قىسقا ھېكايە قىلىپ
يېزىپ چىقىڭ . مۇھىملىرىنى تەپسىلىي ، مۇھىم ئەمەسلىرىنى قىسقا
يېزىپ ، مەركىزىي نۇقتىنى گەۋدىلەندۈرۈشكە دىققەت قىلىڭ .
3. دەرىستىن سىرتقى يېزىقچىلىق : «مېنىڭ . . . (ئىزدىنىد .
شىم ، ساياھەتتىم ، ئازابىم . . .)» دېگەن تېمىدا بىر پارچە بايان
خاراكتېرلىك كۈندىلىك خاتىرە يېزىڭ . يازغاندا مەركىزىي نۇقتىنى
گەۋدىلەندۈرۈشكە دىققەت قىلىڭ .

ئەسەر تۈزۈش

بىر پارچە ئەسەردە مەركىزىي نۇقتىنى گەۋدىلەندۈرۈش ئۈچۈن ھەر بىر ئابزاستىمۇ مەلۇم بىر مەركىزىي نۇقتىنى گەۋدىلەندۈرۈشكە توغرا كېلىدۇ. تۆۋەندىكى ئابزاستىكى ئاستى سىزىلغان سۆزلەر تاۋەلانمىغان بولغاچقا، پۈتۈن ئابزاسنىڭ مەركىزىي ئىدىيىسىنى گەۋدىلەندۈرۈشكە تەسىر يەتكۈزگەن. سىز ئۇنى تۈزۈشكە ھەمدە سەۋەبىنى چۈشەندۈرۈڭ:

قېلىن ئورمانلىقتا نۇرغۇن تىيىنلار بار. تىيىن ئەستايىدىل ھەم تىرىشچان ھايۋان بولغاچقا، كىشىلەر ئۇنىڭغا بەك ئامراق. ئۇنىڭ پۇتلىرى ناھايىتى چاققان، بەدىنى سىپتا ھەم ئۇزۇنچاق. ئوماققىنا يۈزىدە بىر جۈپ كۆزى نۇرلىنىپ تۇرىدۇ. كۈل رەڭ موپلىرى خۇددى ماي سۈركەپ قويغاندەك پارقىراق. پۆپۈكلۈك چوڭ قۇيرۇقى بېشىغىدە چە يېتىپ، تولىمۇ چىرايلىق كۆرۈنىدۇ.

بازاردىكى يېڭى تاۋارلارنى تەكشۈرۈش

ھازىرقى جەمئىيەتتە بازارلار كۈندىن - كۈنگە ئاۋاتلىشىپ ، يېڭى تاۋارلار ئۈزلۈكسىز مەيدانغا كەلمەكتە . بۇ ، ئىستېمالچىلارغا قۇلايلىق يارىتىپ ، ئەمەلىي نەپ بەردى . لېكىن ، تاۋار ئىشلەپچىقىرىشى ۋە تىجارەتتە تەدبىر ئۈنچۈۋالا ئاددىي ۋە ئاسان ئىش ئەمەس . بازارنى ، بولۇپمۇ يېڭى تاۋارلارنىڭ سېتىلىش ئەھۋالىنى ئىگىلەپ تۇرۇش ئىش - لەپچىقىرىش ۋە ئىگىلىكنى بەلگىلەشتىكى مۇھىم خىزمەت ھېسابلىنىدۇ . ناۋادا سىز بىرەر زاۋۇتنىڭ ياكى سودا - سېتىق شىركىتىنىڭ خىزمەتچىسى بولۇپ قېلىپ ، باشلىقىڭىز سىزنى بىرەر تاۋارنىڭ با - زاردىكى سېتىلىش ئەھۋالىنى تەكشۈرۈپ كېلىڭ دەپ قالسا ، قانداق قىلىسىز ؟

بۇنىڭ ئۈچۈن ئاۋۋال بۇ خىل تاۋارنىڭ نېمىگە ئىشلىتىلىدىغان - لىقىنى ، قانداق ئادەم ۋە ئورۇنلارنىڭ ئالدىغانلىقىنى بىلىش كېرەك . مەسىلەن ، دەپتەرنى كۆپرەك ئوقۇغۇچىلار ئىشلىتىدۇ . كومپى - يۇتېرنى بانكا ، مەكتەپ ، نەشرىيات ، قاتناش . . . قاتارلىق نۇرغۇن ئورگانلار ئىشلەتكەندىن سىرت ، ئائىلىلەردىمۇ ئومۇميۈزلۈك ئىشلىتىدۇ .


ئۇنىڭدىن باشقا ، تەكشۈرۈش مەقسىتىگە ئاساسەن مۇناسىۋەتلىك تۈرلەرنى رەتكە تۇرغۇزۇپ ، مۇناسىۋەتلىك مەسىلىلەرنى ئويلىشىش ھەمدە ئالدىن جەدۋەل تۈزۈۋېلىش كېرەك . مۇشۇنداق قىلغاندىلا تەك - شۈرۈشنىڭ ئوڭۇشلۇق ، ئىلمىي ۋە ئۈنۈملىك بولۇشىغا كاپالەتلىك قىلغىلى بولىدۇ .

ئاندىن قۇلايلىق ماگىزىنلارغا بېرىپ ، مۇناسىۋەتلىك ئۇچۇرلارنى ئىگىلەش كېرەك . بۇنىڭ ئۈچۈن مال ساتقۇچىلاردىن مال سېتىش ئەھۋالى ، خېرىدارلارنىڭ پىكرى ، مالنىڭ ئىشلىتىلىش ئۈنۈمدارلىقى ، مالنىڭ قايتۇرۇلۇش ئەھۋالى قاتارلىقلارنى سوراپ باقسا بولىدۇ . ناۋادا ئىمكانىيەت يار بەرسە ، ھەر خىل قاتلامدىكى كىشىلەرنى تەكلىپ قىلىپ ، سۆھبەت يىغىنى ئۇيۇشتۇرسا ، نەق مەيداندا سوئال سوراپ ، تەكشۈرۈش ئېلىپ بارسا ، تېخىمۇ تېز ھەم توغرا ئۇچۇرلارغا ئىگە بولغىلى بولىدۇ .

ئاخىرىدا تەكشۈرۈش جەريانىدا يىغقان ماتېرىياللارنى رەتلەپ ، مۇكەممەل بىر تەكشۈرۈش دوكلاتى يېزىپ چىقىپ ، مۇناسىۋەتلىك ئورگان ياكى كارخانىغا سۇنۇش كېرەك .

1 . دەم ئېلىش كۈنلىرىدىن پايدىلىنىپ ، مەلۇم بىر خىل ئوقۇ-تۇش قورالىنىڭ سېتىلىش ئەھۋالى توغرىلۇق مەكتەپ بويىچە سۆھبەت يىغىنى ئۆتكۈزۈڭلار . يىغىنغا بۇ خىل بۇيۇمنى ئىشلەتكۈچىلەر ، ساتقۇچىلارنى ھەمدە شۇنىڭغا مۇناسىۋەتلىك خادىملارنى تەكلىپ قىلىڭلار . بۇنىڭغا ئالدىن ئەستايىدىل تەييارلىق كۆرۈپ ، يىغىندىن كېيىن يىغىن توغرىلۇق بىر پارچە خەۋەر يېزىڭلار .

2 . ئوقۇغۇچىلار كۆپرەك ئوقۇيدىغان بىرەر كىتابنى تاللاپ ، شىنخۇا كىتابخانىسىنىڭ نامىدا ئوقۇغۇچىلارغا سوئال قەغىزى تارقىتىپ ، تەكشۈرۈش ئېلىپ بېرىڭلار . ئاخىرىدا بېرىلگەن جاۋابلارغا ئاساسەن بىر پارچە ئاددىي تەكشۈرۈش دوكلاتى يېزىپ چىقىڭلار .



تونۇشتۇرۇش ۋە ئوقۇش

«سۇ بويىدا» دەپمە بىلمەيدىغان كىشى بولمىسا كېرەك . سىز بەلكىم ئۇنىڭ چاتما رەسىملىك كىتابىنى ياكى تېلېۋىزىيە فىلىمىنى كۆرگەن بولۇشىڭىز مۇمكىن . لېكىن ، ئۇنىڭ كىتابىنى باشتىن - ئاخىر تولۇق كۆرۈپ چىققان بولۇشىڭىز ، ئۇنىڭدىكى ۋەقەلىكلەرنى تولۇق ئىگىلەپ بولغان بولۇشىڭىز ناتايىن .

بۇ ئەسەرنى ئوقۇشتا نۆۋەتتىكى ئۇسۇللارنى قوللىنىشقا بولىدۇ :

- 1 . ئەسلىي ئەسەرنى ئەسەردىكى پېرسوناژلارغا ، بولۇپمۇ ئاپتور بەكرەك تەسۋىرلىگەن پېرسوناژلارغا ئالاھىدە دىققەت قىلغان ئاساستا ئوقۇپ چىقىش .

- 2 . «غەربكە ساياھەت»تىكى باش تېما تاڭ راھىبى قاتارلىق تۆتەيلەننىڭ غەربكە نوم ئالغىلى ماڭغانلىقىنى يىپ ئۇچى قىلغان بولۇپ ، باشلىنىشى سەل ئاددىي . «سۇ بويىدا»نىڭ باشلىنىشى ئۇنىڭ ئەكسىچە سەل مۇرەككەپ بولۇپ ، پېرسوناژلىرىمۇ كۆپ ، تولىمۇ ھەر خىل يوللار بىلەن لياڭشەن كۆلىگە يىغىلىپ قالغان ئەزىمەتلەر . ئوقۇش جەريانىدا بۇ ئىككى خىل قۇرۇلمىنى سېلىشتۇرۇشقا دىققەت قىلىڭ .

3. «سۇ بويىدا»دىكى نۇرغۇن ھېكايىلەر بىرگە ئەقىل - پارا-
سەت ئۆگىتىدۇ . مەسىلەن ، ۋۇيۇڭنىڭ مەۋلۇت سوۋغىتىنى پەم بىلەن
قولغا چۈشۈرۈشى ناھايىتى ئۈستىلىق بىلەن پىلانلانغان . ئەسەرنى
ئوقۇش جەريانىدا ، مۇشۇنداق جايلاردىن ئىلھام ئېلىپ ، ئەقىل -
پاراستىڭىزنى جارى قىلدۇرۇشنى ئۆگىنىۋېلىڭ .

مۇھاكىمە

1. 108 پالۋان ئىچىدە سىز ئەڭ ياقتۇرىدىغىنى قايسى ؟ نېمە
ئۈچۈن ؟

2. يەتمىش بىرىنچى بايتىكى لياڭشەن كۆلىدە پالۋانلارغا مەرتە-
ۋە - ئەمەل بېرىلگەندىن كېيىنكى قىسمىنى ئوقۇپ باققانمۇ ؟ نۇرغۇن
ئوقۇرمەنلەر لياڭشەن كۆلىدىكى پالۋانلارنىڭ قانداقسىگە ئىسيان كۆ-
تۈرگەنلىكى ھەم ئاخىرىدا ھەممىسى بىر يولغا مېڭىپ قالغانلىقىدەك
ۋەقەلىكىنى ئوقۇشقا ئامراق ، ئەمما ھەممەيلەن بىر يەرگە جەم بولۇپ
تەسلىم بولغاندىن كېيىن ، باشقا «قاراقچىلار»نى يوقىتىشقا بارغانلى-
قى ھەققىدىكى كېيىنكى يېرىم ۋەقەلىككە ئانچە قىزىقمايدۇ . بۇ قانداق
داۋلىنى چۈشەندۈرۈپ بېرىدۇ ؟

3. «سۇ بويىدا»دىكى ئەزىمەتلەرنىڭ ھەممىسىنىڭ لەقىمى بار
بولۇپ ، بەزى لەقىمىلەر شۇ كىشىنىڭ خاراكتېرىنى چوڭقۇر ئېچىپ
بەرگەن ، شۇڭا ئوقۇرمەنلەرنىڭ ئېسىدە ئاسان قالىدۇ . مەسىلەن ،
قارا قۇيۇن لى كۈي ، موللا تاپقاق ۋۇ يۇڭ ، كۈندۈز چاشقىنى بەي
شىڭ . . . دېگەندەك . ساۋاقداشلار ئۆزئارا بۇ ھەقتە پاراڭلاشقاچ ،
كىمنىڭ قايسى پېرسوناژلارنىڭ لەقىملىرىنى بىلىدىغانلىقىنى سىناپ
بېقىڭلار .

نادىر ئۈلگىلەر

باقاۋۇل لۇدانىڭ غەرب غوجىسىنى دۇمبالغانلىقى

ئۈچەيلەن پەن جەمەت مەيخانىسىنىڭ بالىخانىسىغا چىقىپ ، چىرايلىق بىر بۆلمىگە كىرىپ ئولتۇرۇشتى . لۇدا باقاۋۇل تۆردە ، لى جۇڭ ئۇنىڭ ئۇدۇلىدا ، شى جىن بولسا تاپسا تەرەپتە ئولتۇردى . مەيپۇرۇش لۇدا باقاۋۇلنى تونۇغانلىقى ئۈچۈن :

— مەيدىن قانچىلىك كەلتۈرەي باقاۋۇل بېگىم ؟ — دەپ سورىدى
قول باغلاپ تۇرۇپ .

— ھازىرچە تۆت كاسە مەي كەلتۈر ، — دەپ بۇيرۇدى لۇدا .
مەيپۇرۇش كۆك - گېزەك ، مېۋە - چېۋە ۋە مەي - شارابلارنى
تەييارلاپ قويۇپ يەنە سورىدى :

— بېگىم ، نېمە يېيىشىدىلىكىن ؟
— سوراپ نېمە قىلاتتىڭ ؟ نېمەڭ بولسا شۇنى ئەپكېلىۋەر ،
پۇلۇڭنى بىراقلا ئالسىن ، ئەجەبمۇ كوتۇلداپ كەتتىغۇ بۇ
بىر نېمە ؟ — دەپ لۇدا .

مەيپۇرۇش پەسكە چۈشۈپ كېتىپ ، بىردەمدىلا ئىسسىقتان مەي
ئېلىپ چىقتى . ئارقىدىن گۆش - تااملارنىمۇ كەلتۈرۈپ ، شىرنەنىڭ
ئۈستىنى تولدۇرۇۋەتتى . ئۈچەيلەن ئولتۇرۇپ بىر نەچچە قەدەھتىن
ئىچىشكەچ ، ئۆتكەن - كەچكەن ئىشلار ۋە جامباشچىلىق ماھارەتلىرى
ئۈستىدە تازا قىزىق سۆزلىشىۋاتقان بىر پەيتتە ، ئارىتام بۆلمىدىن
بىرسىنىڭ ئۆكسۈپ - ئۆكسۈپ يىغلىغان ئۇنى ئاڭلاندى . لۇدانىڭ
ئەرۋايى ئۈچۈپ تەخسە - پەخسە ، قەدەھ - پەدەھلەرنى پەگاغا ئاتتى .
مەيپۇرۇش ئاڭلاپ پايپاسلاپ چىقىپ قارسا ، باقاۋۇل تازا ئاچچىقى
بىلەن ھومىيىپ تۇرۇپتۇ .

— ئۆزلىرىگە نېمە كېرەككەن بېگىم ، بۇيۇغانلىرىنى دەرھال
بىجا كەلتۈرەي ، — دەدى قول قوشتۇرۇپ مەيپۇرۇش .
— مەن بىر نەرسە كېرەك دەۋاتقىنىم يوق ! مېنىڭ كىم ئىكەنلىكىم
كىمنى بىلىسەن ، يېنىمىزدىكى ئۆيدە خىرتىلىدىتىپ يىغلىتىۋاتقىنىڭ
كىم ئۇ ، بىزنى ئارامخۇدا ئولتۇرغىلى قويماي ، نېمىدەپ يىغلىتىۋا-
تسەن ئۇنى ؟ پۇلۇڭنى بەرمەي قويغان يېرىم بارمۇ - يا ؟ — دەدى
لۇدا قايناپ .

— كايىمىسىلا بېگىم ، خەقنى يىغلىتىپ ، بېگىمنىڭ ئولتۇرۇ-
شىغا مالاللىق كەلتۈرۈش پېقىرنىڭ ھەددى ئەمەس . بۇ يەردىكى
مەيخانلاردا غەزەلچىلىك بىلەن جان باقىدىغان بىر بوۋاي بىلەن ئۇنىڭ
بىر قىزى بار ، شۇلار يىغلاۋاتىدۇ . ئۇلار بەگلىرىمىزنىڭ بۇ
يەردە مەي - شاراب ئىچىپ ، ئىچ پۇشۇقىنى چىقىرىپ ئولتۇرغانلى-
قىنى بىلىمەي ، ئۆز دەردىگە يىغلاۋاتقىنى بېگىم ، — دەدى مەيپۇرۇش .
— قىزىق گەپ - ھە ؟ ئۇلارنى بۇ يەرگە چاقىر ، — دەدى
باقاۋۇل .

مەيپۇرۇش چاقىرغىلى چىقىپ كەتتى . بىر ئازدىن كېيىنلا ئىك-
كىيلەن كىردى : ئالدىنقىسى 18 - 19 ياشلارغا كىرىپ قالغان بىر
چوكان ، ئارقىدىكىسى بولسا 50 - 60 ياشلارغا كىرگەن بىر بوۋاي
ئىدى . ئۇلار قوللىرىدا چىكىلداقلىرىنى كۆتۈرگىنىچە لۇدانىڭ ئالدى-
غا كەلدى . بۇ چوكان بەكمۇ ساھىبجامال دېگۈدەك بولمىسىمۇ ، لې-
كىن شۇنداق مېھرى ئىسسىق ئىدى .

چوكان كۆزىدىكى ياش تامچىلىرىنى سۈرتۈپ ، لۇداغا ئۈچ قېتىم
ئېگىلىپ تەزىم قىلدى ، بوۋايمۇ كېلىپ كۆرۈشتى .
— قەيەردىن كېلىشتىڭ ؟ نېمىشقا يىغا - زارە قىلىشىسەن ؟ —
دەپ سورىدى لۇدا ئۇلاردىن .

— ئۆزلىرى بىلىمىسىلە كېرەك بېگىم . رۇخسەت قىلسىلا ، كە-
مىنە قۇللىرى ئەرزىمنى بايان ئەيلىسەم . مېنىڭ تېگىم كۈنچىقىش
ئاستانىدىن . جەددى - جەمەتلىرىمنى پاناھ تارتىپ ، ئاتا - ئانام بىلەن
بۇ ۋېيجۇ ئايمىقىغا كەلگەندىم . بىز كەلسەك ، جەمەتلىرىمىز تۆۋەن

ئاستانىگە كۆچۈپ كېتىپتۇ. ئانام بىچارە سارايدا ئاغرىپ يېتىپ قېلىپ قازا تاپتى. شۇنىڭ بىلەن ئاتا - بالا ئىككىمىز مۇشۇ يەردە سەرسان - سەرگەردان بولۇپ تۇرۇپ قالدۇق. بۇ يەردە بىر باي بار ئىكەن، ئۇنى خەقلەر غەرب غوجىسى جېن بېگىم دەيدىكەن، ئۇ كىشى مېنى كۆرۈپ قېلىپ، زورلۇق بىلەن ئۆزىگە كىچىك خوتۇنلۇققا ئالماق بولۇپ، ئۈستى - ئۈستىگە ئەلچى قويۇپ تۇرۇۋالدى. كىم بىلسۇن، بەرمىگەن پۇلغا مېنىڭ نامىمدا 3000 تىزىق يارماق تاپشۇ. رۇۋالدىم دېگەن بىر قۇرۇق تىلخەت يېزىپ مېنى ئۆز ئەمرىگە ئېلىۋالدى. ئۇنىڭ چوڭ خوتۇنى چاياندەك بىر نېمىكەن، ئۈچ ئاي ئۆتە - ئۆتمەيلا مېنى پاتقۇزماي ئۆيدىن قوغلاپ چىقاردى. ئۇنىڭ ئۈستىگە ھېلىقى گۆرۈتەن ھېسابىدىكى 3000 تىزىق يارماقنى تۆلەپ بولمىغۇ. چە بۇلارنى ماڭدۇرمايسەن، دەپ ساراينۇەنگە جېكىلەپ قويۇپتۇ. ئانام بولسا قورقۇنچاق ئادەم بولغانلىقتىن، ئۇنىڭ بىلەن تاقارشىپ تۇرۇشتىن قورقتى، چۈنكى باي دېگەننىڭ پۇلىمۇ بولىدىكەن، يۈزمۇ بولىدىكەن. ئۇنىڭدىن بىر يارماقمۇ ئالماي تۇرۇپ نەدىكى پۇلنى تۆلەرمىز دېدۇق. شۇنىڭ بىلەن ئىلاجىنىڭ يوقىدىن، ئانام كىچىكىمدە ئۆگىتىپ قويغان بەزى ناخشىلارنى مەيخانلاردا ئېيتىپ يۈرۈپ، غە - زەلچىلىك بىلەن جان بېقىۋاتتىمىز. ھەر كۈنى تاپقان - تەرگىنىمىز - نىڭ كۆپ قىسمى ئەنە شۇ قەرزگە كېتىدۇ، قالغىنىنى ئىككىمىز خىراجەت قىلىمىز. ئىككى - ئۈچ كۈن بولدى، ئىچكۈلۈك قىلىدىغان - لارمۇ ئازىيىپ قالدى، تاپاۋەت يوق، ناۋادا پۇلنىڭ سۈرۈكى ئۆتۈپ كېتىپ، پۇل دەپ كېلىپ قالسا، ئىزا - ئاھانەتكە قالىدىغان بول - دۇق، دەپ ئاتا - بالا ئىككىمىز ئاھ ئۇرۇپ، دەرد - ئەھۋالىمىزنى كىمگە دەپ، كىمگە ئېيتىشىمىزنى بىلەلمەي، يىغا - زارە قىلىپ ئولتۇرۇپتۇق. ئۇقۇشمىغانلىقىمىزدىن بېگىملەرنىڭ ئولتۇرۇشىغا دەخلى يەتكۈزۈپ قويۇپتۇق. رەھىم - شەپقەت قىلىپ گۇناھىمىزدىن ئۆتسە بېگىم، — دەپ ئەر - ھال ئوقۇدى چوكان.

— قايسى ئۇرۇقتىن بولسەن؟ چۈشكەن سارىينىڭ نەدە؟ ھېلىقى غەرب غوجىسى دېگەن ئادەم نەدە ئولتۇرىدۇ؟ — دەپ سورىدى لۇدا

باقاۋۇل بوۋايدىن .

— پېقىر بولسام جىن ئۇرۇقىدىن ، ئوتتۇراڭچى ئوغۇل بولمەن ، قىزىمنى جىن سۇيلىمەن دەپمۇ قويمىز ؛ غەرب غوجىسى دېگىنىمىز جۇاڭيۈەن كۆۋرۈكىنىڭ بېقىنىدا گۆش ساتىدىغان جىن قاسساپ دېگەن كىشىنىڭ ئۆزى شۇ ، غەرب غوجىسى دېگەن ئۇنىڭ لەقىمى ئىكەن . بىز ئاتا - بالا ئىككىمىز ئۇدۇلدىكى كۈنچىقىش دەرۋازىسىدا نىڭ يېنىدىكى لۇ جەمەت سارىيىدا يېتىپ قويۇۋاتىمىز ، — دېدى بوۋاي .

— تۇفى ! قايسى جىن بېگىم ئىكەن دەپتىمەن ! ھېلىقى چوشقا گۆشى ساتىدىغان جىن قاسساپ ئىكەنغۇ . بۇ ئىپلاس مۇتتەھەم كىچىك باسقاق بېگىمنىڭ دۆلىتىدە قاسساپچىلىق دۈكىنى ئاچاتتى . قاراڭلار بۇنىڭغا ، خەقنى شۇنداقمۇ بوزەك ئىكەن بارمۇ ! — دېدى لۇدا ۋە كەينىدىكى لى جۇڭ بىلەن شى جىنغا قاراپ :

— ئىككىڭلار بۇ يەردە ئولتۇرۇپ تۇرۇڭلار ، مەن بېرىپ بۇ ئەبلەخنى جايلىۋېتىپ كېلەي ، — دېدى .

— ئاچچىقلىرىدىن يانسلا ئاغا ، ئەتە بىر نەرسە دېيىشەيلى ! — دەپ ئىككىسى كۆپ ھاي بېرىپ ، ئاران تەسلىكتە توسىۋالدى .

— بېرى كەل بوۋاي ، — دەپ چاقىردى بوۋاينى يەنە لۇدا ، — مەن ساڭا بىر ئاز يول خىراجىتى بېرەي ، ئەتىلا كۈنچىقىش ئاستانىگە كېتىۋالساڭلار قانداق ؟

— ئەتە يۈرتىمىزغا كېتىۋالالساڭ ، ئۆزلىرىنى ئۆز ئاتا - ئانىدا مېزدىنمۇ ئارتۇق كۆرەتتۇق ، بىراق ساراياۋەن قويۇپ بېرەرمۇ ؟ جىن بېگىم ئۇنىڭغا پۇلنى تۆلىتىۋېلىشنى تاپىلمىغانىكەن ، — دەپ ئەرز - ھالىنى ئېيتتى بوۋاي بىلەن قىز .

— بۇنىڭ كارى چاغلىق ، قالغان ئىشنى ئۆزۈمگە قويۇپ بېرىش ، — دېدى باقاۋۇل ۋە يېنىدىن بەش سەرچە كۈمۈش پۇلنى ئېلىپ شىرەگە قويدى ، ئاندىن شى جىنغا قاراپ ، — مەن بۈگۈن ئازراقلا پۇل سېلىپ چىقىپتىمەن ، پۇلىڭىز بولسا بىر ئاز بېرىپ تۇرسىڭىز ، ئەتىلا ئۆتىنىسىنى ياندۇراي ، — دېدى .

— قانچىلىك بىر نەرسە ئىدى قايتۇرغۇدەك ، دەدى شى جىن ۋە بوغچىسىدىن ئون سەرلىك كۈمۈش پۇلنى ئېلىپ شىرنىنىڭ ئۈستىدە گە قويدى . لۇدا ئەمدى لى جۇڭغا قاراپ : —

— سىزمۇ بىر ئاز بېرىپ تۇرۇڭ ، — دەدى .
لى جۇڭ يېنىنى ئاخشۇرۇپ ئىككى سەرچە كۈمۈش پۇل چىقاردى . باقاۋۇل بۇنى ئاز كۆرگەندەك قىلىپ : —

— تازا پىخسىق ئوخشىماسىز ، — دەپ قويدى .
لۇدا 15 سەر كۈمۈش پۇلنى ئېلىپ ، جىن بوۋايغا بەردى ۋە : —
بۇنى ئىككىڭ خىراجەت قىلىش ، يۈك - تاقلارنى تېڭىپ تەييار بولۇپ تۇرۇش ، ئەتە ئەتىگەندە بېرىپ سەنلەرنى ئۆزۈم يولغا سېلىپ قويىمەن ، ساراياۋەننىڭ توسقىنىنى شۇ چاغدا كۆرەي قېنى ، — دەپ جېكىلىدى .

جىن بوۋاي بىلەن قىزى يۈزىنىڭ رەھمەتلەر ئېيتىپ تەزىم بىلەن چىقىپ كەتتى .

لۇدا ھېلىقى ئىككى سەر كۈمۈش پۇلنى لى جۇڭغا تاشلاپ بەردى . ئۈچەيلەن يەنە ئىككى كاسە مەي ئىچكەندىن كېيىن ، بالىخاندىن پەسكە چۈشۈپ : —

— مەيپۇرۇش ، پۇلۇڭنى ئەتىلا بېرىۋېتىمەن ، — دەدى .
— كېتىۋەرسىلە باقاۋۇل بېگىم ، پۇلنىڭ كارى چاغ . —
لىدق ، پات - پات كېلىپ نۇرسلا ، نېسى قالسا ھېچ گەپ يوق ، — دەدى دەرھال مەيپۇرۇش .

ئۈچەيلەن مەيخاندىن چىقىپ ، رەستىدە خەيرلەشتى ، شى جىن بىلەن لى جۇڭ ئۆز چۈشكۈنلىرىگە قايتىشتى . باقاۋۇل بولسا باسقاق يامۇلىنىڭ ئالدىدىكى چۈشكۈنگە قايتىپ ، ياتاققا كىردى - دە ، كەچكى تامىقىنىمۇ يېمەستىن ، خاپىلىق بىلەن يېتىپ قالدى . ئۆي ئىگىسى ئۇنىڭدىن گەپ سوراشقىمۇ پېتىنالمىدى .

ئەمدى جىن بوۋايغا كەلسەك ، جىن بوۋاي بايقى 15 سەر كۈمۈش پۇلنى ئالغاندىن كېيىن ، ساراياغا قايتىپ كېلىپ ، قىزىنى ئورۇنلاش - تۇردى . ئاندىن شەھەرنىڭ سىرتىدىكى يىراق بىر جايغا بېرىپ بىر

ھارۋىنى سۆزلىشىپ قويدى ، قايتىپ كېلىپ يۈك - تاقلىرىنى تېگىش - تۈردى ۋە ساراىۋەن بىلەن ياتاق ھەم تاماق پۇللىرىنى ھېسابلىشىپ ، تاڭ ئاتار ۋاقتىنى كۈتۈپ ئولتۇردى . بۇ كېچە تىنچ - ئامان ئۆتتى ، تاڭ ئېتىشىغا ئاتا - بالا ئىككىلەن ئورنىدىن تۇرۇپ تاماق - پامىقىنى يەپ ، نەرسە - كېرەكلىرىنى يىغىشتۇرۇپ تەقلىنىپ تۇردى . تاڭ سەل يورۇغاندىن كېيىن ، باقاۋۇل تاشقىرىدىن گۈرس - گۈرس دەسسەپ ساراىغا كىرىپ كەلدى ۋە :

— ھەي ساراىۋەن ، جىن بوۋاينىڭ ھۇجرىسى قايسى ؟ — دەپ سورىدى ئۇ .

— جىن ئاتا ، سىزنى باقاۋۇل بېگىم ئىزدەپ كەپتۇ ، — دەپ قىچقاردى ساراىۋەن بالا .

— قېنى ئىچكىرىگە ئىلتىپات قىلسىلا بېگىم ، — دەپ ھۇجرىغا تەكلىپ قىلدى جىن بوۋاي ئىشكىنى ئېچىپ .

— ئىلتىپاتىڭنى قوي ، تېخچە ماڭماي ئولتۇرامسەن ؟ — دېدى لۇدا .

بوۋاي قىزنى باشلاپ ، ئەپكىشىنى كۆتۈرۈپ ، باقاۋۇلغا رەھىم - تىنى ئېيتىپ بولۇپ ، ئىشكىتىن چىقاي دەپ تۇرۇشىغا ، ساراىۋەن بالا توسىۋېلىپ :

— نەگە بارىسىز ئاتا ؟ — دېدى .

— ساراى ھەققىڭ قېپقالدىمۇ - يا ؟ — دەپ سورىدى ئۇنىڭدىن لۇدا دەرھال .

— ساراى ھەققىنى ئاخشاملا ھېسابلىشىپ بولغان تەقسىر . ئەم -

ما ، بۇ كىشىنىڭ گەدىنىدە جىن بېگىمنىڭ گۈرۈتەن پۇلى قېپقالغان ئىكەن ، شۇ پۇلنى تۈتۈپ قېلىشنى بىزگە تاپشۇرۇپ قويغاندى ! —

دېدى ساراىۋەن بالا جاۋابەن .

— جىن قاسساپنىڭ پۇلىغا ئۆزۈم جاۋاب قىلىمەن . سەن بۇ بوۋاينى قويۇۋەت . يۇرتىغا كېتىۋالسۇن ، — دېدى باقاۋۇل .

ساراىۋەن بالا نەدىكىنى ئۇنىسۇن . لۇدانىڭ شۇنداق ئوغىسى قاي - خىدىكى ، شاپىلاق بىلەن ئۇنى بىرنى سېلىۋىدى ، ساراىۋەن بالىنىڭ

ئاغزى - بۇرىندىن ئوقتەك قان كەتتى . ئارقىدىن يەنە بىر مۇشت سېلىۋىدى ، ئۇتتۇر چىشلىرى تۆكۈلۈپ چۈشتى . ساراۋەن بالا ئورنىدىن دىن ئۆمىلەپ قوپۇپ ، ساراينىڭ ئىچكىرىسىگە قاراپ قاچتى . ساراۋەن ۋەن ئۆزى چىقىپ توسۇشقا پېتىنالىدى . بوۋاي بىلەن قىزى ساراۋەن دىن چىقتى - دە ، تۇنۇگۈن سۆزلىشىپ قويغان ھارۋىنى ئىزدەپ ، شەھەرنىڭ سىرتىغا چىقىپ كەتتى .

ئەمدى لۇداغا كەلسەك ، ئۇ ساراۋەن بالا ھېلىقىلارنىڭ كەينىدىن بېرىپ توسۇۋالسىمۇن دەپ ، نەدىندۇر بىر ئورۇندۇقنى تېپىپ ، سا-رايدا ئىككى سائەتچە توسۇپ ئولتۇردى . بوۋايلارنىڭ خېلى ئۇزاق كەتكەنلىكىنى پەملىگەندىن كېيىن ، ئاندىن ئورنىدىن تۇرۇپ ، توپ-توغرا جۇاڭيۈەن كۆۋرۈكى تەرەپكە ماڭدى .

ئەمدى گەپنى جېن قاسساپتىن ئىشتەيلى . جېن قاسساپ بىردىن چاچەپ قويۇلغان قوش بۆلىملىك بىر گۆش دۈكىنى ئاچاتتى ، كانارىدا تۆت - بەش يارتا چوشقا گۆشى ئېسىقلىق تۇراتتى . جېن قاسساپ ئۆزى ئون نەچچە پوكانچىنىڭ ئۈستىدىن قاراپ ، پۈكەينىڭ ئىچىدىكى ئورۇندا ئولتۇراتتى . لۇدا ئىشكىنىڭ ئالدىغا كېلىپ :

— جېن قاسساپ ! — دەپ چاقىردى .

جېن قاسساپ شۇنداق بىر قاراپ ، ئىشكىنىڭ ئالدىدىكى لۇدا باقاۋۇلنى تونۇپ ، ئالمان - ئالمان پۈكەيدىن چىقىپ :

— كايىمىغا يلا باقاۋۇل بېگىم ، — دەپ خوش - خوش قىلىپ كەتتى ۋە قولىدىن ئورۇندۇق ئەكەلدۈرۈپ ، — ئىلتىپات قىلسىلا باقاۋۇل ، — دەپ لۇدانى ئولتۇرۇشقا تەكلىپ قىلدى .

لۇدا ئولتۇرۇپ ئېيتتىكى :

— باسقاق بېگىمنىڭ ئەمرىگە بىنائەن ، ئون جىڭ قارا گۆشنى قىيما قىلىپ توغرايسەن ، بىر تالمۇ ماي ئارىلىشىپ قالمىسۇن .

— خوپ ، ئوبدان يېرىدىن تاللاپ ، غاچ - غۇچ ئون جىڭ قىيما تەييارلاڭلار ، — دەپ بۇيرۇدى جېن قاسساپ پوكانچىلارغا .

— بۇ مەينەتلەرگە تۇتقۇزما ، ئۆز قولۇڭ بىلەن توغراپ بەر ، — دېدى باقاۋۇل .



— ئېيتقانلىرى بولسۇن . كەمىنلىرى ئۆز قولۇم بىلەن توغراپ
بېرەي ، — دەدى جېن قاسساپ ۋە چاچەپنىڭ قېشىغا بېرىپ ئون جىڭ
گۆشنى تارتىپ ، تازا ئۇششاقلاپ توغرىدى . دەل شۇ پەيتتە ، ھېلىقى
سارايۋەن بالا بېشىنى ياغلىقى بىلەن تاڭغان پېتى جىن بوۋاينىڭ
ۋەقەسىنى مەلۇم قىلىش ئۈچۈن جېن قاسساپنى ئىزدەپ كەلگەنىدى ،

بىراق چاچەنىڭ يېنىدىكى ئىشكىنىڭ قېشىدا ئولتۇرغان لۇدا باقا-
ۋۇلنى كۆرۈپ قېلىپ ، يېقىن كېلەلمەي ، لەمپىنىڭ ئاستىدا بىراق-
تىن قاراپ تۇردى . جېن قاسساپ گۆشنى ئالاھزەل يېرىم ئاش-
پىشىمغىچە توغراپ ، قىيمىنى سۇ لەيلىسىنىڭ يوپۇرمىقىغا ئورغاندىن
كېيىن دەيدى :

— مەن ئۆزۈم ئەۋەتىپ بېرەي باقاۋۇل .
— ئەۋەتىپ بېرەي ؟ ئالدىرىما ! يەنە ئون جىڭ توغرا ، بۇنىڭ
ھەممىسى غىچلا ياغ بولسۇن ، بىر تالمۇ قارا گۆش ئارىلىشىپ قالمى-
سۇن ، بۇنىمۇ قىيما قىلىپ توغرايسەن ، — دەيدى لۇدا .
— ھېلىلا قارا يېرىدىن بولسۇن ، دېۋىدىلە . يامۇلدىكىلەر ئۇنىڭ-
دا چۆچۈرە ئەتمەكچى بولسا كېرەك ، سېمىز يېرىدىن توغراغان
قىيمىنى نېمىگە ئىشلىتەر ؟ — دەيدى جېن قاسساپ .
— باسقا بېگىمنىڭ بۇيرۇقى ، ماڭا شۇنداق تاپشۇرغان . ئۇ
كىشىدىن سوراپ يۈرۈش كىمنىڭ ھەددى ؟ — دەيدى لۇدا چەكچىيىپ .
— خوپ تەقسىر ، قاندىقى يارسا ، شۇندىقىنى توغراپ
بېرەي ، — دەپ يەنە ئون جىڭ ياغنى تاللىدى جېن قاسساپ ۋە ئۇنىمۇ
تازا ئۇششاقلاپ توغراپ ، يوپۇرماققا ئوردى . ئۇ ئەتىگەندىن چۈشكە
ئەنە شۇنداق كاشلىغا قالدى ، چۈشلۈك تاماق ۋاقتىمۇ ئۆتۈپ كەتتى .
ھېلىقى ساراياۋەن بالىغۇ يېقىن كېلەلمىدى ، ھەتتا خېرىدارلارمۇ
يېقىن كېلەلمىدى .
— باقاۋۇل بېگىم ، مەن بىر ئادەم تەيىنلەي ، بۇ گۆشنى يامۇلغا
ئاپىرىشىپ بەرسۇن ، — دەيدى جېن قاسساپ .
— ياق ، يەنە ئون جىڭ كۆمۈرچەك كېرەك ، ئۇنىمۇ ئاشۇنداق
ئۇششاقلاپ قىيما قىل ، ئىچىگە بىر تالمۇ گۆش ئارىلىشىپ قالمى-
سۇن ، — دەيدى لۇدا .
— بۇ ، مايمۇن ئويناتقانلىق ئەمەسمۇ ! — دەيدى جېن قاسساپ
ئاچچىق ھېجىيىپ .
لۇدا بۇ گەپنى ئاڭلاپ سەكرەپ ئورنىدىن تۇرۇپ كەتتى ۋە جېن
قاسساپقا قاتتىق بىر چەكچىيىپ :

— ھە ... سېنى زادى ئويناتماقچىمەن ، كەلدىمىز دە ، ھېلىقى ئىككى ئورام قىيمىنى قولغا ئېلىپ ، جېن قاسساپنىڭ يۈزىگە ئاتتى . قىيمىلار خۇددى ئاسماندىن گۆش ياغقاندىكى يەرگە چۈشۈپ جاھاننى بىر ئالدى . جېن قاسساپنىڭ شۇنداق ئاچچىقى كەلدىكى ، خۇددى بىر پارچە ئوت تاپىنىدىن كىرىپ ، مېڭىسىدىن چىقىپ كېتىۋاتقاندىكى بولۇپ ، سەپراسى ئون گەز ئۆرلەپ ، ئۆزىنى تۇتالماي قالدى . چاچىپ تىن قولىغا ئۇچلۇق بىر پوكانچى پىچىقنى ئالدى - دە ، سەكرەپ مەيدانغا چۈشتى . لۇدامۇ ئاللىقاچان كوچىنىڭ ئوتتۇرىسىغا چىقىپ رۇسلىنىپ تۇراتتى . قولۇم - قوشنىلارمۇ ، ھېلىقى ئون نەچچە پوكانچىمۇ بۇلارنىڭ يېنىغا كېلىپ تۇسۇشقا پېتىنالمىدى ، ئۇياق - بۇياققا ئۆتۈپ كېتىۋاتقان ئادەملەرمۇ جايىدا تۇرۇپلا قالدى . سارايبۇەن بىلمۇ ھاڭۋېقىپ تۇرۇپلا قالدى .

جېن قاسساپ ئوڭ قولىدا پىچاقنى تۇتۇپ ، سول قولى بىلەن لۇداغا ئېسىلىشقا تەمىشلىۋىدى ، لۇدا كاپ قىلىپ ئۇنىڭ سول قولىدىن ئالدى - دە ، تارتىپ كېلىپ دوۋسۇنغا بىرنى تەپتى . جېن قاسساپ گۈپ قىلىپ كوچىنىڭ ئوتتۇرىسىغا يىقىلىپ چۈشتى . لۇدا يەنە بىر قەدەم شىپىقاپ كېلىپ ، ئۇنىڭ كۆكرىكىگە دەسسەدى ۋە بازغاندىكى يوغان مۇشتىنى تەڭلەپ تۇرۇپ :

— بىلىپ قويكى ، مەن بۇرۇن پېشقەدەم باسقاق بېگىمنىڭ قولىدا ئىشلىگەن ۋە كۈنپېتىشتىكى بەش يۇرتنىڭ چارلىغۇچىسى بولغان ، غەرب غوجىسى دېسە مېنى دېسە بولىدۇ . سەن بولساڭ بىر پوكانچى ، ئىت مەسەل بىر نېمىسەن ، ئۆزۈڭنى تېخى غەرب غوجىسى چاغلاپ يۈرەمسىنا ! جېن سۈيلىيەننى نېمىسەدەپ بوزەك قىلدىڭ ؟ — دېدى - دە ، قاڭشىرىغا كەلتۈرۈپ بىرنى سالدى . قاسساپ - نىڭ بۇرنى - مۇرنى ماكچىيىپ ، ئاغزىدىن ماغزاپ ، كۆزلىرىدىن ياش ، بۇرنىدىن ماڭقا - قان ئوقچۇپ چىقىپ ، خۇددى ئاچچىقسۇچى - نىڭ دۈكىنىدىن پۇرقۇپ چىققان ئاچچىق - چۈچۈك ، قېرىق - قاڭشىق بىر نېمىلەر ئۇنىڭ دىمىغىنى ئېچىشتۇرۇۋاتقاندىكى بولدى . كۈچى يەتمىگەن جېن قاسساپ قولىدىكى پىچىقنى بىر چەتكە تاشلىغان

ھالدا داردىيىپ يېتىپ : «خەپ!» دەپ ۋارقىرىۋەتتى .
— ھۇ ئاناڭنى ... ساڭا نېمە قويۇپتۇ گەپ ياندۇرۇشنى ،
دەپ تىللىدى لۇدا ۋە ئۇنىڭ كۆزىگە يەنە بىر مۇشت سالىدى . شۇنىڭ
بىلەن ئۇنىڭ قاپقى يېرىلىپ ، كۆزلىرى چانقىدىن چىقىپ ، خۇددى
گەزمالچىنىڭ دۈكىنىدىكى ئاق ، قىزىل ، سېرىق ، يېشىل ، شايى -
شەلپەرلەردەك پارقىراپ ، ئالا - پاساق بولۇپ كەتتى . يولنىڭ ئىككى
قاسنىقىدا قاراپ تۇرغان كىشىلەر باقاۋۇلدىن قورقۇپ ، سۈلھى - سالا
قىلىشقىمۇ پېتىنالمىدى . جېن قاسساپ تەڭ كېلەلمەي ، ئاخىر يېلىد-
نىشقا باشلىدى . لۇدا ۋارقىراپ :

— كۆتۈر قاسقىنىڭنى ! سەندەك جۆندەكنى . ئەگەر مەن بىلەن
ئاخىرغىچە ئېلىشالمىغان بولساڭ ، ئاندىن سېنى كەچۈرگەن بولاتتىم .
مۇشۇ ھالىڭ بىلەن كەچۈرۈم سورىساڭ ، ھەرگىز كەچۈرمەيمەن ،
دەپ ئۇنىڭ چېكىسىگە يەنە بىر مۇشت سالىدى . بۇ چاغدا
خۇددى نەزىر - چىراغ ، دۇئا - تىلاۋەت ئۆتكۈزۈلگەن پۈتۈن بىر
سورۇننى ئەھياغا كەلتۈرگەن چالغۇ ئەسۋابلىرىنىڭ جاراڭ - جۈ-
رۇڭ ، چىكاڭ - چۇكاڭ ، زىل - بوم ئاۋازلىرىدەك ، جېن قاسساپنىڭ
باش - كاللىسى ۋىڭىلداپ - زىڭىلداپ كەتتى . لۇدا باقاۋۇل شۇنداق
قارىسا ، جېن قاسساپ دېمى كېسىلىپ ، قىمىرلىيالمى يەردە سوزۇ-
لۇپ يېتىپتۇ . باقاۋۇل سىنىماقلىققا «ئۆلۈكۈڭنى ساتىدىغان بول-
ساڭ ، يەنە سالىمەن» دەپ ئۇنىڭغا قارىۋىدى ، ئۇنىڭ رەڭگى تاتىرىپ ،
بارا - بارا ئۆچۈپ كېتىۋاتاتتى . لۇدا «ئەسلىدە مەن بۇ ئوغرىنى
ئۆلمەيدىغان يېرىگە سېلىپ تازا بىر ئەدەپنى بېرەي دەپتىمەن ، نەدىن
بىلەي ، ئۈچ مۇشتقا پايلىماي جېنى چىقىپ كېتىپتۇ ، ئەمدى سوراققا
تارتىلىپ ، قاماققا چۈشىدىغان بولدۇم . ماڭا ئاش - تاماق ئاپىرىپ
بېرىدىغان كىشىمۇ يوق ، ئۇنىڭدىن كۆرە بۇ يەردىن تېزەرەك كەتكە-
نىم تۈزۈك» دەپ ئويلىدى - دە ، كەتمەك بولدى ۋە ئارقىغا ئۆرۈلۈپ
جېن قاسساپقا قول شىلتىپ :

— سەن ئۆلۈكۈڭنى ساتماقچى . خەپ ، سەن بىلەن ئالدىرماي
سۆزلىشىۋالمەن ، — دەپ تىللىغىنىچە ، گۈرس - گۈرس دەسسەپ

كېتىپ قالدى . ئەھلى - مەھەللىلىكلەر ۋە جېن قاسساپنىڭ دۈككىنىدە .
دىكى پوكانچىلارنىڭ ھېچقايسىسى ئۇنى توسۇۋېلىشقا پېتىنالمىدى .
لۇدا باقاۋۇل ئۆز چۈشكىنىگە قايتىپ بېرىپ ، كىسىم - كېچەك ، خەج -
خىراجەت ، كۈمۈش پۇل ۋە ئېرىغ ماللىرىنى ئالدىراپ - تېتىپ
يىغىشتۇرۇپ ، قاتتىق - قۇرۇق لاقا - لۇقىلىرىنى تاشلاپ ، ئۆزىنىڭ
بويى بىلەن تەڭ كېلىدىغان بىر كالتەكنى ئېلىپ ، تۆۋەن دەرۋازىدىن
چىقتى - دە ، غىپلا قىلىپ تىكىۋەتتى .

لۇدادا ناھەقچىلىكنى كۆرسە چىداپ تۇرالمىدىغان ،
باشقىلارغا ياردىمىنى ئايمىمايدىغان روھ بار . لېكىن ، ئۇ
بەك كۈچلۈك بولغاچقا ، جېن قاسساپنى ئەدەپلەيمەن دەپ
ئۆلتۈرۈپ قويدۇ . كۈتۈلمىگەن بۇ ئىش ئۇنىڭ كېيىنكى
ھاياتىغا زور تەسىر كۆرسىتىدۇ . ھاياتتا ھەقىقەتەن بەزى
تاسادىپىيلىقلار بولۇپ تۇرىدۇ . ئەمما ، تاسادىپىيلىق ئىچىدە
دە مۇقەررەرلىكىمۇ مەۋجۇت . ئەگەر ئۇ پۇقرالار ئارىسىدە
كى ھەق - ناھەقچىلىكلەرنى كۆرسىمۇ كۆرمەسكە سالىدە -
غان ئەمەلدار بولغان بولسا ، بۇنداق ئىشلار بىلەن كارى
بولمىغان ھەم مۇنداق توپىلاڭ كۆتۈرۈپمۇ يۈرمىگەن بولاتتى .

لۇدا جىن بوۋاي بىلەن ئۇنىڭ قىزىنىڭ پۇلىنى تۆلمەۋەتمەكچى
بولغاندا ، لى جۇڭ ئاران دېگەندە ئىككى سەر كۈمۈشنى چىقارغىنىنى
كۆرۈپ لۇدا نېمىشقا «نازا پىخسىق ئوخشىمامسىز» دەيدۇ؟ لۇدا جىن
بوۋاي بىلەن ئۇنىڭ قىزىنى ماغدۇرۇۋەتكەندىن كېيىن ، ئاندىن جېن
قاسساپ بىلەن ھېسابلاشقىلى بارغان . ئۇ ئىشلارنى نېمە ئۈچۈن مۇ -
شۇنداق ئورۇنلاشتۇرىدۇ؟ بۇ تەپسىلاتلار پېرسوناژنى يارىتىشتا قانداق
رول ئوينىغان؟

ۋۇيۇڭنىڭ مەۋلۇت سوغىتىنى پەم بىلەن قولغا چۈشۈرگەنلىكى

ئەمدى ئۇزۇن گەپنىڭ قىسقىسىنى قىلايلى . يۇقىرى ئاستانە بېيجىڭ دامىڭ دىيارى مەھكىمىسىدىكى لياڭ مىرزىبەگ قېيناتىسىدا نىڭ مەۋلۇت كۈنىگە ئاتاپ ئەۋەتىلىدىغان 10 تۈمەن تىزىق يارماقلىق سوۋغاتنى تەقمۇتەق قىلىپ قويغانىدى . سوۋغات پەقەت كۈن تاللاپ ، ئېلىپ بېرىشقا ئادەم تەيىنلەشكىلا قاراشلىق قالغانىدى . شۇنداق كۈندە لەرنىڭ بىرىدە لياڭ مىرزىبەگ ئىچكىرىكى سارايدا ئولتۇرغىنىدا ئۇنىڭ كوچى (ئايالى) :

— بېگىم ، سوۋغاتنى قاچانلىققا يولغا سالىدىلا ؟ — دەپ سورىدى .

— سوۋغات تەقمۇتەق بولدى ، — دېدى لياڭ مىرزىبەگ ، — ئەتە - ئۆگۈن يولغا سالسام بولاتتى ، لېكىن بىر ئىش ئۈستىدە ناتايىن بولۇۋاتىمەن .

— نېمىدىن ناتايىن بولۇۋاتىدىلا ؟ — دېدى كوچى .
 — بۇلتۇر 10 تۈمەن تىزىق يارماق پۇلغا ئالتۇن - كۈمۈش ، ئۈنچە - مەرۋايىت سېتىۋېلىپ ، كۈنچىقىش ئاستانىگە ئەۋەتكەندىم ، بىراق ئەۋەتكەن ئادىمىم ناباپ چىقىپ قېلىپ ، ئۇنى يېرىم يولدا قاراقچىلارغا تارتقۇزۇپ قويدى ، تامۇشۇ كەمگىچە دېرىكى يوق . بۇ يىل بارگاھىمىزدا سوۋغاتنى ئېلىپ بېرىشقا تۈزۈككىنە كارغا يارىغۇ . دەك ئادەمنىڭ تايىنى يوق تۇرىدۇ ، شۇڭا ناتايىن بولۇۋاتىمەن ، — دېدى لياڭ مىرزىبەگ .

ئۇنىڭ كوچى پەلەمپەي تۈۋىدە تۇرغان كىشىنى كۆرسىتىپ :
 — ئاۋۇ كىشىنى ناھايىتى قالتىس كىشى دەپ ماختاپ يۈرمىدە . لىمۇ ، نېمىشقا شۇنى ئەۋەتمەيلا ، قولغا دەستەك بېرىپ ئەۋەتسە بولمامدۇ ، ۋاقىت ئۆتۈپ كەتمىسۇن يەنە ، — دېدى .
 لياڭ مىرزىبەگ پەلەمپەي ئاستىغا قاراپ ، مەڭلىك ياۋا ياك

جىنى كۆردى . لياڭ مىرزىبەگ خۇشال بولۇپ ، دەرهال ئۇنى ساراغىغا چاقىرىپ :

— سەن ، — دەيدى مىرزىبەگ ، — راستتىنلا ئېسىمدىن چىقىپ كېتىپسەن ، قېيناتامنىڭ مەۋلۇت كۈنىگە ئەۋەتىلىدىغان سوۋغىتىم بار ئىدى ، شۇنى يەتكۈزۈپ بېرەلسەڭ ، ساڭا ئىلتىپاتىم بار ، مەنسىپىڭ . نى كۆتۈرىمەن .

ياڭ جى قولىنى قوشتۇرۇپ ، ئۇنىڭ ئالدىدا تەزىم بەجا كەلتۈرۈپ :

— ھەزرەتلىرى بۇيرۇسىلا بارماسقا نېمە ھەددىم ! قانداقچە ئايدىرىمەن ؟ قاچان يولغا چىقىمەنكىن ؟ — دەيدى .

— دامنىڭ دىيارى مەھكىمىسىگە بۇيرۇق چۈشۈرەي ، ئون ھارۋا بارسۇن ، بارگاھتىن ئون نۆكەر بېرەي ، ئۇلار ھارۋىلارنى قوغداپ ماڭسۇن . ھەربىر ھارۋىغا بىردىن سېرىق ئەلەم قادايسەن ، ئەلەم ئۈستىگە «ۋەزىرئەزەمنىڭ مەۋلۇتىگە تەقدىم قىلىنغان سوۋغات» دېگەن خەتلەر يېزىلىدۇ . ھەربىر ھارۋىنىڭ ئارقىسىدىن مېڭىشقا يەنە بىردىن قاۋۇل چېرىك بېرەي ، ئۈچ كۈن ئىچىدە يولغا چىقىشنىڭ كېرەك ، — دەيدى لياڭ مىرزىبەگ .

— كەمىنلىرىنى بۇ ئىشتىن باش تارتىۋاتىدۇ ، دەپ ئويلاپ قالمىسىلا ، بۇنى ئايرىشقا راستتىنلا ئاجىزلىق قىلىمەن . مەندىن بىلەك پۇختا - زېرەك باتۇرلاردىن بىرىنى بۇيرۇشلىرىنى تىلەيمەن . — مەن سېنىڭ مەنسىپىڭنى ئۆستۈرۈش نىيىتىدە بولۇۋاتىمەن ، مۇشۇ سوۋغات خۇسۇسىدا يېزىلغان مەكتۇپقا قوشۇپ ، يەنە بىر پارچە مەكتۇپ يېزىپ بېرەي ، ۋەزىرئەزەمنىڭ ھۇزۇرىدىن ئالاھىدە ئىلتىپاتقا ئېرىشىپ ، دەستەك ئېلىپ قايتساڭ ياخشى ئەمەسمۇ ، نېمىشقا تەتۈرلۈك قىلىپ ، بارغىلى ئۇنمايسەن ؟

— ئاڭلىشىمچە ، ھەزرەتلىرى بۇلتۇر ئەۋەتكەن سوۋغاتنى قاراڭ . چىلار بۇلاپ كېتىپ ، تا مۇشۇ كەمگىچە دېرىكى بولماپتۇ . بۇ يىل يولدا قاراقچىلار تېخىمۇ كۆپىيىپ كەتتى . ئۇنىڭ ئۈستىگە ، ئاستانىگە بارىدىغان سۇ يولى يوق . پۈتۈنلەي قۇرۇقلۇق بىلەن بارىدىغان گەپ ،

ئالتۇن چوققا ، ئېرلۇڭشەن تېغى ، شاپتۇللۇق تاغ ، قىزىل قارىغايلىق دېگەن يەرلەردىن ئۆتۈشكە توغرا كېلىدۇ . بۇ يەرلەر قاراقچىلارنىڭ ئۇۋىسى . ھەتتا يېنى سالتاڭ يولۇچىلارمۇ بۇ يەرلەردىن يەكتەن ئۆتەلەلمەيدۇ . قاراقچىلار سوۋغاتنىڭ ئالتۇن - كۈمۈش ، ئۈنچە - مەرۋايىت ئىكەنلىكىنى بىلىپ قالسا ، بۇلماي قالارمۇ ؟ بىكار جېنىمدىن ئايرىد-لىپ كېتىدىكەنمەن ، شۇڭا بېرىشقا ئاجىزلىق قىلىمەن .

— ئۇنداق بولسا ، قوغداپ بېرىشقا كۆپرەك چېرىك قوشۇپ بېرەي .

— غوجام ، 500 چېرىك قوشۇپ بەرگەنلىرى بىلەنمۇ ئەسقاتمايدۇ . بۇ نېمىلەر قاراقچىلارنىڭ ئاۋازىنى ئاڭلاپ قالسىلا ، ھەممىدىن ئاۋۋال تىكىۋېتىدۇ .

— بۇ گېپىڭچە ، سوۋغاتنى ئەۋەتمەسمۇ بولىدىكەن - دە ؟
— ئەگەر كەمىنلىرىنىڭ مەسلىھىتى ئۆزلىرىگە ياقسا ، بارسام باراي .

— سېنى ئەۋەتمىدىغان بولغاندىكىن ، مەسلىھىتىڭ نېمىشقا ماڭا ياقمىسۇن ؟

— مېنىڭ مەسلىھىتىمچە ، ھارۋىنىڭ لازىمى يوق ، سوۋغاتلارنى ئون نەچچە ئەپكەشچى يولۇچىلاردەك ياسىنىپ ئېلىپ ماڭساق ، ھەم-راھ بولۇپ بارىدىغان ھېلىقى قاۋۇل ئون چېرىك ھامالەدەك ياسىنىپ ئەپكەشلەرنى كۆتۈرسە ، كەمىنلىرى بىلەن بېرىشقا بىرلا ئادەم بولسا كۇپايە . يولۇچىدەك ياسىنىپ ، كېچىلەپ ئاستانگە غىپىدە ئايرىۋېتىپ كەلسەك . مۇشۇنداق قىلغىنىمىز ياخشى بولارمىكەن .

— ئېيتقانلىرىڭ ئورۇنلۇق . مەن سېنى ئوبدان تونۇشتۇرۇپ خەت يېزىپ بېرەي ، ئەمەلگە تەيىنلەش دەستىكى ئېلىپ كەلسەڭ ئەجەب ئەمەس .

— ھەزرەتلىرىنىڭ ئىلتىپاتلىرىغا مېڭ رەھمەت . يالڭىش شۇ كۈنىلا بىر تەرەپتىن ئەپكەشلىرىنى تېڭىپ تەييارلىدى ، يەنە بىر تەرەپتىن چېرىكلەرنى تاللىدى .

ئەتىسى يالڭىش ساراي ئالدىغا كېلىپ بۇيرۇق كۈتۈپ تۇرغاندا ،

لياڭ مىرزىبەگ چىقىپ :

— ھە ، ياڭ جى ، قاچان يولغا چىقسەن ؟ — دەپ سورىدى .
— دەستەك يازدۇرۇپ بەرسە ، ئەتە سەھەر يولغا چىقسام يولار
مىكەن ، — دەپدى ياڭ جى .

— خېنىمنىڭمۇ ۋەزىرئەزەمنىڭ ئۆي ئىچىگە ئەۋەتىدىغان ئايرىم
بىر ئەپكەشلىك سوۋغىتى بار ، شۇنىمۇ ئالغاي كەت . سېنى يالغۇزلۇق
تارتىپ قالمىسۇن دەپ ، بىزنىڭ خېنىمنىڭ ئاتىغىسى شىي كابدەگ
بىلەن ئىككى پايلاقچىنى ساڭا قوشۇپ بېرىدىغان بولدۇم ، شۇلار سەن
بىلەن بىللە بارسۇن .

— غوجام ، ئۇنداقتا مەن بارالمىغۇدەكمەن ، — دەپدى ياڭ جى .
— سوۋغاتلارنى تېڭىپ تەقمۇتەق قىلىپ بولۇپ ، يەنە نېمىشقا
يالتىيۋالسىن ؟

— بۇ ئون ئەپكەش سوۋغاتنى ئېلىپ بېرىش جاۋابكارلىقى كەمدە
ئىلىرىنىڭ زىممىسىدە بولسا ، باشقا ئادەملەر مېنىڭ ئىختىيارىمدا
بولسا ، ئۇ چاغدا مەيلى كېچىسى ، مەيلى كۈندۈزى ماڭايلى ، مەيلى
دەم ئالايلى ياكى ئۆتەڭگە چۈشەيلى ، مېنىڭ ئىختىيارىمدا بولىدۇ .
ئەمدى كەمىنلىرىگە كابدەگ ئاكام بىلەن پايلاقچىلارنى قوشۇپ بېرىدە
مەن دەۋاتىدىلا ، كابدەگ ئاكام بولسا خېنىمنىڭ ئادىمى ، ئۇنىڭ ئۈستىدە
گە ۋەزىرئەزەمنىڭ ئاتىغىسى ، ئالمادىس ، يولدا ئەپلىشەلمەي قالدە
ساق ، ئۇلارغا گېپىم ئۆتەمدۇ ؟ ئىشقا دەخلى يەتسە ئۇنىڭ جاۋابىنى
قانداق بېرىمەن ؟

— بۇ ئاسان ، مەن ئۇلارغا ئېيتىپ قوياي ، ئۇلار ئۈچىسى
سېنىڭ سۆزۈڭگە كىرسۇن .

— شۇنداق بولىدىغانلا بولسا بوپتۇ ، باراي ، دەستەك يېزىپ
بەرسە . ناۋادا بىرەر سەۋەنلىك ئۆتكۈزۈپ قويسام ، باش ئۈستىگە
جاۋاب قىلىمەن .

— مەنمۇ ، — دەپدى لياڭ مىرزىبەگ خوش بولۇپ ، — سېنىڭ
مەنسىپىڭنى ئۆستۈرسەم بىكارغا كەتمىگۈدەك ، ئەقلى - ھوشۇڭ بار
ئىكەن ! — دەپدى - دە ، دەرھال شىي كابدەگ بىلەن ئىككى پايلاقچىنى

ئالدىغا چاقىرتىپ ، — باقاۋۇل ياكى جى مېنىڭ دەستىكىمنى ، ئون بىر ئەپكەشلىك ئالتۇن - كۈمۈش ، ئۈنچە - مەرۋايىت سوۋغىنىنى ئېلىپ ئاستاندىكى ۋەزىرئەزەم مەھكىمىسىگە تاپشۇرۇپ كېلىدىغان بولدى . بۇ ئىشنىڭ جاۋابكارلىقى پۈتۈنلەي ئۇنىڭ زىمىنىدە بولىدۇ . سىلەر ئۇچىڭلار ياكى جىغا ھەمراھ بولۇپ بارىسىلەر ، يول ئۈستىدە يېتىپ - قويۇش ، يۈرۈش - تۇرۇشتا ئۇنىڭ گېپىگە قۇلاق سېلىڭلار ، بويۇنتاۋلىق قىلماڭلار . خېنىمنىڭ تاپىلغان ئىشلىرىنى سىلەر ئۇچىڭلار ئورۇنداڭلار . ئېھتىيات قىلىڭلار ، بالدۇر بېرىپ ، بالدۇر قايتىپ كېلىڭلار ، نەرسىلەرنى يوقىتىپ قويماڭلار ، — دەپ جېكىلدەدى .

— خوش ، — دەپ جاۋاب بەردى كابەگ .
ياكى جى شۇ كۈنىلا دەستەكلەرنى تاپشۇرۇۋالدى ، ئەتىسى كۈن يورۇش بىلەنلا ئورنىدىن تۇرۇپ ، ئون ئەپكەش سوۋغىنى ساراي ئالدىغا ئېلىپ كېلىپ تىزدى . قېرى كابەگ بىلەن ئىككى پايلاقچىمۇ بىر كىچىك ئەپكەش مال - دۇنيانى ئېلىپ كەلدى ، شۇنىڭ بىلەن جەمئىي ئون بىر ئەپكەشلىك سوۋغات بولدى . ئاندىن قاۋۇل ئون بىر نۆۋكەر تاللاندى ، ئۇلار ھاممالچە ياساندى ، ياكى جى بولسا بېشىغا چىغ قالىپ ، ئۈستىگە قارا شايى كۆڭلەك كىيىپ ، ئايغىغا چىگە چورۇق تارتىپ ، بېلىگە يان قىلىچ ئېسىپ ، قولغا قىلىچ ئالدى . قېرى كابەگمۇ يولۇچى سىياقىدا ياساندى . ئىككى پايلاقچى ئۇنىڭ كەينىدە يۈرىدىغان چاكار قىياپىتىدە ياساندى ۋە قولغا قىلىچ ھەم تاياق ئالدى . لياڭ مىرزىبەگ دەستەككە قوشۇمچە يېزىپ بەرگەن مەكتۇپنى بەردى . ئۇلار قورساقلىرىنى تازا تويغۇزۇپ ، لياڭ مىرزىبەگ بىلەن خوشلىشىپ يولغا چىقتى . چېرىكلەر ئەپكەشلەرنى كۆتۈرۈپ ماڭدى . ياڭجى بىلەن كابەگ ۋە ئىككى پايلاقچى قورۇقداپ ماڭدى . بۇ 15 ئادەم لياڭ مىرزىبەگ مەھكىمىسىدىن ئايرىلغاندىن كېيىن ، يۇقىرى ئاستانە دەرۋازىسىدىن چىقىپ ، چوڭ يول بىلەن كۈنچىقىش ئاستانىگە راۋان بولدى . بۇ دەل 5 - ئاينىڭ ئوتتۇرىلىرى ئىدى ، ھاۋا ئوچۇق ، ئەمما ئىسسىق دەستىدىن يول مېڭىش قىيىن ئىدى . شۇ كۈنى ياكى

جىلار سەي جىڭنىڭ 6 - ئاينىڭ 15 - كۈنىدىكى مەۋلۇت مەرىكىسىگە ئۆلگۈرۈپ بېرىش ئۈچۈن ، يولنى تېز - تېز بېسىپ ماڭماقتا ئىدى . بۇلار يۇقىرى ئاستاندىن چىقىپ ، ئالتە - يەتتە كۈنگىچە ھەر كۈنى كۈن يورۇشى بىلەن ئورنىدىن تۇرۇپ ، سەھەر سالقىنىدا مېڭىپ ، چۈشلۈكى كۈن ئىسسىپ كەتكەندە دەم ئالدى .

ئالتە - يەتتە كۈن ئۆتكەندىن كېيىن ، يول ئۈستىدە بارا - بارا ئادەملەر ئازىيىپ ، ئۆتەڭ بىلەن ئۆتەڭنىڭ ئارىلىقىدىمۇ تاغ يوللىرى كۆپەيدى ، ئۇنىڭ ئۈستىگە ياكى جى ئۇلارنى قاق سەھەردە يولغا چىقىپ ، كۆز باغلانغاندا دەم ئېلىشقا قىستىدى . ئون بىر نۆكەرنىڭ كۆتۈرگەن ئەپكەشلىرىنىڭ بىرەرمۇ يېنىكرەك ئەمەس ئىدى . كۈن بولسا پىزىلداپ ئىسسىپ كەتكەندى ، شۇڭا ئۇلارنىڭ ماڭغۇسى كەل - مەي ، دەرەخلىك ئۇچرىسىلا دەم ئالغۇسى كېلەتتى . ياكى جى ئۇلارنى مېڭىڭلار دەپ ھەيدەيتتى . ئەگەر تۇرۇۋالسا تىللاپ ياكى ئۇرۇپ ، زورمۇزور ماڭدۇراتتى . ئىككى پايلاقچى كىچىكرەك بوخچا كۆتۈرۈپ ماڭغان بولسىمۇ ، ھاسراپ ماڭالماي قالدى . ياكى جى ئۇلارغا كايىپ : — ئىككىڭلار خويمۇ بەغەرەزلىك قىلىۋاتىسىلەر ! بۇ ئىشنىڭ جاۋابكارلىقى مېنىڭ ئۈستۈمدە تۇرسا ، ماڭا بۇ بىر نېمىلەرنى ئۇرۇپ ھەيدىشىپ بەرمەي ، ئۆزۈڭلارمۇ ئارقىدا قېلىۋاتىسىلەرغۇ ، بۇ ئوينىدى . شىدىغان يول ئەمەس ! — دېدى .

— ئىككىمىز قەستەن ئاستا مېڭىۋاتقىنىمىز يوق ، — دېدى پايلاقچىلار ، — كۈننىڭ ئىسسىقىدىن ماڭالماي ئارقىدا قېلىۋاتقىمىز ، ئاۋۇ كۈنلەردە سەھەر سالقىنىدا ماڭاتتۇق ، ئەمدى نېمىشقىكىن ، تازا ئىسسىپ كەتكەندە ماڭىدىغان بولۇپ قالدۇق ، تەڭشەلمىگەن جاھان دېگەن مۇشۇ بولسا كېرەك .

— سىلەرنىڭ بۇ گېپىڭلار ئوسۇرۇققا تەڭ ! نەچچە كۈن بۇرۇن ماڭغىنىمىز بىخەتەر يول ئىدى ، ھازىر خەتەرلىك يەرگە كېلىپ قال - دۇق ، بۇنداق يەردىن كۈندۈزى ئۆتۈپ كەتمەسەك ، ئاخشىمى ماڭغىلى بولامدۇ ! — دېدى ياكى جى .
ئىككى پايلاقچى ئاغزىدا بىر نەرسە دېمىسىمۇ ، كۆڭلىدە : «تەن -

ماي تىلاۋېرىدىغان ئەسكى بىر نېمىكەن» دەپ ئويلىدى . ياك جى بىر قولىغا قىلىچ ، بىر قولىغا تاياق ئېلىپ ، ئەپكەش كۆتۈرگەنلەرنىڭ كەينىدىن ھەيدەپ ماڭدى .

ئىككى پايلاقچى دەرەخنىڭ سايىسىدە قېرى كابەگنى كۈتۈپ ئولتۇرۇپ تۇردى . ئۇ كەلگەندىن كېيىن پايلاقچىلار ئۇنىڭغا :

— ياك جى دېگەن بۇ بىرنېمە ھەرقانچە بولسىمۇ ، غوجامنىڭ قول ئاستىدىكى بىر باقاۋۇل ، بىزگە شۇنچە ھاكاۋۇرلۇق قىلامدۇ ! — دەپ شىكايەت قىلدى .

— غوجام ئۇنىڭ بىلەن ئەپ ئۆتۈڭلار دەپ جېكىلىگەندى ، شۇڭا بىرنېمە دېمەيۋاتىمەن . ئىككى كۈندىن بېرى مېنىڭ كۆزۈمگىمۇ غەلەتە كۆرۈنۈۋاتىدۇ . ھازىرچە لېۋىمنى چىشلەپ تۇرۇۋاتىمەن ، — دېدى كابەگ .

— غوجام يۈز - خاتىر قىلىپ شۇنداق دېگەندۇ ، ئۆزلىرى ئاتىدارچىلىق قىلسىلا ، — دېدى پايلاقچىلار .

— ھازىرچە لېۋىمىزنى چىشلەپ تۇرايلى ، — دېدى قېرى كابەگ .

شۇ كۈنى ئۇلار كۆز باغلانغىچە يۈرۈپ بىر دەڭگە كېلىپ چۈشۈپ تى . ھېلىقى ئون نۆكەر ھاسىراپ - ھۆمۈدەپ ، پۈتۈن ئەزايدىن يامغۇردەك تەر تېمىپ تۇرغان ھالدا قېرى كابەگگە :

— بىز شورپىشانىلەر نېمىشقىمۇ چېرىك بولۇپ قالغاندىمىز ، بۇ ئىشنىڭ مۇشەققەتلىكلىكىنى بىلسەكمۇ ، ئىلاجىسىزلىقتىن يولغا چىقىپ قالدۇق ، ھاۋا مۇشۇنداق ئىسسىپ كەتتى ، ئۇنىڭ ئۈستىگە ئېغىر ئەپكەشنى كۆتۈرۈپ مېڭىۋاتىمىز . بۇ ئىككى كۈندىن بۇيان ئەتىگەنكى سالقىن ھاۋادا ماڭدۇرماي ، كۈن ئىسسىغاندا ماڭدۇرۇۋاتىدۇ . ھەدىسىلا تاياق بىلەن ساۋايدۇ ، بىزمۇ ئوخشاشلا ئادەم بالىسىغۇ ، بۇ ئازابقا قانداقمۇ چىدايمىز ! — دېدى .

— رەنجىمەڭلار ، ئاستانىگە بارغاندا سىلەرگە ئىنىئام بېرىمەن ، — دېدى قېرى كابەگ .

— ناۋادا بىزگە كابېگىمىزدەك مۇشۇنداقلا مۇئامىلە قىلسا ،

ھەرگىز رەنجمەيتتۇق ، — دەدى چېرىكلەر .
كۆپچىلىك شۇ كېچىسى قوندى ، ئەتىسى تاڭ ئاتماستىنلا ئورۇن-
لىرىدىن تۇرۇپ ، ھاۋانىڭ سالقىن ۋاقتىدا ماڭماقچى بولۇپ تەۋرەش-
تى . ياكى جى ئورنىدىن سەكرەپ تۇرۇپ :
— نەگە ! ئۇخلاڭلار ، مېنىڭ ئاغزىمغا قاراڭلار ! — دەپ ۋارقى-
رىدى .

— سالقىندا ماڭدۇرمايدىكەنلا ، كۈن ئىسسىپ كەتكەندە ماڭالمى-
ساق ساۋايدىكەنلا ، — دەپ گەپ ياندۇردى چېرىكلەر .
— سەنلەر نېمىنى بىلىشىسەن ؟ — دەپ تىللىغان پېتى قولغا
تاپاقتى ئېلىپ ساۋماقچى بولدى دەرغەزەپ بولۇپ ياكى جى .
چېرىكلەر دەردىنى ئىچىگە يۇتۇپ ، ئائىلاج يەنە ياتتى . شۇ كۈنى
قاق سەھەردە ئورۇنلىرىدىن تۇرۇشۇپ ، ئالدىرىماي تاماق ئېتىپ يەپ ،
ئاندىن يولغا چىقتى . ياكى جى يول ئۈستىدە چېرىكلەرنى بىرەر دەرەخ
سايىسىگە بېرىپ دەم ئالغىلى قويماي ، ئۇرۇپ ھەيدەيتتى . ئون بىر
چېرىك يولدا غۇدۇڭشىغان بويى ماڭدى ، ئىككى پايلاقچىمۇ قېرى
كابەگكە ھال - دەردىنى تۆكۈپ ماڭدى . قېرى كابەگ ئۇلارنىڭ
گېپىگە قۇلاق سالمىغاندەك قىلىسمۇ ، لېكىن كۆڭلىدە ياكى جىغا
غەزەپلىنەتتى .

گەپنى ئۇزارتمايلى . شۇ تەرىقىدە 14 - 15 كۈندەك يول ماڭدى .
14 كىشىنىڭ ئىچىدە ياكى جىدىن رەنجىمىگەن بىرمۇ كىشى قالمىدى .
شۇ كۈنى ئۇلار دەڭدە تاڭ ئاتقاندىن كېيىن ئالدىرىماي تاماق ئېتىپ
يەپ ، ئاندىن يولغا چىقتى . بۇ دەل 6 - ئاينىڭ 4 - كۈنى ئىدى ،
كۈن چۈش بولماستىنلا ، ئاسماندا ئوتتەك قىزىغان كۈندىن باشقا بىر
پارچىمۇ بۇلۇت كۆرۈنمەيتتى ، ئاپتاپ پىژىلداپ تۇراتتى .
ئۇلارنىڭ شۇ كۈنى ماڭغان يولى تاغ ئارىسىدىكى خىلۋەت ، ئەگ-
رى - توقاي چىغىر يوللار ۋە تاغ چوققىلىرىغا جايلاشقان يوللار
ئىدى . ياكى جى ئاشۇ ئون بىر چېرىككە نازارەت قىلىپ ، ئالاھىزەل
20 نەچچە چاقىرىم يول باستى . چېرىكلەر سۆگەت سايىسىدە بىردەم
ئارام ئېلىۋالماقچى بولسۇپتى ، ياكى جى تاپاق بىلەن ساۋاپ :

— ئىتتىك مېڭىش! كىم سەنلەرنى دەم ئال دەدى! — دەپ
ۋارقىردى .

چېرىكلەر كۆككە باقتى ، كۆكتە بىزەمۇ بۇلۇت يوق ، ھاۋا چىدىپ
غۇسىز ئىسىپ كەتكەندى .

بۇ چاغدا ياكى جى چېرىكلەرنى تاغ ئارىسىدىكى خىلۋەت يوللار
بىلەن ھەيدەپ ماڭدى . كۈن چۈش بولغاندا كۈن تەپتىدىن تاشلار
قىزىپ كەتكەنلىكتىن ، چېرىكلەرنىڭ تاپانلىرى كۆيۈپ ، يەرگە دەس-
سىيەلمەي قالدى . چېرىكلەر :

— ھاۋا بەك ئىسىپ كەتتى ، ئىسسىقتا ئۆلىمىزمۇ! — دەدى .

— چاپسان مېڭىش ، ئالدىمىزدىكى تۆپىلىكتىن ئۆتۈۋېلىپ ، ئاد-

دىن بىرنېمە دەرمىز ، — دەدى ياكى جى چېرىكلەرگە ۋارقىراپ .

بۇلار كېتىۋاتقاندا ئالدى تەرەپتىن بىر تۆپىلىك كۆرۈندى .

شۇ چاغدا بۇ 15 كىشى تۆپىلىككە چىقىپ ، ئەپكەشلىرىنى يەرگە

قويۇشتى . بۇلاردىن 14 ى قارىغايلىقنىڭ تۇۋىگە بېرىپ يېتىۋالدى .

ياكى جى :

— ئىش چاتاق! بۇ قانداق جاي ، بىلىشمەن ، سەنلەر تېخى

بۇ يەردە دەم ئېلىپ سەگىدىمەكچىمۇ؟ ئورۇنلىرىڭدىن تۇرۇپ چاپسان

مېڭىش! — دەدى .

— بىزنى مىڭ پارە قىلىۋەتسىلىمۇ ماڭغۇچىلىكىمىز

قالمىدى! — دەدى چېرىكلەر .

ياكى جى تاياقنى ئېلىپ ، ئۇلارنىڭ باش - كۆزىگە ساۋاۋەردى ،

بىرنى ساۋاپ تۇرغۇزسا ، يەنە بىرى يېتىۋېلىپ ، ياكى جىغا بوي بەرمى-

دى .

شۇ چاغدا ئىككى پايلاقچى بىلەن قېرى كابەگمۇ ھاسىراپ -

ھۆمۈدەپ يېتىپ كېلىپ ، قارىغاي تۇۋىگە بېرىپ دەم ئېلىشقا ئارانلا

ئۆلگۈردى . ياكى جىنىڭ چېرىكلەرنى ساۋاۋاتقانلىقىنى كۆرگەن قېرى

كابەگ :

— باقاۋۇل ، بۇلار ھاۋانىڭ ئىسسىقلىقىدىن ماڭالمايۋاتىدۇ ،

ئەينىكە بۇيرۇمىسىلا بولارمىكىن ، — دەدى .

— كابهگ ، — دەدى ياكى جى ، — سىلى سىلمەيلا ، بۇ يەر قاراقچىلارنىڭ ماكانى بولغان سېرىق تۆپە دېگەن يەر شۇ ، ئادەتتىكى تىنچ ۋاقىتتىمۇ بۇ يەردىكى قاراقچىلار كۆپكۈندۈزدىلا ئادەم بۇلايدۇ ئەھۋال شۇنداق تۇرۇقلۇق ، بۇ يەردە قانداق توختىيالايمىز ! — سىلى بۇ گەپنى نەچچە ياندۇرۇپ دەيدىلە ، مۇشۇنداق گەپ بىلەن بىزنى قورقۇتۇپ كەلدىلە ! — دەدى ئىككى پايلاقچى بۇ گەپلەر-نى ئاڭلاپ .

— ھازىرچە بۇلار ئازراق دەم ئېلىۋالسۇن ، كۈن سەل قىيىلغان-دىن كېيىن ماڭساق قانداق ؟ — دەدى قېرى كابهگ .
— سىلىمۇ بەغەرەزلىك قىلىۋاتىدىلا . ئۇنداق قىلغىلى بولامدۇ ؟ تۆپىلىكتىن پەسكە چۈشكەندە يەتتە ، سەككىز چاقىرىمغىچە ئارىلىقتا ئادەم يوق تۇرسا ، بۇنداق خەتەرلىك يەردە قانداقسىگە دەم ئالغىلى بولىدۇ ؟ — دەدى ياكى جى .
— مەن مۇشۇ يەردە دەم ئېلىۋېلىپ ماڭاي ، سىلى چېرىكلەرنى ھەيدەپ مېڭىپ تۇرسىلا ، — دەدى قېرى كابهگ .
ياكى جى قولغا تاياقنى ئېلىپ چېرىكلەرگە :
— قايسىڭ ماڭمىساڭ ، مۇشۇ تاياق بىلەن 20 نى ساۋايىمەن ، — دەپ ۋارقىرىدى .

— باقاۋۇل ، سىلى قۇرۇق قول ماڭغان بىلەن بىز 100 پاتمان-لىق ئەپكەش كۆتۈرۈپ مېڭىۋاتىمىز . سىلى بىزنى راستتىنلا ئادەم قاتارىدا كۆرمەيۋاتىدىلا ! غوجام ئۆزى كەلگەن بولسىمۇ ، بىزنىڭ بىرەر ئېغىز سۆزىمىزنى ئىلىك ئالاتتى . سىلى كىشىنىڭ دەردىگە يەتمەي ، بۇيرۇققىلا زورلايدىكەنلا ! — دەدى چېرىكلەردىن بىرى ياكى جىغا يېلىنىپ .
چېرىكلەرنىڭ ھەممىسى چۇقان كۆتۈرۈشتى .
— ماۋۇ ھايۋان نېمە جېنىمنى چىقىرىدۇ ! ئەمدى ساۋىشىمنى كۆر ! — دەدى ياكى جى تىللاپ ۋە تاياقنى ئېلىپ ئۇنىڭ باش - كۆزىگە سېلىۋەردى .

— باقاۋۇل ، توختىسىلا ! گېپىمگە قۇلاق سالىسىلا . مەن ئاستا-ئىدە ۋەزىرئەزەم مەھكىمىسىدە ئاتىغا بولۇپ تۇرغان چېغىمدا ، كۈر-

مىڭ بەگ - سىپاھلار بار ئىدى . ئۇلار مېنى كۆرگەندە ھۆرمەتلەپ ، ئۈستى - ئۈستىگە «خوش» دەپ تۇراتتى . مېنى جاۋاب ياندۇرۇۋاتىدۇ دەپمىسە ، ئۆزلىرى ئەسلىي ئۆلۈمگە بۇيرۇلغان چېرىك ئىدىلە ، غوجام ئۆزلىرىگە ئىچ ئاغرىتىپ باقاۋۇللۇققا ئۆستۈردى . ئەمدى تېرىقتەك كىچىككىنە مەنەپكە ئۇلىشىۋېلىپلا ، ئەجەب چوڭچىلىق قىلىدىغان بولۇۋالدىلا ! ھېلىغۇ مەن غوجامنىڭ ئالدىدىكى كاپەگ ئىكەنمەن ، ناۋادا يېزىنىڭ مويسىپىتى بولغان تەقدىردىمۇ ، مېنىڭ نەسىھەتتىمىنى ئاڭلاپ قويغانلىرى تۈزۈك ئىدى . ئۇلارنى ئۇرۇۋېرىپ نېمە قىلغانلىرى ؟ — دەپ ۋارقىردى كاپەگ .

— كاپەگ ، سىلى شەھەردە تۇغۇلۇپ ، ئوردىدا ئۆسكەنلىكلىرى ئۈچۈن يول ئازاۋىنى بىلمەيدىلا ، — دېدى ياك جى .
— مەن ، — دېدى قېرى كاپەگ ، — گۇاڭدۇڭ ، گۇاڭشى ، سىچۈەنلەرگىمۇ باردىم ، لېكىن سىلىدەك مەمەدان ئادەمنى كۆرمىدىم .

— بۇ كۈنلەرنى تىنچ ۋاقىتلارغا ئوخشاشقىلى بولمايدۇ ، — دېدى ياك جى .
— بۇنداق گەپنى قىلغانلىقلىرى ئۈچۈن تىللىرىنى كېسىش كېرەك . بۇ كۈنلەرنى نېمىشقا تىنچ دېگىلى بولمايدۇ ؟ — دېدى كاپەگ .

ياك جى جاۋاب قايتۇرۇشقا تەمشەلگىنىدە ، ئۇدۇلىدىكى قارىغايلىقنىڭ ئىچىدە بىر ئادەمنىڭ ماراۋاتقانلىقىنى كۆرۈپ قالدى . ئۇ شۇ ھامان :

— دەيدىمىمۇ ئەنە ، قاراقچىلار كېلىپ قالدى ! — دېدى - دە ، قولىدىكى تاياقنى تاشلاپ ، قىلىچىنى كۆتۈرگەن يېتى قارىغايلىققا يۈگۈرۈپ بېرىپ :

— قانداق قاپ يۈرەك بىر نېمىسەن ، مېنىڭ مېلىمنى كۆزلەشكە جۈرئەت قىلغان ! — دەپ توۋلىدى .

ياك جى يېقىن بېرىپ قارىسا ، قارىغايلىقتا يەتتە غالتەك ھارۋا تۇرۇپتۇ ، ھارۋىنىڭ يېنىدا يەتتە كىشى قىپپالنىڭ سەگىدەپ ئولتۇر-

رۇپتۇ . چېكىسىدە چوڭ قىزىل مېڭى بار بىر كىشى قىلىچ كۆتۈرۈپ ياكى جىنىڭ ئالدىغا كەلدى . شۇ چاغدا ھېلىقى يەتتە كىشى «ھوي!» دەپلا ئورنىدىن سەكرەپ تۇرۇشتى .

— سەنلەر نېمە ئادەملەر؟ — دەپ ۋارقىرىدى ياكى جى .

— سەن نېمە ئادەم؟ — دەپ سورىدى ھېلىقى يەتتە كىشى .

— سەنلەر قاراقچىمۇ؟

— سەن ئۆزۈڭدىن سورا! بىز ئۇششاق ئوقەتچىلەر ، ساڭا بېرىدەن پۇلىمىز يوق .

— سەنلەر ئۆزۈڭلارنى ئۇششاق ئوقەتچىلەر دەپ ، مېنى بايۋەچچى كۆرۈۋاتامسىلەر؟

— سەن زادى نېمە ئادەم؟

— ئېيتىش ، زادى نەدىن كېلىشتىڭ؟

— بىز يەتتە بۇرادەر ، خاۋجۇلۇق ، — دەپ بۇ يەتتە كىشىنىڭ بىرى ، — ئاستانگە سېتىش ئۈچۈن چىلان ئېلىپ كېتىۋاتىمىز . بۇ يەر ئۆتەر يولىمىز ئىكەن ، نۇرغۇن كىشىلەرنىڭ ئاغزىدىن مۇشۇ سېرىق تۆپىدە قاراقچىلار دائىم كارۋانلارنى بۇلاپ تۇرىدۇ ، دەپ ئاڭلىدىم . بىزدە مۇشۇ چىلاندىن باشقا ھېچ نەرسە بولمىسا ، نېمىدىن قورقىمىز ، دەپ مېڭىۋەردۇق . مانا بۇ تۆپىگە چىققاندىن كېيىن ئىسسىققا چىدىيالماي ، دەرەخنىڭ سايىسىدە بىردەم سەگىدەپ ، كەچ قۇرۇن ماڭايلى دەپ ئولتۇراتتۇق ، ئادەم ئاۋازى ئاڭلاندى ، قاراقچىلار كېلىپ قالغان ئوخشايدۇ دەپ بۇ ئىنىمىزنى قاراپ بېقىشقا چىقارغان ئىدۇق .

— ھە ، مۇنداق دېسەڭلەرچۇ ، — دەپ ياكى جى ، — سىلەرمۇ يولۇچىلار ئىكەنسىلەرغۇ ، ھېلى سىلەرنىڭ ماراۋاتقىنىڭلارنى كۆرۈپ ، قاراقچىلارمىكەن دەپ يۈگۈرۈپ كېلىشىم .

— كارۋان بېگىم ، بىرنەچچە چىلان يەپ كەتسىلەر ، — دەپ ھېلىقى يەتتە كىشى .

— خوش ، — دەپ ياكى جى ۋە قىلىچنى كۆتۈرۈپ ، ئەپكەشلەر يېنىغا قايتىپ كەلدى .

— ئوغرى بولىدىغان بولسا ، بىز ماڭايلى ، دەيدى قېرى
كابەگ .

— مەن قاراقچىلارمىكىن دەپتەن ، چىلان ساتقىلى كېتىۋاتقان
بىرنەچچە يولۇچىكەن ، — دەيدى ياك جى .

قېرى كابەگ چېرىكلەرنى كۆرسىتىپ :

— ناۋادا بايا دېگەنلىرىدەك بولىدىغان بولسا ، مانا بۇلار ھايات
قالمىغان بولاتتى ! — دەيدى تەنە قىلىپ .

— بۇنداق تەنە گەپنىڭ لازىمى يوق ، ھەر ھالدا ئامان بولغىنىمىز
ياخشى ، بوپتۇ دەم ئېلىڭلار ، سەل سالقىن چۈشكەندە ماڭارمىز ، —
دەيدى ياك جى .

چېرىكلەرنىڭ ھەممىسى كۈلۈشتى . ياك جىمۇ قىلىچىنى يەرگە
سانجىپ قويۇپ ، دەرەخ سايىسىگە بېرىپ سەگىدەپ دەم ئالدى .

بىر ئاش پىشىم ۋاقتىمۇ ئۆتمەيلا ، يىراقتىن بىر يىگىتنىڭ
ئىككى سوغىنى ئەپكەشتە كۆتۈرۈپ ، ناخشا ئېيتىپ تۆپىلىككە چىقىد-
ۋاتقانلىقى كۆرۈندى .

ئۇ تۆپىلىككە چىقىپ ، قارىغايلىقتا ئەپكىشىنى يەرگە قويۇپ دەم
ئالدى . چېرىكلەر بۇنى كۆرۈپ :

— سوغىڭىزدىكى نېمە ؟ — دەپ سورىدى .

— مەي ، — دەپ جاۋاب بەردى يىگىت .

— نەگە ئاپىرىسىز ؟

— يېزىغا ئاپىرىپ ساتىمەن .

— بىر سوغىسى نەچچە پۇل ؟

— كېمى يوق بەش تىزىق يارماق .

چېرىكلەر : «ئىسسىقتا ئۇسساپ كەتتۇق ، ئۇنىڭدىن ئازراق ئې-
لىپ ئىچمەيلىمۇ ؟ ھاردۇقىمىز چىقىپ قالار » دەپ مەسلىھەتلىشىپ ،

پۇل يىغىش قىلىشقا باشلىدى . ياك جى بۇنى كۆرۈپ :

— سەنلەر يەنە نېمە قىلىشىۋاتىسەن ؟ — دەپ ۋارقىردى .

— مەي ئېلىپ ئىچەيلى دەۋاتىمىز ، — دەيدى ئۇلار .

— مەندىن سوراپ باقمايىزە ، ئۆز مەيلىڭلارچە مەي ئېلىپ ئىچىش-

مەكچى بولۇشتۇڭمۇ ، نېمانچە ھەددىڭلاردىن ئېشىپ كېتىشىڭ ! — دەپ ياك جى تىللىغان پېتى قىلىچىنىڭ دەستىسى بىلەن چېرىكلەرنى ئۇرۇشقا باشلىدى .

— بىزنى بىكاردىن - بىكار ئۇرامدىلا ! ئۆزىمىز پۇل يىغىش قىلىپ ئېلىپ ئىچسەك نېمە بوپتۇ ، سىلنىڭ نېمە كارلىرى ! بۇنىڭ-غىمۇ ئۇرامدىلا ! — دەپدى ئۇلار .

— ھەي سەھرالىق تومپايىلار ، نېمىنى بىلىشىەن ! قورساقنىڭلا غېمىنى قىلىشىەن ! يول ئازابىدىن ، ھىيلە - نەيرەڭلەردىن خەۋد-رىڭلار يوق ، نى - نى پالۋانلار سەپەر ئۈستىدە بېھوش قىلىدىغان دورا سېلىنغان مەينى ئىچىپ تۈگىشىپ كەتكەن ! — دەپدى ياك جى .

— كارۋان بېگىم ، ئۆزلىرى خويمۇ بىشەم ئادەم ئىكەنلا ! مەن تېخى سىلىگە مەي ساتقىنىم يوققۇ ، شۇنداقمۇ دەمدىلا ! — دەپدى مەي ئېلىپ كەلگەن يىگىت ياك جىغا قاراپ سوغۇققىنا كۈلۈپ .

بۇلار قارىغاي تۈۋىدە ماجىرالاشىپ تۇراتتى ، قارىغايلىقنىڭ ئىچىدە تۇرغان چىلان سودىگەرلىرى قىلىچىلىرىنى كۆتۈرۈپ كېلىپ : — نېمىشقا ماجىرالاشىۋاتسىلەر ؟ — دەپ سورىدى .

— مەن ماۋۇ مەينى يېزىغا ئېلىپ بېرىپ ساتماقچى ئىدىم ، كۈن ئىسسىپ كەتتى ، ماۋۇ يەرگە كېلىپ دەم ئېلىپ ئولتۇرسام ، بۇلار مەيدىن ئازراق سېتىپ بەرسەڭ دېيىشتى . مەن تېخى ساتمايلا ، ئاۋۇ كارۋان بېگى مەي ئىچىگە بېھوش دورىسى سېلىپ قويۇلغان ، دېگەن گەپلەرنى قىلىۋاتىدۇ . بۇ قىزىق گەپ ئەمەسمۇ ؟ شۇنداقمۇ دەمدۇ ! — دەپدى مەي ساتقۇچى يىگىت .

— قاراچى كېلىپ قالدىمىكىن دەپتىمىز ، — دەپدى ھېلىقى يەتتە يولۇچى ، — بۇنداق گەپكەن - دە . بوپتۇ ، ئۇنچىلىك گەپنىڭ ھېچقىسى يوق . بىزنىڭمۇ ئۈسسۈزلۈقىمىزنى قاندۇرۇشقا مەي ئىچكۈ-مىز بار ئىدى . ئەگەر بۇلار شەكلىنىپ قالغان بولسا ، بىر سوغىسىنى بىزگە سېتىپ بەر .

— ياق ساتمايمەن ، — دەپدى مەي ساتقۇچى يىگىت .

— ھەي دىتى يوق نوچى ، بەغەرەز بىرنېمە ئىكەنسىنغۇ ، بىز

ئۇنداق دېمىدۇققۇ . مەينى يېزىغا ئېلىپ بېرىپمۇ بەربىر ساتمىسەن ، بىزمۇ پۇل بەرگەندىكىن ، ئازراق سېتىپ بەرسەڭ نېمە بولاتتى ؟ يېزىغا بېرىپ چاي پۇلى تۆلەپمۇ يۈرمەيسەن ، بىزنىڭمۇ ئۇسسۇزلۇقىمىزنى قاندۇرسەن ئەمەسمۇ .

— مەيلى ، سىلەر بىلەن تالىشىپ ئولتۇرماي ، بىر سوغىسىنى سېتىپ بېرەي . ئۇلارنىڭ سۆزى مېنىڭ جېنىمغا تەگكەنلىكتىن ، ئۇنىڭ ئۈستىگە كەمچەن قاچا بولمىغانلىقتىن ساتمىغاندىم ، — دېدى يىگىت .

— بەللى يىگىت ، ئەجەبمۇ گىرى ئىكەنەن ! ئۇنداق دېگەن بولسا نېمە بولاتتى ؟ بىزدە نوگاي بار ، — دېدى يەتتە يولۇچى .
ئۇلاردىن ئىككىسى غالتەكنىڭ يېنىغا بېرىپ ئىككى نوگايىنى ، يەنە بىرى بىر ئوچۇم چىلاننى ئېلىپ كەلدى ، يەتتە كىشى سوغىنىڭ چۆرسىگە ئولشىپ ، سوغىنىڭ ئاغزىنى ئاچتى . دە ، نوگاي بىلەن مەينى ئۇسۇپ نۆۋەتلىشىپ ئىچىشتى ، چىلاننى يېدى . بىردەمدىلا بىر سوغا مەي ئىچىلىپ بولدى . يەتتە يولۇچى :
— بۇنىڭ نەرخىنى سورىماي ئىچىپتۇق ، نەرخى قانچە ؟ — دەپ سورىدى .

— مەن ئەزەلدىن نەرخىنى تالاشمايمەن ، بىر سوغىسى كېمى يوق بەش تىزىق يارماق ، ئىككى سوغىسى ئون تىزىق يارماق .
— ماقۇل ، سېنىڭ دېگىنىڭدەك بەش تىزىق يارماقمۇ بېرەيلى ، لېكىن بىر نوگاي مەي قوشۇپ بەرگىن .
— قوشۇپ بېرەلمەيمەن ، توختالغان نەرخى شۇ .

يولۇچىلاردىن بىرسى مەي پۇلىنى بېرىۋاتقاندا ، يەنە بىرسى ئىككىنچى سوغىنىڭ ئاغزىنى ئېچىپ ، بىر نوگاي ئۈستى - دە ، ئىچىشكە باشلىدى . يىگىت تارتىۋالغىلى كېلىۋىدى ، ھېلىقى يولۇچى يېرىم نوگاي مەينى كۆتۈرۈپ قارىغايلىققا تىكىۋەتتى . يىگىت قوغلاپ كېتىۋاتتى ، ئاڭغىچە قارىغاي ئارىسىدىن يەنە بىرسى بىر نوگايىنى كۆتۈرۈپ چىقىپ ، سوغىدىن يەنە بىر نوگاي مەي ئۈستى ، يىگىت ئۇنى كۆرۈپ ، ئېتىلغان بويى كېلىپ ، نوگايىنى ئۇنىڭ قولىدىن تارتىۋې-

لىپ ، مەينى سوغغا ياندۇرۇپ تۆكۈۋېتىپ ، سوغىنىڭ ئاغزىنى بې-
كىتتى ۋە نوگايىنى يەرگە ئېتىۋېتىپ :
— ئادەم ئەپتىڭلار يوق پەس نېمىلەر ئىكەنسىلەر ! سالاپتىڭ
ئادەملەر . مۇشۇنداقمۇ پەسلىك قىلامدۇ ! — دەدى غۇدۇڭشىپ .
بۇلارنىڭ ئۇدۇلىدىكى چېرىكلەرنىڭمۇ گېلى قىچىشىپ ، تازا
ئىچكۈسى كەلدى . ئارىدىن بىرى قېرى كابەگكە :



— بەگ ئاتا ، بىز ئۈچۈن بىر گەپ قىلىپ قويسىمىز ، ئاۋۇ چىلان ساقۇچىلار بىر سوغىنى ئېلىپ ئىچىپ بولدى ، بىزمۇ بىر سوغا ئېلىپ ئىچىپ ، گېلىمىزنى نەمدىۋالساق نېمە بولاتتى ، ھازىر شۇنداق ئىسسىپ ئۇسساپ ھېچ ھالىمىز قالمايدى . بۇ تۆپىلىكتە نە بىر ئىچكۈدەك سۇ تېپىلمايدىكەن ، بەگ ئاتا بىر ياخشىلىق قىلسىلا ، — دەدى .

قېرى كاپەگ چىرىكلەرنىڭ بۇ گېپىنى ئاڭلىغاندىن كېيىن ئۆزدە نىڭمۇ ئاز - تولا ئىچكۈسى كېلىپ ، ياڭ جىغا :

— ئاۋۇ چىلان ساقۇچىلار بىر سوغا مەينى ئېلىپ ئىچىپ بوپتۇ ، بىر سوغىسىلا قاپتۇ ، بۇ تۆپىلىكتە زادىلا سۇ تېپىلمايدىكەن ، چىرىكلەر شۇ مەيدىن ئازراق ئېلىپ ، ئۇسۇزلۇقىنى قاندۇرۇۋالسا بولار ، — دەدى .

ياڭ جى : «مەن يىراقتىن قاراپ تۇرسام ، ئۇ بىر نېمىلەر ئۇنىڭ مېيىدىن ئېلىپ ئىچتى ، يەنە بىر سوغىسىدىنمۇ يېرىم نوگاي ئۇسۇپ ئىچىۋالدى ، شۇنىڭغا قارىغاندا ، مەي تازا ئوخشايدۇ ، بۇ چىرىكلەرنىمۇ تولا ئۇرۇۋەتتىم ، ئاز - پاز ئىچسىمۇ ئىچسۇن» دەپ ئويلاپ :

— كاپىگىم ، ئۆزلىرى ئىچسۇن دېگەندىكىن ، مەن نېمىدەي . بوپتۇ ، بۇلارمۇ ئىچسە ئازراق ئىچىۋالسىۇن ، ئاندىن يولغا چىقارمىز ، — دەدى .

چىرىكلەر بۇ گەپنى ئاڭلاپلا ، بەش تىزىق يارماق يىغىش قىلىپ ، مەي سېتىۋالماقچى بولدى . ھېلىقى مەي ساقۇچى يىگىت :

— ساتمايمەن ! ساتمايمەن ! بۇ مەينىڭ ئىچىدە بېھوش دورىسى بار ، — دەپ تۇرۇۋالدى .

چىرىكلەر ئوچۇق چىراي بىلەن يالۋۇرۇپ :

— ئاكا ، يوق گەپنى تەگەپ يۈرمەڭ ! — دەدى .

— ساتمايمەن . چاتاق قىلماڭلار ! — دەدى يىگىت .

— ھەي دىتى يوق يىگىت ، بىرەر ئېغىز گەپنى ئورۇنسىز قىلىپ قويۇپتۇ ، سەنمۇ گىرىلىك قىلما . شۇ بىر ئادەمنىڭ ئورۇنسىز سۆزدە نىڭ كاساپىتى بىلەن بىزگىمۇ بىرمۇنچە گەپنى قىلىۋالدىڭ . ئۇ

گەپنى بۇلار دەپمگەندىن كېيىن ، بۇلارغا ئازراق سېتىپ بەرسەڭ بولمۇرەمدۇ ، — دەپ سۆلھى — سالا قىلىشتى چىلان ساتقۇچىلار .
— ئۇنداق بولسا ، يوق ئىشقا گۇمان قىلىپ نېمە قىلىدۇ ؟ — دېدى يىگىت .

چىلان ساتقۇچىلار ھېلىقى يىگىتنى بىر ياققا ئىتتىرىۋېتىپ ، سوغىنى كۆتۈرۈپ چېرىكلەرنىڭ ئالدىغا ئاپىرىپ بەردى . چېرىكلەر سوغىنىڭ ئاغزىنى ئېچىپ ئىچىشكە تەمشەلدى ، لېكىن ئۇسۇپ ئىچىدە دىغان ھېچ نەرسە بولمىغاچقا ، چىلان ساتقۇچىلاردىن ھېلىقى نوگايىنى سورىۋالدى . چىلان ساتقۇچىلار :

— بوپتۇ ، ماۋۇ چىلاننىمۇ ھاراق بىلەن يەڭلار ، — دېدى .
— ياق ، كايماڭلار ، — دېدى چېرىكلەر مىننەتدارلىق بىلدۈرۈپ .

— بىرنەچچە تال چىلاننى ئېلىشقىمۇ تارتىنامسىلەر ، ھەممىمىز بىر يولۇچى ، ھېچقىسى يوق ، — دېدى چىلان ساتقۇچىلار .
چېرىكلەر ئۇلارغا ھەشقاللا ئېيتىپ ، چىلاننى ئېلىشتى ، ئۇلار ئاۋۋال ئىككى نوگاي ئۇسۇپ ، بىر نوگايىنى كىيىنى كىيىپ ، يەنە بىر نوگايىنى باقاۋۇل ياكى جىغا تۇتتى . ياكى جى ئىچكىلى ئۈنمىدى ، قېرى كىيىپ ئالدى بىلەن ئىچىۋەتتى ، ئىككى پايلاقچىمۇ بىر نوگاي ئىچتى . چېرىكلەر قىزىپ كېتىپ ، سوغىدىكى مەينىڭ قالدى — قاتتىسنى ھايت — ھۆيت دېگۈچە ئىچىپ بولدى . ياكى جىنىڭ ئەسلىدە ئىچكۈسى يوق ئىدى ، لېكىن چېرىكلەرنىڭ مەينى ئىچىپ ھېچنېمە بولمىغانلىقىنى كۆرۈپ ، ئۇنىڭ ئۈستىگە ھاۋا تازا قىزىپ ئۆزىمۇ ئۇسۇپ چىدىيالمىي قالغانلىقىدىن ، ئۇ ئائىلاج نەچچە تال چىلان بىلەن مەينىڭ يېرىمىنى ئىچتى .

— مەن سىلەردىن يېرىم تىزىق يارماقنى كەم ئالىمەن ، — دېدى يىگىت ياكى جىغا قاراپ ، — چۈنكى ، بايا چىلان ساتقۇچىلار يېرىم نوگايىنى ئىچىۋالدى . شۇڭا ، سىلەرنىڭ مەينىڭلار ئازغىنا كەم بولۇپ قالدى .

چېرىكلەر پۇلنى تۆلىدى . يىگىت پۇلنى ئېلىپ قۇرۇق سوغىنى

كۆتۈرگەن پېتى يەنە ناخشىسىنى ئېيتقىنچە تۆپىلىكتىن چۈشۈپ كەتتى .

ھېلىقى يەتتە نەپەر چىلان ساتقۇچى قارىغايلىقنىڭ تۇۋىدە تۈرۈپ ، 15 كىشىنى كۆرسىتىپ : «ئەنە يىقىلدى ! ئەنە يىقىلدى !» دېيىشتى . دەرۋەقە ، ھېلىقى 15 كىشىنىڭ بېشى ئېغىرلىشىپ ، پۈت - قولى سوللىشىپ ، بىر - بىرىگە قارىشىپ تۇرۇپلا يىقىلىپ چۈشتى . بۇ يەتتە نەپەر چىلان ساتقۇچى قارىغايلىقتىن يەتتە غالتەكنى ئىتتىرىپ چىقىپ ، ئۈستىدىكى چىلاننى يەرگە تۆكۈۋېتىپ ، ئون بىر ئەپكەشلىك ئالتۇن - كۈمۈش ، ئۈنچە - مەرۋايىتىنى غالتەككە سېلىپ ، ئۈستىنى ئوبدان ياپتى - دە ، «قىقاس سېلىشىپ» توپتوغرا سېرىق تۆپىدىن غالتەكلىرىنى ئىتتەرگەن بويى تۆۋەنگە چۈشۈپ كەتتى .

ياڭ جى ئاھ ئۇرۇپ زارلىناتتى ، ئۇنىڭ تەنلىرى سوللىشىپ قىمىرلىيالماي قالغانىدى . 15 كىشى ھېلىقى يەتتەيلەننىڭ ئالتۇن - كۈمۈش ، ئۈنچە - مەرۋايىتلارنى بېسىپ ماڭغانلىقىنى كۆرۈپ تۇرسىمۇ ، لېكىن مىدىرلىيالماي ، ئاغزى گەپكىمۇ كەلمەي ياناتتى .

قېنى جاۋاب بېرىڭلارچۇ ، بۇ يەتتە كىشى زادى كىم ؟ بۇلار باشقا كىشى ئەمەس ، دەل چاۋگەي ، ۋۇ يۇڭ ، گۇڭ سۈنشېڭ ، ليۇ تاڭ ، رۇەن شياۋئېر ، رۇەن شياۋۋۇ ، رۇەن شياۋچىلار ئىدى . ھېلىقى مەي سانقان يىگىت بولسا ، كۈندۈز چاشقىنى بەي شېڭ ئىدى . دورىنى قانداق ئارىلاشتۇرۇپ قويدى ؟ ئەسلىدە تۆپىلىككە ئېلىپ كەلگەن ئېككىلا سوغىدىكى مەي ساپ ئىدى . يەتتە كىشى بىر سوغىسىنى كىچىپ بولغاندىن كېيىن ، ليۇ تاڭنىڭ يەنە بىر سوغىدىن يېرىم نوگاي ئۇسۇپ ئىچكەنلىكى ، قەستەن ھېلىقى 15 كىشىنى گۇماندىن خالىي قىلىش ئۈچۈن ئىدى . كېيىن ، ۋۇ يۇڭ قارىغايلىققا بېرىپ بىر نوگايغا بېھوش دورىسىنى سېلىپ ، بەي شېڭدىن بىر نوگاي مەي سوراپ ئېلىپ ئىچمەكچى بولغان كىشى بولۇپ ، نوگايىنى سوغىغا تۆكتى . بۇ چاغدا ، دورا مەيگە ئارىلىشىپ كەتتى . ئۇ مەيىنى ئەتەي يېرىم نوگاي ئۈستى ، بەي شېڭ نوگايىنى ئۇنىڭ قولىدىن تارتىۋېلىپ ، سوغىغا تۆكۈۋەتتى ، مانا بۇلار ھىيلە ئىدى . بۇ ۋۇ يۇڭنىڭ «مەۋلۇت سوغىدە»

تىنى پەم بىلەن قولغا چۈشۈرۈشى» دەپ ئاتالغان ھېلىقى ئىدى .

مەۋلۇت سوۋغىتىنى پەم بىلەن قولغا چۈشۈرگەندىن كېيىن ، «سۇ بويىدا»دىكى پالۋانلار بىرلىكتە كۈرەش قىلىش يولىغا ئاتلىنىدۇ . ئۇلارنىڭ كۈچمۇ يەككە ئېلىپ بېرىلغان قارشىلىقلارغا قارىغاندا زور دەرىجىدە ئېشىپ كېتىدۇ .

مەۋلۇت سوۋغىتىنى قولغا چۈشۈرۈشتىكى مۇھىم ھالقا بېھوش دورىسىنى سېلىش ۋاقتى ۋە ئۇسۇلى بولۇپ ، ۋۇ يۇڭ قاتارلىق ئەزىمەت-ئىشلارنى ناھايىتى پۇختا ئورۇنلاشتۇرغانلىقتىن ، ياڭ جى شۇنچە ئېھتىياتچان تۇرۇقلۇقمۇ ئاخىر ئۇلارنىڭ قاپقىنىغا چۈشكەن . بۇنىڭدىكى سىرنى نېمە ئۈچۈن ئەڭ ئاخىرىدا دەيدۇ؟ بۇنىڭدىن ۋەقەلىكىنى جەلپ قىلارلىق قىلىپ يېزىش ئۇسۇلىنى ئۆگىنىۋېلىڭ .

▲ ئىلاۋە ۋە مۇناسىۋەتلىك ماتېرىياللار ▲

«سۇ بويىدا»نىڭ ئاپتورى ھازىر شى نەيئەن دەپ قارىلىپ كەل-مەكتە . لو گۇەنجۇڭ بولسا روماننى پىششىقلاپ ئىشلىگەن بولۇشى مۇمكىن . بۇ مەسىلىنى يەنىمۇ چوڭقۇرلاپ تەتقىق قىلىشقا توغرا كېلىدۇ . شى نەيئەن توغرىلۇق ئېنىق خاتىرىلەر ناھايىتى ئاز . ئۇ تەخمىنەن يۈەن سۇلالىسىنىڭ ئاخىرى ، مىڭ سۇلالىسىنىڭ باشلىرىدا ياشىغان بولۇپ ، يۇرتى ھازىرقى جياڭسۇ ئۆلكىسىنىڭ تەيجۇ شەھىرى تەۋەلىكىدىكى شىڭخۇا بولۇشى مۇمكىن . 20 - ئەسىرنىڭ 20 - يىللىرىدىن كېيىن ، شىڭخۇا ، دافېڭ ئەتراپىدىن شى نەيئەن توغرى-لۇق بىر تۈركۈم مەدەنىي يادىكارلىقلار ئارقا - ئارقىدىن تېپىلىپ ، «سۇ بويىدا»نىڭ ئاپتورى ھەققىدىكى تەتقىقاتنى زور دەرىجىدە ئىلگىرى سۈردى . لېكىن ، مۇتەخەسسسلەر ئارىسىدا بۇ ماتېرىياللارنىڭ راست - يالغانلىقى توغرىلۇق تالاش - تارتىش بار . بەزىلەر ھەتتا

«شى نەيئەن» ئاپتورنىڭ ئۆز ئىسمىنى يوشۇرۇش ئۈچۈن قويۇۋالغان ئىسمى ، ئەمەلىيەتتە مۇنداق ئىسمىلىك ئادەم ئۆتۈپ باقمىغان ، دەپ قاراشماقتا .

شمالىي سۇڭ سۇلالىسىنىڭ شۈەنخې يىللىرى (1119 — 1125) پارتلىغان سۇڭ جياڭ باشچىلىقىدىكى دېھقانلار قوزغىلىڭىنىڭ كۆلىمى بەك زور بولمىسىمۇ ، لېكىن تەسىرى ناھايىتى كۈچلۈك بولۇپ ، كېيىن خانغا تەسلىم بولغان . سۇڭ جياڭ قاتارلىقلارمۇ ئاخىر ئۆلتۈرۈۋېتىلگەن . سۇڭ جياڭ قاتارلىقلار ھەققىدىكى ھېكايىلەر ئاللىبۇرۇنلا ئەل ئارىسىدا تارقىلىپ يۈرگەن بولۇپ ، مەدداھلار قايتا - قايتا تولۇقلاپ سۆزلەش ئارقىلىق ، سۇڭ سۇلالىسىنىڭ ئاخىرى ، يۈەن سۇلالىسىنىڭ باشلىرىدا «سۇ بويدا» نىڭ ئاساسلىق قۇرۇلمىسى شەكىللىنىپ بولغان . يۈەن سۇلالىسى مەزگىلىدە نۇرغۇن «سۇ بويدا» چاڭچىللىرى مەيدانغا كەلگەن ، بەزىلىرى تا ھازىرغىچە ساقلىنىپ كەلگەن بولۇپ ، ئۇلاردا لى كۈي ، يەن چىڭ قاتارلىقلار ھەققىدىكى رىۋايەتلەرمۇ بار . يۈەن سۇلالىسىنىڭ ئاخىرى ، مىڭ سۇلالىسىنىڭ باشلىرىدا ئۆتكەن ئۇلۇغ يازغۇچى شى نەيئەن خەلق ئارىسىدا تارقىلىپ يۈرگەن قىسسىلەرگە ئاساسەن ، ئاخىر بۈگۈنگىچە يېتىپ كەلگەن «سۇ بويدا» رومانىنى يېزىپ چىققان .

«سۇ بويدا» رومانىنى قەدىمكى زاماندىكى دېھقانلار قوزغىلىڭى تەسۋىرلەنگەن ئۇلۇغۋار ئېپوس دېيىشكە بولىدۇ .

بۇ روماندا دېھقانلار قوزغىلىڭىنىڭ جەمئىيەتتىكى قاراڭغۇلۇق ۋە چىرىكلىك ، بولۇپمۇ ھۆكۈمران سىنىپلارنىڭ جىنايى قىلمىشلىرى نەتىجىسىدە «ئەمەلدارلار باي ، پۇقرالار نامرات» بولۇش سەۋەبىدىن كېلىپ چىققانلىقى ھەقىقىي يوسۇندا يورۇتۇپ بېرىلگەن . روماندا گاۋ چيۇ ، جى جىڭ ، تۇڭ گۈەن ، يالڭ جىيەن قاتارلىق «تۆت مەككەر» كونكرېت تەسۋىرلەنگەن بولۇپ ، ئۇلارنىڭ ھەممىسىلا بۇزۇقچىلىقتا ئۇچىغا چىققان نائىنساپ كاتتا ئەمەلدارلار . ئەسەرنىڭ بېشىدا گاۋ چيۇ توپ تېپىش ماھارىتىگە تايىنىپ دۈەنۋاڭ (ئاز ۋاقىتتىن كېيىنلا پادىشاھ بولىدۇ ، يەنى سۇڭ خۇيزۇڭ) نىڭ قەدىرلىشىگە

ئېرىشىدۇ ھەم ، ناھايىتى تېزلا ئەمىر بولىدۇ . گاۋ ئەمىر مەنەپكە ئولتۇرۇپلا شەخسىي ئۆچ - ئاداۋىتىنى دەپ ۋاڭ جىنشى كېچىلەپ قېچىپ كېتىشكە مەجبۇر قىلىدۇ . كېيىن ، ئوغلى گاۋ يانپىننىڭ لىن چۇڭنىڭ خوتۇنىنى تارتىۋېلىشىغا پۇرسەت يارىتىپ بېرىش ئۈچۈن ، تۈرلۈك ھىيلە - مېكىرلەر بىلەن لىن چۇڭنى قىستاۋەرگەنلىكتىن ، لىن چۇڭ ئاخىر ئامالسىز لياڭشەن كۆلىگە چىقىپ كېتىدۇ .

گاۋ چيۇ قاتارلىق «تۆت مەككار» نىڭ قول ئاستىدا ، لياڭ جۇڭ - شۇدەك بىر تۈركۈم پارخور ئەمەلدارلار ، ئۇلارنىڭ قول ئاستىدا شى ۋۇدالاڭغا زىيانكەشلىك قىلىپ ئۆلتۈرگەن شى مىنچىڭدەك يەرلىك زومىگەرلەر بار . خەلق ئاممىسى مانا مۇشۇنداق قاتمۇقات بېسىم ئاستىدا چىداشقا ئامالسىز قېلىپ ، تەرەپ - تەرەپتىن ئىسيان كۆتۈرۈشكە باشلايدۇ . چاۋ گەي قاتارلىقلارنىڭ لياڭ شىجىپىننىڭ ھارام يىغقان مال - دۇنياسىنى تارتىۋالغانلىقى پارخور ، نەپسانىيەتچى ئەمەلدارلارغا بولغان غەزەپ - نەپرەت ۋە قارشىلىقنى روشەن ئىپادىلەپ بەرگەن . يەنە كېلىپ بۇ خىل قارشىلىق ئۇلارنىڭ يەنىمۇ ئىلگىرىلەپ قوزغىلاڭ كۆتۈرۈشىگە يول ئېچىپ بەرگەن .

روماندا ئېزىلگۈچىلەرنىڭ ئىلگىرى - ئاخىر بولۇپ ئىسيان كۆتۈرۈش يولىغا مېڭىشىدىكى كەچۈرمىشلىرى ناھايىتى جانلىق تەس-ۋىرلەنگەن بولۇپ ، ئۇلارنىڭ ھەققانىيەت ئۈچۈن كۈرەش قىلىش رو-ھى مەدھىيەلەنگەن . ھەر جاي ، ھەر تەرەپتىن كەلگەن قەھرىمانلار ئاخىر بىر يەرگە جەم بولۇپ ، قۇدرەتلىك بىر كۈچ بولۇپ ئۇيۇشىدۇ . بۇ تەرەققىيات باسقۇچىدا 40 - باب «لياڭشەن كۆلىدىكى پالۋانلارنىڭ جازا مەيدانىغا تەڭگەنلىكى ، باتۇرلارنىڭ ئاق ئەجدىھا بۇتخانىسىدا مەردلىك يولىدا جەم بولغانلىقى» ناھايىتى مۇھىم ئەھمىيەتكە ئىگە بولۇپ ، ئەنە شۇ مەزگىلدىن باشلاپ نۇرغۇن جايلاردىكى پالۋانلار بۇ يەرگە كېلىپ رەسمىي باش قوشىدۇ . سۇڭ جياڭنىڭ لياڭشەن كۆلىگە چىقىشى بىلەن بۇ جاي يەرلىك زومىگەرلەر بىلەن دۈشمەنلىشىپلا قالماي ، يەنە ئوردا بىلەن يەكۈمۈيەك تىركىشىدۇ . شۇنىڭ بىلەن لياڭ-شەن كۆلى ئىسيانچىلار ئىنتىلىدىغان جاي بولۇپ قالىدۇ . 40 -

بابتىن كېيىن ، كۈرەش تېخىمۇ كەسكىنلىشىدۇ ھەمدە ئۇلار نۇرغۇن شەھەرلەرگە ھۇجۇم قىلىدۇ . قوزغىلاڭچى قوشۇن كۈرەش جەريانىدا تېخىمۇ زور بېسىپ ، تېخىمۇ كۆپ پالۋانلار لياڭخىشەن كۆلىگە يىغىلىشقا باشلايدۇ . «لياڭخىشەن كۆلىدە پالۋانلارغا مەرتىۋە - مەنەپ بېرىلگەنلىكى» بۇنىڭ ئەڭ يۇقىرى پەللىسى ھېسابلىنىدۇ .

ئەسلىدىكى «سۇ بويىدا» رومانىدىكى سۇڭ جياڭ ئاممىنى باشلاپ تەسلىم بولۇپ ، لياۋغا جازا يۈرۈشى قىلىپ ، فاڭ لا قوزغىلىڭىنى تىنچىتىش ئۇرۇشىغا قاتناشقان بولسىمۇ ، يەنىلا قارائىيەت ۋەزىرلەر - نىڭ چەتكە قېقىشىغا ۋە زىيانكەشلىكىگە ئۇچراپ ، ئاخىر ئۆلتۈرۈۋېتىلىدۇ . سۇڭ جياڭ پەقەت پارخور ئەمەلدارلارغىلا قارشى ، ئەمما خانغا قارشى ئەمەس ، «ساداقەتمەنلىكى» كۈچلۈك . بۇ ئۇنىڭ تەسلىم بولۇشىنى قوبۇل قىلىشىدىكى تۈپكى سەۋەب . ئاخىر ئۆلۈم يولىغا مېڭىشى تەسلىمچىلىكنىڭ باشقا چىقىش يولى يوقلۇقىنى چۈشەندۈرۈپ بېرىدۇ .

«سۇ بويىدا» رومانىنىڭ ئۇزاق مەزگىللەردىن بېرى قىزغىن ئالقىشقا سازاۋەر بولۇشىنى ئۇنىڭ بەدىئىيلىكىنىڭ ناھايىتى يۇقىرىلىقىدىن ئايرىپ قاراشقا بولمايدۇ . ئۇنىڭدىكى ھېكايىلەرنىڭ ۋەقەلىكلىرى جىددىي ، تەسىرلىك ، رىۋايەت تۈسىگە باي بولۇپ ، كىشىنى قاتتىق ھاياجانغا سالىدۇ . ئۇنىڭدىكى نۇرغۇن مەشھۇر ھېكايىلەر ، مەسىلەن ، ۋۇسۇڭنىڭ يولۋاس ئۆلتۈرۈشى قاتارلىقلار كىشىلەرنىڭ كۈندىلىك سۆزلىشىدىغان تېمىسىغا ئايلىنىپ كەتكەن .

روماننىڭ تىلى ئېغىز تىلىنى ئاساس قىلىپ تۇرۇپ ، قايتا - قايتا تاۋلاش ئارقىلىق ئەدەبىي تىلغا ئايلاندۇرۇلغانلىقتىن ، ئاددىي ، چۈشىنىشلىك ، دەل ، جانلىق ، تۇرمۇش پۇرىقى كۈچلۈك بولغان . روماندىكى پېرسوناژلار تىلىمۇ ئۆزگىچىلىككە ئىگە بولۇپ ، پېرسوناژلارنىڭ سالاھىيىتى ، مەدەنىيەت ساپاسى ، خاراكتېرى قاتارلىقلارغا ئىنتايىن ماس كېلىدۇ . «سۇ بويىدا» نىڭ ئەڭ بۈيۈك تۆھپىسى شۇكى ، شۇنچىۋالا كۆپ

پېرسوناژنىڭ ئوبرازىنى ، يەنى 108 پالۋاننىڭ ئىچىدە ئاز دېگەندە يىگىرمىسىنىڭ ئوبرازىنى ناھايىتى روشەن ، مەڭگۈ ئەستىن چىقىمىغۇ - دەك دەرىجىدە تەسۋىرلەپ بەرگەن . بۇ روماندىكى ئاز بىر قىسىم ئايال كىشىنى ھېسابقا ئالمىغاندا ، كۆپىنچىسى كۈچتۇڭگۈر ئەزىمەتلەر بولۇپ ، ئەسلىدە ئۇلارنىڭ پەرقى ، خاراكتېرىنى گەۋدىلەندۈرۈش ناھايىتى تەسكە توختايتتى . لېكىن ، ئاپتور ئۇلارنىڭ خاراكتېرىنى شۇ قەدەر روشەن يېزىپلا قالماي ، ئۇلار ئوتتۇرىسىدىكى ئىنچىكە پەرقلەرنى ئىپادىلەشكەمۇ ئالاھىدە كۈچ سەرپ قىلغان . مەسىلەن ، لۇ جىد شېن ، لى كۈي ، ۋۇ سۇڭ قاتارلىقلارنىڭ ھەممىسىلا چامباشچىلىق ماھارىتى قالىتسۇ ئۈستۈن ، خاراكتېرى ئىنتايىن كۈچلۈك ، ھېچنەرسىدىن قورقمايدىغان قاپ يۈرەك ئەزىمەتلەر بولسىمۇ ، خاراكتېرى بىر - بىرىدىن روشەن پەرقلىنىپ تۇرىدۇ .

لىن چۇڭمۇ لياڭشەن كۆلىدىكى مەشھۇر پالۋانلارنىڭ بىرى . كەسپىي ھەربىي ئائىلىدە تۇغۇلغان ، ئۆزى يۇقىرى ئاستاندىكى 80 تۈمەن لەشكەرنىڭ مەشقاۋۇلى ، تۇرمۇشى پاراغەتتە ، ئائىلىسى تۇرمۇش شىمۇ كۆڭۈللۈك ، ئەسلىدە ئۇ «ئىسيان» بىلەن قىلچە مۇناسىۋەتسىز ئىدى . لېكىن ، كۈتۈلمىگەندە ئۇ بىر ئاۋازچىلىككە يولۇقۇپ قالىدۇ . خوتۇنىغا باشقىلارنىڭ بەتقىلىقلىق قىلغانلىقىنى بىلىپ ، دەرھال بېرىپ ئۇ لۈكچەكنىڭ ئەدىپىنى بېرىدۇ . ئەمما ، ئۇنىڭ بەگزادە گاۋ يانپى ئىكەنلىكىنى بىلگەندىن كېيىن ، ئۆزلۈكىدىن بوشاپ قالىدۇ . شۇنىڭدىن كېيىن ، دەردىنى ئىچىگە يۈتۈپ ، ئۆزىنى ئاياپ ، ئامال بار يۇقىرىدىكىلەرنى رەنجىتىپ قويماسلىققا تىرىشىدۇ . ھەتتا ساڭجۇ ئايەتلىرىغا پالانغان تۇرۇقلۇقمۇ يەنىلا دەردكە چىداپ ، جازا مۇددىتى توشقاندىن كېيىن يۇقىرى ئاستانگە قايتىش ئويىدا بولىدۇ . قارلىق تاغدىكى بۇتخانغا كىرىپ قېلىپ ، پايلاقچىلارنىڭ ئۆزى توغرىلۇق قىلىشقان گەپلىرىنى ئاڭلىغاندىن كېيىنلا ئاندىن قاتتىق غەزەپلىنىپ ئىسيان كۆتۈرىدۇ . لياڭشەن كۆلىگە چىققاندىن كېيىنمۇ ئۇ شۇ يەرنىڭ بېشى ، ئىچى تار ئاق يەكتەكلىك موللا ۋاڭلۇننىڭ ئەسكىلىكى - لىرىگىمۇ ئۈندىمەي يۈرىدۇ . چاۋ گەي قاتارلىقلار لياڭشەن كۆلىگە

چىقىپ ، ۋاڭ لۇننىڭ رەت قىلىشىغا ئۇچرىغاندىلا ئاندىن ۋاڭ لۇننىڭ ئەدىپىنى بېرىپ ، چاۋ گەينى ئۇنىڭ ئورنىغا ئولتۇرغۇزۇپ ، لياڭشەن كۆلىدىكى پالۋانلار ئۈچۈن ئاساس سالىدۇ . لىن چوڭ «سۇ بويىدا» دىكى ئەڭ ياخشى يارىتىلغان پېرسوناژلارنىڭ بىرى ھېسابلىنىدۇ . سۇڭ جياڭ لياڭشەن كۆلىدىكى ئاساسلىق ئاتامانلارنىڭ بىرى بولۇپ ، چاۋ گەي ئۆلگەندىن كېيىن ، ئۇنىڭ ئورنىغا چىقىدۇ . ئۇ ناھايىتى مۇرەككەپ شەخس بولۇپ ، بىر تەرەپتىن ، ئادالەت يولىدا بايلىقنى دوست تۇتمايدىغان ، دوستلۇقنى قەدىرلەيدىغان ، تەشكىللەش ۋە باشقۇرۇش قابىلىيىتى ئۈستۈن كىشى بولۇپ ، لياڭشەن كۆلىدىكى ئىشلارنىڭ تەرەققىياتىنى ئۇنىڭ رەھبەرلىكىدىن ئايرىپ قارىغىلى بولمايدۇ . يەنە بىر تەرەپتىن ، ئۇنىڭدا خانغا سادىق بولۇش ئىدىيىسى ناھايىتى كۈچلۈك . سۇڭ جياڭنىڭ «ساداقەتمەنلىك» ئىدىيىسى لياڭشەن كۆلىدە خېلى كەڭ ئاممىۋى ئاساسقا ئىگە بولۇپ ، ئەسلىدە يۇقىرى تەبىقىدىن كېلىپ چىققان نۇرغۇن كىشىلەر بىر مەزگىل ئۆزىنىڭ بېشىنى سىلىغان بۇ ئاقساقالنىڭ تەسلىم بولۇش ئويىغا قىزىقىپ ، مۇشۇ ئارقىلىق ئۆمۈرلۈك نەپكە ئېرىشىش خام خىيالىدا بولۇشىدۇ . سۇڭ جياڭ بولسا شۇلارنىڭ تىپىك ۋەكىلى بولۇپ ، «ئادالەت» يولىدا پالۋانلارنى جەم قىلىپ ، پارخور ، نەپسانىيەتچى ئەمەلدارلارغا قارشى تۇرغان بولسىمۇ ، لېكىن خانغا قارشى چىقمايدۇ . ئۆز مەنپەئىتىنى دەپ ئاقىۋەتتە لياڭشەن كۆلىدىكى ئۇلۇغۋار ئىشلارنى پۈتۈنلەي توختىتىپ قويدۇ . سۇڭ جياڭدىكى سېھرىي كۈچ ئۇنىڭ مۇرەككەپلىكىدە . بۇ خىل مۇرەككەپلىك ئاپتورنىڭ ئىدىيىسىدىكى ھەل قىلىش قىيىن بولغان زىددىيەتلەر توقۇنشىدىمۇ ئىپادىلىنىدۇ . لېكىن ، فېئودالزىم دەۋرىدە ياشىغان بىر يازغۇچىدىن فېئودالزىملىق خانلىق تۈزۈمىنى پۈتۈنلەي ئىنكار قىلىپ ، «ساداقەتمەن» بولۇشقا قارشى چىقىشنى تەلەپ قىلىش ، شۇ مەزگىلدىكى كىشىلەرنى چۈشەندۈرگەنلىك بىلەن باراۋەر بولسا كېرەك .

يېزىقچىلىق ۋە پائالىيەت


1. «ۋۇ يۇڭنىڭ مەۋلۇت سوۋغىتىنى پەم بىلەن قولغا چۈشۈر-
 گەنلىكى»دىكى سىر ئەڭ ئاخىرىدا ئوتتۇرىغا قويۇلغاندا، ئاۋۋال :
 «قېنى جاۋاب بېرىڭلارچۇ ، بۇ يەتتە كىشى زادى كىم ؟» دەپ سورى-
 لىپ ، ئاندىن ئۇلار بىر - بىرلەپ تونۇشتۇرۇلغان . بۇنىڭدىن مەدداھ-
 لارنىڭ تەلەپپۇزى چىقىپ تۇرىدۇ . ھازىرمۇ خەلق ئارىسىدا مۇشۇنىڭغا
 ئوخشاپ كېتىدىغان مەدداھلىق ئەدەبىياتى ئاز - تولا بار . سىلەر
 سىنىپتا مەدداھلىق پائالىيىتى ئويۇشتۇرۇپ ، ئۈچ - تۆت ساۋاقداشنى
 تاللاپ ، مەدداھلارنى دوراپ خالىغان بىرەر ھېكايىنى سۆزلىتىپ بې-
 قىڭلار .

2. ۋاقتىڭلار يەتسە ، «سۇ بويىدا» رومانىنى تېپىپ ئوقۇپ
 بېقىڭلار .

بەشىنچى بۆلەك

ھايات تەسراتلىرى

ھايات مۇساپىسىنىڭ ئەھمىيىتى پەقەت ياشاشلا ئەمەس ، بەلكى ياشاش جەريانىدا مول تەسراتلارغا ئېرىشىشتە . « بىلەنچى بوۋاي » ناملىق ئەسەردە چوڭقۇر ئىنسانىي پەزىلەت ئىپادىلىنىپ « مەن » نىڭ ئۆكۈنۈشى ۋە ئۆزىنى قايتا تونۇشى ئىپادىلەنگەن بولسا ، « تەنھا قېيىق » تا ئادەت كۈچلىرىنىڭ ئاسارىتىدىن قۇتۇلۇشقا ئىنتىلىۋاتقان كىشىلىك ئىستەك ئىپادىلەنگەن . « چۈنكى مەن — ئادەم » ناملىق ئەسەردە ئادەملىك قىممىتىنى تېپىپ ۋە جارى قىلىپ ياشاش تۇيغۇسى ئىپادىلەنگەن . بۇ سەمىمىي قەلب ئىزھارلىرىنى ئوقۇش ئارقىلىق ، بىزنىڭ ھاياتقا بولغان زوقىمىز تېخىمۇ ئېشىپ ، ئۇنى تېخىمۇ قەدىرلەيدىغان بولىمىز .



17. بىلەنچى بوۋاي

ئەختەم ئۆمەر

— بالام ، بىلەي دېگەن ئەسقاتىدىغان نەرسە ، بىر ئۆيدە كەم دېگەندىمۇ تۆت - بەش پىچاق ، بىر - ئىككى قىمىراق ، كەكە ، پالتا بولىدۇ . بىرەر بىلەي بولسا ، ئىشلەتكەندە قىينالمايمىز . بۇرۇنقى چاغلاردا ھەممە ئەر كەكلەردە راۋۇرۇس بىردىن پىچاق بولىدىغان ، ئەمدى ئون ئەردىن سورسا ، بىر پىچاق چىقمايدىغان بولۇپ قالدى . ئېلىپ قويۇڭ ، ئۆيدە لازىم بولىدۇ . بۇ مەخسۇس بىلەي تېشىدىن مۇشۇنداق چاسلاپ ، سېلىقلاپ ياسالغان بىلەي ، بۇ تاشنى تاغدىن ئالماق قانچىلىك تەس ، مېنىڭ تۇرقۇمنى كۆردىڭىزمۇ ؟

ئالدىمدا سۆزلەۋاتقان بوۋايغا يېڭىۋاشتىن سەپسالدىم :

ئۇنىڭ قاتراڭغۇ ، ئورۇق يۈزىنىڭ ساقالسۇز يەرلىرىنى ، بولۇپ-مۇ پېشانىسىنى قاسساپنىڭ گۆش چانايدىغان دۆشسىدىكى ساناقسىز قالايمىقان پالتا ئىزدەك قورۇقلار قاپلىغان ، ساقىلى پۈتۈنلەي ئاقارغان ، قېشىنى ئاق ئارىلىغان ، كىرلىشىپ ، پۇرلىشىپ كەتكەن ئاق خەسە يەكتىكىنىڭ بەلۋېغىنىڭ يۇقىرى تەرىپى ئوچۇق بولۇپ ، قورساقلىرى ئىچىگە تارتىپ لەش بولۇپ قالغان تېرىلىرىمۇ قورۇقلد-شىپ ، قوۋۇرغىلىرى كۆرۈنۈپلا قالغان ، مەيدىسىدىكى شالاڭ تۈكلەر-گىمۇ ئاق ئارىلىغان ، كەڭ پۇچقاق قارا تامبىلىنىڭ تىزىنىڭ تۆۋىنى ئۆزىگە ئوخشاش قورۇلۇپ رەڭگىنى يوقاتقان ، پۈتتە چورۇق كىيىد-ۋالغان ، ئوڭ يانپېشىدا ئۇزۇن ، قىزلارنىڭ 40 كوكۈلىسىدەك بوي تاسمىلىق پىچاق ئېسىلغان ، پاختا يىپتىن ئىشلەنگەن تامبال بېغى تىزىغىچە ساڭگىلاپ تۇرىدۇ . ئۇ ئالدىغا خېلىلا مۇكەپچىگەن بولۇپ ، ئالدىدىكى ئۆزىگە ئوخشاش قېرىپ سالپىيىپ قالغان ، زەمبىل بەل

كۆك ئېشىكىگە يۆلىنىپ تۇرىدۇ . ئۈستىدىكى مەخسۇس تىكىلگەن يوغان خۇرجۇننىڭ ئىككى كۆزىگە لىقلاپ سېلىنغان بىلەي تاشنىڭ ئېغىرلىقىدىن ، ئېشەكنىڭ بېلى قىسماقتەك ئېگىلىپ ، يۇڭلۇق قورسىقى پولىتېيىپ قالغانىدى . ئۇ تالغان پۈتىنى نۆۋەت بىلەن يۆتكەپ تۇراتتى . بوۋاينىڭ كۆزى قورۇقلار ئارىسىدا قىسىلىپ كىچىكلەپ قالغان ھەم چاپاق باسقاندى . قېرىلىقتىن ئېشەك ھەيدەيدىغان يۇلغۇن تايىقى تۇتقان قولى ئېغىزى بىلەن قوشۇلۇپ ھە دەپ تىترەپ تۇرىدۇ ...

— چوڭ دادا ، قانچە ياشقا كىرگەنلا ؟

ئاغزىمدىن «ئالاي» دېگەن سۆزنىڭ چىقىشىنى كۈتۈۋاتقان بو-
ۋاي ، بۇ سوئالنى خالىماي :

— چامبىلىكام 80 دىن ئاشتىم ، — دەيدى

— بۇ بىلەي تاش تاغنىڭ قانداق يېرىدىن چىقىدۇ ؟

بوۋاي ئۈمىدلىك ھەم ئۈمىدسىزلىك نەزىرى بىلەن ماڭا تىكىل-
دى .

— تاغنىڭ بىلەي تاش چىقىدىغان يەرلىرى بار . ئۇ ئېگىز چوققىد-

دىنىمۇ ، بەل ، تۆپىلەردىنمۇ چىقىدۇ .

— مۇشۇنداق پارچە - پارچە بولامدۇ ياكى ...

— ئالدىغا تەييار ئۇچرايدىغان گەپ نەدە ؟ بولغا ، مېتىن بىلەن

چاقىدىغان گەپ ، كۆردىڭىزمۇ ماۋۇ قولنى ، بىر خورجۇن ياڭقىڭىز

بولسا ، ھەمساتتا چېقىپ بېرىمەن ...

ئۇنىڭ قارا ، قېتىپ قالغان دوقماق قوللىرى قانداق بىلەن تولغا-

نىدى . مېنىڭ ھەيران قالغىنىمدىن ، ئۇنىڭ چىرايىغا تەبەسسۇم ياماش-

تى .

— بىر كۈندە مۇشۇنداق بىلەيدىن قانچىنى ياسايسىز ؟

ئۇ كۆزۈمگە ھومىيىپ تىكىلدى . قولى بىلەن بىلەينى ئۇرۇپ :

— بۇ سېغىز ئەمەس بالام ، تاش . بىر كۈندە قانچىنى ئەمەس ،

نەچچە كۈندە بىرنى ياسايسەن ؟ دەپ سوراپسىز . مەن ئېغى بار تامبال

كىيگەندىن تارتىپ ، ئۆمرۈم مۇشۇ بىلەي تاش بىلەن ھەپلىشىپ

ئۆتۈۋاتىدۇ . بىر كۈندە بىر بىلەي تاش ياساپ باقمىدىم ...

— بىرى قانچە پۇل؟

بوۋاينىڭ چىرايىغا كۈلكە يۈگۈرۈپ ، قىسىلغان كۆزلىرى ئۈ-
مىدلەندى .



— ئاۋۋال تاللاڭ بالام ، ئوخشاش ئەمەس ، چوڭنىڭ چوڭراق ،
كىچىكىنىڭ كىچىكرەك . بۇرۇن خېلى پۇلغا ئالاتتى ، ھازىر ئەرزان ،
ماۋۇ چوڭى بىر يېرىم كوي ، باھا قويمايمەن ، ماۋۇ كىچىكى يېرىم
كوي شۇ ، يوقلاڭ گەپ .

مېنىڭ بوۋايغا قاراپ ئىچىم سىيرىلىپ كەتتى . گېلىمغا بىر
نەرسە تۇرۇپ قالغاندەك بولدۇم . نېمىدېگەن ئېغىر ئەمگەك ، زور
بەدەل ! نېمىدېگەن كۆپ ئەجىر ، ئەرزان نەرخ ...

— چوڭ دادا بالىلىرىڭىز يوقمۇ؟

— بولمامدىغان ، توققۇز قىزىم بار . خۇدا بەرگەن توققۇز قىزىم.

گۈل ، ھەممىسى بالا - چاقىلىق .

— ئۇلار سىزگە ...

— ھەممىسىنىڭ ۋاي دادا ، دەپ ھالى يوق ، يىغلاپ دېمىگىنى

قالمايدۇ ، بىرىنچىدىن ، ئاتا كەسپىمنى تاشلاپ ھايات تۇرۇپ بىكار

تۇرالمايمەن . بىكار نان يەپ يېتىپ كۈيئوغۇلنىڭ ئالدىدا تۇرۇشنى

يامان كۆرسەن . ئۇ بىچارىلەرمۇ ۋاي دەپ ھالى قالمايدۇ . لېكىنرە ،

مەن ئۇلارنىڭ ئالدىدا ئىچىم سىقىلىپلا تۇرىدۇ . ئۆزۈمچە بويۇن

قىسقاندەك بولۇپ كېتىمەن . ئۆمرۈمدە بويۇن قىسقان ئەمەسمەن با-

لام . مېنى تولا سۆزلەتمەي ، بىرەرنى ئالسىڭىز ئېلىڭ ، بولمىسا ماڭا

كاشلا قىلماڭ . بۇ ئۆزى ئەرزان مال ، بىر ئۆيدە بولمىسا قەدرى

ئۆتۈلىدىغان نەرسە ، پىچىقىڭىز ھەرقانچە بەلەن بولسىمۇ ، ھامان

گاللىشىدۇ .

مەن چوڭ بىلەي تاشتىن قولۇمغا ئېلىۋىدىم ، بوۋاي خۇشاللىق-

تىن چىشىمىز ئاغزىنى يوغان ئېچىپ تېخىمۇ خۇشال بولۇپ كەتتى .

ئۇ بىلەينىڭ ئويدانلىقىنى ماختاپ كۆپ سۆزلەپ كەتتى . مەن پۇلنى

ئايرىپ بولۇپ ، توختاپ قالدىم .

بوۋاي كۈلكىدىن توختاپ ماڭا ئىككىلىنىش نەزىرى بىلەن تىكىل-

دى .

— چوڭ دادا ، ھەممە بىلىيڭىز قانچە چىقار؟

بوۋاي ماڭا ئەجەبلىنىپ قاراپ خۇشياقمىغان بىر ھالدا :

— ئون سەككىز ... ، — دېدى .

— ھەممىنى ئۆز نەرخى بويىچە مەن ئالاي .

بوۋاي ھەيران بولۇپ ماڭا قاراپ قالدى .

— سىز ... سىز ھەممىنى ئالىمەن دېدىڭىزما؟

— ھەئە .

— قانداق قىلىسىز؟

—

مەن بۇ تەرىپىنى ئويلىمىغاچقا ، دەرھال جاۋاب بېرىلمەي دۇدۇقلاپ قالدىم .

— ئەمدى ... سىزنى ... ساتمەن دەپ ئاۋازە بولۇپ يورمىسىن دەپ .

— بىر ئۆيگە بىرى يېتىدۇ ... سىز ھەممىنى ئېلىپ ... ماڭا ئىچ ئاغرىتىۋاتامسىز ؟ بىرنى ئىشلىتىپ ، قالغىنىنى ئەسكى چالما ئورنىدا ... تەستە ياساپ تاغدىن ئەكەلدىم . ھىم ، ماڭا ئىچ ئاغرىتقۇچە ئۆزىڭىزگە ئىچ ئاغرىتىڭ . كۆزىڭىزگە بىچارە كۆرۈنۈۋاتامدەن ؟ ھىم ...

— ئەمىسە ماۋۇ بىرىنىڭ پۇلىنى ...

— سىزگە بەردىم .

بوۋاي كەينىگە قارىماستىن ئېشىكىنى يېتىلەپ مېڭىۋەردى . سۈدىمىزنىڭ ئاخىرىغا ئۈلگۈرۈپ كەلگەن خىزمەتدەشم :

— ساراڭ قېرى ئىكەنغۇ بۇ ؟ ئىدچ ئاغرىتتىمىڭ دەپمۇ يامانلامدۇ ؟ ! تاشقا دەسەپ يۈرۈۋاتساق ، پۇلغا تاش ئالدىغان ئارتۇق پۇلۇڭ بارمۇ ؟ بىزنى مېھمان قىل .

— ئاداش ، ئىدارىدىكى ھەممەيلەن ئۇ بوۋاينىڭ بىلىيدىن بىر-دىن ئالايلى ، — دېدىم مەن .

ئۇ كۆزۈمگە تىكىلىپ قاراپ قالدى .

— ھەممىسىنىڭ پۇلىنى مەن تۆلەيمەن .

دوستۇم تېخىمۇ ھەيران بولدى .

1986 - يىلى 29 - نويابىر . قەشقەر .

ئىزدىنىش ۋە مەشىق

1 . ھېكايىنى ئوقۇپ تۆۋەندىكى مەسىلىلەرنى چۆرىدەپ قارىشىد-ئىزىنى سۆزلەپ بېقىڭ .



- 1) ھېكايىدىكى «مەن» نېمە سەۋەبتىن بىلەي تاشقىن بىرنى سېتىۋېلىش ئورنىغا ھەممىنى بىراقلا سېتىۋالماقچى بولىدۇ؟
 - 2) بوۋاي خۇشال بولۇش ئورنىغا، ئەكسچە نېمىشقا قاتتىق خاپا بولىدۇ ھەمدە «مەن» گە بىر دانە بىلەي تاشنى بىكارغا بېرىۋەتكىنچە كېتىپ قالىدۇ؟
 - 3) ئەگەر سىز بوۋاينىڭ ئورنىدا بولسىڭىز قانداق قىلاتتىڭىز؟
2. ئاپتور ھېكايىدە بوۋاينىڭ قىياپىتىنى ناھايىتى ئىنچىكە تەسۋىرلىگەن. بۇنداق تەسۋىرلەشنىڭ نېمە رولى بار؟

18. تەنھا قېيىق

مۇختار مەخسۇت^①

ساھىلدا تۇرىدۇ تەنھا بىر قېيىق ،
داتلاشقان قوزۇقتا باغلاقلىق مەھكەم .
ئۇ بۇندا تاشلىنىپ ياتقىلى نىكەم ،
ئاستىدا لاتقىلار بوغىدۇ دىمىق .

يىراقتا ، زەڭگەررەڭ دېڭىز يۈزىدە ،
يەلكەنلىك كېمىلەر سويلايدۇ ئەركىن .
يېگانە شۇ قېيىق تەلمۈرەر غەمكىن ،
ئۆكۈنۈش ياشلىرى ئەگىپ كۆزىدە .

دولقۇنلار كېلىدۇ ئېيتىپ ئارىيە ،
يېتەكلەپ بارغىنى ئۇنى دېڭىزغا .
نە ئامال بىچارە بۇ «تۇتقۇن قىز» غا ،
غىچىرلاپ بىر ئاچچىق قىلىدۇ نالە .

كېمىلەر ئۇپۇققا كەتتى يىراقلاپ ،
ئۇ تۇرار شاۋقۇنسىز ساھىلنى ساقلاپ .

① مۇختار مەخسۇت 1957 - يىلى گۇما ناھىيىسىدە تۇغۇلغان . شائىر ، ئەدەبىي تەرجىمان . تەتقىقاتچى . ئۇنىڭ «تەنھا قېيىق» ، «ئاشىقلار سېھرى» ناملىق شېئىرلار توپلىمى ، «ئىلاھە چوققىسى» ناملىق نادىر شېئىرلار تەرجىمە ئەسىرى ، «مۇخىرلىق سەنئىتى» ناملىق تەتقىقات كىتابى نەشر قىلىنغان .

ئىزدىنىش ۋە مەشىق

1. بۇ لىرىك شېئىردىكى «دېڭىز» ، «تەنھا قېيىق» ، يىراقنا
 ئەركىن ئۈزۈپ يۈرگەن «يەلكەنلىك كېمە» لەرنىڭ نېمىلەرگە سىم-
 ۋول قىلىنغانلىقىنى سۆزلەپ بېقىڭلار .

2. شېئىردا «داتلاشقان قوزۇق» قا باغلاقلىق تەنھا قېيىقنىڭ
 ئۆكۈنۈش - نالىلىرى تەسۋىرلەنگەن . سىز تۇرمۇشتىكى كونكرېت
 ئىشلارغا بىرلەشتۈرۈپ قېيىقنى مەھكەم باغلاپ تۇرغان «داتلاشقان
 قوزۇق» نىڭ نېمىگە قارىتىلغانلىقىنى سۆزلەپ بېرەلمىسىز ؟

3. شېئىردا «تەنھا قېيىق» نىڭ يىراق دېڭىزدا ئەركىن ئۈزۈپ
 يۈرگەن كېمىلەرگە قاراپ غەمكىن تەلمۈرۈشلىرى تەسۋىرلەنگەندىن
 كېيىن «نە ئامال بىچارە ، بۇ تۇتقۇن قىز ، غا» دەپ يېزىلغان . بۇ
 بىر خىل ئۈمىدسىزلىك ھېسسىياتىمۇ ياكى كىشىلىك ھاياتتىكى ئا-
 مالسىزلىقمۇ ؟

4. بۇ شېئىردىكى مىسرالارنىڭ قاپىيىلىنىشىدە قانداق ئالاھىدە-
 لىك بارلىقىنى بايقىدىڭلار ؟ شېئىرنىڭ بۇ جەھەتتىكى ئالاھىدىلىكىنى
 «بار دۇنيادا شۇنداق ئادەملەر» ، «بۇلبۇلنى سولما ، قەپەسكە» دەپ-
 گەن شېئىرلارنىڭ قاپىيە ئالاھىدىلىكى بىلەن سېلىشتۇرۇپ پەرقلەردىن-
 نى سۆزلەپ بېقىڭلار .

19. دېرىزە^①

تىگىرت

بىر دوختۇرخانىنىڭ كېسەلخانىسىدا ئىلگىرى ئىككى نەپەر كېسەل ياتقان ، ھەر ئىككىسىنىڭ كېسەللىكى ئېغىر ئىدى . بىرلا ئىشكى ، بىرلا دېرىزىسى بار بۇ كېسەلخانا ئىنتايىن تار بولۇپ ، ئىككىسى ئارانلا سىغاتتى . كېسەلخانىنىڭ ئىشكى كارىدورغا ، دېرىزىسى سىرتقا قارايتتى .

كېسەللەرنىڭ بىرىگە ھەر كۈنى ئەتىگەن ۋە چۈشتىن كېيىن بىر سائەت ئولتۇرۇشقا رۇخسەت قىلىنغانىدى . ئۇنىڭ كارىدورنى دېرىزە تۈۋىدە ئىدى .

يەنە بىرى بولسا كېچە - كۈندۈز مىدىرلىماي يېتىشقا مەجبۇر ئىدى . ئەلۋەتتە ، ھەر ئىككىسىلا جىمجىت يېتىپ داۋالانمىسا بولمايتتى . ئۇلارنى ھەممىدىن بەك ئازابلايدىغىنى ، ئىككىسىنىڭ كېسەللىكى ئۇلارنىڭ ھەرقانداق ئىش قىلىشىغا يول قويمىتتى ، ئۇلارغا ئىچ پۇشۇقىنى چىقىرىدىغان ھېچبىر ئەرمەك يوق ئىدى : كىتاب ئوقۇيالمايتتى ، رادىئو ئاڭلىيالمىتتى ، تېلېۋىزورمۇ كۆرەلمەيتتى پەقەت جىمغىنا ياناتتى ، يەنە كېلىپ بۇ كېسەلخانىدا ئىككىسىدىن باشقا ھېچكىم يوق ئىدى . شۇڭا ، ئۇلار دائىم سائەت - سائەتلەپ پاراڭلىشىپ ياناتتى . ئۆزلىرىنىڭ ئائىلىسى ، خوتۇن - بالىلىرى ، خىزمىتى ھەمدە قانداق ئۇرۇش قىلغانلىقى ، نەلەرگە ساياھەتكە بارغانلىقى قاتار . لىقلار توغرىسىدا پاراڭلىشاتتى . ھەر كۈنى ئەتىگەن ۋە چۈشتىن كېيىن ۋاقىت توشقان ھامان ، دوختۇرخانا دېرىزە تۈۋىدە ياتقان كېسەل .

① «چەت ئەل ھېكايىلىرىدىن تاللانما» ژۇرنىلىنىڭ 1987 - يىللىق 7 - سانىدىن تەرجىمە قىلىندى . تىگىرت - ئاۋستىرالىيە بازىغۇچىسى .

نى يۆلەپ ئولتۇرغۇزۇپ قويانتى ، شۇنىڭ بىلەن ئۇنىڭ بىر سائەت ئولتۇرۇشى باشلىناتتى . ھەر قېتىم شۇنداق ئولتۇرغاندا ، ئۇ ھەمرا- ھىغا دېرىزىنىڭ سىرتىدا كۆرگەنلىرىنى سۆزلەپ بېرىتتى . كۈنلەر ئۆتۈشى بىلەن ھەر كۈنى مۇشۇ ئىككى سائەت ئۇنىڭ ھەمراھىنىڭ تۇرمۇشىنىڭ پۈتكۈل مەزمۇنى بولۇپ قالدى .

ئېنىقكى ، بۇ دېرىزە بىر باغچىغا قاراپ تۇراتتى . باغچىنىڭ ئىچىدە بىر كۆل بار ، كۆلدە توپ - توپ ياۋا ئۆردەك ۋە ئاق قۇلار بەخىرامان ئۈزۈپ يۈرەتتى . باغچىدىكى بالىلارنىڭ بەزىلىرى ئۇلارغا بولكا ئۇۋاقلارنى تاشلاپ بەرسە ، بەزىلىرى قەغەز قېپىقلارنى سۇدا لەيلىتىپ ئوينايىتتى . جۈپ - جۈپ ئاشىق - مەشۇقلار قول تۇتۇشۇپ دەرەخ سايىلىرىدە سەيلە قىلىشاتتى . باغچىدا رەڭگارەڭ گۈللەر ھۈپ- ھۈپ ئېچىلىپ كەتكەن ، كۆپىنچىسى ئەتىرگۈل ، يەنە ھۆسن تالە- شىپ ، نازۇ كەرەشمە قىلىپ تۇرغان مودەنگۈل بىلەن تىرناقگۈللەرمۇ بار . باغچىنىڭ بىر چېتىدە چويلا توپ مەيدانى بار ئىدى . ئۇ يەردە پات - پات ئاجايىپ قىزىقارلىق مۇسابىقىلەر ئۆتكۈزۈلۈپ تۇراتتى . بەزىدە تېخى پالاق توپ مۇسابىقىلىرىمۇ ئۆتكۈزۈلۈپ قالاتتى . ئۇلار- نىڭ توپ ماھارىتى ھەل قىلغۇچ مۇسابىقىگە چۈشىدىغانلارنىڭكىگە يەتمىسىمۇ ، ھەرھالدا بوش چاغلىغىلى بولمايتتى . يەنە بىر تەرەپتە بولسا دومىلاتما توپ ئوينىيدىغان بىر چىملىق بار ئىدى . باغچىنىڭ ئاياق تەرىپىدە قاترىسىغا كەتكەن ماگىزىن ، ماگىزىنلارنىڭ كەينىدە قايناق شەھەر مەنزىرىسى غۇۋا كۆرۈنۈپ تۇراتتى .

ياتقان كېسەل بۇلارنى پۈتۈن زوقى بىلەن ئاڭلايتتى . مۇشۇ چاغدىكى ھەربىر مىنۇت ئۇنىڭغا غايەت زور ھۇزۇر بېغىشلايتتى . تەسۋىرلەش يەنە داۋاملاشماقتا ئىدى : بىر بالىنىڭ كۆلگە چۈشۈپ كەتكىلى تاس قالغانلىقى ، يازلىق كىيىم كىيىۋالغان قىزنىڭ نەقەدەر چىرايلىقلىقى ، ئارقىدىنلا كىشىنى ھەيران قالدۇرىدىغان يەنە بىر مەيدان چويلا توپ مۇسابىقىسىنىڭ باشلانغانلىقى . ياتقان كېسەل بۇ جانلىق تەسۋىرلەشلەرنى ئاڭلاپ ، ئاشۇ ئىشلارنى خۇددى ئۆز كۆزى بىلەن كۆرگەندەك بولدى .

بىر كۈنى چۈشتىن كېيىن ، بىر پالاق توپ تەنھەرىكەتچىسىنىڭ توپنى پالاق ئۈستىدە ئوينىتىپ يۈرگەنلىكىنى ئاڭلاۋېتىپ ئۇنىڭدا توساتتىنلا مۇنداق بىر خىيال پەيدا بولۇپ قالدى : نېمىشقا دېرىزە تۈۋىدىكى ئاشۇ ئادەملا دېرىزە سىرتىدىكى ئىشلاردىن ھۇزۇرلىنىدۇ ؟ مەن نېمىشقا شۇنداق پۇرسەتكە ئېرىشەلمەيمەن ؟ ئۇ ئۆزىدە مۇشۇنداق خىيالىنىڭ پەيدا بولۇپ قالغانلىقىغا ئۆكۈندى ۋە ئۇنى قايتا ئويلىمىسا .

لىققا تىرىشتى . قېرىشقاندىكى ، ئويلىمايمەن دېگەن سېرى ، بۇ خىيال ئۇنىڭ كاللىسىغا شۇنچە ئورنىۋالدى . بىرنەچچە كۈندىن كېيىن ، بۇ خىيال ئاخىر «مەن نېمىشقا دېرىزە يېنىدا ياتمايمەن ؟» دېگەنگە ئۆزگەردى .

بۇ خىيال كاللىسىغا كىرىۋېلىپ ، كۈندۈزلىرى ئازابلاندى ، كەچلىرى ئۇيقۇسى قاچتى . نەتىجىدە ، كېسلى كۈندىن - كۈنگە ئېغىرلىشىپ كەتتى ، دوختۇرلارمۇ بۇنىڭ سەۋەبىنى بىلەلمەي قالدى . بىر كۈنى كەچتە ، ئۇ ئادىتى بويىچە كۆزلىرىنى تورۇسقا تىكىپ ياتاتتى ، بىر چاغدا ئۇنىڭ ھەمراھى ئۇشتۇمتۇت ئويغىنىپ ، قاتتىق يۆتىلىپ كەتتى . ئارقىدىنلا نەپىسى قىسىلىپ ، ھاسىراشقا باشلىدى . ئۇنىڭ كانىيىنى بەلغەم توسۇۋالغانىدى . ئۇ قوللىرىنى سىپىياشتۇرۇپ كۈنۈپكىنى ئىزدىدى . كۈنۈپكىنى باسسلا نۆۋەتچى سېستىرالار دەرھال يېتىپ كىرەتتى .

لېكىن ، ئۇ مىدىرلاپمۇ قويماي جىمجىت يېتىۋەردى . كاللىسىدىن «ئۇ نېمىشقا دېرىزە تەرەپتىكى كارىۋاتنى ئىگىلىۋالدى ؟» دېگەن بىرلا خىيال نېرى كەتمەيتتى .

ئازابلىق يۆتەل تۈن جىمجىتلىقىنى بۇزۇپ تاشلىدى . كېسەل يۆتىلىۋېرىپ بوغۇلدى . . . يۆتلى توختىدى . . . بىردەمدىن كېيىن نەپىسىمۇ توختاپ قالدى .

يەنە بىر كېسەل بولسا يەنىلا تورۇسقا تىكىلگىنىچە جىمجىت ياتاتتى .

ئەتىسى ئەتىگەندە ، يۈز يۇيۇشقا سۇ ئەكىرگەن سېستىرالار ئۇ كېسەلنىڭ ئاللىقاچان جان ئۈزگەنلىكىنى كۆردى ۋە خۇددى ھېچ ئىش

بولمىغاندەك جەسەتنى جىمغىنا ئېلىپ چىقىپ كېتىشتى .
بىرنەچچە كۈن ئۆتۈپ كەتتى ، ئاخىر يالغۇز قالغان كېسەل
ئۆزىنىڭ دېرىزە يېنىدىكى كارىۋاتقا يۆتكەلسە بولىدىغان - بولمايدىغان
لىقىنى سورىۋېدى ، سېستىرالار ئۇنى يۆلەپ ئاپىرىپ ، ئاشۇ كارىۋاتقا
چىرايلىق ياتقۇزۇپ قويدى - دە ، ئۇنى يالغۇز قالدۇرۇپ چىقىپ
كەتتى .

سېستىرالار چىقىپ كېتىشىگە ، ئۇ بىر قولى بىلەن تايىنىپ ،
ھاسىراپ - ھۆمۈدەپ ، مىڭ تەستە ئورنىدىن تۇردى - دە ، دېرىزە
سېرتىغا قارىدى .

دېرىزىنى ئېگىز ھەم كۆرۈمسىز بىر تام توسۇپ تۇراتتى .

ئىزدىنىش ۋە مەشىق

- 1 . پېرسوناژ ۋە ۋەقەلىك نۇقتىسىدىن ئېيتقاندا ، ھېكايىگە «دې-
رىزە» دەپ ماۋزۇ قويۇش قانداق رول ئوينىغان ؟
- 2 . ياخشى ئەسەرلەرنىڭ ئاخىرىدا ئادەتتە ئوي - پىكىرنى تولۇق
ئاخىرلاشتۇرماي ، ئوقۇرمەنلەرنىڭ تەسەۋۋۇر قىلىشىغا تېخىمۇ كۆپ
ئىمكانىيەت قالدۇرۇلىدۇ . ھېكايىنىڭ ئاخىرىدا : «دېرىزىنى ئېگىز
ھەم كۆرۈمسىز بىر تام توسۇپ تۇراتتى» دېيىلگەن . ئوقۇپ شۇ يەرگە
كەلگەندە ، چوقۇم ھەيران قېلىشىڭلار مۇمكىن . بۇ ، سىلەرگە قانداق
تەسىرات قالدۇردى ؟ ساۋاقداشلار ئۆزئارا پىكىرلىشىپ كۆرۈڭلار .
- 3 . ھېكايىنىڭ ئاخىرى تۇيۇقسىزلا توختىتىپ قويۇلغان . ئۆز
تەسەۋۋۇرېڭلارنى ئىشقا سېلىپ ، بىرەر ئابزاس ۋەقەلىكنى داۋاملاشتۇ-
رۇپ يېزىپ بېقىڭلار . قېنى كىمىنىڭ يازغىنى ئەڭ ئىجادىي ھەمدە
ھېكايىنىڭ مەركىزىي ئىدىيىسىگە ئەڭ ماسلاشقان بولىدىكىن .

20. چۈنكى مەن — ئادەم

تاھىر تالىپ^①

بىمار بوپ ئانا يەرگە يىقىلغاندا ،
پۇرىدى دەل ئاستىمدىن ئانا سۈتى ،
«خىزىر»^② بوپ تۇپراقتىكى كىندىك قېنىم ،
تۇرغۇزدى مېنى يۆلەپ ساغلام پېتى .
شۇڭا يۇرت پايخان بولسا ماڭا ماتەم ،
چۈنكى مەن — ھېسسىياتلىق ھايات ئادەم .

تەلۋىلەر چەيلەپ ئۆتسە گۈل - چىمەننى ،
ئۆرۈلەر قىر بېشىغا سەۋر قاچام .
قەھرىمدىن ئوق ئۈزىمەن قۇرغۇنلارغا ،
چىمەنگە قانات يېپىپ مەن ھەرقاچان .
چۈنكى مەن — ھېسسىياتلىق ھايات ئادەم ،
گۈزەللىك پايخان بولسا ماڭا ماتەم .

دىلىبىرىم قوي كۆزىدىن سۇ ئىچمەن ،
دىلىدىن دىلىمغا نۇر — يورۇق ئېلىپ .
جاھالەت^③ ھامىيلىرى^④ چاڭ تۈزۈتسا ،

① تاھىر تالىپ 1946 - يىلى قەشقەر يېڭىشەھەر ناھىيىسىدە تۇغۇلغان . شائىر ۋە مۇھەررىر .
② خىزىر — ئىسلام دىنى رىۋايەتلىرىدىكى ھايات بۆلىكىدىن «تىرىكلىك سۈيى» ئىچكىن ، مۇشۇ سەۋەبلىك مەڭگۈ ھايات تۇرىدىغان ، ئىبىر ئەھۋالدا قالغان كىشىلەرنىڭ مۈشكۈلانىنى ئاسان قىلىدىغان ، ئۇچراتقانلارغا بەخت ئاتا قىلىدىغان زات .
③ جاھالەت — ئېلىم - مەرىپەتتىن مەھرۇم بولغان ھالەت ، نادانلىق ، قالاڭلىق .
④ ھامىي — قاننى ئاستىغا ئالماق (قاننى ئاستىغا ئالغۇچى) ، ھىمايە قىلىماق (ھىمايە قىلغۇچى) .

سانجىمەن قوۋۇرغامنى پىچاق قىلىپ ،
چۈنكى مەن — ھېسسىياتلىق ھايات ئادەم ،
مۇھەببەت پايخان بولسا ماڭا ماتەم .

رەقىبىنىڭ مۇشتى ماڭا ھېچ گەپ ئەمەس ،
ھەتتاكى قىلىچقا تىك بارالايمەن .
چېقىلسا قىلچە ئىززەت - ھۆرمىتىمگە ،
ھەتتاكى ئەۋلىياغا^① يانالايمەن .
چۈنكى مەن — ھېسسىياتلىق ھايات ئادەم ،
غۇرۇرۇم پايخان بولسا ماڭا ماتەم .

بەھۋدە بوزەك قىلسا كىچىكنى چوڭ
ۋە ياكى مۇتتەھەملەر پالۋان بولسا ؛
كۆز يۈمۈپ يۈرەلمەيمەن ، ئازغان^② ئۈچۈن
نانتۋان^③ لەيلىقازاق^④ قۇربان بولسا .
چۈنكى مەن — ھېسسىياتلىق ھايات ئادەم ،
ھوقۇقۇم پايخان بولسا ماڭا ماتەم .
ئېتىقاد^⑤ ، ئەقىدە^⑥ بار ئۆزۈمگە خاس ،
خەلقىمنىڭ راينى كۈچ - قانات قىلغان .
ئەقەللىي ، كۆزۈمدىن ئوت - ئۇچقۇن يانار ،
تەتۈرلۈك ئىرادەمگە بولسا سۇلتان .

① ئەۋلىيا - (1 - ئېتىقادلىق ، دىندار كىشىلەر نەزىرىدە گویا ئاجايىپ كارامەتلەرگە ئىگە ، كارامەت كۆرسىتەلەيدىغان ، مۆجىزىلەرنى يارىتالايدىغان مۇقەددەس ، ئەزىز ئادەم ؛ 3) كۆچمە مەنىدە مۇبالىغە ، مەسخىرە قىلىشتا كىنايە ئۈچۈن قوللىنىلىدۇ .
② ئازغان - ئەتىرگۈل ئائىلىسىدىكى بوپۇرماق تاشلايدىغان چاتقال ، غولى ئىنچىكە ، شاخلىرىدا زىچ ئۆسكەن كىچىك تىكەنلىرى بولىدۇ ؛ بوپۇرمىنى پەسىمان مۇرەككەپ بوپۇرماق ؛ گۈلى ئاق ياكى سۇيى قىزىل رەڭلىك ، خۇش بۇراقلىق ، مېۋىسى دورا قىلىنىدۇ .
③ نانتۋان - بىچارە ، كۆچمىز .
④ لەيلىقازاق - ھەرخىل رەڭدە ئېچىلىدىغان پىر خىل چىرايلىق گۈل .
⑤ ئېتىقاد - قانات كەلتۈرمەك ، قەلبىدىن تەستىقلىماق ، ئىشەنەك .
⑥ ئەقىدە - (1) چىن كۆڭلىدىن مۇئەييەنلەشتۈرۈلگەن پىكىر ، ئىشەنچ ؛ (2) بىرەر نەرسە توغرىسىدا شەكىللەنگەن ھۆرمەتلەش ۋە ياخشى كۆرۈش ئادىتى ، ئېتىقاد ؛ (3) ئىشەنچكە ۋە ئېتىقادقا ئاساسەن شەك يوق دەپ قارالغان قائىدە ۋە ھۆكۈملەر .

چۈنكى مەن — ھېسسىياتلىق ھايات ئادەم ،
 ئەقىدەم پايخان بولسا ماڭا ماتەم .

كوممۇنىست — ئىنسانىيەت چاكىرىمەن ،
 لېكىن ، ھېچ بىرەر زاتنىڭ قولى ئەمەس .
 ئۆز كاللام ھامان مەھكەم ئۆز بوينۇمدا ،
 جەڭچىمەن ، بىرەر كىمنىڭ قولى ئەمەس .
 چۈنكى مەن — ھېسسىياتلىق ھايات ئادەم ،
 خىسلىتىم پايخان بولسا ماڭا ماتەم .

1982 - يىلى ، ئاۋغۇست

ئىزدىنىش ۋە مەشىق

- 1 . شائىر شېئىردا كۆپ قېتىم «چۈنكى مەن — ھېسسىياتلىق ھايات ئادەم» دەپ خىتاب قىلىدۇ . بۇ يەردىكى ئادەم زادى قانداق ئادەم ؟
- 2 . مۇتەپەككۈرلار «بەزىلەر ھايات بولسىمۇ ئۆلۈكتۈر» دەيدۇ . شېئىردىكى «ھايات ئادەم» دېگەن سۆزنى «ئۆلۈك ئادەم» دېگەن سۆزگە سېلىشتۇرۇپ ئوخشىمىغان ئىككى خىل ئادەمگە بولغان ھېسسىيات ۋە پوزىتسىيىڭىزنى سۆزلەپ بېقىڭ .
- 3 . شائىر «چۈنكى مەن — ھېسسىياتلىق ھايات ئادەم» دەپ يازغاندا ، ھېسسىياتنى ئادەم بولۇشنىڭ ئالدىنقى شەرتى قىلغان . ئۇنداقتا بۇ يەردە شائىرنىڭ كۆزدە تۇتۇۋاتقىنى زادى قانداق ھېسسىيات ؟
- 4 . شېئىرنى ئۈزلۈك دېكلاماتسىيە قىلىڭلار . ئوقۇغاندا ھەربىر كۆپلەتنىڭ ئالدىنقى تۆت مىراسىنى ئايرىم - ئايرىم ئوقۇغۇچىلار دېكلاماتسىيە قىلسۇن . بەشىنچى ۋە ئالتىنچى مىراسىنى كۆلەپكە تىپ دېكلاماتسىيە قىلىڭلار .



بار دۇنيادا شۇنداق ئادەملەر

ئۆمەر مۇھەممەتئىمىن كروران^①

كۆكتىن چۈشكەن ئاپئاق قار كەيى ،
تۇغۇلۇشتا ئەسلى پاك ، سەبىي ،
كېيىن نامەرد ، رەزىل ، ئەسەبىي...
بار دۇنيادا شۇنداق ئادەملەر .

باھار كەلسە يازنى ئارزۇلار ،
يازدا كۈزگە ، قشقا ئالدىرار ،
شۇنداق پەسىل قوغلىشىپ بارار ،
بار دۇنيادا شۇنداق ئادەملەر .

كاللىسىدا ھەرخىل ئوي - ھەۋەس ،
تولۇپ كەتكەن شۇملۇقلار پەۋەس ،
ياۋۇزلۇقنى چىللار ئۆزى ، بەس ،
بار دۇنيادا شۇنداق ئادەملەر .

① ئۆمەر مۇھەممەتئىمىن — 1964 - يىلى 2 - ئايدا چەرچەن ناھىيىسىدە تۇغۇلغان . 1985 - يىلى قەشقەر پېداگوگىكا ئىنىستىتۇتىنىڭ ئەدەبىيات فاكۇلتېتىنى پۈتكۈزگەن . شائىر ۋە ژۇرنالىست . ئۇنىڭ «باشئەگىم نەزمىلىرى» ، «فەبرىدىكى پالۋان» ، «قىرىماس ئانا» ، «كۆپۈك مەڭگۈ تېشى» ، «مۇھەببەت كارىدورى» ناملىق شېئىر توپلاملىرى نەشر قىلىنغان .

ئەخمەق كۆرەر ھۆرمەتلىسە بەك ،
مەغرۇر يۈرسە دەيدۇ : «بۇ سۆيمەك...»
ھەر باھادا نى سىرتماق ، ئۆرەك ،
بار دۇنيادا شۇنداق ئادەملەر .

قىلساڭ ئاڭغا قانچە ياخشىلىق ،
سېنى سېتىپ يەيدۇ ناشتىلىق ،
كىمدىن قالغان بۇ مىراس قىلىق ؟
بار دۇنيادا شۇنداق ئادەملەر .

قۇللۇق قىلار تۆرنى كۆرسە ،
مەيدە كېرەر چۆرنى كۆرسە ،
جېنى چىقار «بۆرە» نى كۆرسە ،
بار دۇنيادا شۇنداق ئادەملەر .

ھەممە يەردە چوڭلۇق تالىشىپ ،
گاھ چىشلىشىپ ، گاھى يالىشىپ ،
بىر - بىرىنى خارلار پالىشىپ ،
بار دۇنيادا شۇنداق ئادەملەر .

بولۇپلا جاھان رەپتارى ،
قورساق توپسا ، يوق ئىشتىن كارى ،
بۇنداقلارنىڭ نە ئېتىبارى ؟...
بار دۇنيادا شۇنداق ئادەملەر .

1987 - يىل ، كورلا

تۇرمۇشتىن يېزىقچىلىق خام ماتېرىيالى ئېلىش

«تۇرمۇشلا بولىدىكەن ، خۇشاللىق ۋە بايلىق بولماي قالمايدۇ» . تۇرمۇش يېزىقچىلىق ئۈچۈن قازا - قازسا تۈگىمەيدىغان بايلىق كانى . بۇ «بايلىقلار» ئادەملەرنىڭ ئۆزىنى قېزىشىغا ، تاۋلىشىغا ، توپلىشىغا ۋە مېغىزىنى ئايرىپ ئېلىشىغا موھتاج . يې شېختاۋ ئەپەندى بۇ ھەقتە مۇنداق دېگەن : «يېزىقچىلىق ماتېرىياللىرىنىڭ مەنبەسى تۇرمۇشنىڭ جىمى قاتلاملىرىدا ساقلانغان . يېزىقچىلىق ئۈستەلدە ئولتۇرۇپ ئېلىپ بېرىلغىنى بىلەن يېزىقچىلىق ماتېرىيالىنى ئۈستەل ئۈستىدىنلا تاپقىلى بولمايدۇ .»

مۇنداقچە قىلىپ ئېيتقاندا ، تۇرمۇشتىن ئېلىنىدىغان خام ماتېرىيال چوقۇم مەركىزىي ئىدىيىنى ئىپادىلەش ئېھتىياجىغا ماسلىشىشى كېرەك . تاللىمايلا ، ئۇچرىغانلا ماتېرىيالنىڭ ھەممىسىنى يېزىۋېرىشكە بولمايدۇ . توپلىغان ماتېرىياللاردىن كېرەكلىك قىسمىنى تاللاشنى ئۆگىنىۋېلىپ ، چىن ، يېڭى ، جانلىق ، تىپىك ، ئاكتۇئال قىممەتكە ئىگە ماتېرىياللارنى ئەسەرگە كىرگۈزۈپ ، ئىدىيىۋى ھېسسىياتنى ئىپادىلەش ، يېزىقچىلىق قىممىتىنى ھەقىقىي نامايان قىلىش ، شۇ ئارقىلىق ياخشى ئەسەرنى يېزىپ پۈتكۈزۈش كېرەك .

1 . ئۆزۈڭلار توپلىغان يېزىقچىلىق خام ماتېرىياللىرىغا ئاساسەن ، بىر مەركىزىي ئىدىيىنى بەلگىلەپ ، شۇ مەركىزىي ئىدىيىنى

چۆرىدىگەن ھالدا بىر پارچە ئەسەر يېزىپ ، «سەنئەتتىكى قەلەمكەشلەر يىغىنى»دا ئوقۇڭلار ھەمدە پىكىر ئالماشتۇرۇڭلار .

2 . جەمئىيەتكە ، تۇرمۇشقا چۆكۈپ ، ئۆزىڭىزگە تونۇشلۇق بىر مەكتەپ كىشىنى يېزىقچىلىق ئوبيېكتى قىلىپ تاللاپ ، ئۇنىڭ بىر كۈنلۈك تۇرمۇشى ئىچىدىكى بىرنەچچە كارتىنىنى يورۇتۇپ بېرىدىغان بىر پارچە ئەسەر يېزىڭ ھەمدە توپلىغان ماتېرىياللاردىن قىممىتى بارلىرىدىن ئىشلىتىشكە دىققەت قىلىڭ .

3 . دەرىستىن سىرتقى يېزىقچىلىق : مۇشۇ ھەپتىدە توپلىغان يېزىقچىلىق خام ماتېرىياللىرىڭىز ئاساسىدا ، مەلۇم بىر مەركىزىي ئىدىيىنى چۆرىدەپ بىر پارچە ھەپتىلىك خاتىرە يېزىپ چىقىڭ .

ئەسەر تۈزۈش

ئابزاسنى تۈزۈش

ئەسەر يېزىش سۆزلەردىن جۈملە ، جۈملىلەردىن ئابزاس ھاسىل قىلىش جەريانىدىن ئىبارەت . ئابزاس سۆز ۋە جۈملىلەرنىڭ ئۈنۈپ-سال قوللىنىلىشى بولۇپلا قالماي ، يەنە ئەسەرنىڭ ئاساسىي قۇرۇلمىسى ھېسابلىنىدۇ ھەمدە پۈتكۈل ئەسەردە ئالاھىدە مۇھىم ئورۇندا تۇرىدۇ .

ئابزاسنى تۈزۈشتە ، تاللانغان سۆزلەرنىڭ مۇۋاپىق ياكى مۇۋاپىق ئەمەسلىكى ، جۈملىلەرنىڭ راۋان ياكى راۋان ئەمەسلىكى ، تىنىش بەلگىلىرىنىڭ توغرا قويۇلغان - قويۇلمىغانلىقىغا قاراشتىن سىرت ، يەنە ئالدى - كەينىدىكى سۆزلەرنىڭ ماسلاشقان - ماسلاشمىغانلىقى ، جۈملىلەرنىڭ ئۆزئارا باغلاشقان - باغلاشمىغانلىقى ، پۈتكۈل ئابزاس ياكى ئەسەرنىڭ مەركىزىي ئىدىيىسىنىڭ گەۋدىلەنگەن - گەۋدىلەنمىگەنلىكى ، قاتلاملىرىنىڭ ئېنىق بولغان - بولمىغانلىقىغا ئالاھىدە ئەھمىيەت بېرىش كېرەك .

بۇنىڭدا بىرىنچىدىن ، ماسلاشمىغان ، جايدا ئىشلىتىلمىگەن

سۆزلەرنى تۈزەش كېرەك .

بىر ئابزاستا ئالدى - كەينىدىكى سۆزلەر ئۆزئارا ماسلاشتۇرۇلۇپ ، ئىدىيىنى تولۇق ئىپادىلەشكە ئېھتىياجلىق بولىدۇ . سۆزلەر بىر - بىرىگە ماسلاشمىغان بولسا ، چوقۇم تۈزىتىش كېرەك . بىز ئاۋۋال «كائىناتتا نېمىلەر بار» دېگەن تېكىستنىڭ ئىككى يېرىدىكى تۈزىتىش - نى كۆرۈپ باقايلى :

ئەسلى ئورگىنال :

نەچچە ئون مىڭ يىل نېمىدېگەن بىپايان ئالەم دېڭىزى - ھە ، گەرچە تۇرغۇن يۇلتۇزلارنىڭ ھەممىسى ناھايىتى چوڭ بولسىمۇ ، ھەر بىرىگە نەچچە مىليون يەر شارىنى قاقچىلىغىلى بولىدۇ (ناھايىتى ئاز بىر قىسىملا يەر شارىدىن كىچىك) . لېكىن ، پايانسىز كائىنات بوشلۇقىدا ، بۇ تۇرغۇن يۇلتۇزلار دېڭىزدىكى قۇمغا ئوخشايدۇ ، ھەتتا ئۇنىڭدىنمۇ كىچىك بولۇشى مۇمكىن .

تۈزىتىلگىنى :

نەچچە ئون مىڭ يىللاپ ماڭسىمۇ يەتكىلى بولمايدىغان ئالەم بوشلۇقى نېمىدېگەن چەكسىز - ھە ! گەرچە تۇرغۇن يۇلتۇزلار شۇ قەدەر چوڭ ، ھەربىرى نەچچە مىليون يەر شارىغا باراۋەر بولسىمۇ (ناھايىتى ئاز بىر قىسىملا يەر شارىدىن كىچىك) ، لېكىن بىپايان ئالەم بوشلۇقىغا سېلىشتۇرغاندا ، دېڭىزنىڭ بىر تامچىسىغىمۇ توغرا كەلمەيدۇ ، ھەتتا ئۇنىڭدىنمۇ كىچىك بولۇشى مۇمكىن .

ئەسلى ئورگىنالدىكى «ئالەم دېڭىزى» دېگەن سۆز تۈزىتىلگەن نۇسخىسىدا «ئالەم بوشلۇقى» دەپ ئېلىنغان . «ئالەم دېڭىزى» نى «ئالەم بوشلۇقى» غا ئۆزگەرتىش بۇ ئىلمىي چۈشەندۈرۈش ئەسرىنى ئىلمىيلىققا ئىگە قىلىپلا قالماي (چۈنكى ، «دېڭىز» پەقەت يەر شارى - نىڭ بىر بۆلىكىدەنلا ئىبارەت . ئۇنى پايانسىز كائىناتنىڭ ئورنىغا قويۇش مۇۋاپىق ئەمەس) ، يەنە پۈتكۈل ئابزاسنىڭ ئالدى - كەينىدىكى

سۆزلەرنى ماسلاشتۇرۇپ ، مەنە زىچلىقىنى ئاشۇرغان . بۇ ئابزاستا يەنە «قۇم» ، «تامچە» گە ئالماشتۇرۇلۇپ ، «دېڭىز» دېگەن سۆزگە ماسلاشتۇرۇلغان .

ئىككىنچىدىن ، تەرتىپسىز ، قولاشمىغان جۈملىلەرنى تەڭشەش كېرەك .

يې شېڭتاۋ مۇنداق دېگەن : «ئەسەرنىڭ ئىككىنچى جۈملىسى بىلەن بىرىنچى جۈملىسىنىڭ ئۇلىنىشىدا چوقۇم مۇقەررەر قائىدە بار . ئىككىنچى جۈملە بىرىنچى جۈملىدىن ، ئۈچىنچى جۈملە ئىككىنچى جۈملىدىن كەلگەن . مانا بۇ پىكىر يولى دەپ ئاتىلىدۇ .» جۈملە تەرتىپى پىكىر يولىنى ئەكس ئەتتۈرىدۇ . شۇڭا ، بىز تۈزىتىش داۋامىدا پىكىر يولىنىڭ ئېنىق بولماسلىقى سەۋەبىدىن ، جۈملە تەرتىپى قالايمىقانلىشىپ كەتسە ، پىكىر يولىنى تەڭشەپ ، راۋان جۈملە تەرتىپىنى ئىشلىتىشىمىز كېرەك . بۇ تەڭشەش خىزمىتى ئىنتايىن مۇھىم بولۇپ ، بەزى قاتلامدىكى قالايمىقان جۈملىلەرنى ئېنىق پىكىر يولى ، بەلگىلىك تەرتىپ بويىچە تەڭشىگەندىن كېيىن ، سۆز ، جۈملىلەر ناھايىتى راۋانلىشىپ كېتىدۇ . ئاۋۋال تۈۋەندىكى مەشىق ئەسەرنى ئوقۇپ باقايلى :

ئۈستەلدە چىرايلىق بىر ئۈستەل چىراغ يېڭىدىن تىزىپ قويۇلغا . نىدى . ئۇنىڭ يىپەكتىن ئىشلەنگەن قالىپىنى يوغان تەلپەككە ئوخشاش ، لامپۇچكىغا كىيىدۈرۈلۈپ قويۇلغان بولۇپ ، تولىمۇ چىرايلىق كۆرۈنەتتى . ئۇنىڭ چىراغىيىسى قاپقارا ، پارقىراق ئەينەك تەخسە بولۇپ ، ناھايىتى پۇختا ، قارىماققا ۋەزىمىن ۋە ئاددىي كۆرۈنەتتى . تەخسىنىڭ تېگىدىن باشلىنىپ ، بىر تال توك سىمى تۆمۈر نەيچىسى ئەينەك تۈۋرۈكىدىن ئۆتكۈزۈلۈپ ، چىراغنىڭ چوققىسىغىچە بارغانىدى . ئۇنىڭ ئۈستىدە لامپۇچكا بار ئىدى . ئەينەك تەخسىگە ئەپلىك بىر ئۈزچات ئورۇنلاشتۇرۇلغانىدى . ئۈزچات يېنىدا ئۈستەل چىراغىنىڭ گەۋدىسى — چىراغ غولى قەد كۆتۈرۈپ تۇراتتى . ئۇ ئاق رەڭلىك ئەينەك تۈۋرۈك بولۇپ ، تولىمۇ پارقىراق ئىدى .

بۇ ئابزاستا ئۈستەل چىراغ چۈشەندۈرۈلگەن بولۇپ ، بىرىنچى جۈملىدە ئومۇميۈزلۈك يېزىلغان . ئىككىنچى جۈملىدە باش قىسمىدا كى چىراغ قالىپى ، ئارقىدىنلا ئۈچىنچى جۈملىدە ئاستىدىكى چىراغ پاي يېزىلغان . ئاندىن چوققىسى ، لامپۇچكا تىلغا ئېلىنىپلا ، يەنە پەستىكى ئۇزچات ، ئاندىن ئوتتۇرا قىسمىدىكى چىراغ غولى يېزىلغان . بۇ سەككىز جۈملىنىڭ ئورۇنلاشتۇرۇلۇشى تولىمۇ قالايمىقان بولۇپ ، راۋان ئەمەس . ئەگەر ئۈستەل چىراغنى كۆزىتىش ، تونۇشتۇرۇش تەرتىپى راۋانلاشتۇرۇلۇپ ، ئابزاستىكى جۈملىلەرنىڭ تەرتىپى تەڭ-شەلسە ، ئۇ سىزگە باشقىچە تۇيغۇ بېرىدۇ :

ئۈستەلگە چىرايلىق بىر ئۈستەل چىراغ يېڭىدىن تىزىپ قويۇلغا . نىدى . ئۇنىڭ چىراغىيى قاپقارا ، پارقىراق ئەينەك تەخسە بولۇپ ، تولىمۇ پۇختا ، قارماققا ۋەزىمىن ۋە ئاددىي كۆرۈنەتتى . ئەينەك تەخسىگە ئەپلىك ئۇزچات ئورۇنلاشتۇرۇلغان . ئۇزچات يېنىدا چىراغ گەۋدىسى — پارقىراپ تۇرغان ئاق ئەينەك تۇۋرۇكچە چىراغ غولى قەد كۆتۈرۈپ تۇراتتى . توك سىمى تەخسە تېگىدىن ئەينەك تۇۋرۇكچە-نىڭ چوققىسىغىچە ئۆتكۈزۈلگەنىدى . ئۇنىڭ ئۈستىدە لامپۇچكا . يەنە پەكتىن ئىشلەنگەن ، يوغان تەلپەككە ئوخشايدىغان چىراغ قالىپى لامپۇچىغا كىيگۈزۈلگەن بولۇپ ، تولىمۇ چىرايلىق كۆرۈنەتتى .

بۇ ئابزاستىڭ بىرىنچى جۈملىسى ئومۇميۈزلۈك يېزىلغان . ئۇ-نىڭ كەينىدىكى ئىككى جۈملىدە چىراغنىڭ ئاياغ تەرىپىدىكى چىراغپاي بىلەن ئۇزچات تونۇشتۇرۇلغان . ئاندىن ئوتتۇرا قىسمىدىكى چىراغ غولىدىن چوققىسى ، لامپۇچكا ، چىراغ قالىپى قاتارلىقلارغىچە تەرتىپ بويىچە يېزىلغان . تۈزىتىلگەن بۇ نۇسخىدا كۆزىتىش ۋە تونۇشتۇرۇش تەرتىپى بويىچە ئاستىدىن ئۈستىگە قاراپ داۋاملاشقان . جۈملى تەرتىپىمۇ خېلى مۇۋاپىق ، قاتلاملىرىمۇ خېلى ئېنىق ، ئىپادىلەش ئۈنۈمىمۇ ئەسلىدىكىدىن خېلى يۇقىرى بولغان .

ئۈچىنچىدىن ، ئابزاسنىڭ مەركىزىي ئىدىيىسىگە ماس كەلمەيدىغان جۈملىلەرنى تۈزىتىش كېرەك .
 ئابزاستا ئىپادىلەنگەن مەنە بىر ئاز يىغىنچاقلانغان بولۇشى ، ئادەتتە بىر ئابزاستا بىر مەركىزىي ئىدىيە ئىپادىلەنگەن بولۇشى كېرەك .
 ئابزاستىكى جۈملىلەر مەركىزىي ئىدىيىنى چۆرىدىگەن ھالدا ئورۇندلاشتۇرۇلۇشى ، مەركىزىي ئىدىيە پۈتكۈل ئابزاستىكى جۈملىلەرنى باشقۇرۇپ تۇرۇشى كېرەك . تۈزەتكەن چاغدا ، ئەگەر جۈملىلەر ئابزاسنىڭ مەركىزىي ئىدىيىسىگە ماسلاشمىسا ، مۇۋاپىق تۈزىتىپ ، پۈتۈكۈل ئابزاسنىڭ يىغىنچاق ۋە تاۋلانغان بولۇشىغا كاپالەتلىك قىلىش كېرەك . تۆۋەندىكى ئابزاسنى كۆرۈپ باقايلى :

ئىجتىمائىي پائالىيەتنى ، كىشىلەر بىلەن بولغان مۇناسىۋىتى ، ۋاقىتقا رىئايە قىلىشى ۋە ۋاقىتنى قەدىرلىشى قاتارلىقلاردىن بىر ئادەمنىڭ ئەخلاق - پەزىلىتىنى كۆرۈۋالغىلى بولىدۇ . بىر يەرلەرگە دەل ۋاقىتتا بېرىش ، «مەن باشقىلارنى ساقلىسام ساقلايىكى ، باشقىلارنى ساقلىتىپ قويماي» دېگەن ئويدا بولۇش كېرەك . بۇنىڭ ئۈچۈن ئاز - تولا ئۆز - ئۆزىنى قۇربان قىلىش روھى بولۇش كېرەك . لاغايلاپ يۈرمەسلىك ، قۇرۇق گەپ ساتماسلىق ، ئەزىملىك قىلماسلىق ، باشقىلارنىڭ مەنپەئىتىنى كۆپرەك ئويلىشىش ، ۋاقىتنى ئىشلىتىشتە «پىرىلانغان پىچىنە» ياساش ئۇسۇلىنى قوللىنىش ئۆز - ئۆزىنى تەربىيىلەنگەنلىك بولۇپلا قالماي ، باشقىلارنىمۇ ھۆرمەتلىگەنلىك بولۇپ ھېسابلىنىدۇ . بىر چەت ئەل ئالىمى : «ۋاقىتنى مۇۋاپىق ئورۇنلاشتۇرۇش ۋاقىتنى قەدىرلىگەنگە باراۋەر» دېگەندى . بۇنىڭدىن كۆرۈۋېلىشقا بولىدۇكى ، ۋاقىتقا رىئايە قىلىش ئىشەنچ ئېلىپ كەلسە ، ۋاقىتنى قەدىرلەش ئۇسۇلۇب يارىتىدۇ . بۇ ئەخلاق ھېسابلانماي ، نېمە ھېسابلىنىدىكەن ؟

بۇ ئابزاسنىڭ مەركىزىي ئىدىيىسى ۋاقىتقا رىئايە قىلىش ، ۋاقىتنى قەدىرلەشتىن بىر ئادەمنىڭ ئەخلاق - پەزىلىتىنى كۆرۈۋالغىلى

بولدۇ دېگەندىن ئىبارەت . بىرىنچى جۈملىدە بۇ كۆز قاراش ئوتتۇرىغا قويۇلۇپ ، ئارقىدىنلا ۋاقىتقا رىئايە قىلىش ، ۋاقىتنى قەدىرلەشتىن ئىبارەت ئىككى تەرەپتىن تەھلىل ئېلىپ بېرىلغان ھەمدە ھېكمەتلىك سۆزنى نەقىل كەلتۈرۈش ئارقىلىق ، قايىل قىلىش كۈچى ئاشۇرۇلۇپ ، ئاخىرىدا باشتا ئېيتىلغان سۆزگە ماسلاشتۇرۇلغان . ئابزاستىكى كۆپ سانلىق جۈملىلەر مەركىزىي ئىدىيىنى چۆرىدەپ ئېيتىلغان ، ئەمما «چەت ئەللىك بىر ئالىم : «ۋاقىتنى مۇۋاپىق ئورۇنلاشتۇرۇش بولغان مەركەزنى ۋاقىتنى ئورۇنلاشتۇرۇش ، ۋاقىتنى تېجەش تەرىپىگە بۇرۇۋەتكەنلىكتىن ، ئابزاسنىڭ مەركىزىي ئىدىيىسىدىن چەتنەپ ، قاتلاملارنىڭ ئېنىقلىقىغا ۋە جۈملىلەرنىڭ باغلىنىشىغا تەسىر يەتكۈزگەن . شۇڭا ، تۈزىتىش جەريانىدا بۇ جۈملىنى قىسقارتىۋېتىش كېرەك .

ئابزاسنى تۈزىتىشتە يۇقىرىدا ئېيتىلغانلاردىن باشقا ، نۇرغۇن تەرەپلەرنى كۆزدە تۇتۇشقا ، كۆپ خىل ئۇسۇل قوللىنىشقا بولىدۇ . بىز يېزىقچىلىق ئەمەلىيىتى جەريانىدا تەجرىبىلەرنى تەدرىجىي يەكۈنلەپ ، ئابزاسنى تۈزىتىش ئىقتىدارىمىزنى ئاشۇرۇشىمىز كېرەك . كۆپ يېزىش ، كۆپ تۈزىتىشتىن باشقا ، كۆپ ئوقۇش ، كۆپ تەھلىل قىلىشقىمۇ ئەھمىيەت بېرىشىمىز كېرەك . دەرس ئىچى - سىرتىدىكى ئوقۇشتا ئوخشىمىغان تۈردىكى ئابزاسلارنى تاللاپ ، مەركىزىي ئىدىيە ۋە قاتلام قۇرۇلمىسى ، جۈملە بىلەن جۈملىنىڭ مۇناسىۋىتى ، سۆز - لەرنىڭ ماسلىشىشى قاتارلىقلارنى ئەستايىدىل تەھلىل قىلىپ ، ئەسەر تۈزىتىش ئىقتىدارىنى ئاشۇرۇش كېرەك .

ئويلاپ بېقىڭ ، ئىشلەپ بېقىڭ

- 1 . تۆۋەندىكى ئابزاستا ئىككى جۈملە ئارتۇقچە بولۇپ ، مەنىنى ئىپادىلەشكە تەسىر يەتكۈزگەن . ئۇلارنى سىزىپ چىقىڭ ، ئاندىن قىسقا قارتىپ ، مەركىزىي ئىدىيىنى گەۋدىلەندۈرۈڭ :

ئۆگىنىشتە تىرىشچان بولۇپ، ئىزچىللىقنى ساقلاش كېرەك .
كونىلارنىڭ : «تامام - تامام كۆل بولۇر» دېگەن گېپى بار . «تامامچە»
ناھايىتى ئاز بولسىمۇ ، لېكىن داۋاملىق تېمىۋەرسە ، چوقۇم كۆل
ھاسىل بولىدۇ . ئۆگىنىش جەريانىدا بىزدىمۇ مۇشۇنداق روھ بولۇشى
كېرەك . ئۆزىمىزنى باشقىلاردەك ئەقىللىق ئەمەس ، بىلىمىمىز باشقىدە
لارغا يەتمەيدۇ دەپ ، ئۆز - ئۆزىمىزدىن ئاغرىنىۋەرسەك بولمايدۇ .
«مەغرۇرلۇق كىشىنى ئارقىدا قالدۇرىدۇ ، كەمتەرلىك كىشىنى ئالغا
باستۇرىدۇ» ، «غەلبىنىڭ بىرىنچى شەرتى كەمتەر بولۇشتۇر» . پە -
قەت قەتئىي بوشاشماي ئەجىر سىڭدۈرۈپ ، باشقىلار بەش قېتىم ئوقۇ -
غاننى ئون قېتىم ئوقۇپ ، باشقىلار بەش قېتىم قىلغان ئىشنى ئون
قېتىم قىلىۋەرگەندە ، يىللارنىڭ ئۆتۈشى بىلەن چوقۇم پۇختا ئاساس
تۇرغۇزغىلى بولىدۇ .

2. تۆۋەندىكى ئىبارىدا جۈملىلەر سەل قالايمىقان . بەلگىلىك
پىكىر يولى بويىچە ، جۈملىلەرنى مۇۋاپىق تەڭشەپ ، ئۇلارنى چاڭ -
توزانلارنىڭ زىيىنى ئېنىق چۈشەندۈرۈلگەن كىچىك بىر ئەسەرگە
ئايلىندۇرۇڭ (تەرتىپ نومۇرىنى كەينىدىكى سىزىققا تولدۇرۇڭ) :

(1) چاڭ - توزانلارنىڭ ساياھىتى ئىنسانلار تۇرمۇشىغا قانداق
زىيان يەتكۈزىدۇ؟ (2) ئۇلار بىز نەپەس ئېلىۋاتقان ھاۋانى مەينەتلەش -
تۈرۈپلا قالماستىن ، يەنە بىزنىڭ ئۆيىمىز ، تاملىرىمىز ، ئۆي جاھاز -
لىرىمىز ، كىيىمىمىز ، قول ۋە يۈز تېرىمىزنىمۇ مەينەتلەشتۈرىدۇ .
(3) بۇلار تېخى كىچىك ئىش ھېسابلىنىدۇ . (4) ئۇلار نەپەس
يوللىرىمىزنى كاردىن چىقىرىدۇ ، دىمىغىمىزنى پۈتتۈرۈپ ، كېكىردىك -
مىزنى ياللىۋالغاندۇرىدۇ ، ئۆپكەمىزنى كاردىن چىقىرىپ ، سوغۇق تې -
گىش ، زۇكامداش ، ئۆپكە ياللىۋى قاتارلىق كېسەللىكلەرنى كەلتۈ -
رۈپ چىقىرىدۇ . (5) چاڭ - توزان ئارىسىدا يەنە ۋىروس ۋە كېسەل -
لىك باكتېرىيىسىمۇ بار بولۇپ ، ئۇلار بىزنىڭ سالامەتلىكىمىزنىڭ

ئىجتىمائىي قىزىق نۇقتا مەسىلىلىرى ھەققىدە مۇھاكىمە يىغىنى ئېچىش

ئىشك ئېچىۋېتىلىپ ، بازار ئىگىلىكى يولغا قويۇلۇپ ، ئۇچۇر تېزلەشكەنلىكتىن ، كىشىلەرنىڭ تەپەككۈرىمۇ جانلىنىشقا باشلىدى . كۆزىمىزنى يوغان ئېچىپ ، ئوخشىمىغان نۇقتىدىن قاراپ باقىدىغان بولساق ، تۇرمۇشنىڭ نەقەدەر رەڭگارەڭ ئىكەنلىكىنى ، ستېرېئولدى- شىپ كەتكەنلىكىنى ، كىشىلەرنىڭ تۇرمۇشتىكى ئۆز - ئۆزىگە خوجا بولۇشى كۈچەيگەنلىكىنى ھەمدە تۇرمۇش مەزمۇنىنىڭمۇ بېيىغانلىقىنى بايقايمىز . بۇ خىل دەۋر ئارقا كۆرۈنۈشى ئاستىدا ئىسلاھاتنىڭ چوڭ- قۇرلىشىغا ئەگىشىپ ، كىشىلەرنىڭ جەمئىيەت ، تەبىئەت دۇنياسى ، ئىنسانىيەت ھەققىدىكى تونۇشىدىمۇ بەزى ئۆزگىرىشلەر بارلىققا كەلدى . بەزى مەسىلىلەرگە دىققەت قىلىدىغان ۋە بۇ ھەقتە مۇنازىرە ئېلىپ بارىدىغان كىشىلەر كۆپەيگەنلىكتىن ، ئىجتىمائىي قىزىق نۇقتا مەسىلىلىرى كېلىپ چىقتى . بۇنى ئىجتىمائىي مەدەنىيەتنىڭ ئالغا باسقانلىقىنىڭ بەلگىسى دېيىشكە بولىدۇ .

ئۈزلۈكسىز مەيدانغا كېلىۋاتقان بۇ ئىجتىمائىي قىزىق نۇقتا مەسىلىلىرىنى تەتقىق قىلىش ئارقىلىق ، ساۋاقداشلارنىڭ تۇرمۇشقا بولغان تونۇشىنى يەنىمۇ چوڭقۇرلاشتۇرۇپ ، ئۇلارنى جەمئىيەتنى چۈ- شىنىشكە ، دۆلەت ئىچى - سىرتىدىكى چوڭ ئىشلارغا دىققەت قىلىشقا يېتەكلەپ ، ئۇلارنىڭ ئۇچۇر توپلاش ، مەسىلىلەرنى تەتقىق قىلىش ،

مۇستەقىل قارىشىنى ئىپادىلەش قابىلىيىتىنى ئۆستۈرگىلى بولىدۇ .
ئىجتىمائىي قىزىق نۇقتا مەسىلىلىرىنى چۆرىدىگەن ئاساستا مۇ-
ھاكىمىنى قانات يايدۇرۇشتا ، ئالدى بىلەن سۆھبەت تېمىسىنى ئوبدان
تاللىۋېلىش كېرەك . تېما قىممەتكە ئىگە بولۇشى ھەمدە كىشىلەر
ھەقىقەتەن دىققەت قىلىۋاتقان بولۇشى كېرەك . سۆھبەت تېمىسىنى
بەلگىلىۋالغان دەسلەپكى مەزگىلدە ، ئۇنى ئاۋۋال سىرتقا ئېلان قى-
لىش ، ئاندىن ماتېرىيال تەييارلاش كېرەك . بۇنىڭ ئۈچۈن قىرائەتخا-
نا ، كۈتۈپخانىلارغا كىرىسىمۇ ، ئىنتېرنېتتىن مۇناسىۋەتلىك ئۇچۇر-
لارنى ئىگىلىسىمۇ ياكى مۇناسىۋەتلىك مۇتەخەسسەس ، ئوقۇتقۇچىلارنى
تەكلىپ قىلىپ ، ئۇلارنىڭ بۇ قىزىق نۇقتىلارغا بولغان كۆز قارىشى ،
پوزىتسىيىسى ، پىكىر - تەكلىپلىرىنى ئاڭلاپ باقسىمۇ بولىدۇ . ئان-
دىن بۇلارنى تۈرلەرگە ئايرىپ ، شاكىلىنى ئېلىۋېتىپ ، مېغىزىنى
تاللاپ ، رەتلەپ ، شۇ ئارقىلىق ئۆزىنىڭ تەشەببۇسى ۋە قارىشىنى
بېكىتىپ ، سۆز تېزىسى يېزىپ چىقىش كېرەك .

«مۇھاكىمە قىلىش» پۈتۈنلەي مۇنازىرە ئېلىپ بېرىش دېگەنلىك
ئەمەس . بۇنىڭدا ھەربىر ئادەم ئۆز قارىشىنى تولۇق نامايان قىلىشى ،
راست گەپ قىلىشى ، شۇنىڭ بىلەن بىللە تەمكىن بولۇپ ، باشقىلار-
نىڭ پىكىرىنى ئەستايىدىللىق بىلەن ئاڭلىشى ، ھە دېسىلا ئۆزىنىڭكىنى
راست دەپ تالىشىپ تۇرۇۋالماستىكى كېرەك .

1 . مەكتەپ ئىچى - سىرتىدىكى قىزىق نۇقتا مەسىلىلىرىنى
چۆرىدىگەن ئاساستا ، ئوقۇتقۇچى ياكى مۇتەخەسسەسلەرنى تەكلىپ قى-
لىپ ، مەخسۇس تېمىلىق لېكسىيە سۆزلىتىڭلار . ئاڭلاپ بولغاندىن
كېيىن ، كۆز قاراش بويىچە گۈرۈپپىلارغا بۆلۈنۈپ تەييارلىق قىلىپ ،
بىر قېتىملىق مۇھاكىمە يىغىنى ئېچىڭلار .

2 . مەكتەپتىكى ئوقۇتۇش ئىسلاھاتى ، دەرسخانا ئوقۇتۇش ئۇنۇ-
مىنى يۇقىرى كۆتۈرۈش ، تاپشۇرۇق نورمىسىنى تەخشەش ، ئوقۇغۇ-
چىلارنىڭ پىسخىكىلىق ساغلاملىقى قاتارلىق قىزىق نۇقتا مەسىلىلىرى-
نى چۆرىدىگەن ئاساستا ، سىنىپ بويىچە بىر قېتىملىق مۇھاكىمە

21. مارى كيۇرىغا تەزىيە^①

ئېيىنىشتىن

كيۇرى خانىمغا ئوخشاش بىر ئالىجاناب شەخس ئۆزىنىڭ ھاياتىدا -
نى ئاخىرلاشتۇرغان مۇشۇ سائەتلەردە ، ئۇنىڭ خىزمەت مۇۋەپپەقىيەت-
لىرىنىڭ ئىنسانلار ئۈچۈن قانچىلىك زور تۆھپە ھېسابلىنىدىغانلىقىنى
ئەسلەش بىلەنلا كۇپايىلەنسەك بولمايدۇ . سەر خىل كىشىلەرنىڭ ئەخ-
لاق - پەزىلىتىنىڭ دەۋر ۋە تارىخ مۇساپىسىگە كۆرسىتىدىغان تەسىرى
ئۇلارنىڭ نوقۇل ئەقىل - پاراسەت جەھەتتىكى ئۇتۇقلىرىدىن زور
بولسا كېرەك . مەيلى كېيىنكىسى بولغان تەقدىردىمۇ ، ھەممىسىلا
پەزىلەت دەرىجىسىگە باغلىق . كيۇرى خانىم بىلەن 20 يىللىق ئالىيجا-
ناپ ھەم سەمىمىي دوستلۇقۇمنىڭ بولغانلىقىدىن خۇرسەنمەن . مەن
كيۇرى خانىمنىڭ ئىنسانىي قەدىر - قىممىتىنىڭ بۈيۈكلۈكىگە بارغان-
سېرى قايىل بولماقتىمەن . ئۇنىڭ قەيسەرلىكى ، ئىرادىسىنىڭ كۈچ-
لۈكلۈكى ، ئۆزىگە تەلەپچانلىقى ، ئەمەلىيەتچىل روھى ، ئادىل ھۆكۈم
چىقىرىشى — بۇلارنىڭ ھەممىسى تېپىلغۇسىز رەۋىشتە بىر ئادەمنىڭ
جىسمىغا مۇجەسسەملەشكەن . ئۇ ھەرقانداق ۋاقىتتا ئۆزىنىڭ جەمئى-
يەتنىڭ چاكىرى ئىكەنلىكىنى ھېس قىلىدۇ ، ئۇنىڭ تولىمۇ كەمتەر-
لىكى مەغرۇرلىنىشىغا مەڭگۈ ئىمكان بەرمەيدۇ . جەمئىيەتنىڭ رە-
ھىمسىزلىكى ۋە باراۋەرسىزلىكى تۈپەيلىدىن ، ئۇنىڭ روھىي ھالىتى
خاپىغاندى . مانا بۇ ئۇنىڭدا شۇنداق سۈرلۈك تاشقى قىياپەتنى ھازىر-
لاپ ، ئۇنىڭغا يېقىنلىشالمايدىغان كىشىلەردە ئاسانلا خاتا چۈشەنچە

① بۇ تېكىست ئېيىنىشتىننىڭ 1935 - يىلى 11 - ئاينىڭ 23 - كۈنى نىۇ - يورك روۋلېج مۇزېيىدا ئۆتكۈزۈلگەن كيۇرى خانىمغا تەزىيە بىلدۈرۈش مۇراسىمىدا سۆزلىگەن نۇتقى .

پەيدا قىلىدۇ . بۇ ھەرقانداق بەدىئىي ماھارەت بىلەن ئىزاھلىغىلى بولمايدىغان ، ئاز ئۇچرايدىغان سۈرلۈكلۈك . ئۇ مەلۇم بىر يولنى توغرا دەپ قارىسلا ، شۇ يولدا مۇرەسسەسىز ھەمدە ئىنتايىن قەيسەرلىك بىلەن ماڭىدۇ . ئۇنىڭ ئۆمرىدىكى ئەڭ ئۇلۇغ ئىلىم - پەن مۇۋەپپەقىيىتى رادىئوئاكتىپ ماددىنىڭ مەۋجۇتلۇقىنى ئىسپاتلاش ھەمدە ئۇنى ئايرىپ چىقىش بولدى . ئۇ ، بۇ نەتىجىگە دادىللىقى ، بىۋاسىتە سېزىمىدىن باشقا ، يەنە تەسەۋۋۇر قىلىش تەس بولغان ئىنتايىن مۇشكۈل شارائىتتا خىزمەت قىلىش قىزغىنلىقى ۋە قەيسەرلىكىگە تايىنىپ ئېرىشتى . بۇنداق قىيىنچىلىق تەجرىبە ئىلمى تارىخىدا ئاز ئۇچرايدۇ .

كيۇرى خانىمىدىكى پەزىلەت ۋە قىزغىنلىق ، ھېچبولمىغاندا ئۇنىڭ كىچىك بىر تەرىپى ياۋروپادىكى زىيالىيلاردا بولغىنىدا ئىدى ، پۈتكۈل ياۋروپانىڭ كەلگۈسى قىياپىتى زور دەرىجىدە پارلاق بولغان بولاتتى .

22. مۇپاسساننىڭ دەپنە مۇراسىمىدا سۆزلەنگەن نۇتۇق

زولا^①

مېنىڭ فرانسىيە ئەدەبىياتى نامىدا سۆزلەپ ، كەسىپداشلىق سۈ-
پىتىدە ئەمەس ، بەلكى سەپداشلىق ، ئاكا - ئىنىلىق ، دوستلۇق سۈپىد-
تىدە ج . د . مۇپاسسانغا چوڭقۇر ھۆرمىتىمنى بىلدۈرۈشۈمگە ئىجازەت
بەرگەيسىزلىر .

مەن گۇستاف فلوبېرنىڭ^② ئۆيىدە مۇپاسسان بىلەن تونۇشقان . ئۇ
چاغدا ئۇ 18 — 20 ياشلاردا ئىدى . شۇ تاپتا ئۇنىڭ سىماسى كۆز
ئالدىمدا زاھىر بولماقتا . ئۇ كۈچ - قۇۋۋىتى ئۇرغۇپ تۇرغان ،
كۆزلىرى نۇرانە ھەمدە كۈلۈپ تۇرىدىغان ، كەم سۆز ، ئۈستازى ئالدىدا
خۇددى دادىسى ئالدىدىكىدەك كەمتەر ئىدى . دائىم بىزنىڭ گېپىمىزنى
بىر ھازا ئاڭلىغاندىن كېيىن ، ئاندىن بىرەر ئېغىز گەپ قىستۇرۇپ
قوياتتى . لېكىن ، خۇش پېئىل ، تۈز كۆڭۈل بۇ يىگىتنىڭ ۋۇجۇدىدىن
بىر خىل جاسارەت ۋە ساغلاملىق ئۇرغۇپ تۇراتتى ، شۇڭا ھەممىمىز
ئۇنى يېقىن كۆرەتتۇق . ئۇ كۈچلۈك ھەرىكەتلەرگە ئامراق بولۇپ ،
ئەينى چاغدا ئۇنىڭ كۈچلۈكلۈكى ھەققىدە ھەر خىل تەرىپلەرمۇ تارقال-
غانىدى . ئەمما ، ئۇنىڭ كېيىنكى كۈنلەردە كۈچلۈك تالانت ئىگىسى
بولۇپ قالىدىغانلىقىنى ئويلاپ باقمىغانىكەنمىز .

«دونداق»^③ دىن ئىبارەت بۇ نازۇك ھېس - تۇيغۇلار ، كىنايە ۋە

① زولا (1840 — 1902) — فرانسىيە يازغۇچىسى ، مۇپاسسان (1850 - 1893) - فرانسىيە
يازغۇچىسى .
② گۇستاف فلوبېر (1821 — 1880) — فرانسىيە يازغۇچىسى ، مۇپاسساننىڭ ئۇستازى .
③ مۇپاسساننىڭ نادىر ھېكايىلىرىنىڭ بىرى .



ئېمىل زولا

جاسارەت بىلەن تولغان نۇقسانسىز نادىر ئەسەر ئېلان قىلىنىشى بىلەنلا كۈچلۈك تەسىر قوزغىدى. نەتىجىدە، ئۇ ئەدەبىي ئىجادىيەت يولىغا قەدەم قويۇش بىلەن تەڭلا ھەل قىلغۇچ ئەھمىيەتكە ئىگە ئەسىرى بىلەن پېشۋالار ئارىسىغا قوشۇلماقتا. بىز بۇنىڭدىن كۆپ خۇرسەن بولدۇق، چۈنكى ئۇنىڭ چوڭ بولغانلىقىنى كۆرگەن بولساقمۇ، ئەمما ئۇنىڭ تالانتى بارلىقىنى ئويلاپ باقمىغان بىزدەك كىشىلەرنىڭ ئىنىدىسى بولۇپ قالغانىدى. ئەنە شۇ كۈندىن باشلاپ ئۇنىڭ ئەسەرلىرى ئۈزلۈكسىز تۈردە دۇنياغا كۆز ئېچىشقا باشلىدى. ئۇ مۇقىم مەھسۇلاتلىق يازغۇچى بولۇپ، ئەسەرلىرىدىن قەلىمىنىڭ پىشقانلىقى نامايان بولۇپ تۇراتتى. بۇ مېنى تولىمۇ ھەيران قالدۇردى. ھېكايە، پوۋېست، لىرى بىرىنىڭ ئارقىسىدىن بىرى توختىماي ئېلان قىلىنىپ، مول مەزمۇنلۇقى، ئۈسلۇبىنىڭ رەڭدارلىقى بىلەن كىشىلەرنى ئۆزىگە رام قىلىۋالدى. ھەر بىر ئەسىرى كىچىك بىر سەھنە ئەسىرىگە ئوخشاش كىشىلەرگە تۇرمۇش كارتىنىلىرىنى نامايان قىلىپ بېرەتتى. ئۇنىڭ بەزى ئەسەرلىرى بىزنى كۈلدۈرسە، بەزى ئەسەرلىرى يىغلىتىدۇ. شۇنىڭ بىلەن بىزنى چوڭقۇر ئويلىتىدۇ.

ئە، گۈزەللىكنىڭ زىلال چەشمىسى! مەن بۇ چەشمىنىڭ سۈپىتىنى سۈزۈك سۆزلىرىنىڭ ئەۋلادلىرىمىزنىڭمۇ تەشەببۇس قاندۇرۇشىنى تىلەيمەن! مەن مۇپاسانغا ئامراق، چۈنكى ئۇ بىزنىڭ ھەقىقىي لاتىن قان سىستېمىمىزدىن، ئەدەبىي ئىجادىيەت سېپىدىكى دۇرۇس كاتتىلىرىمىزنىڭ بىرى. ئەلۋەتتە، ئەدەبىيات - سەنئەت زېمىنىغا چەكلىمە قويۇشقا بولمايدۇ. مۇرەككەپ، مۇستەھكەم، چۈشىنىشكەن ئېقىملارنىڭ مەۋجۇت بولۇپ تۇرۇش ھوقۇقىنىمۇ ئېتىراپ قىلىش كېرەك. لېكىن، مېنىڭ قارىشىمچە، بۇلارنىڭ ھەممىسى چۈشكۈن. ئەگەر سىز خالىسىڭىز بىر مەزگىل قارشى پىكىردە سۆزلەپ بېقىڭ، خۇددى كىشىلەر ئۇنى - بۇنى يەپ بېقىپ، ئاخىر يەنلا كۈندە يېسىمۇ زېرىكمەيدىغان بولكىنى يارىتىپ قالغاندەك، بىر كۈنلىرى چوقۇم يەنە سادىلىق ۋە روشەنلىك ئەكس ئەتتۈرۈلىدىغان ئېقىملارغا قايتىپ كېلىسىز.

مۇپاسان 15 يىل جەرياندا 20 تومغا يېقىن ئەسەر ئېلان قىلدى . ئەگەر ئۇ ھايات بولغان بولسا ، شەك - شۈبھىسىزكى ، بۇ ساننى ئۈچ قاتلىغان ، ئۇنىڭ ئەسەرلىرى بىر كىتاب جازىسىغا لىق كەلگەن بولاتتى . مەن زادى نېمە دەپسەم بولار ؟ دەۋرىمىزدىكى ئەسەر - لەرنىڭ جىقلىقىدىن بىر تۇرۇپ غەمگە چۆكۈپمۇ قالمىمەن . ئەلۋەتتە ، بۇلارنىڭ كۆپىنچىسى ئۇزاق مەزگىل ئەستايىدىل يېزىشنىڭ مەھسۇ - لى . . . لېكىن ، شان - شەرەپكە نىسبەتەن ، بۇلار ناھايىتى ئېغىر يۈك ھېسابلىنىدۇ . كىشىلەرنىڭ ئەسلىمىسى بۇ خىل يۈكنى ئارتىۋې - لىشىنى خالىمايدۇ . كۆلىمى زور ، قىسسىملىق ئەسەرلەردىن ئەۋلادمۇ ئەۋلاد ساقلىنىپ قالالايدىغانلىرى ئەزەلدىن تارتىپ كۆپ بولمىغان . ئەمما ، ئاران 300 قۇر چىقىدىغان بىر ئۆلمەس ئەسەرنى كېلەچەكتە باشلانغۇچ مەكتەپ ئوقۇغۇچىلىرى ياقىتۇرۇپ ئوقۇيدىغان نادىر ئۆلگىگە ، ئېغىزدىن ئېغىزغا كۆچۈپ يۈرىدىغان مەسەل ياكى ھېكايىگە ئايلىنالمىدۇ دەپ كىممۇ ئېيتالمىسۇن ؟

ئەپەندىلەر ، مانا بۇ مۇپاساننىڭ شان - شۆھرىتى ، يەنە كېلىپ بۇ مۇستەھكەم ، يېڭىلىشىمىز شان - شۆھرەت . ئۇنداقتا ، ئۇ شۇنچە - ۋالا زور بەدەل تۆلەپ ، مۇشۇنداق خاتىرجەم ئۇيقۇغا ئېرىشكەنكەن ، ئۆزى قالدۇرۇپ كەتكەن ئەسەرلىرىنىڭ مەڭگۈ كىشىلەرنى بويسۇندۇ - رالايدىغانلىقىغا بولغان ئىشەنچىسى بويىچە مەڭگۈ ئارام ئالغاي . ئۇنىڭ ئەسەرلىرى مەڭگۈ ئۆلمەيدۇ ، ئۇمۇ ھەم مەڭگۈ ئۆلمەيدۇ .

23. فېدېراتىپ گېرمانىيە ھايمۇت شەھىرى شەھەر باشلىقىنىڭ قوبۇل قىلىش مۇراسىمىدىكى جاۋاب نۇتۇق

گۈڭ لىۋ^①

ھۆرمەتلىك شەھەر باشلىقى ئەپەندى ، ھۆرمەتلىك S فوندىنىڭ كېڭەش ئەزاسى ، خانىملار ، ئەپەندىلەر :
ھايمۇتنىڭ مۇبارەك نامىغا كۈچلۈك ئىخلاسىمىز بولغانلىقى ئۈچۈن — بىز گېرمانىيەنىڭ گۈزەل رىۋايەتلىرىدىن ئاللىبۇرۇنلا ئۇنى تونۇپ بولغان — جۇڭگو يازغۇچىلىرى ۋە كىشىلەر ئۆمىكى يېرىم سائەت بۇرۇن بۇ ئەزىزانە شەھەرگە كېلىپ بولدۇق .
شەھەرلىك ھۆكۈمەتنىڭ چوڭ زالىغا كىرىشتىن ئاۋۋال بىز مەيداننى ئايلىنىپ كۆردۈق ، كوچىدىكى ئۈستى ئوچۇق قەھۋەخانىلاردا ئۈسۈلۈق ئىچىشتۇق ھەمدە ماگىزىنلارنىڭ دېرىزىلىرىدىكى چوڭ - كىچىك ، قىزىل - سېرىق ، بىر قارىسا خۇرۇمدىن ياسالغاندەك ، بىر قارىسا لايدىن ياسالغاندەك كۆرۈنىدىغان بۇرۇتلۇق ، خىلمۇخىل قىزد -


① گۈڭ لىۋ — بۈگۈنكى زامان جۇڭگو شائىرى . 1987 - يىلى 4 - ئايدا ئۇ جۇڭگو يازغۇچىلىرى ۋەكىللىرى ئۆمىكىگە باش بولۇپ فېدېراتىپ گېرمانىيەگە زىيارەتكە چىققان ھەمدە بۇ نۇتۇقنى فېدېراتىپ گېرمانىيە ھايمۇت شەھىرىنىڭ شەھەر باشلىقى بىلەن ئۇچرىشىش مۇراسىمىدا سۆزلىگەن . گېرمانىيەدىكى خەلق ئارىسىدا مۇنداق بىر رىۋايەت بار : بۇرۇنقى زاماندا ھايمۇتتا چاشقان ئايىتى يۈز بېرىپ ، خەلق ئېغىر تالاپەتتە قالغان . بىر كۈنى ، ئالىمىبار كىيىنىۋالغان بىر سەرگەردان تۇيۇقسىز يەنىدا بولۇپ ، يىنىڭ بىر سېھىرلىك نىيىم بار ، ئۇنى چالسىلا ئايەت يوقىلىدۇ دەپتۇ . ھايمۇتلۇق ئاقسۆڭەكلەر مەسلىھەتلىشىپ كۆرۈپ ، ئۇنىڭغا نۇرغۇن ئىنتام بېرىشكە ماقۇل بوپتۇ . دەرۋەقە ، ئۇ سېھىرلىك نىيىمنى چالغانىكەن ، چاشقانلار ئۇنىڭغا مەپتۇن بولۇپ مىڭىپ ، ھەممىسى دەرياغا غەرق بولۇپ ئۆلۈپتۇ . لېكىن ، ئىش پۈتكەندىن كېيىن ، ئاقسۆڭەكلەر ۋەدىسىدىن يىنىۋاپتۇ . بۇنىڭدىن ئاچچىقلىغان نەچچە نىيىنى يەنە بىر چالغانىكەن ، بۇ شەھەردىكى 130 بالا ئۇنىڭ ئارقىسىدىن ئەگىشىپ مىڭىپتۇ . بۇ ئىش ھايمۇت چىركاۋىدىكى تاش ئابىدىگىمۇ يۈتۈكلۈك . بۇ رىۋايەت يۈتۈكلۈك دۇنياغا ئارقالغان . ئامېرىكا كارتون فىلىمى «چاشقان بىلەن ئۆردەك» تىمۇ مۇشۇ رىۋايەت خام ماتېرىيال قىلىنغان . ئاپتور بۇ نۇتقىدا ئاشۇ رىۋايەتتىكى نەچچە بىلەن پاراڭلىشىش شەكلىدە ئۆز كۆزقارىشى ۋە ھېسسىياتىنى ئىپادىلىگەن .

قارلىق چاشقانلارنى تاماشا قىلدۇق . ھەممىدىن مۇھىمى ، مەن ئالدى-
 چىپار كىيىنگەن ھېلىقى نەيچىنى تۇنجى بولۇپ كۆردۈم - دە (بۇنىڭ-
 دىن سەل مەغرۇرلىنىپ قالغان بولۇشۇممۇ مۇمكىن) ، دەرھال رە-
 سىم ئاپپاراتىمنى ئېلىپ ئۇنىڭ بىلەن پاراڭلاشقىلى ، بىللە رەسىمگە
 چۈشۈۋالغىلى ماڭدىم (پۈتكۈل مەيدان جانلىنىپ ، كۈلكە ئاۋازى
 ئاڭلىنىدۇ .)




نەيچى بىلەن نېمىلەرنى پاراڭلاشتىڭلار دەمىسلەر ؟ بۇنىڭ يوشۇر-
 غىدەك يېرى يوق ، ھەممىسىنىلا دەۋىتەي (كۈلكە) . مەن ئاۋۋال
 ئۇنىڭغا : «ھاللو ! نەيچى ئەپەندى ، ياخشىمۇسىز ! سىزنى ئىزدەپ
 تاپالماي يۈرسەم ، ئەسلىدە كىشىلەر ئارىسىغا مۆكۈۋاپتىكەنسىزدە !»
 دېدىم . ئۇ كەچۈرۈم سورىغاندەك مۇرىسىنى قىسىپ قويدى (كۈلكە) .
 ئاندىن مەن ئۇنىڭغا ئۆز - ئۆزۈمنى تونۇشتۇرۇپ : «مەن بىر جۇڭگو-
 لۇق يازغۇچى ، يىراق شەرقتىن كەلدىم . سىلەرنىڭ گېرمانىيەلىك
 يازغۇچىلار سىز توغرىلۇق يازغان كىتابىنى ئوقۇغان . مەن سىزنى

تونۇيمەن . سىز دېگەن كامالەتكە يەتكەن پېشۋا سېھىرگەر . سىزنىڭ سېھىرلىك بىر نېپىڭىز بار . ئەنە قولىڭىزدا تۇتۇپ تۇرۇپسىز . شۇنداققۇ دەيمەن ؟ » دېدىم . لېكىن ، نەيچى بېشىنى لىڭشىتىپمۇ قويماي ياكى نېرى كەتمەي ، گېپىمنىڭ راست - يالغانلىقىغا ئىشىنەلمەيۋاتقاندا ، ماڭا سىنچىلاپ قاراپ تۇراتتى (كۈلكە) . مەن بۇنىڭ بىلەن ئانچە كارىم بولماي ، گېپىمنى دەۋەردىم : «ھوي ، بۇرادەر ! گېرماندىيىگە كەلگەندىن بېرى كىشىلەرنىڭ ھازىرقى گېرمانىيە ياشلىرى ئويۇن - تاماشىنى دەپ توي قىلغىلى ئۇنىمايدىغان بولۇۋېلىشتى ، دەپ ئاغرىنىۋاتقانلىقىنى ئاڭلاپ قالدۇم . شۇڭا . . . (يۈتكۈل مەيدان جانىلىنىپ ، بەزىلەر قۇلاق يېقىشىپ پىچىرلىشىدۇ) ، بالىلار ئازلاپ ، نوپۇس قۇرۇلمىسىدا قېرىلىشىش ئالامىتى كۆرۈلۈۋېتىپتۇ . . . (قىزغىن چاۋاكىلار ، ھۇشقۇيتقان ، يەرنى تەپكەن ئاۋازلار ئاڭلىنىدۇ) . مېنىڭ گېرمانىيىلىكلەرگە ئىچىم ئاغرىۋاتىدۇ . ھوي ئەپەندى ، گېپىمنى چۈشىنىۋاتامسىز ؟ گېرمانىيىلىكلەرگە ئىچىم ئاغرىۋاتىدۇ دەۋەتتە . ئۆتۈنۈپ قالاي ، بۇنىڭدىن كېيىن ھايىمۇتنىڭ بالىلىرىنى ھەرگىز ئەگەشتۈرۈپ كەتمەڭ ، بولامدۇ » (يەنە قىزغىن چاۋاك ، ئالقىش سادالىرى ، يەرنى تەپكەن ئاۋازلار ياڭرايدۇ) ئۇ سېھىرگەر نەيچىنىڭ سەل ھاياجانلانغىنىنى كۆرۈپ ، تۆمۈرنى قىزىقىدا سوقتۇم - دە ، دەرھال چۈشەندۈرۈپ مۇنداق دېدىم : «بۇرۇنقى زاماندا ھايىمۇتقا ھۆكۈمرانلىق قىلغان ئۇ مۇتتەھەم ئاقسۆڭەكلەر ئاللىبۇرۇن كەلمەس - كە كەتتى ! ئۇلار گېپىدە تۇرماس ، دۆت ، بېخىل بولغىنى بىلەن ھازىرقى ھايىمۇتنىڭ شەھەر باشلىقى ۋە ئۇنىڭ قول ئاستىدىكى ئەمەلدارلار گېپىدە تۇرىدىغان كىشىلەر ! (چاۋاك ، ئالقىش سادالىرى ياڭرايدۇ) ئەمدى سىزگە نېمە لازىم بولسا ، ئۇلاردىن قورقماي سوراۋېرىڭ . نېمە دېسىڭىز شۇنى بېرىدۇ ! چوقۇم بەرمەي قويمايدۇ . مېنىڭ بىلىشىمچە ، ھازىرقى گېرمانىيىلىكلەرنىڭ پۇلى جىق . . . (كۈلكە كۆتۈرۈلۈپ ، ئارقىدىن چاۋاك چېلىنىدۇ) چۈنكى ، ئىتتىپاقداش گېرمانىيە سانائەت تەرەققىي تاپقان دۆلەت » . لېكىن ، نەيچى ئەپەندىنىڭ قانداق ئويلىغانلىقىنى بىلىپ بولغۇچە شوپۇرىمىز



Uwe Laue ئەپەندى مېنى ماشىنىغا چىقىشقا ئالدىرتىپ تۇرۇۋالدى . شۇنىڭ بىلەن نەپچى ئەپەندىگە : «خوش ئەپەندى ، ئامان بولۇڭ !» دېيىشكە ئارانلا ئۇلگۈرۈپ ، ماشىنىغا چىقتىم - دە ، ئۈدۈل مۇشۇ يەرگە كېلىشىم (يەنە كۈلكە كۆتۈرۈلۈپ ، ئارقىدىن يەرنى تەپكەن قىزغىن چاۋاك چالغان ئاۋاز ئاڭلىنىدۇ) .

يۇقىرىدا دېگەنلىرىم بىز جۇڭگو يازغۇچىلىرى ۋەكىللىرى ئۆمىكىدىكىلەرنىڭ ھايىمۇت شەھىرى قۇرۇلغانلىقىنىڭ 1000 يىللىقىغا ئاتەنغان تەبرىك نامىمىز ، شۇنداقلا مېنىڭ ۋە سەپداشلىرىمنىڭ ھەرقايسى جانابلارنىڭ بىزنى مۇشۇنچىۋالا داغدۇغىلىق ، تەسىرلىك كۈتۈۋېلىش مۇراسىمى ئۆتكۈزگىنىڭلار ئۈچۈن ئېيتقان رەھىمىتىمىز بولۇپ قالغۇسى (قىزغىن چاۋاك) .



24. بېيجىڭنىڭ ئولمپىك تەنھەرىكەت مۇسابىقىسى ئۆتكۈزۈشنى ئىلتىماس قىلغانلىقى بايان قىلىنغان ئىككى پارچە سۆز

گوۋۇيۈەننىڭ مۇئاۋىن زۇڭلىسى
لى لەنچىڭنىڭ سۆزى

رەئىس ئەپەندى ، ئولمپىك تەنھەرىكەت مۇسابىقىسى كومىتېتىنىڭ ئەزالىرى ، خانىملار ، ئەپەندىلەر :


مەن جۇڭگو ھۆكۈمىتىگە ۋاكالىتەن يەنە شۇنى مۇئەييەنلەشتۈر- مەكچىمەنكى ، جۇڭگو ھۆكۈمىتى بېيجىڭنىڭ 2008 - يىللىق ئولمپىك تەنھەرىكەت مۇسابىقىسىنى ئۆتكۈزۈشنى ئىلتىماس قىلىش مەيدانىنى قەتئىي قوللايدۇ .

جۇڭگو ھۆكۈمىتى خەلقئارا ئولمپىك كومىتېتىنىڭ باھالاش ئۆمىكى چىقارغان باھالاش دوكلاتىغا ھۆرمەت قىلىدۇ ھەمدە ئۇنى ئالغىشلايدۇ . بىز مۇشۇنىڭغا ئاساسەن بېيجىڭدا ئولمپىك تەنتەربىيە مۇسابىقىسىنى ئۇتۇقلۇق ئۆتكۈزۈش پىلانىنى تۈزۈپ چىقتۇق .

جۇڭگو ھۆكۈمىتى بېيجىڭنىڭ بايان خاراكتېرلىك دوكلاتىدا بەر- گەن ۋەدىسىگە قەتئىي ئەمەل قىلىپ ، بارلىق تىرىشچانلىقلارنى كۆر- سىتىپ ، بېيجىڭنىڭ بۇ ۋەدىنى ئەمەلگە ئاشۇرۇشىغا ياردەم بېرىدۇ . خانىملار ، ئەپەندىلەر ، مەن سىلەرگە شۇنداق ۋەدە بەرمەكچىمەن- كى ، ئەگەر بۇ قېتىملىق ئولمپىك تەنھەرىكەت مۇسابىقىسىدە پايدىغا ئېرىشىپ قالساق ، شۇ پايدىغا ئولمپىك دوستلۇق ، ھەمكارلىق فوندى تەسىس قىلىپ ، تەرەققىي قىلىۋاتقان دۆلەتلەرنىڭ تەنتەربىيە ئىشلى-

رىغا ياردەم بېرىمىز ، ناۋادا قىزىل رەقەم كۆرۈلسە ، بۇنى جۇڭگو ھۆكۈمىتى ئۈستىگە ئالىدۇ .

پۈتكۈل دۇنيادىكى نۇرغۇن كىشىلەر كۈنلەرنىڭ بىرىدە جۇڭگوغا كېلىپ بېيجىڭنى كۆرۈپ بېقىشنى ئارزۇ قىلىدۇ ، ۋەتەنداشلىرىمىز جۇڭگودا ئولىمپىك تەنھەرىكەت مۇسابىقىسىنى ئۇتۇقلۇق ئۆتكۈزۈشنى كۈچلۈك ئارزۇ قىلىدۇ ھەمدە بۇنى ئولىمپىك ۋە ئۇنىڭ تارىخىغا نىسبەتەن ناھايىتى زور تۆھپە دەپ قارىشىدۇ . شۇڭا ، مەن ھۆرمەتلىك ئولىمپىك كومىتېتى ئەزالىرىدىن شۇنى ئۆتۈنۈپ سورايمەنكى ، ئۇلار- نىڭ ئۇزاقتىن بېرى كۈتۈپ كەلگەن بۇ ئارزۇسىنى ئەمەلگە ئاشۇرغان بولساڭلار .



دانىشمىنىمىز كۇڭزى : «يىراقتىن دوستلار كەلسە ، خۇشال بولماي تۇرالامسەن !» دېگەن ئىكەن . ئەگەر 2008 - يىلى بېيجىڭدا ھەرقايسى ئەزىز مېھمانلارنى كۈتۈۋېلىش شەرىپىگە ئېرىشەلسەك ، بۇ بىز ئۈچۈن ئالەمچە خۇشاللىق بولغان بولاتتى . شۇنىڭغا ئىشەنچىم كامىلىكى ، ئۇ چاغدا سىلەر بېيجىڭدا كاتتا ئولىمپىك تەنھەرىكەت مۇسابىقىسىنى كۆرىسىلەر . رەھمەت !

خې جېنلىياڭ ئەپەندىنىڭ سۆزى

رەئىس ئەپەندى ، خەلقئارا ئولمىپىك كومىتېتىنىڭ ئەزالىرى : بۈگۈنكى تاللىشىڭلارنىڭ قانداق بولۇشىدىن قەتئىينەزەر ، ئۇ ھامان تارىخ بولۇپ قالدۇ . لېكىن ، پەقەت بىر خىل قارارلا تارىخنى ئۆزگەرتەلەيدۇ . سىلەرنىڭ بۈگۈنكى بۇ قارارىڭلار دۇنيا بىلەن جۇڭ-گونىڭ دوستلۇقىنى تەنھەرىكەت ئارقىلىق ئىلگىرى سۈرۈپ ، پۈتكۈل ئىنسانىيەتكە پايدا يەتكۈزىدۇ .

ئالاھىزەل 50 يىل ئالدىدا مەن تۇنجى قېتىم خېلىسنىكىدا^① ئۆتكۈزۈلگەن ئولمىپىك تەنھەرىكەت مۇسابىقىسىگە قاتناشقان ھەمدە شۇنىڭدىن باشلاپ ئولمىپىك روھىغا چوڭقۇر ئىشتىياق باغلىغانىدىم . مەن ئۆزۈمنىڭ كەسپىي ھاياتىمدا ئولمىپىك تەنھەرىكەت مۇسابىقىسىنى جۇڭگودا بىر ئۆتكۈزۈپ بېقىشنى ، ۋەتەنداشلىرىمنىڭ ئولمىپىكىنىڭ مەڭگۈلۈك سېھرىي كۈچىنى ئۆز ۋەتىنىدە تۇرۇپ ھېس قىلىپ بېقىشنى ئىزچىل ئارزۇ قىلىپ كەلدىم .

ئولمىپىك كومىتېتىنىڭ ھۆرمەتلىك ئەزالىرى ، سىلەر بۈگۈن تارقانغان ئۇچۇر پۈتكۈل يەر شارى ئىتتىپاقلىقىنىڭ يېڭى دەۋرى باشلانغانلىقىنى چۈشەندۈرۈپ بېرىدۇ .

ناۋادا 2008 - يىللىق ئولمىپىك تەنھەرىكەت مۇسابىقىسىنى ئۆتكۈزۈش شەرىپى بېيجىڭغا بېرىلسە ، سىلەرگە شۇنداق ۋەدە بېرىمەنكى ، يەتتە يىلدىن كېيىنكى بېيجىڭ سىلەرنىڭ بۈگۈنكىدەك قارارنى چىقارغىنىڭلار ئۈچۈن سىلەرگە ئىپتىخارلىق ئاتا قىلماي قالمايدۇ .
رەھمەت !

① فىنلاندىيىنىڭ پايتەختى ۋە ئەڭ چوڭ پورتى .

25. نەۋائىشۇناسلىقنىڭ رېئال

ئەھمىيىتى

ئازاد سۇلتان^①

ئەپەندىلەر ، خانىملار :
بىز بۈگۈن ھەر مىللەت ئالىم ، مۇتەخەسسسلرى پايتەخت بېيى-
جىڭگە جەم بولۇپ «ئەلىشىر نەۋائى تۇغۇلغانلىقىنىڭ 560 يىللىقىنى
خاتىرىلەش مەملىكەتلىك ئىلمىي مۇھاكىمە يىغىنى» نى ئېچىۋاتىمىز .
ئەلىشىر نەۋائى ئىنسانىيەت مەدەنىيەت تارىخىدا ئالاھىدە ئورۇنغا
ئىگە بۈيۈك مۇتەپەككۈر ، ئۇلۇغ شائىر . ئۇنىڭ دەۋرىمىزگە يېتىپ
كەلگەن 29 پارچە ئەسەرنى ئۆز ئىچىگە ئالغان كوللىياتى شېئىرىيەت ،
پەلسەپە ، ئەدەبىياتشۇناسلىق ، تىلشۇناسلىق ، ئىستىلىستىكىشۇ-
ناسلىق ، مۇزىكا ، ئېستېتىكا ، مۇقامشۇناسلىق قاتارلىق پەن ساھەلىدە-
رىگە چېتىلىدۇ . ئۇنىڭ ئەدەبىي ئەسەرلىرى ۋە ئىلمىي ئەمگەكلىرى
ئەينى دەۋردە ئوتتۇرا ئاسىيا مەدەنىيىتىنىڭ تەرەققىياتىغا زور تەسىر
كۆرسەتكەن . ئىتالىيىلىك ئەدەبىي تەرجىمان رېناردو نەۋائىنىڭ دۇدە-
ياۋى تەسىرى ئۈستىدە توختىلىپ : «نەۋائى ئۆزىدە شەرق شېئىرىيىدە-
تىنىڭ مۇۋەپپەقىيەتلىرىنى مۇجەسسەملەشتۈرگەن ، ئىنساننىڭ ھەر
جەھەتتىن كامالەتكە يېتىشىنى ئارزۇ قىلغان ئىجادكاردۇر . ئۇنى

① ئازاد سۇلتان 1950 - يىلى ئۈرۈمچىدە مائارىپچى ئائىلىسىدە تۇغۇلغان . ئەدەبىياتشۇناسى ،
پروفېسسور . شىنجاڭ پېداگوگىكا ئۇنىۋېرسىتېتىنىڭ مۇدىرى ، ئۇنىڭ «بۈگۈنكى زامان ئۇيغۇر ئەدەبىياتى
توغرىسىدا» قاتارلىق بىرنەچچە پارچە تەتقىقات كىتابى نەشر قىلىنغان .

ئىتالىيە ئەدەبىياتىدا يۈكسەك ئورۇن تۇتقان دانتى ①غا تەڭلەشتۈرۈش ،
ھەتتا ئۇنىڭدىنمۇ ئۈستۈن قويۇش مۇمكىن » دېگەندى . نەۋائى ئىجادى-
يىتى ئۇيغۇر كلاسسىك ئەدەبىياتىنىڭ گۈللىنىشىگە ، كونكرېت قىم-
لىمىدىكى يۈكسەلىشىگە ئاجايىپ كۈچلۈك تۈرتكە بولغانىدى . شۇڭا ،
ئۇيغۇر شېئىرىيىتىنىڭ تەرەققىياتىنى نەۋائىدىن ئايرىپ تەسەۋۋۇر
قىلغىلى ۋە تەتقىق قىلغىلى بولمايدۇ . نەۋائى ئۇيغۇر شېئىرىيىتىنىڭ
پىركامىلىدۇر .

نەۋائى ئەسەرلىرى خەلقىمىزنىڭ ئارىسىغا ناھايىتى كەڭ تارقال-
غان بولۇپ ، ئۇنىڭ ئەسەرلىرى مەكتەپ ، مەدرىسەلەردە ئەدەبىيات
ئوقۇشلۇقى قىلىنغان . نەۋائى شېئىرلىرى ئۇيغۇر ئون ئىككى مۇقا-
مىغا كۆپلەپ دەستلەنگەن . دەستلەنگەن بۇ تېكىستلەر خەلق سۆيىد-
غان ئەل ئىچى ناخشىلىرى بىلەن گىرەلىشىپ ، ئەل ئىچى ئەدەبىياتىغا
سىڭىپ كەتكەن . خەلقىمىز ئارىسىدا نەۋائى ئەۋلادىمۇ ئەۋلاد ياد ئېتىد-
لىپ كەلمەكتە . ئۇنىڭ ئۆلمەس ئەسەرلىرى ئۆز زامانىسىدىلا ئەمەس ،
تا ھازىرغىچە خەلقىمىزنىڭ ئېستېتىك تەلپىرىنى قاندۇرۇپ كەلمەك-
تە . شائىرلارغا بولسا بىباھا دەستۇر ، ئۆرنەك بولۇپ كەلمەكتە . بىز
يىراققا ئەمەس ، ئۇيغۇر شېئىرىيىتىنىڭ 20 - ئەسىرنىڭ 20 -
يىللىرىدىن بۇيانقى تەرەققىياتىغا نەزەر تاشلىساقمۇ ، نەۋائى ئەسەرلى-
رىنىڭ يەنىلا ئۆرنەكلىك رول ئويناپ كېلىۋاتقانلىقىنى ئېنىق كۆر-
مىز . نىمىشېھىتىنىڭ مىسرالىرىدىن ، لۇتپۇللا مۇتەللىپنىڭ شېئىرىي
ئوبرازلىرىدىن ، تېيىپجان ئېلىيېغنىڭ لىرىك تەسۋىرلىرىدىن ۋە باش-
قىلارنىڭ ئىجادىيەت ئەھۋاللىرىدىن نەۋائى سىماسىنى ، نەۋائى روھى-
نى ، نەۋائى پۇرىقىنى ، نەۋائى ئەنئەنىسىنى روشەن كۆرىمىز ۋە سېزىد-
مىز . شۇنداق دېيىشكە بولىدۇكى ، بەش يېرىم ئەسىرلىك ئۇيغۇر
شېئىرىيىتىگە ئۇنداق كۈچلۈك ۋە چوڭقۇر تەسىر كۆرسەتكەن يەنە بىر

① دانتى — ئىتالىيەلىك مەشھۇر شائىر ، ئۇ 12 - ئەسىردە ياشىغان بولۇپ ، «ئىلاھ كومېدىيى-
سى» ناملىق داستانى بىلەن داڭلىق . ئىنگىلىس ئۇنى ياۋروپادا فىئودالىزىمنىڭ كاخىرى ، كاپىتالىزىمنىڭ
دەسلەپكى مەزگىلىدىكى دەۋر بۆلگۈچ شائىر دەپ تەرىپلىگەن .

قەلەم ساھىبىنى كۆرسىتىش مۇمكىن ئەمەس . شۇنداق بولغانلىقى ئۈچۈن ، نەۋائى شۇناسلىق ئۇيغۇر مەدەنىيەت تارىخى ، جۈملىدىن كلاسسىك ئەدەبىيات ۋە ھازىرقى زامان ئەدەبىياتى تەتقىقاتى ئۈچۈنمۇ كەم بولسا بولمايدىغان بىر مۇھىم ساھە . بىز ھازىرغىچە بۇ ساھەدە خېلى كۆرۈنەرلىك نەتىجە ھاسىل قىلدۇق . نەۋائى تەتقىقاتىغا ئائىت خېلى كۆپ ئىلمىي ماقالىلەرنى ئېلان قىلدۇق . خاس ئەسەرلەرنى نەشر قىلدۇق . بىراق ، بىزدىكى نەۋائى شۇناسلىقىنىڭ ھەقىقىي پەن سۈپىتىدە شەكىللىنىشى ، بىزنىڭ بۇ ساھەدىكى ئىزدىنىش ۋە نەتىجىلىرىمىز قېرىنداش مىللەتلەرنىڭكى بىلەن سېلىشتۇرغاندا تېخى يېتەرلىك ئەمەس . تۈرك ، ئۆزبېك ۋە رۇس ئالىملىرى نەۋائى تەتقىقاتىغا خېلى بۇرۇن كىرىشكەن بولۇپ ، ھازىرغا كەلگەندە ئۇلارنىڭ بۇ جەھەتتىكى تەتقىقاتى خېلىلا چوڭقۇرلاشتى ، ئۇلارنىڭ «نەۋائى ئەسەرلىرى لۇغىتى» ، «نەۋائى ئەسەرلىرىدىن نىڭ ئىزاھلىق لۇغىتى» قاتارلىق قوراللىق رولىنى ئوينىيدىغان ئەسەرلىرى تەتقىقاتىمىزغا ئوڭايلىق تۇغدۇرۇپ بەردى . شۇ نەرسە ئېنىقكى ، ئىجتىمائىي — گۇمانىتار پەنلەر تەتقىقاتىمۇ خۇددى ئىقتىساد ۋە باشقا ساھەلەرگە ئوخشاشلا خەلقئارالىق ھەمكارلىق بولمىسا بولمايدۇ . ئۇچۇرلاردىن ، تەتقىقات نەتىجىلىرىدىن بىرلىكتە بەھرىمەن بولۇش ، ئۆزئارا ئۆگىنىش — ئىشلىرىمىزنىڭ تەرەققىياتىنى تېزلىتىدۇ .

ئەپەندىلەر ، خانىملار :

نەۋائى تۇغۇلغانلىقىنىڭ 560 يىللىقى مەزگىلىدە بىزنىڭ بۇ ھەيۋەتلىك خەلق سارىيىغا يىغىلىشىمىز ، بىر تەرەپتىن ئىنسانىيەت مەدەنىيىتى ۋە ئەدەبىياتىنىڭ تەرەققىياتى ئۈچۈن ئۆچمەس تۆھپە قوشقان بۇ ئۇلۇغ زاتنى سېغىنىش ، خاتىرىلەش ئۈچۈن بولسا ، يەنە بىر تەرەپتىن ئۇنىڭ ئەسەرلىرىنى تېخىمۇ ئىچكىرىلەپ چۈشىنىش ، ئۇنىڭدىن قالغان بۇ بىباھا خەزىنىنى تېخىمۇ تولۇقى بىلەن تونۇش ، ئۇنىڭ ئىجادىيەت روھىدىن ئۆگىنىپ ئۇنىڭ ئەنئەنىسىگە ۋارىسلىق قىلىش ئۈچۈندۇر .

ئىلغار مەدەنىيەتكە ۋەكىللىك قىلىشنى تەرەققىياتنىڭ ئېنىق نىشانى قىلىپ بەلگىلىگەن بىزلەر ئۈچۈن ئېيتقاندا، نەۋائى مىراسلىرىغا ۋارىسلىق قىلىش ئېلىمىزنىڭ «ئىككى مەدەنىيلىك قۇرۇلۇشى» ئۈچۈن تولمۇ پايدىلىق. شۇنداق قىلغاندىلا، خەلقىمىزنىڭ ئېسىل مەدەنىيەت ئەنئەنىلىرىنى داۋاملاشتۇرۇپ، ئەجدادلىرىمىز قالدۇرغان بىباھا مىراسلاردىن يىلتىزلانغان نادىر ئەسەرلىرىمىز ئارقىلىق، 21 - ئەسىرگە يۈزلىنىۋاتقان خەلقىمىزنى تەربىيىلىگىلى، روھلاندۇرغىلى بولىدۇ. نەۋائىشۇناسلىقنىڭ رېئال ئەھمىيىتى دەل مۇشۇ يەردە. نەۋائى ئەنئەنىسى ئۇ بىر نۇرلۇق مەشئەل، بەش يېرىم ئەسىردىن بېرى يېنىپ كېلىۋاتقان بۇ مەرىپەت مەشئىلىنى داۋاملىق نۇرلاندۇرۇش، ئۇنى كەلگۈسى ئەۋلادلارنىڭ قولىغا ئۇتۇقلۇق تاپشۇرۇش — بىزنىڭ، يەنى نەۋائى ۋارىسلىرىنىڭ مەجبۇرىيىتى ۋە شەرەپلىك بۇرچى. بىز ئۇلۇغ بوۋىمىزنىڭ ئالدىدىكى، دەۋر ئالدىدىكى بۇ مەسئۇلىيەتتىمىزنى ئادا قىلىش ئۈچۈن داۋاملىق تىرىشىشىمىز لازىم.

قىسقا نۇتۇق ئورگىنالى يېزىش

ياخشى بىر پارچە نۇتۇق ئورگىنالى ئالدى بىلەن مەزمۇن جەھەتتە قاراتمىلىققا ئىگە بولۇشى كېرەك . نۇتۇق سۆزلىگۈچى ئاڭلىغۇچىلار - نىڭ كىملىرى ئىكەنلىكىنى ، ئۇلارنىڭ ئىدىيىسى ھالىتى ، مەدەنىيەت سەۋىيىسى ، كەسپ ئالاھىدىلىكىنىڭ قانداقلىقىنى ، پىسخىكىسى ، ئارزۇسى ۋە تەلىپىنىڭ قانداقلىقىنى بىلىشى كېرەك . نۇتۇقنىڭ ئىدىيىسى ئېنىق ، قاراشلىرى روشەن بولۇشى لازىم . نۇتۇقنىڭ تىلى ئاممىباب ، چۈشىنىشلىك ، جانلىق ، ھېسسىياتقا باي بولۇشى كېرەك . نۇتۇقتا جەزمەن ئاممىباب چۈشىنىشلىك تىللار بىلەن قائىدە سۆزلەپ ، ئاڭلىغۇچىلارنى ئاڭلاپلا چۈشىنىۋېلىش ئىمكانىيىتىگە ئىگە قىلىش لازىم . يەنە نۇتۇق جانلىق ، ئوبرازلىق بولۇشى ، ئاڭلىغۇچىلارنى ئۆزىگە جەلپ قىلالىشى كېرەك . نۇتۇقتا تولۇپ - تاشقان ھېسسىياتلىق تىل ئارقىلىق قائىدە سۆزلەش بىلەن لىرىكىنى بىرلەشتۈرۈپ ، ئاڭلىغۇچىلارنىڭ يۈرەك تارىنى چېكىش كېرەك .

ھەر بىر ئادەم قىسقا بىر پارچە نۇتۇق ئورگىنالى تەييارلايدۇ . مۇشۇ بۆلەكتىكى تېكىستتەن تېما تاللاپ ، تۇرمۇش ئەمەلىيىتىگە بىرلەشتۈرۈپ نۇتۇق مەزمۇنىنى بېكىتىشكە بولىدۇ . . .

ئاغزاكى ئالاقە

(ئوقۇتقۇچى ، ئوقۇغۇچىلار ئۆزلىرى
 لايىھىلەيدۇ)

ئىسىملىق نۇتۇقلارنى ئوقۇغاندىن كېيىن چوڭقۇر تەسىرلەنگەنسىز ،
 ھەتتا سىنىپ ياكى گۇرۇپپىدا بىر قېتىم نۇتۇق سۆزلەپ بېقىش
 ئارزۇسىغا كەلگەنسىز . سىنىپ باشلىقى ياكى دەرس ۋەكىلىنىڭ رىيا-
 سەتچىلىكىدە «ھازىرلىق كۆرۈپ بولۇپ تەييارلىقسىز سۆز قىلىش
 ياكى تەييارلىقسىز نۇتۇق سۆزلەش قارشى تەرەپنىڭ ئورتاق ساداسىنى
 قوزغىيالايدۇ» دېگەن مەركەزنى چۆرىدەپ ، ھەر بىر گۇرۇپپا ئۈچ
 نۇتۇق ئالاقىسى تېمىسىنى لايىھىلەيدۇ . لايىھە نۇتۇق ئالاقىسى مەزمۇ-
 نى ، ئۇسۇلى ، قەدەم باسقۇچى ۋە تەلىپى قاتارلىقلارنى ئۆز ئىچىگە
 ئالىدۇ . ئاندىن سىنىپ بويىچە ئالماشتۇرۇلۇپ ، ئەڭ ياخشى لايىھە-
 لەنگەن ئۈچ تېماتاللىنىدۇ ھەمدە مۇشۇنىڭغا ئاساسەن نۇتۇق ئالاقىسى
 پائالىيىتى ئېلىپ بېرىلىدۇ .

ئۇيغۇر تىلى

مورفولوگىيە

مورفولوگىيە — سۆزلەرنىڭ ياسىلىش ۋە تۈرلىنىش قائىدىلىرىدىن تەتقىق قىلىدۇ.

مىساللار	مەنىسى	تۈرى	
«مەكتەپتە ياخشى ئوقۇدۇ» «مىز» دېگەن جۈملىسىدۇر... كى «مەكتەپ + تە» ياخشى «شى» ، «ئوقۇ + مىز» دېگەن مورفېمىلار ئىچىدە. «مەكتەپ» ، «ياخشى» ، «ئوقۇ» دې. دېگەن مورفېمىلار مۇستەقىل مورفېمىلاردۇر .	مۇستەقىل ئۆز ئالدىغا لېكسىكىلىق مەنە ئىپادىلەيدۇ. ئەن ، جۈملىدە مۇستەقىل قوللىنىشقا بولىدىغان ۋە باشقا مورفېمىلارنىڭ بىرىكىشى ئۈچۈن ئاسان بولىدىغان مورفېما .	مۇستەقىل مورفېما	مورفېما — قايتا مەنىلىك بۆلەكلەرگە ئاجراتقىلى بولالمايدىغان ، مەنە ئىپادىلىگۈچى چى ئۆزگەرتىش كىچىك گرامماتىكا كىلىق بىرلىك .
«ئىش + چان» ، «يان + ئاق + تا» ، «گۈمان + خور» ، «ۋەتەن + پەرۋەر» دېگەن سۆزلەردىكى «- چان ، -ئاق ، تا ، - خور ، - پەرۋەر» دېگەنلەر يارىم مورفېمىلاردۇر .	ئۆز ئالدىغا ئايرىم ئۆز ئالدىغا بەلگىلىك مەنە ئىپادىلەلمەيدىغان ، مۇستەقىل قوللىنىشقا بولمايدىغان ، مۇستەقىل مورفېمىلار بىلەن بىرىكىپ مەلۇم مەنە ئىپادىلەيدىغان مورفېما .	يارىم مورفېما	

تۈپ سۆز

بىرلا مۇستەقىل مورفېمىدىن تۈزۈلگەن سۆزلەر تۈپ سۆز دەپ ئاتىلىدۇ. مەسىلەن: مەن، ئاق، توققۇز، كەپتەر، مەڭگۈ...

ياسالما سۆز

ئىككى ياكى ئۇنىڭدىن ئارتۇق مورفېمىنىڭ ئۆزئارا بىرىكىشىدىن ھاسىل بولغان سۆزلەر ياسالما سۆز دەپ ئاتىلىدۇ. مەسىلەن:

ئىش + چى = ئىشچى	ئوق - دورا
ئۆچۈر + گۈچ = ئۆچۈرگۈچ	بىكاردىن - بىكار
چىراي + لىق = چىرايلىق	ئاشكۆكى

سۆز ياسىغۇچى قوشۇمچىلار

سۆزلەرگە قوشۇلۇپ، يېڭى سۆز ياسايدىغان قوشۇمچىلار سۆز ياسىغۇچى قوشۇمچىلار، دەپ ئاتىلىدۇ. مەسىلەن: سەز + گۈ = سەزگۈ، قوغۇن + چى = قوغۇنچى، كۆك + ەر - كۆكەر، يول + داش = يولداش، ئادەم + گەرچىلىك = ئادەمگەرچىلىك دېگەن سۆزلەردىكى «- گۈ، - چى، - ەر، - داش، - گەرچىلىك» دېگەنلەر سۆز ياسىغۇچى قوشۇمچىلاردۇر.

سۆز تۈرلىگۈچى قوشۇمچىلار

سۆزلەرگە قوشۇلۇپ، ئۇنىڭ لېكسىكىلىق مەنىسىنى ئۆزگەرتىدىغان، ئۇنىڭ گرامماتىكىلىق مەنىسىنى قوشىدىغان، جۈملە ۋە سۆز بىرىكىمىلىرىدە سۆزلەرنى ئۆزئارا باغلاش رولىنى ئوينايدىغان قوشۇمچە سۆز تۈرلىگۈچى قوشۇمچە دەپ ئاتىلىدۇ. مەسىلەن:

ۋىجدان + نىڭ = ۋىجداننىڭ ،

كۆڭۈل + ىمىز = كۆڭلىمىز ،

ئىشلە + دى = ئىشلىدى ،

يازغۇچى + لار = يازغۇچىلار . . .

« - نىڭ » ، « - ىمىز » ، « - دى » ، « - لار » قاتارلىقلار

سۆز تۈرلىگۈچى قوشۇمچىلاردۇر .

خاس ئىسىم ۋە ئومۇمىي ئىسىم

خاس ئىسىم

بىر تۈردىكى شەيئىلەرنى بىر - بىرىدىن پەرقلەندۈرۈش ئۈچۈن ئايرىم شەيئىنىڭ ئۆزىگىلا مەخسۇس قويۇلغان ناملار خاس ئىسىم دەپ ئاتىلىدۇ . مەسىلەن :

مەھمۇد قەشقەرى ، نۇزۇگۈم ، تەكلىماكان ، گېرمانىيە ، تىنچ ئوكيان ، . . .

تۈردەش ئىسىم

بىر تۈردىكى شەيئىلەرنىڭ ئورتاق نامىنى بىلدۈرىدىغان ئىسىملار تۈردەش ئىسىم دەپ ئاتىلىدۇ . مەسىلەن : كىشى ، دۆلەت ، دېڭىز ، يۇرت ، مېۋە . . .

پېئىلنىڭ راي شەكىللىرى

سۆزلىگۈچىنىڭ جۈملىدە ئىپادىلەنگەن ھەرىكەتكە نىسبەتەن قانداق پوزىتسىيىدە ئىكەنلىكىنى بىلدۈرىدىغان گرامماتىكىلىق شەكىللەر پېئىلنىڭ راي شەكىللىرى دەپ ئاتىلىدۇ . ئۇيغۇر تىلىدىكى پېئىللار بۇيرۇق رايى ، شەرت رايى ۋە خەۋەر رايى دېگەن ئۈچ خىل راي شەكىلىدە كېلىدۇ .

بۇيرۇق رايى

سۆزلىگۈچىنىڭ ھەرىكەتنىڭ ئورۇندىلىش - ئورۇندالماسلىقى ھەققىدىكى بۇيرۇقنى ، تەلپىنى بىلدۈرىدىغان راي شەكلى پېئىلنىڭ بۇيرۇق رايى دەپ ئاتىلىدۇ . مەسىلەن :
ۋەتەن ، خەلقىڭنىڭ ئۈمىدىنى ئاقلا .

② مەنمۇ سىز بىلەن بىللە چەت ئەلگە چىقىپ ئوقۇيچۇ !

شەرت رايى

مەلۇم ئىش - ھەرىكەتنىڭ ئىككىنچى بىر ئىش - ھەرىكەتنىڭ ئورۇندىلىشى ياكى ئورۇندالماسلىقىغا شەرت بولغانلىقىنى بىلدۈرىدىغان پېئىل شەكلى شەرت رايى دەپ ئاتىلىدۇ .
شەرت رايى پېئىلارغا « - سا / - سە » قوشۇمچىسىنىڭ ئۈلنىدىشى بىلەن ئىپادىلىنىدۇ . مەسىلەن :
ئادەم قانچە كۆپ پىكىر يۈرگۈزسە ، شۇنچە ئاز گەپ قىلىدۇ .
ئادەم ئۆز ئاغزىنى ياخشى باشقۇرمىسا ، كۆڭۈلسىزلىكتىن خالىي بولالمايدۇ .

خەۋەر رايى

ئىش - ھەرىكەتنىڭ ئورۇندىلىش ياكى ئورۇندالماسلىقى ھەققىدە سۆزلىگۈچىنىڭ بايانىنى ئىپادىلەيدىغان پېئىل شەكلى خەۋەر رايى دەپ ئاتىلىدۇ . مەسىلەن :
مۇلايم سۆز — ۋەھشىيلەرنى ئۆلپەتكە ئايلاندۇرىدۇ .
مەن يازغۇچى زوردۇن سابىرنىڭ « ئانا يۇرت » رومانىنى ئوقۇۋاتىمەن .

مۇستەقىل پېئىللار

ئۆز ئالدىغا مۇستەقىل جۈملە بۆلىكى بولالايدىغان پېئىللارنى كۆرسىتىدۇ. مەسىلەن:

«مەن باشلانغۇچ مەكتەپنى قەشقەردە ئوقۇغان» دېگەن جۈملىدە. كى «ئوقۇغان» دېگەن پېئىل مۇستەقىل پېئىلدۇر.

ياردەمچى پېئىللار

ئۆز ئالدىغا مۇستەقىل جۈملە بۆلىكى بولالمايدىغان، سۆزلەرگە قوشۇلۇپ قوشۇمچە مەنە ئىپادىلەيدىغان پېئىللارنى كۆرسىتىدۇ. مەسىلەن:


بۇ خەتنى مۇئەللىم بىزگە يازغان ئىكەن.

بوۋام ماڭا چۆچەك ئېيتىپ بېرىدۇ.

يۇقىرىقى جۈملىلەردىكى ئاستى سىزىلغان پېئىللار ياردەمچى پېئىللاردۇر.

I قوشۇمچە

خەت - چەكلەردىن كۆرسەتمە



تالون باشقۇرۇشنى كۈچەيتىش ۋە تالوننى تەكشۈرۈپ ئېنىقلاش توغرىسىدىكى ئومۇمىي ئۇقتۇرۇش

«مەملىكەت بويىچە تالون باشقۇرۇش ۋاقىتلىق چارىسى» نىڭ يولغا قويۇلۇش ئەھۋالىنى تەكشۈرۈپ، تالون باشقۇرۇشنى كۈچەيتىش، باج يىغىش قانۇن - نىزاملارنى كۈچەيتىش، سوتسىيالىستىك تىك تاۋار ئىگىلىكىنىڭ يېڭى تەرتىپىنى قوغداش ئۈچۈن بۇ يىل 9 - ئايدىن 10 - ئايغىچە پۈتۈن مەملىكەت دائىرىسىدە بىر قېتىملىق تالون ئېنىقلاش، تالون تەكشۈرۈشنى بېكىتتۇق. بۇ ھەقتە تۆۋەندىكىدەك ئۇقتۇرۇش قىلىندى:

1. تالون — كەسپىي مالىيە كىرىم - چىقىمىنىڭ قانۇنلۇق دوكۇمېنتى، بوغالتىرلىق ھېساباتىنىڭ دەسلەپكى دوكۇمېنتى، شۇنىڭدەك باج تەكشۈرۈشنىڭ مۇھىم ئاساسى. تالون دۆلەتنىڭ باج ئورگىنى تەرىپىدىن بىر تۇتاش باشقۇرۇلىدۇ. بارلىق زاۋۇت، ماگىزىن ۋە تىجارەت مۇلازىمىتى خاراكتېرىدىكى كەسپ بىلەن شۇغۇللىنىدىغان كارخانا، كەسپىي ئورۇنلار ياكى يەككە سودا - سانائەتچىلەر تاۋار (مەھسۇلات) ساتقاندا، ئەمگەك مۇلازىمىتى بىلەن تەمىنلىگەندە

ياكى باشقا كەسپىي تىجارەت پائالىيىتى بىلەن شۇغۇللىنىپ كىرىم قىلغاندا ، تاپشۇرۇۋالغان پۇلنىڭ سوممىسىغا ئاساسەن پۇل تاپشۇرغان تەرەپكە تالون كېسىپ ، تامغا بېسىپ بېرىشى شەرت .

بارلىق ئورۇن ۋە شەخسلەر تاۋار (مەھسۇلات) سېتىۋالغان ۋە ئەمگەك مۇلازىمىتىنى قوبۇل قىلىپ پۇل تاپشۇرغاندا ، پۇل تاپشۇرۇۋال-غۇچى تەرەپتىن تالون ئېلىشى شەرت .

2 . بارلىق ئورۇنلار ۋە يەككە سودا - سانائەتچىلەر ئىشلەتكەن تالۇنلار باج ئورگانلىرى بىر تۇتاش بېسىپ تارقانغان ياكى باج ئورگان-لىرىنىڭ تەستىقى بىلەن ئۆزى بېسىپ تەييارلىغان تالۇنلارغا باج ئورگانلىرىنىڭ نازارەتچىلىك قىلىش تامغىسى بېسىلغان بولۇشى كې-رەك . شەخسلەرنىڭ ئۆزلىرى تالون بېسىشقا ياكى سېتىشقا يول قويۇلمايدۇ .

3 . تالۇننى ئۆزگەرتىشكە ، يىرتىۋېتىشكە ، ئۆتۈنۈپ بېرىشكە ، قولىدىن قولغا ئېلىپ - سېتىشقا ۋە دەپتەرنى سۆكۈپ ئىشلىتىشكە بولمايدۇ .

4 . تالون ئىشلەتكەن ئورۇنلار ۋە يەككە سودا - سانائەتچىلەر بەلگىلىمە بويىچە تالون بېسىش ، تالون ئېلىش ، ئىشلىتىش ، ساقلاش قاتارلىق باشقۇرۇش تۈزۈمىنى ئورنىتىشى ھەمدە بۇ جەھەتتىكى ئەھۋال-لارنى باج ئورگانلىرىغا قەرەللىك دوكلات قىلىپ تۇرۇشى شەرت .

5 . تالون ئىشلىتىدىغان (جۈملىدىن تالون باسدىغان) ئورۇن ۋە يەككە سودا - سانائەتچىلەر بۇ «ئومۇمىي ئۇقتۇرۇش» تىكى بەلگىلىمىلەر بويىچە 1987 - يىلى ۋە 1988 - يىلى باسقان ، ئىشلە-تكەن ۋە ساقلىغان تالۇنلارغا ئائىت ئەھۋاللارنى ئۆزى ئەستايىدىل تەكشۈرۈشى ھەمدە باج ئورگانلىرى تەرىپىدىن نۇقتىلىق تەكشۈرۈلۈ-شى لازىم .

ئومۇمەن ، ئۆزى تەكشۈرۈش جەريانىدا تەكشۈرۈپ تېپىلغان باج قانۇنىغا ۋە «جۇڭخۇا خەلق جۇمھۇرىيىتى باج ئېلىشنى باشقۇرۇش ۋاقتىلىق نىزامى» ، «مەملىكەت بويىچە تالون باشقۇرۇش ۋاقتىلىق چارىسى» غا خىلاپلىق قىلىش مەسلىھىتى يېنىك بىر تەرەپ قىلىند-

لىدۇ . ئۆزى تەكشۈرمىگەن ياكى تەكشۈرۈشى ئەستايىدىل بولمىغان ،
باچ ئورگانلىرى تەكشۈرۈپ تاپقان مەسىلىلەر بەلگىلىمە بويىچە قاتتىق
بىر تەرەپ قىلىنىدۇ .
6 . باچ قانۇنىغا خىلاپلىق قىلغان ۋە تالۇنلارنى بەلگىلىمىگە
خىلاپ ھالدا ئىشلەتكەن ، باسقان ئەھۋاللارنى پاش قىلغانلار (يەنى
تەكشۈرۈش ئارقىلىق ئەمەلىيلەشكەنلەر) بەلگىلىمە بويىچە مۇكاپاتلى-
نىدۇ ھەمدە مەخپىيەتلىكى ساقلىنىدۇ .

جۇڭخۇا خەلق جۇمھۇرىيىتى باچ ئىدارىسى (تامغا)
1988 - يىل 8 - ئاينىڭ 6 - كۈنى

ماۋزۇدا «ئومۇمىي ئۇقتۇرۇش» دەپ يېزىلىشمۇ ياكى ماۋزۇدا
ئومۇمىي ئۇقتۇرۇش قىلىنىدىغان ئىشنىڭ مەزمۇنى ۋە مەقسىتى ئىپا-
دىلەنسىمۇ بولىدۇ .
تېكىستتە ئۇقتۇرۇش تارقىتىشتىكى سەۋەب ۋە ئاساسلار يېزىد-
لىشتىن باشقا ، رىئايە قىلىشقا تېگىشلىك بەلگىلىمىلەر ياكى دىققەت
قىلىشقا تېگىشلىك ئىشلار كۆنكرېت ، ئېنىق يېزىلىشى كېرەك .
ئاستىغا ئومۇمىي ئۇقتۇرۇش تارقاقان ئورۇننىڭ نامى (تامغا) ،
يىل ، ئاي ، كۈن يېزىلىدۇ .


ئورمان بايلىقىنى قوغداش ، ئورمانلارنى قالايمقان كېسىشنى مەنئى قىلىش توغرىسىدىكى ئېلان

ئورمانچىلىق سوتسىيالىستىك خەلق ئىگىلىكىنىڭ كەم بولسا بولمايدىغان تەركىبىي قىسمى ، ئورمانچىلىقنى پائال راۋاجلاندۇرۇش دۆلەتنىڭ قۇرۇلۇشى ۋە خەلقنىڭ تۇرمۇشىنى ياخشىلاشتا مۇھىم ئەھمىيەتكە ئىگە . يېقىنقى يىللاردىن بۇيان ، ئورمانلارنى قالايمىقان كېسىشتەك ناتوغرا قىلمىشلار يەنە ئەۋج ئالغىلى تۇردى . بۇ خىل ناتوغرا قىلمىشلارغا زەربە بېرىپ ، ناھىيىمىزنىڭ ئورمان بايلىقىنى قوغداش ئۈچۈن تۆۋەندىكى ئېلان ئالاھىدە چىقىرىلدى :

1 . ھەر دەرىجىلىك رەھبەرلەر ۋە كەڭ خەلق ئاممىسى ئورماننى ئاسراشنىڭ مۇھىملىقى ۋە ئورماننى ۋەيران قىلىشنىڭ زىيىنىغا بولغان تونۇشىنى تېخىمۇ ئۆستۈرۈپ ، ئۈنۈملۈك تەدبىر قوللىنىپ ، ئورماننى ئاسراش خىزمىتىنى ياخشى ئىشلىشى ، قالايمىقان دەرەخ كېسىشتەك قانۇنغا خىلاپ قىلمىشلارغا قەتئىي زەربە بېرىشى لازىم .

2 . ھەرقانداق ئورۇن ۋە شەخسنىڭ ناھىيىلىك ، ئورمانچىلىق تارماقلىرىنىڭ رۇخسىتىسىز قاشالانغان تاغلىق رايونلار ۋە ئورمانچىلىق مەيدانى قاتارلىق جايلاردىكى دۆلەت ۋە كوللېكتىپ ئىگىلىككە تەۋە دەل - دەرەخلەرنى كېسىشىگە بولمايدۇ . ئورمانلارنى بۇزۇپ بوز يەر ئېچىشىغا ۋە دەل - دەرەخلەرنى سېتىش قىلمىشى بىلەن شۇغۇللىنىشىغا بولمايدۇ .

3 . قانۇنغا خىلاپ دەل - دەرەخ كەسكۈچىلەرنى ئۈزۈل - كېسىل ئېنىقلاپ بىر تەرەپ قىلىش كېرەك . تۆلىتىشكە تېگىشلىكلەرگە تۆلە -



تىش ، جەرىمانە قويۇشقا تېگىشلىكلەرگە جەرىمانە قويۇش ، جازالاشقا تېگىشلىكلىرىنى قانۇن بويىچە جازالاش كېرەك . ھەرقانداق ئادەمنىڭ ئۇلارغا ھېسداشلىق قىلىشىغا ، يول قويۇشىغا ۋە ئۇلارنى قانات ئاستىغا ئېلىشىغا يول قويۇلمايدۇ .

×× ناھىيىلىك خەلق ھۆكۈمىتى (تامغا)
 ×× يىل - ×× - ئاينىڭ ×× - كۈنى

ماۋزۇدا «ئېلان» دېگەن سۆز يېزىلسمۇ ياكى ماۋزۇدا ئېلان قىلىنىدىغان ئىش ۋە ئۇنى ئېلان قىلىشتىكى مەقسەت ئىپادىلەنمىمۇ بولىدۇ .
 تېكىستتە ھۆججەت تارقىتىشتىكى سەۋەب ۋە ئاساسلار ئېنىق يېزىلىدۇ . رىئايە قىلىشقا تېگىشلىك ياكى بىلىشكە تېگىشلىك سىيا-سەت - قانۇن خاراكتېرلىك بەلگىلىمىلەر كۆنكرېت ، ئېنىق يېزىلىشى شەرت .
 ئاستىغا ئېلان چىقارغۇچى ئورۇننىڭ نامى يېزىلىپ ، تامغا بېسىملىدۇ ، يىل ، ئاي ، كۈن يېزىلىدۇ .
 (ئېلان ، ئومۇمىي ئۇقتۇرۇشلار بەلگىلىك چەكلەش كۈچىگە ئىگە ئۇقتۇرۇش خاراكتېرلىك ھۆججەتلەردۇر . ئەمما ، ئېلاننىڭ ئىشلىتىلىشى دائىرىسى ئومۇمىي ئۇقتۇرۇشتىن كەڭ بولىدۇ ، ئادەتتە گېزىت-تە ئېلان قىلىنمايدۇ .)

ئەسەر قوبۇل قىلىش ئېلانى (ئۇقتۇرۇشى)

ژۇرنىلىمىز ئوقۇتقۇچى - ئوقۇغۇچىلار ۋە ھەر ساھە ئوقۇرمەن-لىرىنىڭ قوللىشى ۋە ياقتۇرۇپ ئوقۇشىغا ئېرىشىپ كېلىۋاتىدۇ . ژۇرنىلىمىزدا ئېلان قىلىنغان ئەسەرلەردە ياش - ئۆسمۈرلەرنىڭ بىلىم تەشنىلىقى قاندۇرۇلۇپلا قالماستىن ، بەلكى ئۇلارنىڭ قەلب ساداسى ئەكس ئەتتۈرۈلمەكتە . ژۇرنىلىمىز ئۆز مۇساپىسىدە نۇرغۇن يازغۇچى ، شائىرلارنىڭ تۇنجى ئەسەرلىرىنى ئېلان قىلىشقا مۇنبەت تۇپراق ھازىرلاپ بېرىپ ، ئۇلارنىڭ يېزىقچىلىق يولىنى يورۇتۇپ كەلدى . تۇنجى ئەسەر ئاپتور ئۈچۈن ئېيتقۇسىز خۇشاللىق ، ئىلھام ۋە مەدەت بولۇپلا قالماستىن ، ئوقۇرمەن ۋە ھەۋەسكارلارنىڭ قىزغىنلىقىنى قوزغاشتىكى ۋاسىتىلەرنىڭ بىرىدۇر . ژۇرنىلىمىز يۇقىرىقى تەرەپلەرنى كۆزدە تۇتۇپ ، يازغۇچى - شائىرلارنىڭ «تۇنجى ئەسىرىم» ناملىق تۇنجى ئەسەرلەر توپلىمىنى نەشر قىلدۇرماقچى بولدۇق . ئاپتورلارنىڭ تۇنجى ئەسەرلىرىنى ئەۋەتىشىنى ئۈمىد قىلىمىز . ئەسەر قوبۇل قىلىش تەلىپى :

1 . ئاپتورلار ئوتتۇرا مەكتەپ ۋە ئالىي مەكتەپ باسقۇچىدا يېزىپ ئېلان قىلغان تۇنجى ئەسىرىنى ئەۋەتىشى كېرەك . ئەسەرنىڭ ژانىرى ۋە قايسى گېزىت - ژۇرنالدا ئېلان قىلىنغانلىقى چەكلەنمەيدۇ . بەراق ، ئېلان قىلىنغان گېزىت - ژۇرنالنىڭ نامى ۋە ۋاقتى ئىزاھلەنشى لازىم . ھەجىمى ئۈچ بەتتىن (16 فورماتلىق) ئېشىپ كەتمەسۇن .

2 . ئەسەر بىلەن بىللە قوشۇپ ، ئاپتور ئۆزىنىڭ قىسقىچە تەرجىمىھالى ۋە ئەسەرنى يېزىشتىكى سەۋەب ، ئېلان قىلىنىش جەريانى ۋە

تەسراتىنى يېرىم بەت قىلىپ يېزىپ ئەۋەتىشى كېرەك. ئەسەر ئەۋە-
تىش ۋاقتى: 2003 - يىل 1 - ئاينىڭ 31 - كۈنىگىچە .
ئادرېسىمىز :

ئۈرۈمچى شەھىرى غالبىيەت يولى 169 - قورۇ «پەرۋاز»
ژۇرنىلى تەھرىر بۆلۈمى

پوچتا نومۇرى: 830001
كونۇپرتقا «تۇنجى ئەسىرىم» مەخسۇس بېتىگە تېگىدۇ» دەپ
ئەسكەرتىش كېرەك .

«پەرۋاز» ژۇرنىلى تەھرىر بۆلۈمى
2002 - يىل 6 - ئاينىڭ 31 - كۈنى

ماۋزۇغا «ئېلان (ئۇقتۇرۇش)» دەپ يېزىلسىمۇ ياكى قانداق
خاراكتېردىكى ئېلان ئىكەنلىكى ئەسكەرتىلسىمۇ بولىدۇ .
تېكىستتە ئېلان چىقىرىشتىكى سەۋەب ، مەقسەت ۋە ئاساسىي
مەزمۇنلار ئېنىق يېزىلىدۇ .
ئاستىغا ئېلان چىقارغۇچى ئورۇننىڭ نامى ياكى شەخسنىڭ ئىسى-
مى ، يىلى ، ئاي ، كۈنى يېزىلىدۇ .

تەڭرىتاغ ئوغلانى جۈرئەت ئوبۇلقاسىم «ھالاكەت دېڭىزى» نى كېسىپ ئۆتۈپ ، دۇنيا يېڭى جېنىس رېكورتى ياراتتى

تەڭرىتاغ ئوغلانى جۈرئەت ئوبۇلقاسىم 2001 - يىل 1 - يانۋار سائەت نۆلدە دۇنيا بويىچە 2 - قۇملۇق - «ھالاكەت دېڭىزى» دەپ سۈرەتلىنىپ كەلگەن تەكلىماكان قۇملۇقىنى موتسىكلت بىلەن توغ-رىسىغا كېسىپ ئۆتۈپ ، 21 - ئەسىرنىڭ تۇنجى دەقىقىسىدە يەنە بىر قېتىم دۇنيا يېڭى جېنىس رېكورتى يارىتىپ ، خەلقىمىزنىڭ يېڭى ئەسىردىكى ئىرادىسى ۋە ئېگىلمەس - سۇنماس جاسارىتىنى جاھان ئەھلىگە نامايان قىلدى . 29 ياشلىق بۇ شىرمەت ئوغلان 2000 - يىل 18 - دېكابىر ئۈرۈمچى ۋاقتى سائەت 13:30 دا شىنجاڭ ئۈنۈپىر-سىتېتىنىڭ دەرۋازىسى ئالدىدا ، ئۆزىگە ماددىي ۋە مەنىۋى جەھەتتىن ياردەم بەرگەن جەمئىيەتتىكى ھەرساھە كىشىلىرى ، ستۇدېنتلار بىلەن خوشلىشىپ ، تەكلىماكان قۇملۇقىنىڭ باشلىنىش نۇقتىسى بولغان نىيە ناھىيىسىگە يۈرۈپ كەتكەندى . ئۇ 23 - دېكابىر چۈشتە نىيە ناھىيىسىدىن بۇ تىلىسماتلىق قۇملۇققا كىرىپ ، ئۆلدىن تۆۋەن 35 گرادۇسلۇق قەھرىتان سوغۇقتا كۈنىگە ئوتتۇرا ھېساب بىلەن 100 كىلومېتىر ئەتراپىدا سۈرئەت بىلەن ئېگىزلىكى 20 مېتىردىن 70 مېتىرغىچە كېلىدىغان قاتمۇقات سۈرلۈك قۇم بارخانلىرىنى سەككىز كۈندە كېسىپ ئۆتۈپ ، ئىنسان تەسەۋۋۇر قىلغۇسىز مۇشكولاتلارنى يېڭىپ ، 2001 - يىل 1 - يانۋار ئۈرۈمچى ۋاقتى سائەت نۆلدە سەپىرىنىڭ ئاخىرقى نۇقتىسى بۈگۈر ناھىيىسىدىكى تارىم دەرياسى كۆۋرۈكىگە ياسالغان «ئەسىر دەرۋازىسى» غا غەلبىلىك يېتىپ كەل-

دى . ئىلى يېقىم ئەنئەنىسى بىلەن ئىككىنچى ، 2001 - يىلى 1 - يانۋار سائەت ئۆلدە جۇڭگودا يەتتە تۈردە يېڭى ئەسىر دۇنيا جېننىس رېكورتى يارىتىلغان ، جۈرئەت ئوبۇلقاسىمنىڭ نەتىجىسىمۇ شۇنىڭ ئىچىدە ئىكەن . خەلقىمىزنىڭ بۇ پەخىرلىك ئوغلانى 1998 - يىلى 22 - دېكابىر خەيكۈدىن يولغا چىقىپ جۇڭگودىكى 31 ئۆلكە ، ئاپتونوم رايون ، بىۋاسىتە قاراشلىق شەھەر (شياڭگاڭ ، ئاۋمىن ، تەيۋەندىن باشقا) نى بېسىپ ئۆتۈپ ، 73 مىڭ كىلومېتىر يول يۈرۈپ ، 312 ناھىيە (شە - ھەر) دىن ئۆتۈپ ، 2000 - يىلى 1 - يانۋار سائەت ئۆلدە 2000 - يىلىدىكى تۇنجى دۇنيا جېننىس رېكورتىنى ياراتقانىدى .

ماۋزۇدا ماقالىنىڭ مەركىزىي مەزمۇنى ئەكس ئەتتۈرۈلىدۇ . تېكىستتىكى پىكىر ئېنىق ، تىلى ئاممىباب ، جانلىق تىلغا خاس سۆزلەر قوللىنىلغان بولۇشى ، مۇرەككەپ جۈملىلەر ، يېزىق تىلغا خاس سۆزلەر ۋە قەدىمكى سۆزلەرنى ئىشلەتمەسلىك ، ئاھاڭداش سۆز - لەرنى ئىمكانقەدەر قوللانماسلىق كېرەك .

قوشۇمچە II

خەتتالىق

خېلىل مۇھەممەت ئوتتاقاش (يازغان)

ئىسلام دىنىنىڭ ئىككى ئىككىسى

ياخشىنى ماختىساڭ يامىشىدۇ،
ياماننى ماختىساڭ ئادىشىدۇ.

كۆزۈڭنىڭ نەزەر پەرىزىتىڭنىڭ سەھىپىسىڭنىڭ
بىر كۆزۈڭنىڭ نەزەر پەرىزىتىڭنىڭ سەھىپىسىڭنىڭ

(كۆزۈڭنىڭ نەزەر پەرىزىتىڭنىڭ سەھىپىسىڭنىڭ)




تۆشۈڭنىڭ نەزەر پەرىزىتىڭنىڭ سەھىپىسىڭنىڭ
بىر كۆزۈڭنىڭ نەزەر پەرىزىتىڭنىڭ سەھىپىسىڭنىڭ

(تۆشۈڭنىڭ نەزەر پەرىزىتىڭنىڭ)











بۇر كۈت





يۈسۈپ خاس ھاجىپ



بىتخوۋېن



بىتخوۋېن ئاخىرقى قېتىم ئىشلەتكەن پىئاننو



ئۇلۇغبەگنىڭ ھەيكىلى



جۇڭگو ئەنگلىيە ھۆكۈمەتلىرىنىڭ شىياڭگاڭنىڭ ئىگىلىك
ھوقۇقىنى ئۆتكۈزۈپ بېرىش - ئۆتكۈزۈۋېلىش مۇراسىمى



ئات



ياۋا تۆگە



پۇشكىن



دۇ فۇ



سەيپىدىن ئەزىزى